

श्रीमद्भगवद्गीतायाः

विज्ञानभाष्यम्

(काण्डचतुष्टयात्मकम्)

जयपुरराजसभा-प्रधानपण्डित-वेदरहस्योद्घाटनप्रवण—

महामहोपदेशक-समीक्षाचक्रवर्ति—

विद्यावाचस्पति-श्रीमधुसूदनशर्मा—

मैथिल-प्रणीतम् ।

तत्रेदं

प्रथमं रहस्यकाण्डम् ।

जयपुरमहाराजसंस्कृतकालेजाध्यक्ष

म० म० श्रीगिरिधरशर्माचतुर्वेदेन

संपादितम्

श्रीजयपुरराज्य की सहायता से इलाहाबाद

लॉ जर्नल प्रेस, इलाहाबाद में छपवा

कर प्रकाशित किया गया ।

वि० सं० १९९३

141000

॥ श्री ॥

रहस्यकाण्डम्

गीताविज्ञानभाष्यस्य प्रथमे रहस्यकाण्डे त्रीणि रहस्यानि—
नामग्रहस्यम् शास्त्रग्रहस्यम्, विषयग्रहस्य चेति

विषया

पृष्ठ-संख्या

(१) गीतानामग्रहस्ये—

१-भगवच्छब्दसमीक्षा	१
२-गीताशब्दसमीक्षा	५
३-उपनिषच्छब्दसमीक्षा	७

(२) गीता शास्त्र रहस्ये—

१-विज्ञानभाष्यनिर्माणहेतुः—	
१-भाष्यविवक्षा प्रथम प्रकाश	११
२-भगवद्गीतानिर्माणहेतुः—	
२-गीतातात्पर्यनिरुक्ति द्वितीय प्रकाश	१५
३-ब्रह्मकर्मभिनय तृतीय प्रकाश	३२
४-साम्यवादशिक्षा चतुर्थ प्रकाश	४१
३-सच्चिप्रगोतानिर्माणहेतु —	
५-लक्ष्यगीता पञ्चम प्रकाश	४९
६-गीतासप्ततिः षष्ठ प्रकाश	५७

(३) गीता विषय रहस्ये—

१-आत्मनिर्वचनम्—	
१-आत्मदर्शनसमीक्षा	६३
२-आत्मसमीक्षा	७०
३-ब्रह्मकर्मसमीक्षा	७४

विषया

पृष्ठ-सख्या

२-त्रियोग निर्वचनम्—

४-योगत्रयमूलाख्यानम्	७८
५-कर्मयोगसमीक्षा	८०
६-ज्ञानयोगसमीक्षा	८८
७-भक्तियोगसमीक्षा	८९

३-चातुर्विद्य निर्वचनम्—

८-बुद्धियोगरहस्यम् (विद्या ४)	९५
९-गीतोपनिषत्कारिका	९८
१०-गीतोपदेशानुक्रमणी	१०७

इति गीताविज्ञानभाष्ये रहस्यत्रयनिरूपण
प्रथम काण्डम्

॥ श्री ॥

अथ गीताया रहस्यकाण्डे नामरहस्यम्

अगाधगीताविज्ञानाम्भोधिपारगमक्षमम् ।

गोविन्दस्मरण पीतमिवाल्म्बे मनोरमम् ॥१॥

योगीश्वरेण कृष्णेन लोकशोकहृते कृते ।

उपदिष्टाऽर्जुने शिष्ये या गीता सा निरूप्यते ॥२॥

यत्र चतस्रो विद्या उपनिषदो विशतिश्चतस्रश्च ।

उपदेशा पष्टिशत सेय गीतानुगीयतामनिशम् ॥३॥

श्रीभगवद्गीतोपनिषदो विज्ञानभाष्यमिदमारभ्यते

अस्ति खलु महापुरुषेण भगवता श्रीकृष्णेनेह प्रवर्तित सर्वशास्त्रातिगत किञ्चिदपूर्वं विज्ञान गीताशास्त्र नाम । तस्य ब्रह्मकर्मोभयविद्यानिरूपकत्वादात्मशास्त्रत्वं चोपपद्यते, योगशास्त्रत्वं च । तदिदं नाम्ना—“भगवद्गीतोपनिषद्” इत्याख्यायते । तस्यैतस्य नाम्नो गृह्यमावेदयितुमिदं तावत् प्रकरणमुपक्रम्यते ।

१—तत्रादौ भगवच्छब्दसमीक्षा

अव्ययपुरुषस्वरूपावरणहेतोर्योगमायाया निराकरणादनावरणस्यात्मनोऽव्ययस्य स्वरूपशक्तीनामैश्वर्यादीना षण्णा भगाना मेधावरणापाथे सूर्यकिरणानामिव स्वयमेव यत्राविर्भावः, स भगवानित्युच्यते । एष खल्वव्यय पुरुषो बहुविधशक्तिविशिष्ट श्रूयते—

“न तस्य कार्यं करणं च विद्यते न तत्समश्चाभ्यधिकश्च दृश्यते ।

परास्य शक्तिविविधैव श्रूयते स्वाभाविकी ज्ञानबलक्रिया च ॥ (श्वेताश्व० ६।८)

तासां चैतासां स्वरूपधर्मरूपाणां परशक्तीनां मध्ये पङ्क्तिविधा शक्तिविशेषा भगवद्भेदाख्यायन्ते—

“ऐश्वर्यस्य समग्रस्य धर्मस्य यशसः श्रियः ।

ज्ञानवैराग्ययोश्चैव षण्णा भग इतीरणा ॥

रागद्वेषौ, ममोहः, अस्मिता, अभिनिवेशश्चेत्यविद्याबुद्ध्यो भवन्ति । अथ वैराग्यम्, ज्ञानम्, ऐश्वर्यम्, धर्मश्चेति चतस्रो विद्याबुद्ध्यो भवन्तीति साख्यशास्त्रे स्मर्यते । तत्रैतासां चतुर्विधानां विद्याबुद्धीनामव्ययस्य विद्याकर्मभ्यां द्वैधातव्यस्य विद्याभागे योगो बुद्धियोग इत्युच्यते । तस्माच्च बुद्धियोगादस्मिन् जीवात्मन्यव्यये स्वतः सिद्धस्य विद्याभागस्य कर्मजनितैरविद्याबुद्धिरूपैः पाप्मभिः प्रत्युत्पन्नमावरणं निवर्तते । वैराग्येण रागद्वेषयोः, ज्ञानेन समोहरूपस्याज्ञानस्य, ऐश्वर्येणास्मितायाः, धर्मेण चाभिनिवेशस्य—इत्येव प्रयुक्ताभिः प्रबलाभिर्विद्याबुद्धिभिर्ज्योतिर्लक्षणाभिस्तमोलक्षणानामविद्याबुद्धीनां पाप्मना निराकरणात् तत्कृतात्मविद्यावरणस्यात्यन्तं निरस्तत्वात् । तथा चैतदव्ययात्मनस्ते नित्यसिद्धा भगनामान स्वरूपधर्मा अनावृता सन्तो विज्ञानात्मना गृहीता स्वयमेव साक्षात्क्रियन्ते । आतश्च

कृतात्मसाक्षात्कारं पुरुषो भगवानित्युच्यते । आत्यन्तिकप्रकाशरूपं चेद ज्ञानज्योतिरात्मनो विद्याभागो विज्ञानं प्रादुर्भवति । एतदात्मज्योतिर्वशादेव च पञ्चाना भौतिकज्योतिषा^१ ज्योतिष्ट्वमुपपद्यते, तस्मादिदं ज्योतिषा ज्योति । तथा च श्रूयते—

१—“न तत्र सूर्यो भाति न चन्द्रतारक नेमा विद्युतो भाति कुतोऽयमग्निः ।

तमेव भान्तमनुभाति सर्वं तस्य भासा सर्वमिदं विभाति ॥ इति ॥ (मुण्डको० २।२।१०)

पञ्चानामेषा भूतज्योतिषा मुख्ये त्वस्मिन् सूर्यज्योतिष्याविर्भूयेदमात्मज्योतिः सूर्यरश्मिद्वारा^२ वास्मिन् भूतात्मनि सनिधत्ते । तथा च श्रूयते—

२—“हिरण्ये परे कोशे विरज ब्रह्म निष्कलम् ।

तच्छुभ्रं ज्योतिषा ज्योतिरायुर्होपासतेऽमृतम् ॥ इति ॥ (मुण्डको० २।२।९)

३—यत्रा सुपर्णा अमृतस्य भागमनिमेषं विदथाऽभिस्वरन्ति ।

इनो विश्वस्य भुवनस्य गोपा स मा धीर पाकमन्वाविवेश ॥ ऋ० म० १। सू० १६४।२१

४—यस्मिन् वृक्षे मध्वद सुपर्णा निविशन्ते सुवते चाधिविश्वे ।

तस्येदाहु पिप्पल स्वाद्वग्रे तन्नो नशद्य पितर न वेद ॥ ऋ० १। १६४। २२

अमृतमर्त्यविभाजकादस्मान् सूर्यादूर्ध्वं सर्वममृतमधस्तान् मर्त्यमिति ब्राह्मणानुगमः । तत्र सूर्यो सुपर्णा रश्मयोऽमृतस्यात्मनो भागं ज्ञानज्योतिर्विदथा-विज्ञानरूपेणाभिप्रनपन्ति—सूर्यज्योतिषि सनिवेशयन्ति । अथैष इन्द्र-सूर्य, पुनरस्यैव सुपर्णस्य द्वारा, मर्त्यस्य चैतस्याधस्तात् सनिविष्टस्य भुवनस्य गा रश्मिः पिबति च, पाति च । तथा चैष सूर्यस्ताभ्यामुभाभ्यामूर्ध्वाधराभ्याममृतमर्त्यरसाभ्यामभिमपन्नं प्रतपति । विज्ञानज्योतिषा सपन्नं सूर्यं पुनरत्र पृथ्वीलोके धीरो बुद्धिप्रवर्तकं पाकमल्पं मा मनुष्यमन्वाविवेश । चिदात्मज्योतिः सूर्यं सनिविश्य भूतज्योतिर्भवति, भूतज्योतिः पुनर्मनुष्यशरीरे प्रविश्य बुद्धिरूपज्ञानज्योतिर्भवतीति तात्पर्यम् ॥ १ ॥

अथ यस्मिन् जीवात्मरूपे वृक्षे पर्यायेण विश्वविषयानन्दभोक्तारः, आत्मानन्दभोक्तारश्चैते बुद्धिरश्मयः स्वापकाले स्वस्वविषयेभ्यः प्रतिनिवृत्त्येन्द्रियसहिता आत्मन्येव निविशन्ते-लीयन्ते, पुनः प्रबोधकाले, अधिविश्वे विश्वस्योपरि सुवते-स्वस्वेन्द्रियविषयान् ग्रहीतुं प्रवर्तन्ते । तस्यैव भूतज्योतिर्मूलभूत-चिदात्मज्योतिरभिसनिविष्टबुद्धे-अग्रे उत्तरतः शुभफलभोगो भवति । यस्तु पितर-बुद्धिविज्ञानजनक-चिदात्मानं न वेद स तन्नो नशत्—न तत्फलं प्राप्नोति । अन्यत्राप्याहुः—

“पराञ्चि खानि व्यतृणत् स्वयभूस्तस्मात् पराङ् पश्यति नान्तरात्मनः ।

कश्चिद्धीरं प्रत्यगात्मानमैक्षदावृत्तचक्षुरमृतत्वमिच्छन् ॥ इति ॥ (कठोप० २।४।१)

आत्मनि बुद्धियोगान्मृत्युभ्यो विमुक्तं परमानन्दी भवतीति भावः ॥

तथा चेदं सिद्धं भवति—पृथ्वीरूपस्य विश्वस्योपरिपृष्ठात् तमेतममृतं रश्मयः सुवते-प्रवर्तयन्ति । तेनैष मर्त्यामृतोभयविधविज्ञानसपन्नं सूर्यः, अत्र पृथ्वीलोके मा बुद्धिरूपेणाविवेश । स मे विज्ञानात्मा नामोच्यते । एतदेवाभिप्रेत्य श्रुतिराहुः—“सूर्य आत्मा जगत्स्तस्थुषश्चेति” ॥ अस्यैव सूर्यादुपपन्नस्यामृतमर्त्योभयविधरससपन्नस्य विज्ञानात्मनोऽष्टौ बुद्धयः स्वरूपाणि भवन्ति । यावदमृतं तास्तावद् विद्याबुद्धयश्चतस्रः—वैराग्यं ज्ञानमैश्वर्यं धर्मश्चेति । राज्यविभूतिवस्त्रालङ्कारादौ लौकिकोन्नतिसामग्र्या तुच्छत्वबुद्धिर्वैराग्यम् ॥ १ ॥ ज्ञानं चेहं परोक्षातीन्द्रियार्थद्रष्टृत्वलक्षणं भाव्यम् । यथाह—

^१ अग्नि—विद्युत्—सूर्य—चन्द्र—नक्षत्राणि—इति पञ्च भूतज्योतीषि ॥

पृथ्वी—अन्तरिक्षम्—द्यौ—आप—दिश—इति भूतज्योतिषा लोकाः ॥

१ २ ३ ४ ५

“आविर्भूतप्रकाशानामनभिल्लुतचेतसाम् ।

अतातानागतज्ञान प्रत्यक्षान्न विशिष्यते ॥१॥

अतीन्द्रियानसवेद्यान् पश्यन्त्यार्धेण चक्षुषा ॥

ये भावान् वचन तेषा नानुमानेन बाध्यते ॥२॥ इति ॥२॥

अणिमा, महिमा, गरिमा, लघिमा, प्राप्ति, प्राकाम्यम्, ईशित्वम्, वशित्वमित्येता अष्टे योगमित्यय एवैश्वर्याणि ॥३॥

“यो धृत सन् धारयते स धर्म इति कथ्यते ।

धर्म एव हतो हन्ति धर्मो रक्षति रक्षित ॥ इति धर्म ॥४॥

एषु खलु विद्याविशेषेषु भगवद्भेदो निरूढ । अथ यावन् मर्त्यम्, ता पुनरविद्याबुद्ध्यश्चतस्रः—रागद्वेषो, ममोह, अस्मिता, अभिनिवेशश्चेति । एतामु चाविद्याबुद्धिं योगमाया^१शब्दो निरूढ । योगमाया च भगवत्चेत्येतौ भावौ परस्परप्रतिद्वन्द्वितौ भवत । तेनैतदविद्याबुद्धिर्बहुशाखाभिर्विद्याबुद्ध्यैवसायात्मिकाया प्रत्यवरोधादव्ययस्यामृतात्मन स विद्याभाग परशक्तिसंपन्नोऽपि नाभिप्रकाशते—इत्यत मर्वेऽयेते साधारणमनुष्या बहुधा व्यामोहमापद्यमानाश्चार्ता परिलक्ष्यन्ते । अथैतद्भगवत्सकविद्याबुद्धियोगात् ता अविद्याबुद्ध्यो निवर्तन्ते । आतश्चैष विद्याबुद्धिप्रकाशवशात् कृतात्मसाक्षात्कार पुरुषो भगवानित्युच्यते । तस्यैतस्य भगवतोऽनन्ता आत्मशक्तयो ज्योतीरूपा प्रकाशन्ते । तदेतत्प्रकाशविशेषादस्य भगवतोऽतीतानि चानागतानि च सर्वाणि जन्मानि प्रत्यक्षीभवन्ति, तेनैष जातिस्मरतामायाति । अपि च स्मर्यते—

“उत्पत्ति प्रलय चैव भूतानामार्गत गतिम् ।

वेत्ति विद्यामविद्या च स वाच्यो भगवानिति ॥इति॥

अस्ति चैष वामुदेव श्रीकृष्णश्चतुर्विधबुद्धियोगप्रथमोपदेशकत्वेन जगद्गुरुनया भगवान् । यद्यपि च वेदव्यासादयोऽन्येऽपि सन्ति कतिपये भगवन्तस्तथाप्यच्युतभगवत्त्वमस्मिन्नेव श्रीकृष्णे भगवन्तो वेदव्यासादय परिपश्यन्ति नान्येषु । ननु—अव्ययात्मनिष्ठत्वमेवाच्युतत्वमित्यन्येषामपि महर्षीणा भगवतामच्युतत्व नाप्राप्तमिति चेन्न । भगवन्बन्धिन्यूनाधिकमात्रावता तेषा भगवत्त्वसिद्धावपि यत्र पूर्णमात्रया भगवत्त्व तस्यैवाच्युतभगवत्त्वप्रतिपत्त्या श्रीकृष्णातिरिक्तानामच्युतत्वासिद्धे । अस्ति हि वैराग्येण वा, ज्ञानेन वा, ऐश्वर्येण वा, धर्मेण वा—केनचिदेकेनापि भगेनोपायेन यथाकथञ्चिदावरणनिराकरणा-देवा परमाप्ताना विदुषा कृतात्मसाक्षात्कारत्वाद् भगवत्त्वोपपत्ति । किन्तु ऐश्वर्यादिभि सर्वैविधैरेव नित्यमिदं सर्वथा सर्वविधाविद्यानिराकरणात् प्रस्फुटाव्ययात्मनोऽस्य कृष्णवासुदेवस्यैव पूर्णाव्ययावतारत्वलक्षणमच्युतत्व सर्वसप्रतिपन्नमिष्यते । अच्युतभगवत्त्व हि महापुरुषलक्षणम् । तच्च प्रतिबुद्धेश्वरभावत्वादितरसर्वजीवविलक्षणात्मत्वम् । तथा हि—विद्यारूढकर्मोद्ग्राभनिग्राभत्रमाभ्यामेष खलु जीव उत्तरत्र जीवनिर्गन्तप्रकरणे वैशद्येन सप्तसंस्थो वक्ष्यते । तत्र तावदग्नित्रयतारतम्यात् स त्रिसंस्थो भवति—

(१) १—वैश्वानरानि सस्थस्तावदयमसज्ञ खनिज ।

१ कर्ममय ९

(२) २—तैजसवायुसंस्थ पुनरन्त सज्ञ उद्भिज्ज ।

२ कर्ममय ८

(३) ३—प्राज्ञात्तरूपेन्द्रसंस्थस्त्वेष ससज्ञो जीवज इति ॥

३ कर्ममय ७

^१ महामायातर्गतये योगमाया । सा चाग्रे—

‘नाह प्रकाश सर्वस्य योगमायासमावृत’ इत्युपदेशविवरणावसरे उपदेशकाण्डे व्याख्याता ब्रह्मव्या ।

अथैष समज्ञ पुनस्त्रिमस्थो भवति—

(३) १—कर्मसंस्थ ।

४ कर्ममय ६

(४) २—चिदाभासस्थ ।

विद्यामय ५ कर्ममय ५

(५) ३—ईश्वरसंस्थ —इति ॥

विद्यामय ४ ८

अथैष ईश्वरसंस्थ पुनस्त्रिमस्थो भवति—

(५) १—ऊर्कसंस्थ

विद्यामय ३ ३

(६) २—श्रीसंस्थ

विद्यामय २ २

(७) ३—विभूतिसंस्थश्चेति ।

विद्यामय १ १

तत्रैते पञ्चमविधषष्ठविधसप्तमविधा प्रतिबुद्धेश्वराणां द्रष्टव्या । तथा चेद प्रतिबुद्धेश्वरा-
शब्दमलौकिकविभूतिमत्त्वात् सर्वातिशायिश्रीमत्त्वाद्विजितत्वाच्चोपपद्यते । उक्तं च भगवद्गीतायाम्—

“यद्यद्विभूतिमत् सर्वं श्रीमद्वर्जितमेव वा ।

तत्तदेवावगच्छ त्वं मम तेजोऽशसभवम् ॥ इति ॥

नानात्माभिव्याप्तात्मवत्त्वविभूतिमत्त्वम् । तच्च सत्यावता^१ रत्नेन सर्वलोकसाक्षित्वादस्य कृष्ण-
स्योपपद्यते । अथैश्वर्यादिपद्विधभगवत्त्व श्रीमत्त्वम् । तच्च स्वात्माव्ययपुरुषोपदेशकत्वेनेश्वरभावदर्शनात्
मुष्फुटमस्योपपद्यते । अथेतर्गसाधारणबलवदात्मत्वमूर्जितत्वम् । बाह्यमय प्राणमयो मनोमयश्चायमात्मा ।
अस्ति चाव्ययात्मोपदेशकत्वाद् बुद्धियोगमतप्रवर्तकत्वाच्चास्य कृष्णस्य जगद्गुरुत्वेन परमोजितात्मत्वम् ।
तेनैतस्य परमेष्ठिरूपीश्वराभिन्नत्वादुपास्यत्व भाव्यम् । तथा चायं श्रीकृष्ण सत्यमूर्तिरव्ययो महापुरुष
सर्वलोकमाक्षी जगद्गुरुश्च्युतो भगवान्—इतिसिद्धम् । स चैतच्चतुर्विधबुद्धियोगप्रभव कृतपूर्णव्यय-
साक्षात्कारो भगवान् कृष्णो योगेश्वर समाख्यायते । तेन च सर्वविद्याप्रत्यक्षदर्शना योगीश्वरेण
भगवता कृष्णेनेयमव्ययविद्याचतुष्टयी गीयमानाऽभूत्, तथा चैतस्या गीताया पूर्णद्रष्ट्रोपदिष्टत्वाद-
विलिप्त^२याथातथ्योपेतत्वं परमश्रद्धेतत्वं चोपपद्यते । विद्याया चोपनिषच्छब्द प्रयुज्यते । तस्याञ्च
भगवता गीयमानत्वादियं भगवद्गीतोपनिषदित्याख्यायते ॥

इति भगवच्छब्दसमीक्षा ॥

^१ सर्वमिदमाचार्यकाण्डे विस्तरेणोपपादितमिति तत्रैवालोच्यम् ।

^२ अविलिप्तम्—अखण्डताशम् । वेदप्रासेद्ध. शब्दोऽयम्

अथ गीताशब्दसमीक्षा

अत्रेदमागङ्कयते— अस्तु श्रीकृष्णस्य भगवत्त्वम् । तथापि तेनैवेयमव्ययब्रह्मबन्धिनी बुद्धियोगविद्या प्रथमोपदिष्टा—इति नोपपद्यते । अव्ययपुरुषविज्ञानलक्षणाया आत्मविद्याया श्रौतोपनिषत्सु भूयसा प्रथमोपदिष्टत्वात् । तथाहि—

“वि यस्तस्तम्भ षडिमा रजासि अजस्य रूपे किमपि स्वदेकम्” । ऋ० १ । १६४ ।

“न तस्य कार्यं करणं च विद्यते न तत्समश्चाभ्यधिकश्च दृश्यते ।

परास्य शक्तिविविधैव श्रूयते स्वाभाविकी ज्ञानबलक्रिया च ॥०॥” (श्वेताश्वतरोपनिषत् ८।८)

“दिव्यो ह्यर्च्यः पुरुषः स बाह्याभ्यन्तरो ह्यजः ।

अप्राणो ह्यमना शुभ्रो ह्यक्षरात् परतः परः ॥०॥ (मुण्डकोपनिषत् २।१।२)

“परात्परं पुरुषमुपैति दिव्यम्” । (मुण्डकोपनिषत् ३।२।८)

“परेऽव्यये सर्वे एकीभवन्ति” । (मुण्डकोपनिषत् ३।२।७)

दृष्टेवमादिपु श्रौतोपनिषद्वाक्येष्वप्रत्यक्षं प्रत्यक्षं वा भूयसाऽव्ययपुरुषस्य पराजादिशब्दे प्रागेवोपदेशं श्रूयते । तथा च नेयं तावदव्ययब्रह्मविद्या श्रीकृष्णोपज्ञमेवेति शक्यं वक्तुम् । प्रथमोपदिष्टे चार्थे गीताशब्द इष्यते । तस्मान्नेयमात्मविद्या भगवता गीतेति मभवति—इति चेदत्र द्रूमम् । अस्तु तावदक्षरालम्बनरूपाया अव्ययात्मविद्याया श्रौतोपनिषत्सूपदेशः, तथाप्यस्या बुद्धियोगरूपाया अव्ययात्मविद्याया श्रीकृष्णोपज्ञत्वं नापोद्यते । बुद्धियोगनिष्ठापुरस्कारेण साध्याया अव्ययविद्याया श्रुत्युपनिषत्सु विशिष्यानुपदिष्टत्वात् । दृश्यते हि—अव्ययपुरुषविज्ञानलक्षणाया ब्रह्मविद्यायास्तत्प्राप्त्युपायभूतायाश्च बुद्धियोगनिष्तालक्षणाया कर्मचर्याया श्रीकृष्णोपज्ञोपदेशप्रभावेणैव लोके भूयानयः प्रचारः प्रथमः । श्रौतोपनिषत्सु सत्यपि क्वचिदव्ययात्मोपदेशो तात्पर्यग्राहकवचनविशेषानुपलब्ध्या तदव्ययब्रह्मविद्यायास्तत्प्राप्त्युपायभूतैतद्बुद्धियोगरूपाया कर्मनिष्ठायाश्च मुनिगूढप्रच्छन्नत्वात् ।

अत एव च भगवताऽच्युतेनैव प्रथमं दृष्टत्वादव्ययब्रह्मविषयं बुद्धियोगकर्मविषयं चेदं श्रीकृष्ण-वाक्यं श्रुतिरिवोपपद्यते । द्रष्टुर्वाक्यं श्रुतिः, श्रोतुर्वाक्यं स्मृतिरिति सिद्धान्तात् । निरपेक्षो रवः श्रुतिस्वतः प्रमाणमित्याहुः । द्रष्टुर्वाक्यत्वाच्चेयं गीता श्रुतिः सती सत्यतायाः प्रमाणान्तरनिरपेक्षत्वात् स्वतः प्रमाणं भवति । न तु इतरस्मृतिवत् परतः प्रामाण्यमपेक्षते ।

तथा चैतं जीवाव्ययम्, जगदात्मानं चेश्वराव्ययं साक्षात्कुर्वता भगवताऽच्युतेन दृष्टत्वा प्रथमोपदिष्टा हीयमशेषकर्मवासनानिरासौपयिकाऽव्ययपुरुषविज्ञानलक्षणा ब्रह्मविद्या, तथा हृदयग्रन्थिबन्ध-प्रतिबन्धकबुद्धियोगचर्यालक्षणा कर्मज्ञानोभयनिष्ठा सग्रहरूपा बुद्धियोगनिष्ठा च भगवद्गीतेत्युच्यते । एष हि भगवद्गीतोपनिषच्छास्त्रार्थनिष्कर्षः ।

अथवा तुप्यतु-दुर्जनन्यायेनेदमपर ब्रूम । द्विविधा हीयमुपनिषद् भवति-श्रौती, स्मार्ती च । तत्र भेदकरणविवक्षया स्मार्तोपनिषदि गीताशब्द प्रयुज्यते । पूर्वं केनाप्युपदिष्टस्यार्थस्य पुनरुपदेशो गानम् । स्वल्पकायस्य सतो वाग्विन्यासस्य विताने “गायति” शब्दस्य विवक्षितत्वात् । श्रौतोपनिषत्सु मक्षिप्योक्ताया अव्ययविद्याया देशेन स्पष्टप्रतिपत्तये भगवता गीतत्वादियमुपनिषद् वा ब्रह्मविद्या वा, बुद्धियोगनिष्ठा वा भवत्येव गीताशब्दव्यपदेश्या । तथा हि स्मर्यते—

समुपोढेध्वनीकेषु कुरुपाण्डवयोर्मृधे ।

अर्जुने विमनस्के च गीता भगवता स्वयम् । इति महाभारते १२।३।८ ।

स इत्थं यौगिकत्वात् क्रियाशब्दत्वाच्चायं विशेषणभूतोऽपि गीताशब्दः पश्चात् क्रमेण स्मार्तोपनिषदि रूढः सप्तमः । भगवद्गीतोपनिषदित्यादिशब्दव्यवहारे गीताशब्दस्य विशेषणत्वेऽपि “गीताशास्त्रम्” इत्यादिव्यवहारे स्वातन्त्र्येण तत्प्रयोगदर्शनात् ॥

इति गीताशब्दसमीक्षा ॥

गीता-नामरहस्ये उपनिषच्छब्दसमीक्षा

ननु उक्तं तावत् श्रौतीस्मार्तीभेदादुपनिषद् द्वेधा भवति—इति । तत्र ब्रूम—न स्मार्ती काचिदुपनिषत् सभवति । मन्त्रब्राह्मणारण्यकोपनिषद्भिर्भागैर्विभक्तस्येश्वरप्रवर्तितस्य वेदशास्त्रस्य योऽन्तो भागस्तत्रैवोपनिषच्छब्दस्य सुप्रतिपन्नत्वात् । अत एवोपनिषत्सु वेदान्तशब्दोऽपि प्रवर्तते । वेदान्तत्वेन व्यवहृतायाश्चैतस्या उपनिषद स्मार्तत्वं नोपपद्यते इति चेत्, सत्यम् । एवमपीश्वरावतारेण भगवता विशिष्टपुरुषेणोपदिष्टायामस्यामात्मविद्याया श्रौतात्मविद्यासाधर्म्यं प्रतिपादयितुमिवायमविशेषेणोपनिषच्छब्दः प्रवर्तते ।

यत्तु कर्मयोगशास्त्रमिदम्, नत्वात्मविद्याशास्त्रमिति केचिदद्यतना ऊहन्ते, तत्तेषामनधिकारचर्चाभात्रमवैज्ञानिकमाख्यानं भवति । कर्मोपासनात्मज्ञानविवेचनापार्थक्येन प्रवर्तमानेषु त्रिषु वेदभागेषु ब्राह्मणारण्यकोपनिषच्छब्दानां पार्थक्येन प्रवर्तमानतया कर्मयोगशास्त्रे उपनिषच्छब्दस्य प्रयोगानौचित्यात् । गीताप्रकरणान्ते तु सर्वत्र “भगवद्गीतासूपनिषत्सु योगशास्त्रे”—इत्येवमुपनिषच्छब्दः प्रयुज्यते । तस्मादस्या ज्ञानयोगशास्त्रत्वमेवोपपद्यते । यत्तु “योगशास्त्रे”—इति सामान्येनोपसंहारात् कर्मयोगशास्त्रत्वमस्य सभाव्यते—इत्याहुस्तन्न । बुद्धियोग-ज्ञानयोगतात्पर्येणापि योगशास्त्रताया उपपन्नत्वात् । कर्मयोगे तूपनिषच्छब्दस्य सनातनविशिष्टव्यवहारविरुद्धतयाऽनौचित्यात् । ननु गीताया ज्ञानयोगनिन्दा स्मर्यते—

“न च सन्यसनादेव सिद्धिं समधिगच्छति ।”

“नियतं कुरु कर्म त्वं कर्म ज्यायो ह्यकर्मणः” ॥इति॥

तस्मान्नेदं ज्ञानयोगशास्त्रमिति चेत्—सत्यम् । ज्ञातव्यकर्तव्यभागाभ्यां द्वेधा विभक्ते वेदशास्त्रे मननीयतया मन्त्राख्यस्य ज्ञातव्यभागस्येतिहासस्तुतिवित्तानैर्यथा त्रैविध्यं दृश्यते, तथैव कर्तव्यभागस्य ब्राह्मणारण्यकोपनिषद्भिर्विभक्ततया तदनुसारात् त्रयो योगा दृश्यन्ते—कर्मयोगो बुद्धियोगो ज्ञानयोगश्चेति । तत्र प्रथमो यज्ञसाध्यविजयादेशः । द्वितीय ईश्वरप्रपत्त्यादेशः । तृतीयो ब्रह्मकैवल्यदेश इति । एतद्वन्तस्त्रय एवैते पुरुषार्था भवन्ति । अत एवैतास्त्रिविधा एव निष्ठा लोकेषु दृश्यन्ते । तत्र लौकिकफलविशेषकामनया नित्यनैमित्तिककाम्यरूपसर्वविधकर्मकलापप्रवृत्तिलक्षणा तावदिय गृहमेधिप्रायाणा साधारणलोकानामर्थे कर्मयोगनिष्ठा प्रवर्तते । ॥१॥ एवमेवैतादृशसर्वविधकर्मकलापैकान्तनिवृत्तिलक्षणा कर्मसत्यासाख्या साख्यानामात्मज्ञानयोगनिष्ठा भवति ॥२॥ अथोपासनाबुद्धियोगस्ताभ्यामतिरिच्यते । स च कर्मयोगज्ञानयोगयोरन्तरालवर्ती प्रवृत्तिनिवृत्तिभ्यामुभाभ्यामेव व्यवस्थया युज्यते । तथहि—नित्यनैमित्तिकानां सर्वविधकर्मणा निष्कामतया कर्तव्यताऽस्मिन् बुद्धियोगे प्रवृत्तिनिष्ठा । तेनायं बुद्धियोगः कर्मयोगेऽन्तर्भाव्यते । अथ काम्यकर्मफलसत्यासश्चास्मिन् बुद्धियोगे निवृत्तिनिष्ठा । तेनायं ज्ञानयोगे समाविशति । तथा च कर्मयोगज्ञानयोगोभयसाधर्म्यवैधर्म्यवत्यस्मिन् बुद्धियोगे नित्यादिकर्मप्रवृत्तिसत्त्वेऽपि वासनोदयौपयिकापेक्षाबुद्धिराहित्येन कर्मजन्य-वासनानुदयान्नैष्कर्म्यलक्षणं ज्ञान-

योगसाधर्म्यमुपपद्यते । तेनाय बुद्धियोगे ज्ञानयोगान्नातिरिच्यते । अत एव खलु भगवानैतरेयो भगवान् याज्ञवल्क्यञ्चारण्यकमुपनिषद् च साक्यैर्गोपदिदिशतु । व्यपदिशन्ति च वैदिका वाजसनेयोपनिषद् बृहदारण्यकशब्देन । तस्माद्—

“दूरेण ह्यवर कर्म बुद्धियोगाद् धनञ्जय ।

बुद्धौ शरणमन्विच्छ कृपणा फलहेतवः” ॥

“बुद्धियुक्तो जहातीह उभे सुकृतदुष्कृते” ॥

“तस्माद्योगाय युज्यस्व योग कर्मसु कौशलम्” ॥

“तपस्विभ्योऽधिको योगी ज्ञानिभ्यश्च मतोऽधिकः ।

कर्मिभ्यश्चाधिको योगी तस्माद्योगी भवार्जुन” ॥

इत्यादिना कामासक्तिकृतैहिकामुष्मिकफलवत्कर्मयोगापेक्षया, सर्वकर्मत्यन्तपरित्यागलक्षणज्ञानयोगा-
पेक्षया चैतस्मिन् बुद्धियोगे प्राशस्त्यमुपदिशतोऽस्य भगवद्गीताशास्त्रस्यापि शक्यते ज्ञानयोगशास्त्रत्व-
मेवाभ्युपगन्तुम् । ज्ञानयोगशास्त्रत्वाच्चैतस्या भगवद्गीताया उपनिषच्छब्देन व्यपदेशो न विरुध्यते ।
अत एव च—

लोकेऽस्मिन् द्विविधा निष्ठा पुरा प्रोक्ता मयाऽनघ ।

ज्ञानयोगेन साख्याना कर्मयोगेन योगिनाम्” ॥

इति भगवदुक्त निष्ठाया द्वैविध्यं न विरुध्यते । बुद्धियोगनिष्ठाया अतिरिक्तत्वे तु निष्ठात्रैविध्यापत्तौ
द्वैविध्यात्पान् विरुद्धं स्यात् । तथा चैतस्या भगवद्गीताया बुद्धियोगनिष्ठात्मकज्ञानयोगनिष्ठारूपाया
उपनिषत्वे सुप्रतिपन्ने तस्या श्रुतावनाम्नातत्वात् स्मार्तत्वमेवाभ्युपगन्तुं युक्तम् ॥३॥

इत्थं च गीताया उपनिषत्त्वोपपादनं परेषां मतनोक्तम् । वयं तु ब्रूमः । नैतदात्मविद्यात्वमेतस्योप-
निषच्छब्दस्य पदार्थतावच्छेदकं भवति । अपि तु तत्तत्कर्मकलापेतिर्कतव्यताप्रकारविशेषोपपादकत्वेन
व्यवस्थिते विज्ञानसिद्धान्तोऽयमुपनिषच्छब्दो निरुद्धः । उपपत्तिनिरूपणद्वारा यया विज्ञानसिद्धान्तप्रति-
पत्त्या करिष्यमाणकर्मणि कर्तव्यत्वेन श्रद्धान् निश्चितरूपेण सीदति-प्रतिपत्तिरिति, सा प्रतिपत्तिस्तत्कर्मण
उपनिषद् भवति । तयोपनिषदा तत्कर्मण कर्तव्यता साधूपपाद्यते । यथा मनुष्यशरीरस्थे अध्यात्मयज्ञे
गार्हपत्यस्य पार्थिवाग्नेरायतनं शरीरस्य पश्चाद्भागे नाभेरधस्ताद् वस्तिप्रदेशे मूलाधारे दृश्यते । श्रवणी-
यस्य तु दक्षिणाग्नेरायतनं मध्यशरीरवेद्या दक्षिणभागे जठरे पित्ताशये वा ऽवतिष्ठते । अथाहवनीयस्य
पुनर्दिव्याग्नेरायतनं शरीरस्य पूर्वभागे शिरसि दृश्यते—इत्येतयैवोपनिषदा मानुषात्मनो मध्यशरीर-
यष्टिसाम्येनोपकल्पिताया हविर्यज्ञवेद्या पश्चाद्भागे पार्थिवाग्निस्थानीयगार्हपत्यायतनं क्रियते, वेद्या
दक्षिणप्रान्ते दक्षिणाग्न्यायतनं क्रियते, वेद्या पूर्वभागे तु दिव्याग्निरूपाहवनीयायतनं क्रियते । एव
यजमानशीर्षारब्धाया सूर्यमण्डलसदेशावसितरथन्तरसामावसानाया भूमिच्छायामयभूमेर्महावेदीत्व
भवति । तत्र च आध्यात्मिकवेद्याहवनीयरूपोऽयं यजमानशिरोऽग्निं पृथिवीलोकस्थो नूतनगार्हपत्याग्निं
प्रदृश्यते, दिव्याग्निस्तु भूमिच्छायामण्डलावसानस्थोऽसावेकविशस्तोमप्रदेशं सभवति—इति कृत्वैत-
यैवोपनिषदा दैवात्मनो मध्यशरीरयष्टिसाम्येनोपकल्पिताया सोमयज्ञीयमहावेद्या पश्चाद्भागे
हविर्यज्ञसबन्धिनं शालाद्वार्यस्याहवनीयस्यैव गार्हपत्यत्वं नियम्यते । सूर्यबिम्बरूपयूपसदेशावसितमहावेद्या
पूर्वावसाने उत्तरवेदिनाभौ त्वाहवनीयो व्यवतिष्ठते । अन्तरिक्षत्वेनोपपन्ने सदोमण्डपसधस्थे धिष्ण्याग्न्या-
यतनं प्रकल्प्यते ।

तदित्ये सर्वविधयज्ञेतिर्कतव्यताप्रकारविशेषोपपादकतया गृहीतं प्रकृतिसिद्धान्ता भावानां विज्ञान-
मेव तत्तत्कर्मैतिर्कतव्यतायामुपनिषद् भवति । कर्मणि कर्तव्ये प्रवृत्तिहेतुं कृतसिद्धान्तो नियमविशेष
उपनिषद्—इति यावत् ॥ अत एव—

“आरण्यमियान्न पुनरेयादित्युपनिषदिति वैखानसेभ्यो नियमो विधीयते”

(शारी ३।४।३८ भाष्ये)

“यदेव विद्यया करोति श्रद्धयोपनिषदा तदेव वीर्यवत्तर भवति”

इति छान्दोग्यश्रुतिवचने च लोकवेदसाधारण्येन सर्वकर्मभिप्रायेणोपनिषच्छब्द प्रयुज्यते । म्लेच्छ-भाषायाम्—“उसूल” शब्देन, पाञ्चात्यभाषायाम् “प्रसिपिल” (Principle) शब्देन वा योऽर्थो विवक्ष्यते, तत्रैव सस्कृतभाषायामयमुपनिषच्छब्द प्रयुज्यते—इति सिद्धान्तः ।

सा चेयमुपनिषत्त्रिविधा—आरभ्याधीताना ऋत्वर्थकर्मणामितिकर्तव्यतोपपादिका सान्या ॥१॥ अनारभ्याधीताना पुरुषार्थकर्मणामन्या ॥२॥ सर्वसाधारणकर्मणा चान्या ॥३॥ तत्र प्रथमविधाना बहुत्वाद् ब्राह्मणभागे एवाचमन-प्रणयन-प्रोक्षणादितत्तत्कर्मणा विधानान्तेऽमीषा तास्ता सर्वा उपनिष-दस्तत्र तत्रैवानुपद प्रदर्श्यन्ते । तद् यथा—

“व्रतमुपैष्यन्—अन्तरेणाहवनीयं च गार्हपत्यं च प्राङ् तिष्ठन्नप उपस्पृशति । कस्माद्वा अप उपस्पृशति । अमेध्यो वै पुरुषो, यदनृतं वदति, तेन पूतिरन्तरतः । मेध्या वा आपः । मेध्यो भूत्वा व्रतमुपायानीति । पवित्रं वा आपः । पवित्रपूतो व्रतमुपायानीति । तस्माद्वा अप उपस्पृशति ।” (शत० १।१।१) इत्यादि ॥

एवविधानामुपनिषदा कर्मप्रकरणान्तर्भुक्तत्वाच्च पार्थक्येनोपनिषच्छब्देन व्यवहारावसरो लभ्यते । द्वितीयविधानान्तु कासाचिच्चातुर्मास्ययागादिरूपाणां कर्मणा ब्राह्मणभागे उपदेशः । तद् यथा—

महाहविषा ह वै देवा वृत्रं जघ्नुः । ते नोऽएव व्यजयन्त ययमेषा विजितिस्ताम् । अथ यान्वैवैषा तस्मिन्त्सग्रामेऽघ्नन्, तान् पितृयज्ञेन समैरयन्त । पितरो वैतऽ आसन् । तस्मात् पितृयज्ञो नाम । तद्वसन्तो ग्रीष्मो वर्षा, एते ते ये व्यजयन्त । शरद्धेमन्तः शिशिरः—त उ ते यान् पुन समैरयन्त । अथ यदेष एतेन यजते । तन्नाह न्वेवैतस्य तथा कचन घनन्तीति । देवा अकुर्वन्ति न्वेवैष एतत् करोति । यमु चैवैभ्यो देवा भागमकल्पयस्तमु चैवैभ्य एष एतद् भागं करोति । यानु चैव देवा समैरयन्त तान् चैवैतदवति । स्वानु चैवैतत्पितृञ्छ्रेयास लोकमुपोन्नयति यदु चैवास्यान्नात्मनोऽचरणेन हन्यते वा मीयते वा—तदु चैवास्यैतेन पुनराध्यायते । तस्माद्वा ऽएष एतेन यजते”—॥ (शत० १२ काण्डे, ५ प्रपाठके, २ ब्राह्मणे) इति ।

अथ कासाचिच्चा तत्र तत्रोपनिषद्भागे निरूपणम् । यथा छान्दोग्योपनिषदि ब्रह्मकर्तृकं यज्ञविरिष्ट-सन्धानम् । यथा वा कौषीतकोपनिषद्वेकधनावरोधनं दैवस्मरो वा ॥ अथ सर्वयज्ञसाधारण्येन त्वात्मविद्यै-वोपनिषद् भवतीत्यवगमसौकार्यार्थं सर्वकर्मप्रकरणान्तोऽवसरप्राप्तामात्मविद्यां पठति । तदिदमात्म-विद्याप्रकरणं कर्मासाकर्येण पृथग् दृष्टत्वाद् उपनिषच्छब्देन साधु व्यवह्रियते । नैतावताऽऽत्मविद्या-यामेवायमुपनिषच्छब्दो न वा वेदान्तेष्वेवायं शब्दो नियम्यते । तस्माद् भगवता गीतेयं बुद्धियोगनिष्ठा-लक्षणा कर्मविद्यासमुच्चिताऽयं ब्रह्मविद्या प्रवर्तयितव्यनिष्कामकर्मनितिकर्तव्यतोपपादकतया भवत्यञ्जसोपनिषच्छब्दव्यपदेशः । अत एव च वैदिक्यो वा लौकिक्यो वा सभवन्त्येवविधा अन्या अपि बहुव्य एवोपनिषद् इति प्रतिपत्तव्यम् । तथा च सिद्धम्—इयं भगवद्गीता अव्ययपुरुषलक्षणब्रह्मविद्या बुद्धियोगनिष्ठालक्षणकर्मविद्या चोभयी स्वलक्षणेनैवोपनिषदस्तीति ।

भगवद्गीताऽधीता उपनिषदो विशतिश्चतस्रश्च ॥ (२८)

अपि बुद्धियोगविद्याचतुष्टयी तत्र निर्दिष्टा ॥१॥

इत्युपनिषच्छब्दसमीक्षा ।

इति त्रिविधसमीक्षोपेतं गीतानामरहस्यमाख्यातम् ।

॥ श्री ॥

शास्त्ररहस्यम्

२—अथ गीताया रहस्यकाण्डे शास्त्ररहस्यम्

तत्रादौ विज्ञानभाष्यविवक्षा ।

तत्रादौ गीतास्वरूपसंबन्धे साधारणजनताया प्रचलिता प्राचीनदृष्टिः ।

१—गीता तावत् प्रपश्यन्ति श्लोकैः ^{१००} सप्तशती जनाः । ^{१२} अष्टादशभिरध्यायैर्विभक्तामैतिहासिकीम् ॥१॥
तत्र चाध्यायषट्केषु त्रिषु श्लोकाः स्थिता क्रमात् । अशीत्या नवभिश्चैकादशभिर्द्विशती सह ॥२॥
प्रथमेऽध्यायषट्के तु ज्ञानयोगोऽधीयते । तत्राध्यायेषु षड् योगाः ^{२२०} विपादः ^{२०६} साङ्ख्य-^{२११} कर्मणी ॥३॥
^४ ज्ञानभागाश्च सन्यासो ^५ भ्यासयोगात्म ^६ सयमौ । द्वितीयेऽध्यायषट्के तु भक्तियोगोऽनुदिश्यते ॥४॥
तत्र च ज्ञान ^१ विज्ञानमक्षर ^२ ब्रह्म च स्थितम् । ^३ राजगुह्य ^४ विभूतिश्च ^५ विश्वरूप च ^६ भक्तयः ॥५॥
तृतीयेऽध्यायषट्के तु कर्मयोगो विधीयते । ^१ क्षेत्रज्ञक्षेत्रसभागस्त्रै ^२ गूण्य ^३ पुरुषोत्तम ॥६॥
सपद् ^४ दैव्यासुरी ^५ श्रद्धा ^६ सन्यास इति चान्ततः । इत्थं क्रमेण गीताया योगा अष्टादशोदिता ॥७॥
ज्ञानयोगो भक्तियोगः कर्मयोग इति त्रयम् । षडध्यायीविभेदेन विभक्तमिति चक्षते ॥८॥

साधारणलोकदृष्ट्यनुसारेण गीताविषयविभागः

(१) ज्ञानयोगे (२८०) श्लो०

अध्याया	श्लोका	योगा
१	४७	विषादयोग
२	७२	सांख्ययोग
३	४३	कर्मयोग
४	४२	ज्ञानकर्मसन्यासयोग
५	२९	कर्मसन्यासयोग
६	४७	आत्मसंयमयोग

(२) भक्तियोगे (२०९) श्लो०

७	३०	ज्ञानविज्ञानयोग
८	२८	अक्षरब्रह्मयोग
९	३४	राजगुह्ययोग
१०	४२	विभूतियोग
११	५५	विश्वरूपदर्शनयोग
१२	२०	भक्तियोग

(३) कर्म योगे (२११) श्लो०

१३	३४	प्रकृतिपुरुषविभागयोग
१४	२७	गुणत्रयविभागयोग*
१५	२०	पुरुषोत्तमयोग
१६	२४	देवासुरसर्पतियोग
१७	२८	श्रद्धात्रययोग
१८	७८	सत्यासथयोग
	७००	

३—गीताया वैज्ञानिकशास्त्रत्वप्रतिज्ञा

- ३—ब्रूमो वयं तु येऽध्यायविभागा अत्र दर्शिता । ते महाभारतग्रन्थानुरोधादैतिहासिका ॥१॥
 अस्ति वैज्ञानिक शास्त्र गीतेयं ब्रह्मकर्मणो । विशिष्येहात्मविद्याया बुद्धियोगो विधीयते ॥२॥
 यस्तु वैज्ञानिकानत्र विभागान् ज्ञातुमिच्छति । वैज्ञानिकक्रमस्तस्मै भिन्नवत् परिदश्यते ॥३॥
 *सन्ति चत्स्रो विद्या उपनिषदो विगतिश्चतस्रश्च । उपदेशा षष्टिशत यस्या सैपानुगीयता गीता ॥४॥

४—साधारणजनतायां गीताया वैज्ञानिकशास्त्रत्वेन स्पष्टप्रतिपत्त्यभावे हेतुः

- ४—या एता इह विद्या उपदिष्टा सन्ति ता सर्वा । इतिहासक्रमहेतोर्व्याख्यादोषाच्च नाऽऽभान्ति ॥१॥
 भगवद्गीतोपनिषद् भारतयुद्धप्रसङ्गा उपदिष्टा । तत इतिहासग्रन्थाध्यायक्रमतोऽद्य सा प्रथते ॥२॥
 अत एव चैतिहासिकरूपकषायानुरक्तायाम् । गीतायामुपदिष्ट विज्ञान साधु नाऽऽभाति ॥३॥
 अपि येन न प्रवेश साधु कृतो ब्रह्मविज्ञाने । तस्य न गीताहृदय विद्याविषय विभासेत ॥४॥
 बहवो गीताव्याख्या भवन्ति ता श्लोकशब्दार्थम् । दर्शयितुं प्रयतन्ते न तु विद्या दर्शयन्त्येता ॥५॥
 गीताहृदय वैदिकमतिदूर क्षेपित लोके । पुनरुद्धरिष्यतीदं गीताविज्ञानभाष्य तत् ॥६॥

५—गीतायां वैज्ञानिकशास्त्रत्वदृष्ट्या ऐतिहासिकग्रन्थत्वापह्नवः

- ५—†इतिहासग्रन्थोक्ताप्येषा गीता न भक्तिरेतस्य । विज्ञानशास्त्रमेतत् कृष्णो व्याचष्ट शिष्याय ॥१॥
 कृष्णो मानुषरूपोऽव्ययश्च तत्राव्यय कृष्ण ।
 गीताया बहुधोक्तोऽहंशब्देन क्वचिन्मानुज ॥२॥
 मानुषरूप कृष्णोऽव्ययकृष्णस्य स्वरूपमाख्यातुम् ।
 विद्याश्चतुर्विधा उप-दिदेश सैषोच्यते गीता ॥३॥

* विद्या. ४। उपनिषद् २४। उपदेशाः १६०।

†युद्धप्रसङ्गे गीतोपदेश प्रावर्तत । स च प्रसङ्गो यद्यप्यैतिहासिकमेव स्थान भवति, तथापि—
 “शिष्यस्तेऽहं शाधि मा त्वा प्रपन्नम्”—इत्येव तत्र विद्यागुरुशिष्यभावेन भिन्नप्रस्थानेन प्रवर्तमानतया तत्रैतिहासिकप्रक्रमानादरेण विद्योपदेशप्रक्रमानुरोधो न्याय्यः । अत एवात्र शुद्धविज्ञानशास्त्रस्वरूप-
 प्रदर्शनानुरोधेन भारतेतिहासक्रमसिद्धाध्यायविभागा उपेक्षिता इति विवेक्तव्यम् । तथाचेदमेकमेव
 गीताशास्त्रं दृष्टिभेदेन द्वेधा द्रष्टव्यम्—ऐतिहासिकग्रन्थरूपेण वैज्ञानिकशास्त्ररूपेण चेति । तत्रैतिहा-
 सिकत्वे महाभारतग्रन्थाङ्गत्वादपेक्ष्यन्तेऽस्मी अध्यायविभागाः । वैज्ञानिकशास्त्रत्वे त्वेतेऽध्यायविभागा
 नापेक्ष्यन्ते । प्रक्रमभेदेन तत्र विद्यानामुपदिष्टत्वात् ।

विद्याप्रभाववशतो यावन् माहात्म्यमस्ति गीताया ।
 एकान्ततस्तदस्त तत् प्रोद्धर्तुं प्रयासोऽयम् ॥४॥
 अत्र च नाऽर्थोऽध्यायानुदर्शनेनेतिहासेन ।
 विद्योपदेशि शास्त्रस्वरूपमात्रं त्विहादेयम् ॥५॥
 दृष्ट्या यया तु पश्यन् दर्शयिता दर्शयेत् कमप्यर्थम् ।
 तामास्थाय हि दृष्टिं साधु तमर्थं परं पश्येत् ॥६॥
 विद्यामवाचं भगवान् दृष्टिं वैज्ञानिकीं पुरस्कृत्य ।
 तां विद्यामितिहासक्रमतः पश्यन् कथं पश्येत् ॥७॥
 तस्माद् वेदनिगूढं विज्ञानं भगवता यदाश्चर्यम् ।
 आविर्भावितमतुलं तदिहान्वादार्शयिष्यामि ॥८॥
 बाह्याडम्बरमात्रासक्ता इतिहासभक्ता ये ।
 ते चेतिहासमात्रे बुद्धिं कुर्वन्तु तुष्यन्तु ॥९॥

६—श्रीकृष्णं प्रति दृष्टिद्वैविध्यात् तदुपासकजनताद्वैविध्यम्

द्विविधानि जीवलोके जीवानां सन्ति कर्माणि ।
 स्वेच्छाकृतानि जीवैरथ परमात्मप्रयुक्तानि ॥१॥
 इच्छन् मनसा कुरुते यानि तु कर्माणि जीवोऽयम् ।
 साधारणानि सर्वैर्मानुषचरितानि तानि स्युः ॥२॥
 नेच्छाकृतानि यानि तु लोकोत्तरविविधकर्माणि ।
 अत्यद्भुतान्यकस्मात् तानि परात्मानुबन्धीनि ॥३॥
 अथ यः कश्च मनुष्यो लोकोत्तरविविधकर्माणि ।
 अत्यद्भुतान्यकस्मादिच्छेत्तेवेह लीलया कुरुते ॥४॥
 परमात्मैव स कथमप्यधिकारेणोद्भवन् भूमौ ।
 मानुषरूपं कृत्वा लीलाचरितानि दर्शयति ॥५॥
 द्विविधा उपासकाः स्युर्मनुष्यचरितान्युपासते केचित् ॥
 ते साम्प्रदायिका इह तेषामितिहासमूलिका दृष्टिः ॥६॥
 वैज्ञानिका परे तु प्रतिपुरुषं साधु पश्यन्ति ।
 जीवात्मनि परमात्माभेदोपहितानि कर्माणि ॥७॥
 ते वेदशास्त्रसिद्धानीश्वरकर्माण्युपासते कृष्णे ।
 विज्ञानमूलिका त्विह सत्यात्मनि दृष्टिरस्त्येषाम् ॥८॥
 तत्सांप्रदायिकानामुपासकानां विशिष्य मोदाय ।
 भाष्यमिदं गीतायां वैज्ञानिकदृष्टिमातनुते ॥९॥

७—श्रीकृष्णं प्रति दृष्टिद्वैविध्ये हेतुः

*कृष्णो योगेश्वर सोऽयमाधिकारिक इष्यते ।
 मनुष्यत्वं चेश्वरत्वं द्वयं तत्र विभाव्यते ॥१॥
 चरितानि ततस्तस्य द्विविधान्यभवन् स्वतः ।
 लोकोत्तराणीश्वरत्वात्मन्युत्वात्मन्युष्यवत् ॥२॥

* एतत्सर्वमाचार्यकाण्डे विस्तरेण विवेचितमिति तत्रैव निरीक्ष्यम् ।

भावा युद्धप्रसङ्गाद्या मनुष्यत्वोपकल्पिता ।
 ईश्वरत्वप्रभावात् विश्वरूपं प्रदर्शितम् ॥३॥
 उपासकास्ततस्तस्य भवन्ति द्विविधा इह
 मानुष चरित तस्य केचनोपासते जना ॥४॥
 मानुषेऽप्यस्य चरिते हेतु वैज्ञानिक विदुः ।
 असुरोन्मथन देवत्राण धर्मोपदेशनम् ॥५॥
 अलौकिकानि पश्यन्ति भूयांसि चरितान्यपि ।
 अपि पश्यन्ति विज्ञानात् कृष्णभावस्य नित्यताम् ॥६॥
 इत्थमीश्वरकृष्णस्य गुह्यं चरितमात्मनः ।
 व्यामर्शयन्तो मुच्यन्ते जन्मसारबन्धनात् ॥७॥

८—श्रीकृष्णस्येश्वरत्वप्रतिपत्तौ गीतावैज्ञानिकभाष्यस्योपयोगिता

त एव त्वीश्वर कृष्ण पश्यन्ति परमार्थतः ।
 विज्ञानतो ये पश्यन्ति गीतोपनिषद पराम् ॥८॥
 नाभाति गीताहृदयं विना विज्ञानभाष्यतः ।
 पश्यन्तु गीताशास्त्रस्य भाष्यं वैज्ञानिकं ततः ॥९॥

गीताविषयोद्देशः

पदार्था* अत्र गीताया चतुर्धा^१ दशधा^२ द्विधा^३ ।
 अपि षोडशधा^४ ख्याताश्चतुर्विंशतिधापि^५ च ॥१०॥
 विभाजिता निरूप्यन्ते षष्टिशत^६ सख्यया ।
 तेषां स्पष्टीभविष्यन्ति गीताविज्ञानभाष्यतः ॥११॥

इति गीताशास्त्ररहस्ये विज्ञानभाष्य-विवक्षा नाम प्रथम प्रकाशः ॥१॥

*१ द्विधा—२

ब्रह्मविज्ञानम्, कर्मविज्ञानम्-चेति ।

२ चतुर्धा—४

वैराग्यविद्या, ज्ञानविद्या, ऐश्वर्यविद्या, धर्मविद्या चेति ।

३ दशधा—१०

आत्मा^१, आत्मधातू^२, चातुर्विध्यम्^३, शोकनिवारणम्^४, ईश्वरत्वम्^५, शोककारणम्^६,
 त्रिवीर्यम्^७, बुद्धियोग^८, धातुसाम्यम्^९, प्रतिष्ठा^{१०} ।

४ षोडशधा—१६

विद्याचतुष्टयी^१, बुद्धियोगचतुष्टयी^२, साम्यवादचतुष्टयी^३, आत्मदर्शनचतुष्टयी^४ ।

५ चतुर्विंशतिधा—२४

उपनिषद—उपक्रमे एका, राजर्षिविद्यायामष्टौ, सिद्धविद्यायां द्वे, राजविद्यायां तिस्रः, आर्ष-
 विद्यायां सप्त, उपसंहारे तिस्रः ।

६ षष्टिशतधा—१६०

उपदेशा—उपक्रमे द्वौ^१, राजर्षिविद्यायां पञ्चाशत्^२, सिद्धविद्यायामूनविंशति^३,
 राजविद्यायां द्वात्रिंशत्^४, आर्षविद्यायामूनपञ्चाशत्^५, उपसंहारेऽष्टौ^६ ॥

अथ गीतातात्पर्यनिरुक्तिर्द्वितीयः प्रकाशः

तत्रादौ शिक्षादशतयी

- (१) इयं हि भगवद्गीता किं किं शिक्षयतीह न ।
 इति जिज्ञासमानेभ्यो गीतातात्पर्यमुच्यते ॥१॥
 आत्मयोगमथात्मानमात्मधातुद्वयं पृथक् ।
 धातुसाम्यं बुद्धियोगं चातुर्विध्यं त्रिवीर्यकम् ॥२॥
 शोकस्य कारणं यच्च यच्च शोकनिवारणम् ।
 यथा चेद्वरसाधर्म्याज्जीवोऽयं भगवान् भवेत् ॥३॥
 इमान् दशविधानर्थान् गीता शिक्षयतीह न ।
 एतान् सम्यग् विजानान् आत्मदर्शी मुखी भवेत् ॥४॥
 गीतातोऽर्थानिमान् बोद्धुं शक्नुवन्ति न येऽञ्जसा ।
 तेषामर्थं पृथक्कृत्य तानिमान् बोधयाम्यहम् ॥५॥
 पृथक् तावद् विजानान् सम्यगेतान् परिस्फुटम्
 विज्ञानभाष्यतो गीतातात्पर्यं लब्धुमर्हति ॥६॥
- (२) १ तत्र गीतायां बुद्धियोगशास्त्रत्वाद् बुद्धियोगस्य च ज्ञानयोगकर्मयोगोभयसमुच्चितरूपत्वादस्यां
 गीतायां आत्मज्ञानशास्त्रत्वं योगशास्त्रत्वं च ।
 २ तत्र क्षराक्षराव्ययभेदात् त्रिधातुं पुरुषं आत्मा ।
 ३ मनोमयविज्ञानगर्भितानन्दो विद्या । तज्ज्ञानम् ।
 मनोमयप्राणगर्भिता वाग् वीर्यम् । तत् कर्मम् ।
 विद्या च वीर्यं चेति द्वौ आत्मनो धातुः ।
 ४ विद्यासमुच्चितवीर्यप्रयोगे ज्ञानकर्मणो समत्वोपपत्तिर्धातुसाम्यम् ।
 ५ अव्ययात्मभक्तिभूतायां विद्यायां विज्ञानात्मभक्तिभूतायाश्चतुर्विधविद्याबुद्धेः सप्रयोगो
 बुद्धियोगः ।
 ६ अव्ययम्, विद्या, बुद्धियोगः, समत्वमिति चातुर्विध्यम् ।
 ७ ब्रह्म क्षेत्र विडिति त्रिवीर्यम् ।
 ८ विद्यापचारः—कर्मपचारः—इति द्वयं शोककारणम् ।
 ९ आत्मविद्या—निष्कामकर्म—इति द्वयं शोकनिवारणम् ।
 १० बुद्धियोगचतुष्टयनिबन्धना जीवानामात्मविद्योदयाद् भगवत्त्वसिद्धिः । तदीश्वरसाधर्म्यम् ॥

१—आत्म-योगः

(३) जीवप्रकृतिसिद्धाविद्याबुद्धियोगजन्यसर्वविधानुशोकविनाशोपायप्रदर्शनात्मकं हीदु भगवद्-गीताशाम्त्रम् । तत्र ब्रह्मकर्मणोरात्मकलयो समत्वेनोपपन्नयो सहयोगेन प्रवृत्तिवशाद् विद्या-बुद्धियोगचतुष्टयनिबन्धनात्मसाक्षात्कार एवायमेक सर्वविधशोकव्युत्थानोपायोऽस्तीति कृत्वा आत्मसाक्षात्कारोपायभूतबुद्धियोगविद्याचतुष्टयप्रचारकत्वादिदं गीताविज्ञान योगशास्त्रं चोपपद्यते, आत्मशास्त्रं च । अपि च अव्ययपुरुषोऽयमात्मा ब्रह्म । विद्याबुद्धियोगचतुष्टयं कर्मम् । विद्याबुद्धियोग-वशादविद्याबुद्धियोगनिवृत्तौ सत्यामव्ययात्मावरकयोगमाया परिहृता भवतीति कृत्वा मेधावरणापाये सूर्यवत् स्वयमात्मा प्रकाशते, सोऽयमात्मसाक्षात्कार परमं पुरुषार्थं । तद्विज्ञानोपदेशो भगवद्गीता शास्त्रार्थः ॥

२—आत्मा

(४) तत्र तावद् योऽयमात्मा सोऽन्वेष्टव्यो विशेषतः ।
 न त्वेव स्पष्टमात्मानमेतं जानाति कश्चन ॥७॥
 “न विजानामि यदि वेदमस्मि निष्णः संनद्धो मनसा चरामि ।
 यदा माऽगन् प्रथमजा ऋतस्य आदिद् वाचो अश्वे भगमस्या” ॥११६४॥३७॥
 इति श्रुतेर्यद्यपि वस्तुगत्या नाहं स्वमात्मानमवैमि सम्यक् ।
 तथापि यद् यावदिवावगन्तुं शक्नोमि तद्दर्शयतीह गीता ॥८॥
 अचिन्त्य एषोस्ति हि निर्विशेषस्तत्राव्ययं मामगमत् त्रिवेदी ।
 यजुष्युपागादथ वाङ्मयोऽग्निं स इत्थमात्मा प्रणवोऽयमस्ति ॥९॥
 भुङ्क्ते दुःखमनात्मज्ञो मृत्युभिः स वृतो यतः ।
 तस्मादात्मावगन्तव्यो दुःखात्यन्तनिवृत्तये ॥१०॥
 आत्मस्वरूपविज्ञाने सन्ति विप्रतिपत्तयः ।
 याथार्थ्येन स्वमात्मानं हन्तं जानन्ति न क्वचित् ॥११॥
 १ शरीरमिन्द्रियग्रामं मनो बुद्धिं महच्च वा ।
 आत्मानमभिमन्यन्ते २ भूतं प्राणं च चेतनाम् ॥१२॥
 वस्तुगत्यैतमात्मानमजानन्नज्ञतावशात् ।
 अन्यथासन्तमात्मानमन्यथा प्रतिपद्यते ॥१३॥
 अनात्मरक्षणव्यग्रो हन्तात्मानमुपेक्षते ।
 प्रज्ञापराधतः सर्वं शोकग्रस्त इहेक्ष्यते ॥१४॥
 तस्मादात्माऽवगन्तव्यं आत्मार्थं सर्वमिष्यते ।
 तमात्मानमियं गीता स्पष्टं दर्शयतीव मे ॥१५॥

१ शरीरं भूतग्रामं चित्याग्निः ॥१॥ इन्द्रियग्रामं प्राणमयश्चित्तेनिधेयाग्निः ॥२॥
 मनश्चन्द्रजम् ॥३॥ बुद्धिं सूर्यजाम् ॥४॥ महान् परमेष्ठी ॥५॥ २ भूतमर्थः । प्राणं क्रिया । चेतना ज्ञानम् ।
 एतत् त्रयमात्मरूपम् ॥६॥

ईश्वरप्रजापतेरात्मव्यूह.

स्तरा.	अश्वत्थधातव	ब्रह्मविवर्ता.	आत्मान	आत्मनः पर्वविशेषाः					
१	अमृतम्	परात्पर	निगूढोत्मा	सर्वशक्तिघनोऽनन्तरबाह्यो भूमा					
२	अमृतम्	पुरुष	परमात्मा	अव्यय , अक्षर , क्षर ।					
३	ब्रह्म	प्रकृति	अधियज्ञात्मा	<table border="1"> <tr> <td>१ स्वयम्भू ब्रह्माग्नि</td> <td>२ परमेष्ठी</td> <td>३ सूर्य्य देवाग्नि</td> <td>४ चन्द्र</td> <td>५ पृथ्वी भूताग्नि</td> </tr> </table>	१ स्वयम्भू ब्रह्माग्नि	२ परमेष्ठी	३ सूर्य्य देवाग्नि	४ चन्द्र	५ पृथ्वी भूताग्नि
१ स्वयम्भू ब्रह्माग्नि	२ परमेष्ठी	३ सूर्य्य देवाग्नि	४ चन्द्र	५ पृथ्वी भूताग्नि					
४	शुक्रम्	वैकारिक	सर्वभूतान्तरात्मा	<table border="1"> <tr> <td>ब्रह्मा १</td> <td></td> <td>विष्णु २</td> <td></td> <td>महादेव ३</td> </tr> </table>	ब्रह्मा १		विष्णु २		महादेव ३
ब्रह्मा १		विष्णु २		महादेव ३					

जीव-प्रजापतेरात्मव्यूह

आत्म-कारा.	आत्मवर्ग.	आत्मविवर्ता.	आत्मभावा.
१	अमृतम्	<p>परात्पर १</p> <p>अव्यय २</p> <p>अक्षर ३</p> <p>क्षर ४</p>	<p>अभयात्मा</p> <p>आलम्बनात्मा</p> <p>नियन्तात्मा</p> <p>परिणाम्यात्मा</p> <p>पुरुषात्मा</p>
२	ब्रह्म	<p>प्राण ५</p> <p>आप ६</p> <p>वाक् ७</p> <p>अन्नम् ८</p> <p>अन्नाद ९</p>	<p>शान्तात्मा</p> <p>महानात्मा</p> <p>विज्ञानात्मा</p> <p>प्रज्ञानात्मा</p> <p>प्राणात्मा</p> <p>अव्यक्तम्</p> <p>महान्</p> <p>बुद्धि</p> <p>मन</p> <p>इन्द्रियाणि</p>
३	शुक्रम्	<p>इन्द्र १०</p> <p>वायु ११</p> <p>अग्निरमृत १२</p>	<p>प्राज्ञात्मा</p> <p>तैजसात्मा</p> <p>वैश्वानरात्मा</p> <p>अन्तरात्मा</p>
		अग्निर्मर्त्य १३	<p>शरीरात्मा</p> <p>बाह्यात्मा</p>

अथवा जीवेष्वष्टादशात्मानो द्रष्टव्यः । चत्वारोऽमृतवर्गीया । पञ्च ब्रह्मवर्गीया । अथ नवान्ये
शुक्रवर्गीया । तथा हि—

- (१) पार्थिवोऽग्नि —शरीरात्मा ।
- (२) पार्थिवो वायु —ह्यात्मा ।
- (३) पार्थिव इन्द्र —दिव्यात्मा चेति ॥ स एष त्रिविधो दिव्यात्मा—
- (३) अग्नि —वैश्वानर । तेनात्मन्विनोऽसज्ञा जीवा ।
- (४) वायु —तैजस । ताभ्यामात्मन्विनोऽन्त सज्ञा जीवा ।
- (५) इन्द्र —प्राज्ञ । एतैरात्मन्विन ससज्ञा जीवा ।

स एष प्राज्ञस्त्रिविध —

- (५) कर्मात्मा वासनामय ईश्वरजनित ।*
- (६) चिदाभासो ज्योतिर्मय ईश्वराश ।
- (७) ईश्वर परदेवता ईश्वरानतिरिक्तइति ।

स एष ईश्वरो जीवशरीरानुगतस्त्रेधा सप्लवते—

- (७) ऊर्गलक्षण
- (८) श्रीलक्षण
- (९) विभूतिलक्षणश्चेति ।

स एतावानयमात्मा सर्व इति विद्यात् ॥

* कर्मपुरुषस्यैतस्य षोडशकलस्य षोडश गुणा सुश्रुतशारीरके (१।२१) प्रदर्शिता ॥

^१सुखम् । ^२दुःखम् । ^३इच्छा । ^४द्वेष । ^५प्राण । ^६अपानः । ^७उन्मेषनिमेषौ । ^८प्रयत्नः ।
^९बुद्धिः । ^{१०}मनः । ^{११}संकल्प । ^{१२}विचारणा । ^{१३}स्मृति । ^{१४}विज्ञानम् । ^{१५}अध्यवसाय ।
^{१६}विषयोपलब्धि इति ॥

उन्मेषनिमेषौ नेत्रादेः प्रसारसकोचौ । मनः इन्द्रियप्रेरणाशक्ति । संकल्पः कल्पनाशक्तिः ।
विचारणा विवेचना । विषयोपलब्धिः शब्दादिविषयग्रहः ॥ वैशेषिके तु दर्शनेऽष्टौ गुणा व्याख्यायन्ते—
बुद्धिः सुखं दुःखम् इच्छा द्वेषः प्रयत्नः धर्मः अधर्म इति । संस्कारोऽप्यन्यो गुणो द्रष्टव्य ॥

आत्मस्वरूपज्ञापक-वेदवचनानि

- तत्र तावच्छ्रुति कञ्चित्पुरुष प्रकृते परम् ।
अजमात्मानमादेष्टुमित्थमन्वाह निश्चितम् ॥
- १ अचिकित्वाश्चिकितुषश्चिदत्र कवीन् पृच्छामि विद्वाने न विद्वान् ।
वि यस्तस्तम्भ षडिमा रजासि अजस्य रूपे किमपि स्विदेकम् ॥
ऋक् स० १ म । २२ अ० । १६४ सू० । ६ मं०
- २ यस्यानुवित्त. प्रतिबुद्ध आत्मा अस्मिन् सदेह्ये गहने प्रविष्टः ।
स विश्वकृत् स हि सर्वस्य कर्ता तस्य लोक स उ लोक एव ॥
बृहदारण्यकोपनिषत् ४ अ० । ४ बा० । १३ क०
- ३ इहैव सन्तोऽथ विद्वस्तद्वय न चेदवेदीर्महती विनष्टि ।
य एतद् विदुरमृतास्ते भवन्ति अथेतरे दुःखमेवापियन्ति ॥ बृ० आ० उ० ४।४।१४
- ४ आत्मान चेद् विजानीयादयमस्मीति पूरुष ।
किमिच्छन् कस्य कामाय शरीरमनु सज्जरेत ॥ बृ० आ० उ० ४।४।१२
- ५ यदैतमनुपश्यत्यात्मान देवमञ्जसा ।
ईशान भूतभव्यस्य न ततो विजुगुप्सते ॥ बृ० आ० उ० ४।४।१५
- (१) अश्वत्थहृदयविन्दुस्थोऽनिरुक्त. सप्तलोकव्यापी आत्मा
- ६ एकधैवानुद्रष्टव्यमेतदप्रमेयं ध्रुवम् ।
विरज पर आकाशादज आत्मा महान् ध्रुवः ॥ बृ० आ० उ० ४।४।२०
- ७ यस्मात् पर नापरमस्ति किञ्चिद् यस्मान्नाणीयो न ज्यायोऽस्ति कश्चित् ।
वृक्ष इव स्तब्धो दिवि तिष्ठत्येकस्तेनैव पूर्ण पुरुषेण सर्वम् ॥ श्वेता० उ० ३।९
- ८ ततो यदुत्तरतर तदरूपमनामयम् ।
य एतद् विदुरमृतास्ते भवन्ति अथेतरे दुःखमेवापियन्ति ॥ श्वेता० उ० ३ अ० १० म०
- ९ तमेव धीरो विज्ञाय प्रज्ञा कुर्वीत ब्राह्मण ।
नानुध्यायाद् बहूञ्छब्दान् वाचो विग्लापनं हि तत् ॥ बृ० आ० उ० ४।४।२१

(२) स्वयंभूरश्वत्थवल्शामूलभूत

- १० यस्मिन् पञ्च पञ्चजना आकाशश्च प्रतिष्ठितः ।
तमेव मन्य आत्मान विद्वान् ब्रह्मामृतोऽमृतम् ॥ बृ० आ० उ० ४।४।१७
- ११ अम्भस्यपारे भुवनस्य मध्ये नाकस्य पृष्ठे महतो महीयान् ।
शुक्रेण ज्योतीषि समनुप्रविष्ट प्रजापतिश्चरति गर्भे अन्तः ॥ नारायणोपनिषत् १ म०
- १२ यस्मिन्निद स च वि चेति सर्वं यस्मिन् देवा अधि विश्वे निषेदुः ।
तदेव भूत तदु भव्यमा इद तदक्षरे परमे व्योमन् ॥ नारायणोपनिषत् १ म०
- १३ येनावृत ख च दिव मही च येनादित्यस्तपति तेजसा भ्राजसा च ।
यमन्तः समुद्रे कवयो वयन्ति यदक्षरे परमे प्रजा ॥ नारायणोपनिषत् १ म०
- १४ न सदृशो तिष्ठति रूपमस्य न चक्षुषा पश्यति कश्चनैनम् ।
हृदा मनीषा मनसाऽभिकल्पतो य एनं विदुरमृतास्ते भवन्ति ॥ नारायणोपनिषत् ३ म०

(३) परमेष्ठी वायुसमुद्रात्मा

- १५ महान् प्रभुर्वै पुरुषः सत्त्वस्यैव प्रवर्तकः ।
मुनिर्मलामिमा प्राप्तिमीशानो ज्योतिरव्ययः ॥ (श्वेताश्व० ३।१२)

(४) हिंयगर्भः मय्य

- १६ यस्मादर्वाक् सवत्सरो अहोभि परिवर्तते ।
तद्देवा ज्योतिषा ज्योतिरायुर्होपामतेऽमृतम् ॥ बृ० आ० उ० ४।४।१६
- १७ विश्वतश्चक्षुरुत विश्वतोमुखो विश्वतोबाहुस्त विश्वतस्पात् ।
स बाहुभ्या धमति स पतत्रैर्द्यवाभूमी जनयन् देव एक ॥ यजु स० १७ अ० १९ म०
- १८ यो ब्रह्माण विदधाति पूर्वं यो वै वेदाश्च प्रहिणोति तस्मै ।
त ह देवमात्मबुद्धिप्रकाश मुमुक्षुर्वै शरणमह प्रयच्छे ॥ श्वेताश्वतरोपनिषत् ६ अ० १८ म०

(५) ईश्वर-जीवात्मानौ सान्नि-भोक्तारौ

- १९ द्वा सुपर्णा सयुजा सखाया समान वृक्ष परिष्वजते ।
तयोरन्यः पिप्पल स्वाद्वत्त्यनन्नन्योऽभिचाकशीति ॥ मुण्डकोपनिषत् ३।१।१

(६) विद्यानिरपेक्ष-विद्यासापेक्षे कर्ममणी आत्मगतिहेतू

- २० इष्टापूर्तं मन्यमाना वरिष्ठ नान्यच्छ्रेयो वेदयन्ते प्रमूढा ।
नाकस्य पृष्ठे ते सुकृतेऽनुभूत्वा इमं लोकं हीनतरं चाविशन्ति ॥ मुण्डकोपनिषत् १।२।१०
- २१ तप श्रद्धे ये ह्युपवसन्त्यरण्ये शान्ता विद्वांसो भैक्ष्यचर्या चरन्त ।
सूर्यद्वारेण ते विरजाः प्रयान्ति यत्रामृतं पुरुषो ह्यव्ययात्मा ॥ (मुण्डको० १।२।११)

एषां मन्त्राणां सङ्क्षिप्तं तात्पर्यम्

- १ षण्णा रजसां विधर्ता परोरजा कश्चिदश्वत्थानां मध्यविन्दुलक्षितोऽयमजो नामाव्यय ॥
२ जीवात्मशरीरस्थ षण्णामात्मना विधारको विरजा बुद्धियोगान् प्रतिबुद्धो जीवाव्यय ॥
३ निरस्तसर्वकर्मणो विदेहमुवतस्य, सद्योमुक्तस्य विशुद्धाव्ययतया नित्यानन्दरूपत्वम् ॥
४ शरीरधारिण शरीरकस्यात्मन शरीरातिरिक्तत्वमनामयत्वम् ॥
५ ऋषिदेवादिप्राणपरिग्रहपरित्यागाभ्यां पुन पुनर्जन्ममृत्युवशाद् भूतभव्यत्वशालित्वम् ॥
६ पञ्चजन-पञ्चप्रकृतिक-स्वयम्भात्मक-परमाकाशातीत-परात्परस्य विश्वानतिरिक्तत्वेनैक-
त्वम् ॥
७ सप्तलोकशरीरिण विश्वव्यापिनमीश्वरमुपासीना ईश्वरमेवानुगता विश्वव्यापिनो भवन्ति ॥
८ सर्वभूतान्तरात्मनोऽप्युत्तरो ब्रह्मसत्यात्मा, यद्गर्भेऽयं देवसत्यात्मा, स परमात्मा ॥
९ भूतात्म, प्राणात्म, प्रज्ञानात्म, विज्ञानात्म, सत्त्वात्म, पुरुषात्म, गूढोत्मादिभिरभेदेन एक
एवात्मानुभाव्य ॥

१० ब्रह्मज्ञक-पञ्चजनप्रकृतिमय-पुरुषस्यात्मत्वम् ॥

११-१४ यथा मर्त्यत्रैलोक्यव्यापी सर्वभूतान्तरात्मा साक्षी प्रजापति, तथा स्वयम्भू-परमेष्ठि-
सूर्य्यं कृतरूपोऽमृतप्रजापति ॥

- १५ अत्यन्तनिर्मला महत्सज्ञा प्राप्ति य ईष्टे, स एव ज्योतिर्मयोऽव्ययपुरुष सत्त्वप्रवर्तक ॥
१६ सवत्सराग्निप्रभावादिन्द्रप्राणरूपायुर्ग्राहिवात् सूर्य्ययोनिक-वैज्ञानिकात्मशालित्वम् ॥
१७ त्रिलोकव्यापी सर्वभूतान्तरात्मा देवसत्यात्मा सर्वजीवसंभव कश्चिदेक ईश्वरो जीवेषु ॥
१८ वेदगर्भ स्वयम्भुव ब्रह्माण यो जनयति, स प्रकृतिमय पुरुषोऽमृतात्मा मुक्त्यै द्रष्टव्य ॥
१९ विद्यानिरपेक्षपुण्यकर्मणा सस्कृतात्मानो देवयानेन पथा स्वर्गिण पुनरावर्तन्ते ॥
२० विद्यासापेक्षपुण्यकर्मणा सस्कृतात्मानो देवयानेन पथा स्वर्गिणो न पुनरावर्तन्ते ॥
२१ प्रतिशरीर द्वावात्मानौ भवत, जीवात्मान्य, ईश्वरात्मान्य । एको भोक्ता, अन्य साक्षी ॥

वेदवचनतात्पर्यार्थापरिज्ञानाद् व्यामोहे वेदव्याख्यानावश्यकत्वम् ॥

इत्येवमात्माव्यय एष केवलो निष्कर्षसिद्ध श्रुतिभिर्निरूपित ।

तथापि तत्रैष यथावदग्रहात् सर्वस्य नाभाति विशेषतोऽव्यय ॥१॥

‘नाह प्रकाश सर्वस्य योगमायासमावृत ।’

इत्येवमव्ययस्यास्य भगवानग्रह जगौ ॥२॥

अपश्यतामार्पदृशा विपश्चिता वेदार्थतात्पर्यमजानता सताम् ।

स्वबुद्धिक्लृप्तानि मतानि भिन्नवद् भवन्ति सत्य तु न तेषु विद्यते ॥३॥

निरस्य गीतेयमपूर्णमात्मनि ज्ञान जनानामकृतात्मना तत ।

आत्मानमेक श्रुतिसिद्धमव्यय प्रदर्शयत्यार्पदृशा समीक्षितम् ॥४॥

तथा च गीतावचनस्य सर्वथा तात्पर्यसाम्य श्रुतिभि प्रदृश्यते ।

सर्वस्य तद्दर्शयितुं स्वभाष्या तासां श्रुतीनां स्फुटमर्थ उच्यते ॥५॥

आत्मस्वरूपनिरूपणे वेदवचन-गीतावचनयोस्तात्पर्यसाम्यावबोधाय पृथक्त्वेनातिसंक्षेपाद्

वेदमन्त्रार्थतात्पर्यप्रकाशकब्रह्मविज्ञानसिद्धान्तोपदेश ॥

प्रजापतिरिदं सर्वं यज सत्यं स षोडशी ।

पश्यामो यं यज्ञोऽयं स्थितं सत्यप्रजापतौ ॥१॥

पाप्मा^१ वित्तं^२ प्राणं^३ आत्मा^४ चेत्येव स चतुष्कलः ।

यावद् वित्तं तावदात्मा त्रिमात्रत्वान् स ओमिति ॥२॥

तत्रायमात्मा त्रिकलः शुक्र ब्रह्मामृतं च तत् ।

अस्मिन् प्राणाश्च वित्तानि पाप्मानश्च प्रतिष्ठिता ॥३॥

*वागापोऽग्निश्चामृतानि वागापोऽग्निश्च मृत्यवः ।

ब्रह्मसुब्रह्मणोर्योगाच्छुक्रं ब्रह्म द्विदेववत् ॥४॥

शक्राणामाश्रयास्तेषां पञ्च प्रकृतयो मताः ।

त एव पञ्च ब्रह्माणं क्षरपञ्चकलामया ॥५॥

प्राण आपश्च वागन्नमन्नान् पञ्च क्षरा हि ते ।

ब्रह्मविष्णुर्विन्द्रसोमाग्निसन्नाक्षरनियन्त्रिता ॥६॥

स्वयम्भू परमेष्ठी च सूर्यश्चन्द्र पृथिव्यपि ।

पञ्च ब्रह्माणं इत्येते पूर्वपूर्वाहितोत्तरा ॥७॥

वाक् स्वयम्भुवि, वागाप परमेष्ठिनि सञ्चिता ।

वागापोऽग्निश्च सूर्योऽस्मिन्नित्य सन्ति त्रयोऽमृता ॥८॥

अग्निरापश्च वाक् सूर्यो आपो वाक् चन्द्र आहिताः ।

वागिय पृथिवीत्येव सन्त्यवाग् मृत्यवस्त्रय ॥९॥

* सूर्याशुर्वाग्-इन्द्र, स कृष्णः । तत आपोऽसृज्यन्तः ॥ भृगुवङ्गिरसौ स्नेहतेजसी अध ऊर्ध्वं प्रवाहिणौ सुब्रह्मसज्ञौ सुवेदरूपौ आपो नाम । तत्रैकतो भृग्वारूढोऽङ्गिरास्त्रेधा विभक्तः—अग्निर्वायुरादित्यः । ते त्रयो वर्णाः—धूम्रो रक्तो हिरण्यम् इति । सोऽग्निः शुक्रम् । अथान्यतोऽङ्गिरोऽध्वारूढो भृगुः—आपो वायुः सोम इति त्रेधा विभक्तः । ते त्रयो वर्णाः—नीलो हरित पीत इति । ता आपः शुक्रम् । अनयोः प्रभवरूपो वागर्थः कृष्णो वर्णो मध्यस्थः । तथा चैतानि त्रीणि शुक्राणि—वाग् आपः अग्निरिति । ब्रह्म सुब्रह्म (भृ०) सुब्रह्म (अ)

सूर्यादिवर्गं नृत्यरग्निं सूर्याद्विध्वं तु सोऽमृत ।
 सूर्योऽमृतश्च मृत्युश्च द्वावग्नी तौ प्रतिष्ठितौ ॥१०॥
 विष्वरूपाणि चैतेषां प्रत्येकमनुभावयेत् ।
 परं परं तु पूर्वस्मिन् महत्यायतने धृतम् ॥११॥
 आन्द^१ पृथिव्या, नक्षत्र^२ चन्द्रे, सवत्सरो^३ रवौ ।
 सामुद्रो^४ऽसौ पारमेष्ठ्य आकाश^५स्तु स्वयंभुवि ॥१२॥
 अन्नाद्वि पृथ्वी, चन्द्रोऽन्न, सूर्यो वाक् परमेष्ठ्यथ ।
 अम्मयो हि ततस्तूर्ध्वं स्वयंभू प्राणविग्रह ॥१३॥
 वेदब्रह्ममये सत्यलोके तावत् स्वयंभुवि ।
 ब्रह्मा नियन्ता यस्तस्मै वेदा प्रथमजा धृता * ॥१४॥
 गतिस्थितिमयं ब्रह्म स वायुर्यस्तु गच्छति ।
 यस्तिष्ठति स आकाशस्तयोरन्योन्यगर्भता† ॥१५॥
 तस्योदरे तु सुब्रह्म स्थितं भृग्वङ्गिरोमयम् ।
 तेजोमयोऽङ्गिरास्तत्र रस स्नेहमयो भृगु‡ ॥१६॥
 आपो वायुश्च सोमश्च स्निग्धास्ते भृगवस्त्रय ।
 आदित्यश्च यमश्चाग्निस्तेजास्यङ्गिरसस्त्रय ॥१७॥
 द्विब्रह्मोद ब्रह्मासत्यं प्राणगर्भितवाङ्मयम् ।
 अथ षड्ब्रह्म सुब्रह्म ते उभे योनिरन्तसी ॥१८॥
 पञ्चीकृतानां प्रकृतिब्रह्मणा पुनरुध्वत ।
 अमृतं पुरुषं विद्यात् क्षरमक्षरमव्ययम् ॥१९॥
 तमेतमव्ययं कचिदात्मानं श्रुतिराह मे ।
 सवत्सरं समुद्रश्च तत्राकाशं प्रतिष्ठितं ॥२०॥
 अपि नक्षत्रमानन्दं च द्यावाभूमी च देवता ।
 नातं परं किञ्चिदस्ति तत्र सर्वं प्रतिष्ठितम् ॥२१॥
 वृक्षेऽश्वत्थेऽव्यये तस्मिन् सुपर्णो द्वौ प्रजापती ।
 ईश्वरोऽन्योऽथ जीवोऽन्य साक्षी भोक्ता च तिष्ठत ॥२२॥
 एकस्मिन्नीश्वरे जीवेष्वनन्तेषु च सोऽव्यय ।
 विभक्तेष्वविभक्तोऽयं विभक्तवदवेयते ॥२३॥
 तमात्मानं विजानीयादव्ययं प्रकृते परम् ।
 इहैव स्वाव्यये विद्म परमीश्वरमव्ययम् ॥२४॥
 तमेतमव्ययं गीता सर्वात्मत्वेन पश्यति ।
 अप्यव्ययातिरिक्तानामात्मत्वं प्रतिषेधति ॥२५॥
 “अव्यक्तं व्यक्तमापन्नं मन्यन्ते मामबुद्धयः ।
 परं भावमजानन्तो ममाव्ययमनुत्तमम् ॥२६॥ (७।२४)

* शतपथे ११ का० १ अ० द्रष्टव्यम् ।

† शतपथे १० का० ३ अ० द्रष्टव्यम् ।

‡ गोपथे १।१।१।६ द्रष्टव्यम् ।

परस्तस्मात्तु भावोऽन्योऽव्यक्तोऽव्यक्तात् सनातनः ।

यः स सर्वेषु भूतेषु नश्यत्सु न विनश्यति ॥२७॥ (८।१७)

पुरुष स पर. पार्थ भक्त्या लभ्यस्त्वनन्यया ।

यस्यान्तस्थानि भूतानि येन सर्वमिदं ततम् ॥२८॥ (८।१९)

इत्यात्मशिक्षा ।

२—आत्मधातु ब्रह्मकर्मणी

२ —ब्रह्म-कर्मण्यात्मनो धातुद्वयम्

- (१) अव्ययस्यात्मनोऽस्य द्वे पर्वणी ब्रह्मकर्मणी ।
 ब्रह्म विद्या, कर्म वीर्यम्, आत्मरूपमिदं द्वयम् ॥१॥
 प्रतिक्षणं करोत्यात्मा जानात्यात्मा प्रतिक्षणम् ।
 न करोति न जानाति यः स नात्मोपपद्यते ॥२॥
 क्रियोदयरसो वीर्यं विद्या ज्ञानरसोदयः ।
 ज्ञानोक्तमव्यये विद्या क्रियोक्तं वीर्यमव्यये ॥३॥
 त्रय^१ रूपं ह्येकं आत्मा-उक्तं ब्रह्म च सामं च ।
 उक्थादुत्तिष्ठते, ब्रह्म भर्तुं, सामाखिलं समम् ॥४॥
 विद्योक्तमव्ययस्यार्द्धं वीर्योक्तं त्वद्धंमुत्तरम् ।
 तत्र धातुत्रयो विद्या वीर्यं धातुत्रयं परम् ॥५॥
- (२) *प्रत्यर्थमात्मा गूढोऽयमव्ययः पुरुषः परः ।
 सत्यकामात्मकः सोऽयमात्मा पञ्चकलो मतः ॥६॥
 मनो विज्ञानमानन्द इत्यसौ मुक्तये त्रिधा ।
 मनः प्राणश्च वाक् चेति त्रिकलं सृष्टये तु स ॥७॥
- (३) मनोमयप्राणगर्भा या वाक् सृष्टिस्ततोऽभवत् ।
 यदिदं दृश्यते किञ्चित् सर्वं तद् वागिति स्थितिः ॥८॥
 वाच्यन्तविततः प्राणो भास्वरः स मनोमयः ।
 वाक्प्राणमनसामेकः कोशः विद्यात् तमच्युतम् ॥९॥
 यद् ब्रह्म पञ्चधा योनिः, यच्च शुक्रमिह त्रिधा ।
 आत्मप्राणमनःकोशे तत्र सर्वं प्रतिष्ठितम् ॥१०॥
 मनः आत्मा, हिता प्राणा, वाक् तत्रोपहिता मता ।
 विम्बवन्मनसि प्राणा रश्मिवन्नित्यदा हिता ॥११॥

^१शतपथब्राह्मणे १४ का० ४ अ० ३ ब्रा० द्रष्टव्यम् ।

*अव्ययोऽन्तरतमो निगूढोत्मा कोशः ।

१ मनः	. आत्मा	. विद्या	.. ब्रह्म	प्रतिष्ठा	.. (अस्तीति धृतिः)
२ प्राणः	. हितः	. वीर्यम्	कर्म	.. विसर्गः	. (उत्पन्नस्य व्ययः)
३ वाक्	. उपहिता	. अन्नम्	अर्थः	.. सग्राह्यः	.. (अन्यतः परिग्रहः)

विद्या कोशो मन , प्राणो वीर्यकोशोऽथ वागिति ।
 परतो गृह्यमाणानामन्नाना कोश इष्यते ॥१२॥
 ब्रह्म विद्या, कर्म वीर्यमथार्थोऽन्नमिति त्रिषु ।
 ब्रह्म प्रतिष्ठा, साम्नीति धृति , सर्वत्र भाव्यते ॥१३॥
 सत उत्पद्य यद् व्येति स विसर्गो हि कर्म तत् ।
 अन्यतस्त्वर्थ्यते सोऽर्थस्तदन्न परिगृह्यते ॥१४॥
 ततो बाह्य हि सग्राह्य भवत्यन्न तदध्रुवम् ।
 अथ विद्या च वीर्यं च नात्मनो अन्यत्र तिष्ठत ॥१५॥

- (४) अव्ययस्यात्मनो ऽस्य द्वे पर्वणी ब्रह्मकर्मणी ।
 अमृत ब्रह्म पूर्वाद्धि मर्त्य कर्माद्धिमुत्तरम् ॥१६॥
 ज्योतिर्ज्ञानि ब्रह्म विद्या, कर्म कर्मजवासना ।
 आरम्भो मोह इत्येतौ धातू भवत आत्मन ॥१७॥
 अविनाभूतमुभय ते आत्मैक उभे सह ।
 कर्मणा विन्दते वीर्यं विद्यया विन्दते ऽमृतम् ॥१८॥*
- (५) तत्र तद् द्विविध कर्म यदेतद् वासनात्मकम् ।
 कर्म प्रवर्तक किञ्चित् किञ्चित् कर्म निवर्तकम् ॥१९॥
 वासनाया वासनान्योपधानाच्चीयते यत ।
 प्रवृत्त कर्म तत् स्थूल ज्योतिरात्रियते तत् ॥२०॥
 विद्याज्योतिस्तु जनयत् कर्मान्यद् विद्यया तथा ।
 पौर्व्यं निवर्तयत् कर्म स्वय सह निवर्तते ॥२१॥
 यथा कलुषिते तोये निहित कतक रज ।
 मल प्रशमयत् सर्वं स्वयमप्युपशाम्यति ॥२२॥
 'यथैशसि समिद्धोऽग्निर्भस्मसात् कुरुतेऽर्जुन ।
 ज्ञानाग्नि सर्वकर्माणि भस्मसात् कुरुते तथा ॥२३॥'
 'न कर्मणामनारम्भात्तैष्कर्म्यं पुरुषोऽश्नुते ।'
 निवृत्त कर्म तद् विद्यात् तदनावरण विदु ॥२४॥
- (६) तत्र वागबुद्धिकायानामारम्भ कर्मलक्षणम् ।
 समानमस्ति, भेदस्तु कामासक्तिवशात् तयो ॥२५॥
 'काम एष क्रोध एष रजोगुणसमुद्भव ।'
 'इन्द्रियाणि मनो बुद्धिरस्याधिष्ठानमुच्यते' ॥२६॥
 कामासक्तिवृत्त कर्मापूर्वं सस्कारमात्मनि ।
 आधत्ते वासना नाम ज्योतिरात्रियते तत् ॥२७॥
 वासना नाम सस्कार कामासक्तिवृत्तसमुद्भव ।
 तमोमयो ऽव्ययस्यैता विद्यामावृणुते पराम् ॥२८॥

*ब्रह्म	ज्योति	विद्या	ज्ञानम्	भावना
कर्म	मोहः	वीर्यम्	आरम्भ	वासना

- सर्वमेव तु तत् कर्म कामासक्तिविनाकृतम् ।
 शिथिल ज्योतिषा क्षुण्ण स्वयमेवोपशाम्यति ॥२९॥
 तस्मात् सङ्ग च काम च निवर्तयितुमात्मनि ।
 बुद्धियोगे प्रवर्तते सर्वशोकनिवृत्तये ॥३०॥
 अत्रार्थे भगवद्वाक्य गीताया बहु दृश्यते ।
 यथा त्रिगुणमायेयमात्मशक्ति व्यपोहति ॥३१॥
- (७) १-‘दैवी ह्येषा गुणमयी मम माया दुरत्यया ।
 मामेव ये प्रपद्यन्ते मायामेता तरन्ति ते ॥३२॥’
 २-‘नाहं प्रकाशः सर्वस्य योगमायासमावृतः ॥
 मूढोऽयं नाभिजानाति लोको मामजमव्ययम् ॥३३॥’
 ३-‘सङ्गात् सजायते काम कामात् क्रोधोऽभिजायते ॥
 क्रोधाद् भवति समोहः समोहात् स्मृतिविभ्रम ॥३४॥
 स्मृतिभ्रशाद् बुद्धिनाशो बुद्धिनाशात् प्रणश्यति ॥३५॥’
- (८) इत्थमावरणात् कामादात्मशक्तिर्विनश्यति ।
 कामतो द्विविध स्रोतो रागज द्वेषज तथा ॥३६॥
 विज्ञानावरण द्वेषाद् रागान्मनसि बन्धनम् ।
 हृतात्मशक्तेर्विपर्ययैर्बन्धनात्परतन्त्रता ॥३७॥
 आनन्दज्योतिरप्यात्मा कामदोषेण दूषितः ।
 यथा क्लृप्ताति ससारात् तदाह भगवान् स्वयम् ॥३८॥
- १-‘काममाश्रित्य दुष्पूर दम्भमानमदान्विता ।
 मोहाद् गृहीत्वाऽसद्ग्राहान् प्रवर्तन्तेऽशुचिन्त्रता ॥३९॥
 २-‘चिन्तामपरिमेया च प्रलयान्तामपाश्रिता ॥
 कामोपभोगपरमा एतावदिति निश्चिताः ॥४०॥’
 ३-‘कामैस्तैस्तैर्हृतज्ञाना प्रपद्यन्तेऽन्यदेवता ’ ॥४१॥
 ‘लभते च तत कामान् मयैव विहितान् हितान् ’ ॥४२॥
 ४-‘अज्ञानेनावत ज्ञानं तेन मुह्यन्ति जन्तव ’ ॥४३॥
 ५-‘ज्ञानेन तु तदज्ञान येषा नाशितमात्मनः ।
 तेषामादित्यवज् ज्ञानं प्रकाशयति तत्परम् ’ ॥४४॥
 ६-‘रागद्वेषवियुक्तैस्तु विषयानिन्द्रियैश्चरन् ।
 आत्मवश्यैर्विधेयात्मा प्रसादमधिगच्छति ॥४५॥
 ७-प्रसादे सर्वदुःखाना हानिरस्योपजायते ।
 प्रसन्नचेतसो ह्याशु बुद्धिं पर्यवतिष्ठते ।’ ॥४६॥
 ८-‘रजो रागात्मकं विद्धि तृणासङ्गसमुद्भवम् ।
 तन्निबध्नाति क्लृप्तेयं कर्मसङ्गेन देहिनम् ’ ॥४७॥
 ९-‘तमस्त्वज्ञानजं विद्धि मोहनं सर्वदेहिनाम् ।
 प्रमादालस्यनिद्राभिस्तन्निबध्नाति भारत ’ ॥४८॥
 १०-‘अनेकचित्तविभ्रान्ता मोहजालसमावृता ।
 प्रसक्ताः कामभोगेषु पतन्ति नरकेऽशुचौ ’ ॥४९॥

११-‘य. शास्त्रविधिसृज्य वर्तते कामकारत ।

न न सिद्धिमवाप्नोति न सुख न परा गतिम् ॥’ १६।२३॥

१२-‘अनादित्वाभिर्गुणत्वात् परमात्माऽयमव्यय ।

शरीरस्थोपि कौन्तेय न करोति न लिप्यते’ ॥१३।३२॥

इत्यात्मधातुद्वयशिक्षा ।

३—ब्रह्मरूपा विद्याविभागास्त्रयः

मनो विज्ञानमानन्द इति विद्यात्रयी स्थिता ।

ज्योतिर्विशेषो विज्ञान रूप सकल्पित मन ॥ १ ॥

कर्मण्यन्तरतो ज्योतिर्मनो, ज्योतिषि कर्म चेत् ।

तद् विज्ञानमथानन्द कर्मास्पृष्ट पृथग् रस ॥ २ ॥

त्रिष्वक्षरेषु भासन्ते तिस्रो विद्या विभागश ।

ब्रह्मेन्द्रविष्णवो नित्या सन्ति चैतेऽव्ययेऽक्षरा ॥ ३ ॥

तैरव्ययैस्त्रिभिर्धर्मैर्धर्मिणस्ते त्रयोऽक्षरा ।

धर्मत्रयवशाद् विश्व शश्वदात्मनि विभ्रति ॥ ४ ॥

आनन्दो ब्रह्मविद्यैन्द्री विद्या विज्ञानमस्ति मे ।

सकलो वैष्णवी विद्या त्रिषु तेषु त्रयी हिता ॥ ५ ॥

अद्धा तु यस्य भासन्ते बुद्धियोगादिमेऽव्यया ।

तस्य स्यात् सत्यसकल्प क्षुच्छोकाद्यूर्म्मिसक्षय ॥ ६ ॥

समृद्धयानन्दतो बुद्धिविज्ञाने मनसीन्द्रिये ।

ब्रह्मवीर्यं सत्त्वगुणे सा सिद्धिर्नोपकल्पते ॥ ७ ॥

इति विद्यालक्षणज्ञानयोगशिक्षा ।

४—कर्मरूपा वीर्यविभागास्त्रयः

मन प्राणो वागितीद वीर्यं कर्म त्रिधोदितम् ।

मन काम तप प्राणो वागिय सहते श्रमम् ॥ १ ॥

‘कामस्तदग्रे समवर्तताधि मनसो रेतः प्रथम यदासीत् ।

सतो बन्धुमसति निरविन्दन् हृदि प्रतीष्या कवयो मनीषा ॥ २ ॥

ऋक् स० १० म० ११ अ० १२९ मू० ४ म०

आत्मैष वाङ्मय प्राणमयो भाति मनोमय ।

अन्नादो ज्ञानवान् कुर्वद्रूप आत्मेति लक्ष्यते ॥ ३ ॥

वीर्यं मनसि विद्यायै, प्राणे वीर्यं क्रियाकृते ।

अन्नाय वीर्यं वाच्यन्न त्वर्थो धामच्छदस्ति य ॥ ४ ॥

वाच्यन्न च, क्रिया प्राणे, ज्ञान मनसि सज्जते ।

जीवत्यन्नेन, चरति कर्मणा, वेत्ति विद्यया ॥ ५ ॥

अज्ञानमाहरत्यन्तस्तथा विद्या च कर्म च ।
 उदेत्यन्नरसासिक्ताद् वाक्प्राण मनसोऽव्ययात् ॥ ६ ॥
 कर्म वीर्यं त्रिधा-ब्रह्म क्षत्र विडिति भेदत ।
 विद्या मनसि च, प्राणे बल, वाच्यन्तमर्पति ॥ ७ ॥
 ब्रह्मवीर्यं भोगहेतु क्षत्र विद् प्राप्तिकारणे ।
 भोक्तेन्द्र आत्मेन्द्रियतो यथाप्राप्त विपश्यति ॥ ८ ॥
 विद्यामय ब्रह्मवीर्यं क्षत्र प्राणमय बलम् ।
 विडित्यन्तमय वीर्यं कर्म वीर्यमिति त्रिधा ॥ ९ ॥
 त्रिष्वक्षरेषु वर्तन्ते तानि वीर्याणि भिन्नवत् ।
 ब्रह्म ब्राह्म, क्षत्रमैन्द्र, वैष्णव कर्म तत्र विद् ॥ १० ॥
 अक्षरास्तेऽव्यये नित्या सन्ति ब्रह्मेन्द्रविष्णव ।
 तैरव्ययैस्त्रिभिर्धर्मैर्धर्मिणस्ते त्रयोऽक्षरा ॥ ११ ॥
 सर्वधर्मोपपन्नश्च सर्वज्ञ सर्वशक्तिमान् ।
 त्रिभिस्तैरक्षरैर्भाति स एकोऽव्यय ईश्वर ॥ १२ ॥
 इत्थं च विद्यावीर्याभ्यां द्वैधातव्योऽयमव्यय ।
 आत्मोपदिष्टो गीताया जीवानामीश्वरस्य च ॥ १३ ॥
 इति वीर्यलक्षण-कर्मयोगशिक्षा ।

५—अनुशोकप्रत्ययदर्शनादात्मन आनन्दमयत्वे सशयः

अथात्मा यदि जीवानां विज्ञानानन्दविग्रह ।
 ततो विश्वजनीनेय जिज्ञासोदेति भूयसा ॥ १ ॥
 अनिच्छत कुतो दुःख यत्नेऽपि न सुख कुत ।
 नाकस्मात् पततोऽकाले भवेच्छोकस्य निष्कृति ॥ २ ॥
 सुखमिच्छतीह सर्वं सर्वो यतते सुखाय चाविरतम् ।
 किन्तु सुखं न यथेच्छं लभते दुःखं त्वयत्नमतिबेलम् ॥ ३ ॥
 दृश्यन्ते जन्तवोऽत्यन्तं क्लिश्यन्तो हन्त सन्ततम् ।
 भूपाला पण्डिता वीरा पामरा पशव समम् ॥ ४ ॥
 अत्युग्रयत्नवन्तोऽपि ते शोकप्रतिकर्मणि ।
 न क्षमन्ते न चैकान्तं सुखं विन्दन्ति कर्हिचित् ॥ ५ ॥
 शोकोत्थानं बहुविधं भवत्यज्ञातहेतुकम् ।
 तैः पीड्यमाना सर्वत्र दृश्यन्ते हन्त जन्तव ॥ ६ ॥
 अत्युल्बणं यदा दुःखं क्वचित्काले प्रशाम्यति ।
 तदा तन्नु सुखत्वेन सर्वोभिमनुते जन ॥ ७ ॥
 दुःखविद्धं सुखं स्वल्पं यत्नसाध्यं क्वचिद् भवेत् ।
 अयत्नसाध्यं बहुलं दुःखं प्रतिपदं स्थितम् ॥ ८ ॥
 जीवधर्मोऽस्ति सामान्यात् प्रत्ययं सुखदुःखयोः ।
 तत्र किं कारणं येन दुःखं बहु सुखं त्वण ॥ ९ ॥
 कुतोऽनवरतं दुःखं स्वतो बह्वनुवर्तते ।
 अत्यल्पं तु सुखं यत्ने कृतेऽप्यस्तीव नास्ति वा ॥ १० ॥

अमभवो हि शोकोऽयमात्मानन्दमयो यदि ।
 एतत्प्रश्नसमाधानं गीता शिक्षयतीह न ॥ ११ ॥
 इत्यात्मन आनन्दमयत्वसंगय ।

६—शोककारणम्

आत्मन आनन्दमयत्वसिद्धान्ते शोकप्रत्ययहेतुनिर्देशः.

श्रवमात्मायमानन्दो यतः प्रियतमः स मे ।
 सर्वेऽपि कामा आत्मा र्थाः प्रियोऽन्योऽप्यात्मकारणात् ॥ १ ॥
 आनन्दः स च विज्ञानज्योतिषि द्योतते स्फुटम् ।
 पाप्मावृते तु विज्ञाने नानन्दः साधु भासते ॥ २ ॥
 आत्माऽऽनन्दमयोऽप्येष निकाये पाप्मना धृतः ।
 विश्वैर्निकायैः सघर्षे विपीदत्येकदुर्बलः ॥ ३ ॥
 जायते विश्वसघर्षो निकाये त्वेव पाप्मनाम् ।
 पाप्मावरणनाशे तु स सघर्षोऽपि नश्यति ॥ ४ ॥
 निवृत्ते क्वापि सघर्षे दुःखशान्तौ सुखोदयः ।
 लक्ष्यते तेन विद्योयमात्मानन्दमयः स्वतः ॥ ५ ॥
 यदा तु पाप्मावरणं क्षीयते ब्रह्मवीर्य्यतः ।
 विज्ञाने बलमायाति तदानन्दः स भासते ॥ ६ ॥
 अथ स्वाभाविकोऽप्येष आनन्दो नित्यमात्मनि ।
 यन्नावभासते तत्र त्रिविधं कारणं विदुः ॥ ७ ॥
 १ अज्ञानादात्मनः शोको नानन्दो ह्यात्मनोऽन्यतः ।
 आत्मधातुद्वयस्यापि २ वैषम्यं शोककारणम् ॥ ८ ॥
 ३ अविद्यादुद्धिभेदानां चतुर्णामेकतोऽपि च ।
 योगादात्मनि विद्यायाः मालिन्यं शोककारणम् ॥ ९ ॥
 इति शोकोत्पत्तिकारणशिक्षा ।

७—जीवस्य भगवत्त्वसिद्धिः

तस्मादात्मावगन्तव्यो नात्मज्ञानात् परः सुखम् ।
 अथेतरे दुःखमेवापियन्तीति श्रुतिर्जगौ ॥ १ ॥
 वीर्य्यं विद्येत्युभौ धातू आत्मनः समता नयेत् ।
 आत्मना विन्दते वीर्य्यं विद्यया विन्दतेऽमृतम् ॥ २ ॥
 अविद्याच्छलन्विद्यायाः विकासात् सुखसंविदे ।
 चतुर्विधो बुद्धियोगो नेयः पाप्मापहारकः ॥ ३ ॥
 बुद्धियोगवशाज्जीवो विद्यावीर्य्यप्रभावतः ।
 षण्णा भगानामाधानाद् भगवानीश्वरो भवेत् ॥ ८ ॥

८—शोकनिवारणम्

अनुशोकव्युत्थानकारणनिर्देशः

अथात्मन कथं हेयास्त्रयोऽमी शोकहेतवः ।
 उपादेया कथं चान्ये शोकप्रशमहेतवः ॥ ९ ॥
 इति जिज्ञासमानेभ्यो गीता शिक्षयतीह न ।
 आत्मैव साक्षात्क्रियता समत्व योग इष्यताम् ॥ १० ॥
 “नाहं प्रकाश सर्वस्य योगमायासमावृतः ।
 मूढोऽहं नाभिजानाति लोको मामजमव्ययम् ॥ ११ ॥
 दैवी ह्येषा गुणमयी मम माया दुरत्यया ।
 मामेव ये प्रपद्यन्ते मायामेता तरन्ति ते ॥ १२ ॥”
 विद्ययानन्दमाप्नोति सा विद्या धातुरात्मनः ।
 विद्यानाशोऽथवा कर्मनाशो शोकोऽनुवर्तते ॥ १३ ॥

९—कर्मात्यन्तसंन्यासस्य शोकव्युत्थापकत्वप्रत्याख्यानम्

ये त्वत्र केचिदाचार्या कर्मनाशं हितं विदुः ।
 कृत्स्नकर्मक्षये मोक्षो भवतीति प्रचक्षते ॥ १ ॥
 वासना नाम सस्कारस्तेषां कर्म तदिष्यते ।
 कर्मणा जनितेऽपूर्वे कर्मशब्दः प्रवर्तते ॥ २ ॥
 वासनाकर्मणा कात्स्न्यात् क्षये मोक्षोऽभिधीयते ।
 अपवर्गाद् बन्धहेतोर्विद्यावरणकर्मणः ॥ ३ ॥
 द्विविधं कर्म, तामिस्रं विद्यामावृणुते हि तत् ।
 सात्त्विकं तु ब्रह्मवीर्यं ज्योतिस्तन्नावृणोति हि ॥ ४ ॥
 कर्मानावरकं विद्यामयं न त्याज्यमिष्यते ।
 “कर्मणैव हि ससिद्धिमास्थिता जनकादयः” ॥ ५ ॥
 तस्मान्नैकान्ततः कर्म परित्याज्यं मुमुक्षुभिः ।
 “न कर्मणामनारम्भाच्चैककर्म्यं पुरुषोऽश्नुते” ॥ ६ ॥
 “स्वे स्वे कर्मण्यभिरतः ससिद्धिं लभते नरः” ॥ ७ ॥
 “सहजं कर्म कौन्तेय सदोषमपि न त्यजेत्” ॥ ८ ॥
 “योगिनः कर्म कुर्वन्ति सङ्गं त्यक्त्वाऽऽत्मशुद्धये” ॥ ९ ॥
 “सर्वं कर्माखिलं पार्थ ज्ञाने परिसमाप्यते” ॥ १० ॥
 “त्यक्त्वा कर्मफलासङ्गं नित्यतृप्तो निराश्रयः ॥
 कर्मण्यभिप्रवृत्तोऽपि नैव किञ्चित् करोति स” ॥ ११ ॥
 तस्मादवश्यं कर्तव्यं कर्मानावरकं तु यत् ॥
 “नहि कश्चित् क्षणमपि जातु तिष्ठत्यकर्मकृत्” ॥ १२ ॥
 कर्मात्मरूपमत्यन्तं यं कर्म त्यक्तुमिच्छति ।
 आत्मनैव स हीयेत सोऽत्यन्तं क्लेशमाप्नुयात् ॥ १३ ॥
 इति शोकव्युत्थानकारणशिक्षा ॥

१०—धातुसाम्यम्

ब्रह्मकर्मणोर्विद्यावीर्ययोरान्मधात्वोः समीकरणसिद्धान्तस्थापनम् ।

तस्मादेकान्तविजयाद् यथाभूतात्मकर्मण ।
 विद्यावरणतो लोके शोक सर्वत्र दृश्यते ॥ १ ॥
 तथैवात्मनि विद्याया एकान्तविजयादपि ।
 वीर्यत्रयात्यन्तनाशादानन्दानुभवात्यय ॥ २ ॥
 तस्मान्न केवल कर्म न विद्या केवला श्रिये ।
 इति वाजसनेयोपनिषदपि निरुच्यते ॥ ३ ॥
 “अन्ध तम प्रविशन्ति ये अविद्यामुपासते ॥
 ततो भूय इव ते तमो य उ विद्याया रता” ॥ ४ ॥ (ईशावा० ९)
 तस्मादात्मनि विद्या च वीर्यं च समता नयेत् ।
 विद्यासापेक्षकर्मणि कुर्वीत सह विद्यया ॥ ५ ॥
 विद्यानपेक्ष कर्मणि ये जना पर्युपासते ।
 विशन्ति ते तमस्यन्धे शुद्धाविद्यानुशीलनात् ॥ ६ ॥
 त्यजन्ति नित्यकर्मणि येऽमी विद्यापरायणा ।
 विद्याकर्मोभयभ्रष्टास्ते यान्ति परम तम ॥ ७ ॥
 “न कर्मणामनारम्भान्नैकर्म्यं पुरुषोऽश्नुते ॥”
 विद्यामपेक्षमाणो हि कर्म ¹तद्वेतुमर्हति ॥ ८ ॥
 विद्याप्रावरणं कर्म कर्मणैव निवर्तते ।
 मृदा हि मृन्मल व्येति कण्टकेन च कण्टकम् ॥ ९ ॥
 निराकरणतो नन विद्यावरणकर्मणाम् ।
 आत्मज्योतिर्नित्यसिद्ध लब्धमेवानुलभ्यते ॥ १० ॥
 न विद्यया विना कर्म ससिद्धि साधु गच्छति ।
 कर्मैवापेक्षमाणोऽपि विद्या ²तद्वेतुमर्हति ॥ ११ ॥
 परस्परानपेक्षित्व निषिद्ध कर्मविद्ययो ।
 निर्विद्यकर्मणा नार्थो नार्थो निष्कर्मविद्यया ॥ १२ ॥
 प्रवृत्तं च निवृत्तं च द्विविधं कर्म वैदिकम् ।
 निवृत्तकर्मणा मृत्युरात्मबन्धो निवर्तते ॥ १३ ॥
 निवृत्तं कर्म विद्या च सहोपासीत युक्तवत् ।
 गीता शिक्षयतीत्यर्थं श्रुतिरप्याह त तथा ॥ १४ ॥
 “अन्धं तमं प्रविशन्ति ये अविद्यामुपासते ।
 ततो भूय इव ते तमो य उ विद्याया रता ॥ (ईशावा० ९)
 विद्यां चाविद्यां च यस्तद्वेदोभयं सह ।
 अविद्यया मृत्युं तीर्त्वा विद्ययाऽमृतमश्नुते ॥ (ईशावा० ११)
 संभूतिं च विनाशं च यस्तद्वेदोभयं सह ।
 विनाशेन मृत्युं तीर्त्वा स भूत्याऽमृतमश्नुते ॥ (ईशावा० १४)

प्रवृत्त वा निवृत्त वा कर्म्मविद्येति कथ्यते ।
 निवृत्तकर्म्मणा मृत्युबन्ध तरति वासनाम् ॥१५॥
 प्रवृत्तिः सभवो नाशो निवृत्तिरुभय सह ।
 सहावरणनाशेन विद्याभ्युदयसभव ॥१६॥
 तथा हि कर्म्म कर्तव्यं मृत्युः सम्प्रियते यतः ।
 सह मृत्योर्विनाशेन स्वानन्दामृतसभव ॥१७॥
 यदनावरणं कर्म्म तेन विद्या न लुप्यते ।
 सिद्धिविद्या त्रिवीर्यं च धातु साम्येन निष्ठत ॥१८॥
 ब्रह्मवीर्याद् वीर्यविद्या गुणविद्या तु सत्त्वतः ॥
 अवरे ते पृथग्विद्ये कर्म्मणी एव कर्म्मणि ॥१९॥
 सतीभ्यामपि विद्याभ्यामवराभ्यां तु नात्मनः ॥
 प्रख्यायते धातुसाम्यं कर्म्मत्वाज्ज्योतिषोस्तयोः ॥२०॥
 शान्तिः सुखं जन्तुषु धातुसाम्याद् वैषम्यतो दुःखमुपैति तस्मात् ॥
 यद् ब्रह्म यत् कर्म्म तयोः समत्वं नयेति नः शिक्षयतीह गीता ॥२१॥
 यथाग्नौ स्थूलदेहेऽस्मिन् वैषम्यं रोगकारणम् ।
 वातपित्तकफादीनां साम्यं स्वास्थ्यकरं यथा ॥२२॥
 यथा प्राज्ञे सूक्ष्मदेहे वैषम्यं रोगकारणम् ।
 कामक्रोधादि-पञ्चधातुसाम्यं स्वास्थ्यकरं यथा ॥२३॥
 ब्रह्मकर्म्ममयस्तद्वद् द्विधातुरयमव्ययः ।
 तेनात्मनः स्वास्थ्यहेतुः समत्वं वीर्यविद्ययोः ॥२४॥
 अविद्याबुद्धयोः नित्यमुद्रिक्ता प्राणिषु स्वतः ।
 ता प्रतिद्वन्द्विसद्विद्याबुद्धिभिः शमयेत् क्रमात् ॥२५॥
 विद्यावरणहेतूनां निवृत्त्या पापकर्म्मणाम् ।
 सिद्धिविद्याप्रकाशः स्यात् ततः आनन्दसिद्धयः ॥२६॥

इत्यात्मधातुसाम्यशिक्षा ॥०॥

प्रकरणोपसंहारः

“भिद्यते हृदयग्रन्थिश्छिद्यन्ते सर्वसंशयाः ।
 क्षीयन्ते चास्य कर्म्मणि तस्मिन् दृष्टे परावरे” ॥
 इत्थमावरणध्वंसं हृदग्रन्थीनां च विच्युतिम् ।
 अपि संशयविच्छेदं गीता शिक्षयतीह न ॥१॥
 शिक्षयत्यात्मविद्यायां ब्रह्मं यत् परमव्ययम् ।
 बुद्धियोगं च निष्ठायां गीता शिक्षयतीह न ॥२॥
 विद्यास्वनेकभेदासु विद्याद् ब्रह्माव्ययं परम् ।
 निष्ठास्वनेकरूपासु बुद्धियोगे स्थितिं नयेत् ॥३॥
 अपि न शिक्षयत्येतां ब्रह्मविद्यां चतुर्विधाम् ।
 चतुर्विधं च तत्कर्म्म यन्न बन्धाय जायते ॥४॥
 मनुष्ये चाव्यये कृष्णे वक्ति साम्यादह-पदम् ।
 गीतासंक्षेप इत्युक्तो विस्तरः पुनरुच्यते ॥५॥

इति गीतातात्पर्यनिरुक्तिद्वितीयः प्रकाशः ॥

३

३२ अथ विद्याचतुष्टय-योगचतुष्टयशिक्षालक्षणो ब्रह्मकर्मभिनयस्तृतीयः प्रकाशः

ब्रह्म-कर्म-स्वरूपविवेकः

१—अथ विस्तरतो ब्रूम पुनर्ब्रह्मा च कर्म च ।
 बुद्धियोगो, ज्ञानयोग, कर्मयोगो यदाश्रयात् ॥१॥
 ज्योतिस्तमश्च सदसच्चामृत मृत्युरित्युभे ।
 रसो बल चेति तत्त्वे ब्रूमस्ते ब्रह्मकर्मणी ॥२॥
 ज्ञान ब्रह्म, क्रिया कर्म, ब्रह्म-कर्म-समन्वयात् ।
 रूप यदुदित तद्वै विश्वमस्ति च भाति च ॥३॥
 पुरा ब्रह्मर्षय पूर्वे ते चोभे ब्रह्मकर्मणी ।
 बहुधा परिपश्यन्तो भिन्नवद् व्याचक्षिरे ॥४॥
 व्याख्यात यद् यथा पूर्वस्तत्तथा साधु भाव्यताम् ।
 यत्त्वत्र किञ्चिदधिक वक्तव्यं तदिहोच्यते ॥५॥

गीताया ब्रह्मविज्ञानत्वादात्मशास्त्रत्वम्

२—आत्मा ब्रह्म, यतश्चैतद् ब्रह्मतत्त्वमिहोच्यते ।
 तस्मादाहुः रिमा गीतामात्मशास्त्रं विपश्चित ॥१॥
 १ विद्याश्चेहोपनिषदः २ श्वोपदेशः ३ ० इहात्मन ।
 इत्थं विभक्तमस्त्यात्मशास्त्रं गीताप्रतिष्ठितम् ॥२॥
 यद् विश्वमूलं तद् ब्रह्माव्ययं नाम स पूरुष ।
 परापरे तु तस्य द्वे प्रकृती अक्षरक्षरे ॥३॥
 १ क्षरमेवाऽहुरात्मानमेकेऽन्येतु क्षरेऽक्षरम् २ ।
 गीताया भगवानाह पुरुषोत्तममव्ययम् ३ ॥४॥
 आत्मनः सृष्टिकर्तृत्वान् मन्यन्ते परिणामिताम् ।
 ये क्षरात्मविदस्तेषां सात्र दृष्टिर्निरस्यते ॥५॥
 'अव्यक्तं व्यक्तिमापन्नं मन्यन्ते मामबुद्धयः ।
 परं भावमजानन्तो ममाव्ययमनुत्तमम्' ॥६॥
 आत्मायमव्ययो द्वाभ्यां धातुभ्यां व्यवतिष्ठते ।
 विद्या ज्योतिः, कर्म वीर्यमेक आत्मोभयं सह ॥७॥
 जानामीति मम ज्योतिस्तन्मे वीर्यं करोमि यत् ।
 जानामीति करोमीति स आत्मा विश्वरूपधृक् ॥८॥
 मनो विज्ञानमानन्दो विद्या ज्योतिस्त्रिधात्मनः ।
 मनोमयप्राणगर्भा वाग् वीर्यं कर्म विश्वसृष्ट ॥९॥

५-बुद्धियोगः

गीतायाः कर्मविज्ञानत्वाद् योगशास्त्रत्वम्

३—अथोपदिश्यते कर्म बुद्धियोगाह्वयं परम् ।
 कर्मयोगे भक्तियोगे ज्ञानयोगेऽनुसहितम् ॥१॥

जना विदुः कर्मयोग ज्ञानयोग तु पण्डिता ।
 गीताया भगवानाह बुद्धियोगं चतुर्विधम् ॥२॥
 दुःखशान्तिं सुखोदकं कर्मयोगस्य लक्षणम् ।
 तदस्ति बुद्धियोगेऽपि तन्नासक्तेन कामतः ॥३॥
 निस्त्रैगुण्यं च नैष्कर्म्यं ज्ञानयोगस्य लक्षणम् ।
 तदस्ति बुद्धियोगेऽपि कर्मसंन्यासतो न तत् ॥४॥
 साख्यानां कर्मसंन्यासे कामासक्त्योस्तु योगिनाम् ।
 या निष्ठा ता निरस्यात्र बुद्धियोगो विधीयते ॥५॥
 विसर्गं कर्म १ योगश्च २ विभूतिश्चेह वर्ण्यते ।
 तस्मादाहुरिमां गीता योगशास्त्रं विपश्चितः ॥६॥
 लक्ष्यगीता, बुद्धियोग, साम्यवादास्तदन्तरे ।
 इत्थं क्लृप्तं योगशास्त्रमस्ति गीताप्रतिष्ठितम् ॥७॥

६-गीताया आत्मशास्त्रत्वे विषयविभागाः

आत्मविद्या-बुद्धियोग-साम्यवादा-त्मसाक्षात्काराणां चातुर्विध्यम्

४-अमृतं १ २ ब्रह्म शुक्रं ३ चेत्यात्मविद्यां त्रिषेण्यते ।
 तत्रामृतेऽव्ययं पूर्व्यस्तद्विद्येह प्रदर्श्यते ॥१॥
 गीता १ चतुर्विधा विद्या २ चतुर्धा तत्र चाव्ययम् ।
 चतुर्विधो ३ बुद्धियोगस्तत्र साम्यः ४ चतुर्विधम् ॥२॥
 शास्त्रस्वरूपं गीताया एतावदिह निश्चितम् ।
 तदेतत् सुखबोधार्थं वैशद्येनोपपाद्यते ॥३॥

आत्मविद्याचतुष्टयो-विषयविभागाः

५-येयं भगवता गीता याऽव्ययब्रह्मबुद्धिकृत् ।
 आत्मविद्या सोपनिषत् तत्र विद्या चतुर्विधा ॥१॥
 १ वैराग्यविद्या प्रथमा भगवत्समतोच्यते ।
 अपि राजर्षिविद्यैषा प्रोक्ता सेयं सनातनी ॥२॥
 बुद्धियोगस्वरूपं तु विशेषादत्र वर्णितम् ।
 तत्राविरोधादेकत्वं नीयते साख्ययोगयोः ॥३॥
 ज्ञानविद्या २ सिद्धविद्या सिद्धैरेषा प्रवर्तिता ।
 निर्गुणात्मज्ञानयोगस्वरूपं तत्र दर्शितम् ॥४॥
 राजविद्यैश्वर्यविद्या ३ कुले राज्ञा निगूहिता ।
 भक्तियोगस्वरूपं तु विशिष्येहोपदिश्यते ॥५॥
 भक्तियोगवशादस्मादीश्वरे सगुणात्मनि ।
 नीयते भक्तितामेष जीवात्मैश्वर्यसिद्धये ॥६॥
 धर्मविद्या ४ त्वार्षविद्या चतुर्थीहोपदिश्यते ।
 कर्मयोगस्वरूपं तु विशेषादत्र वर्ण्यते ॥७॥

त्रैगुण्यविषया वेदा वेदविद्यासमुच्चितम् ।

*तथा कर्मैह सप्रोक्त यथाज्ञावरक भवेत् ॥८॥

आत्मविद्याचतुष्टयी-श्लोकविभागा

- ६ (१) अहो बत महत् पाप कर्तुं व्यवसिता वयम् (१।४५)
इति विज्ञानगीताया प्रारम्भ श्लोक इष्यते ॥१॥
नदारब्ध श्लोकषट्क चातुर्विद्यावतारणा ।
तत्रार्जनपरीतापस्तन्निराकृत्युपक्रम ॥२॥
- (१) अशोच्यानन्वशोचस्त्व प्रज्ञावादांश्च भाषसे ॥ २।११ ॥
इति वैराग्यविद्योक्ता पूर्वा श्लोकैस्तु तूपरै (२।१६) ॥३॥
- (२) मय्यासक्तमना पार्थ योग युञ्जन् मदाश्रय ॥७।१॥
इत्यत सिद्धविद्येयं श्लोकै समकृत (५७) कृता ॥४॥
- (३) इदं तु ते गुह्यतमं प्रवक्ष्याम्यनसूयवे ॥९।१॥
इत्यतो यमकश्लोकै (१५१) राजविद्योपदिश्यते ॥५॥
- (४) इदं शरीरं कौन्तेय क्षेत्रमित्यभिधीयते ॥१३।१॥
इत्यतो धीधयश्लोकै (१९९) रार्षविद्या प्रवर्तते ॥६॥
- (५) इदं ते नातपस्काय नाभक्ताय कदाचन ॥१८।६७॥
इत्यतो (१०) दशभिस्तूपसहार प्रतिपद्यताम् ॥७॥
- (६) तत्र श्रीविजयो भूतिध्रुवा नीतिर्मतिर्मम ॥१८।७८॥
इतिश्लोकेन विज्ञानगीताशास्त्र समाग्यते ॥८॥
- (७) श्लोका षट्^६ षोडशोद्विक्त^{११} द्विशती व्यून^{५७} पण्टिका ।
शत तथैक^{१४१} पञ्चाशदेकोनद्विशतीनि^{१६६} च ॥९॥
दशैव तूपसहारे श्लोका इत्य समुच्चिता ।
नवत्रिंशत्समेतानि षट्^६ ३६ शतानीति भाव्यताम् ॥१०॥
वैज्ञानिका इमे श्लोका धीगता^६ ३६ इह सचिता ।
अन्ये श्लोका एकषष्टि^६ १ रितिहासोपयोगिन ॥११॥

*भगवद्विद्या	राजर्षिविद्या	वैराग्यविद्या	बुद्धियोग	वैराग्यबुद्धियोग
निर्गुणात्मविद्या	सिद्धविद्या	ज्ञानविद्या	ज्ञानयोग	ज्ञानबुद्धियोग
सगुणात्मविद्या	राजविद्या	ऐश्वर्यविद्या	भक्तियोग	ऐश्वर्यबुद्धियोग
कर्मात्मविद्या	आर्षविद्या	धर्मविद्या	कर्मयोग	धर्मबुद्धियोग ।

<p>ब्रह्मणि कर्माधानात् कर्मसु ब्राह्मी स्थितिरित्युभयोः समत्व योग ॥ न तु वैषम्यादेकस्याभि- भवेऽन्यस्य विभूतिः । विद्यावरकवासनाकर्मनिवृत्तौ अनावरकनिवृत्तिकर्मसर्वत्रापि ज्ञानानभिभवाद् ब्रह्मकर्मणो समत्वम् ॥ विद्यावरक-वासनानिवृत्तिश्चतुर्धा—वैराग्याद्—ज्ञानाद्—ऐश्वर्याद्— धर्माच्चेति । कर्मसु विद्यावरकताया आसक्तिकामाभ्यामुत्पत्ते, तयोश्चतुर्धा निवृत्तौ चतुर्धा कर्मणा विज्ञानभिभवात् ॥</p>				
---	--	--	--	--

- अध्यायक्रमपक्षेऽपि चातुर्विद्य विभज्यते ।
 षड्भिर्द्विभ्या^२ चतुर्भिश्च षड्भिर्विद्या पृथक् कृता ॥१२॥
 (३) इत्थं गीता चतसुर्भिर्विद्याभिः कृतविग्रहा ।
 ताश्च विद्याश्चतस्रोऽपि शोकव्युत्थानहेतवः ॥१३॥
 लोके शोकसमुत्थानं प्रकृत्या सिद्धमस्ति यत् ।
 तद्भैषज्योपायभूता अर्जुने दर्शिता इमा ॥१४॥

१—भगवद्विद्या

- १—चतसृषु च विद्यासु प्रामाण्यं तारतम्यम् ।
 भगवत्समतिर्यत्र यथोपादेयता तथा ॥१॥
 प्रथमा तत्र राजर्षिविद्या वैराग्यलक्षणा ।
 यस्याः कर्मज्ञानसाम्यं सा विद्या भगवत्प्रिया ॥२॥
 २—“ब्रह्मण्याधाय कर्माणि सङ्गं त्यक्त्वा करोति यः ।
 लिप्यते न स पापेन पद्मपत्रमिवाम्भसा ॥१॥
 अनाश्रितं कर्मफलं कार्यं कर्म करोति यः ।
 स संन्यासी च योगी च न निरग्निरन चाक्रियः ॥२॥

 कुर्वन्नेवेह कर्माणि न करोति न लिप्यते ॥३॥
 एतान्यपि तु कर्माणि सङ्गं त्यक्त्वा फलानि च ।
 कर्तव्यानीति मे पार्थ निश्चितं मतमुत्तमम् ॥४॥
 ये मे मतमिदं नित्यमनुतिष्ठन्ति मानवाः ।
 श्रद्धावन्तोऽनसूयन्तो मुच्यन्ते तेऽपि कर्मभिः ॥५॥
 ये त्वेतदभ्यसूयन्तो नानुतिष्ठन्ति मे मतम् ।
 सर्वज्ञानविमूढास्तान् विद्धि नष्टानचेतसः ॥६॥

२—सिद्धविद्या

- १—द्वितीया सिद्धविद्या सा कर्मसंन्यासलक्षणा ।
 निर्गुणात्मज्ञानरूपा नात्यन्तं भगवत्प्रिया ॥१॥
 २—‘सर्वं कर्माखिलं पार्थ ज्ञाने परिसमाप्यते’ ।
 ‘न हि ज्ञानेन सदृशं पवित्रमिह विद्यते’ ॥२॥
 ‘गच्छन्त्ययुनरावृत्तिं ज्ञाननिर्धूतकल्मषाः ॥’
 ‘अज्ञानेनावृत्तं ज्ञानं तेन मुह्यन्ति जन्तवः’ ॥३॥
 ‘ज्ञानेन तु तदज्ञानं येषां नाशितमात्मनः ।
 तेषामादित्यवज्ज्ञानं प्रकाशयति तत्परम्’ ॥४॥
 ‘ये त्वक्षरमनिर्दृश्यमव्यक्तं पर्युपासते ।’
 ‘क्लेशोऽधिकतरस्तेषामव्यक्तासक्तचेतसाम्’ ॥५॥

३—राजविद्या

- १—तृतीया राजविद्योक्ता तत्रेश्वर उपास्यते ।
 भक्तिज्ञानस्य कर्मास्या सा चास्ति भगवत्प्रिया ॥१॥

२-‘मय्यावेश्य मनो ये मा नित्ययुक्ता उपासते ।
 श्रद्धया परयोपेतास्ते मे युक्ततमा मता ’ ॥२॥
 ‘यो न हृष्यति न द्वेष्टि न शोचति न काङ्क्षति ।
 शुभाशुभपरित्यागी भक्तिमान् यः स मे प्रिय ’ ॥३॥
 ‘मय्यपितमनोबुद्धिर्यो मे भक्त स मे प्रिय ’ ।
 ‘हर्षमिर्षभयोद्वेगैर्मुक्तो य स च मे प्रिय ’ ॥४॥
 ‘सर्वारम्भपरित्यागी भक्तिमान् य स मे प्रिय ’ ।
 ‘अनिकेत स्थिरमतिर्भक्तिमान् मे प्रियो नर ’ ॥५॥
 ‘ये तु धर्म्यामृतमिदं यथोक्तं पश्युपासते ॥
 श्रद्धांता मत्परमा भक्तास्तेऽतीव मत्प्रिया ’ ॥६॥

४—आर्षविद्या

१-यत्रोक्तं कर्मकाण्डार्थो धर्मस्त्रिगुणकर्मज ।
 चतुर्थी सार्पविद्यापि नात्यन्तं भगवत्प्रिया ॥१॥
 २-श्रेयान् स्वधर्मो विगुणः परधर्मात् स्वनुष्ठितात् ।
 स्वधर्मे निधनं श्रेयः परधर्मो भयावहः ॥२॥
 ‘यावानर्थं उदपाने सर्वतः सप्लुतोदके ।
 तावान् सर्वेषु वेदेषु ब्राह्मणस्य विजानतः ’ ॥३॥
 ‘यज्ञार्थात् कर्मणोऽन्यत्र लोकोऽयं कर्मबन्धन ।
 तदर्थं कर्म कौन्तेय मुक्तसङ्ग समाचर ’ ॥४॥
 ‘उत्क्रामन्तं स्थितं वापि भुञ्जानं वा गुणान्वितम् ।
 विमूढा नानुपश्यन्ति पश्यन्ति ज्ञानचक्षुषः ’ ॥५॥
 ‘यतन्तो योगिनश्चैनं पश्यन्त्यात्मन्यवस्थितम् ।
 यतन्तोऽप्यकृतात्मानो नैनं पश्यन्त्यचेतसः ’ ॥६॥

५—चातुर्विद्योपसंहारः

१-‘य इदं परमं गुह्यं मद्भक्तेष्वभिधास्यति ।
 भक्तिं मयि परां कृत्वा मामेवैष्यत्यसशयः ’ ॥१॥
 ‘न च तस्मान् मनुष्येषु कश्चिन् मे प्रियकृत्तम ।
 भविता न च मे तस्मादन्यः प्रियतरो भुवि ’ ॥२॥
 ‘अभ्येक्ष्यते च य इमं धर्मं सवादमावयो ।
 ज्ञानयज्ञेन तेनाहमिष्टः स्यामिति मे मतिः ’ ॥३॥

बुद्धियोगचातुर्विध्यम्

- विद्याभिराभि सर्वाभिर्बुद्धियोगो विधीयते ।
 बुद्धिश्चतुर्धा तद्योगः स्यादुपायैश्चतुर्विधैः ॥१॥
 (१) ज्ञानयोगमयो बुद्धियोगो वैराग्यविद्यया^१ ।
 स चानासक्तिनिष्कामकर्मयोगानुसहितः ॥२॥
 (२) कर्मयोगमयो बुद्धियोगोऽन्यो धर्मविद्यया^२ ।
 धर्मबुद्धिकृतो योगो गुणवत्कर्मसहितः ॥३॥

- सिद्ध^३विद्याराज^३विद्ये ब्रह्मविद्ये इहान्तरे ।
 (३) निर्गुणब्रह्मविद्यास्या सिद्धविद्येति कथ्यते ॥४॥
 नैर्गुण्य ज्ञानकाण्डार्थो ज्ञानमात्मैकतागति ।
 नैष्कर्म्य कर्मसत्यासो ज्ञानयोग इह स्मृत ॥५॥
 येय गुणमयी दैवी योगमाया दुरत्यया ।
 तदपाकरणादात्मज्योतिराभाति सूर्यवत् ॥६॥
 (४) ऐश्वर्य्यविद्या सगुणब्रह्मविद्याऽवधीयते ।
 उपासना सा सगुणब्रह्मविद्येश्वरे गति ॥७॥

परापराख्यमुक्तिद्वैविध्यम्

निर्गुणब्रह्मविद्याया ज्ञानादात्मनि या गति ।
 सा परा मुक्तिराख्याता द्वैतप्रज्ञात्र मुच्यते ॥८॥
 सगुणब्रह्मविद्याया जीवात्मगतिरीश्वरे ।
 सा ख्याता मुक्तिरपरा द्वैत तत्रावशिष्यते ॥९॥
 सालोक्यादथ सामीप्यात् सारूप्याच्च सयुक्त्वत ।
 सयुनक्तीश्वरे जीवो न तु द्वैत निवर्तते ॥१०॥
 जन्मबन्धविनिर्म्मोकेऽप्यस्ति जीवस्य भक्तिता ।
 सालोक्यादिष्ववस्थामु तारतम्य मुखे ध्रुवम् ॥११॥

विद्यासमुच्चितकर्मणा आत्मप्रसादादीश्वरसाधर्म्ये जीवस्य भगवत्त्वसिद्धिः

इत्थं विद्याचतुष्टय्या बुद्धियोगप्रसङ्गात् ।
 विद्यानुबन्धि व्याख्यात कर्म्मशेषमबन्धनम् ॥१२॥
 विद्यया सह कर्म्माणि कुर्वतो बुद्धियोगत ।
 निरावरणताहेतोर्विद्ययाऽऽत्मा प्रसीदति ॥१३॥
 “रागद्वेषवियुक्तैस्तु विषयानिन्द्रयैश्चरन् ।
 आत्मवश्यैर्विधेयात्मा प्रसादमधिगच्छति ॥२।६४॥
 प्रसादे सर्वदुःखाना हानिरस्योपजायते ।
 प्रसन्नचेतसो हृद्याशु बुद्धिः पर्यवतिष्ठते” ॥२।६५॥
 प्रसीदन्त्यात्मधर्म्माणि सर्वाण्यात्मप्रसादत ।
 विकासादात्मशक्तीना भगवानीश्वरो भवेत् ॥१४॥
 स एष परमो जीवानुग्रहो गीतया ऽऽप्यते ।
 षण्णा भगाना संप्राप्त्या यदेष भगवान् भवेत् ॥१५॥
 स जीवन्नेव भगवानीश्वरानन्दमश्नुते ।
 ‘कुर्वन्नेवेह कर्म्माणि न करोति न लिप्यते’ ॥१६॥

अव्ययविद्याया बुद्धिविद्याया योगस्य कर्तव्यत्वादेश

येय भगवता गीतोपनिषत् कर्म्मबुद्धिकृत् ।
 तद्योगशास्त्र जानीयाद् योग कर्म्मसु कौशलम् ॥१॥

विज्ञानं नाम या बुद्धिः प्रज्ञाने प्रतिभाति न ।
 अव्ययात्मनि यस्तस्या योगो योगः स इष्यते ॥२॥
 विद्या च कर्म चेतीत्य द्विकलः पुष्पोऽव्ययः ।
 योगमायावृतस्तत्र विद्याभागोऽस्त्यनुत्वनः ॥३॥
 'नाहं प्रकाशः सर्वस्य योगमायासमावृतः' (७।२५)
 इत्याहं भगवँस्तेन कर्मणि प्रवणो जनः ॥४॥
 अनुत्वणात्मविद्येऽपि ज्ञानमात्मनि भाति यत् ।
 तद् ब्रह्मवीर्यवत्सत्त्वगुणोद्रेकाद् विकारजम् ॥५॥
 यथा दिवाऽऽतपालोकाभावेऽप्याभाति वासरः ।
 तथा चिदात्माऽप्रत्यक्षेऽप्येव देहः सचेतनः ॥६॥
 भगवान्नारदः *प्राह ज्ञानमात्मनि पञ्चधा ।
 योगज^१, ^२शुद्धचैतन्यं, ^३सत्त्वज, ^४बौद्ध-^५मानसे ॥७॥
 तत्र द्विविधमाद्यं तु प्रव्यक्तं न प्रकाशते ।
^१योगजं योगिनामेव यत् सन्त्यष्टसिद्धयः ॥८॥
 शुद्धं ^२मेव तु चैतन्यं सूर्यचन्द्रादितेजसि ।
 भूतज्योतिर्भवद् भाति ज्ञानं ^४बौद्धं च ^५मानसम् ॥९॥
 'यदादित्यगतं तेजो जगद् भासयतेऽखिलम् ।
 यच्चन्द्रमसि यच्चाग्नौ तत्तेजो विद्धि मामकम्' ॥१५।१२॥
 सौरमेव तु विज्ञानमदित्या महति स्थितम् ।
 सत्त्वं जनयते ज्ञानं ज्योत्स्नामिव रवेः करः ॥१०॥
 सम्यगेवमाह चैतामदिति भगवान् कथं —
 "या प्राणेन सभवति—अदितिर्देवतामयी ।
 गुहा प्रविश्य तिष्ठन्ती या भूतेर्भिर्यजायते" ॥ कठोप० ॥२।४॥

अव्ययात्मविद्याप्रकाशलक्षणानि

पञ्चरात्रे नारदेन ज्ञानं यत् पञ्चधोदितम् ।
 योगसिद्धिकृतं तत्र ज्ञानमेकं विशिष्यते ॥१॥
 यतस्त्रैकालिकं ज्ञानं समं दूरे तथाऽन्तिके ।
 व्यवधानेऽतीन्द्रिये च दिव्ये चालौकिके च धी ॥२॥
 यतोऽणिमा च महिमा गरिमा लघिमा तथा ।
 प्राप्तिः प्राकाम्यमीशित्वं वशित्वं चोपपद्यते ॥३॥
 अव्ययस्यात्मनो विद्याभागो यस्य प्रसीदति ।
 तस्यैते कथिता ह्यर्था कामचारोऽस्य कर्मणि ॥४॥
 कर्मभागस्य विजयाद् विद्याभागोऽस्त्यनुत्वनः ।
 तस्मात् सर्वेषु सामान्याद् योगसिद्धिर्न दृश्यते ॥५॥

* नारदपञ्चरात्रे ।

कर्ममार्गवीर्यत्रयलक्षणानि

उद्दिश्यते ब्रह्मवीर्यं क्षत्रे वा विशि वा तदा ।
 म ज्ञानोद्रेकमाहात्म्याच्छैष्ठ्यं याति स्वकर्मसु ॥१॥
 कर्मवीर्यं तत् त्रिधाऽस्ति ब्रह्म क्षत्रं विदित्यपि ।
 विदित्यग्रहणं वीर्यं यज्ञकृद्विष्णुदेवतम् ॥२॥
 चेतनग्रहणं वीर्यं क्षत्रं जीववशीक्रिया ।
 निग्रहानुग्रहौ कुर्वन् शास्ति कामं नयन् पथि ॥३॥
 तत् कर्मन्द्रमथ ब्रह्मवीर्यं ब्रह्मणि कर्म यत् ।
 तज्ज्योतिर्लक्षणं वीर्यं तत् कर्म ज्ञानलक्षणम् ॥४॥
 कर्मनिवन्धिज्ञानेन तेन कर्मं प्रकाशते ।
 क्षत्रे विशि ब्रह्मवीर्याद् वीर्यं वीर्यं निधीयते ॥५॥
 अक्षरत्रयभेदेन त्रिधा कर्मैदमात्मनि ।
 तारतम्येन लोकेऽस्मिन् स्वभावादानुवर्तते ॥६॥

विद्याकर्मणोरन्योन्यसापेक्षत्वम्

विद्याभागस्य मालिन्यात् कर्मप्यस्यावसीदति ।
 नानन्दं लभते पूर्णं न विजानाति पूर्णवत् ॥१॥
 सुखार्थं कर्म कुर्वाणो नात्यन्तं विन्दते सुखम् ।
 तस्मादानन्दलब्ध्यर्थं विज्ञानप्रवणो भवेत् ॥२॥
 न कर्मणा विना तच्च विज्ञानं भवति क्वचित् ।
 तस्मात् कर्मपरित्यज्य विद्याभागमपार्जयेत् ॥३॥
 कर्मणा विद्यया चात्मा प्रव्यक्तं सुप्रसीदति ।
 विद्ययाऽऽनन्दमाप्नोति कर्मणा सर्वशक्तिमान् ॥४॥

विद्याकर्मवैषम्यस्य दुःखानुविधायितया तत्साम्योपायप्रदर्शनार्थं

गीताशास्त्रप्रवृत्तिः

आत्मनो ह्युभयं रूपमस्ति विद्या च कर्म च ।
 प्रतिक्षणं करोत्येष जानात्येष प्रतिक्षणम् ॥१॥
 अविद्यया त्वावरणाद् विद्या मालिन्यमागता ।
 नात्यन्तमुल्वणं ज्ञानं न चानन्दं प्रवर्तते ॥२॥
 अस्ति कर्मोल्बणं, विद्या त्वस्ति जन्तोर्नुत्तवणा ।
 वैषम्यादात्मनो धात्वो सर्वो जन्तुर्विधीदति ॥३॥
 तस्मात् कर्मवदेवास्य विद्याऽप्यस्तु निरावृता ।
 विद्यायां कर्मणं साम्यादात्माप्यस्तु समीकृता ॥४॥
 तदर्थमत्राविद्यां स हर्तुमुपयज्यते ।
 विज्ञानात्मकतो विद्याबुद्धियोग इहाव्यये ॥५॥
 ततः स विद्याकर्मभ्यां रूपाभ्यां भासते समम् ।
 बुद्धियोगं साम्यहेतुरविनाभूतयोस्तयो ॥६॥

एतदेव तु गीताया समत्वं योग उच्यते ।
 स योगो बुद्धियोगोऽयं गीतायामुपदिश्यते ॥७॥
 इत्थं भगवताऽऽख्यातं गीताया ब्रह्म कर्म च ।
 बुद्धियोगाद्वयं कर्म ब्रह्म त्वव्ययमद्वयम् ॥८॥
 परमात्माऽव्ययं ब्रह्म कर्म तद् यदबन्धनम् ।
 एतदेवोभयं गीताशास्त्रेऽपूर्वं निरूपितम् ॥९॥

इति ब्रह्मकर्मभिन्नयस्तृतीयः प्रकाशः ।

अथ ज्ञान-क्रिया-साम्यवाद-शिक्षालक्षणश्चतुर्थः प्रकाशः

वैराग्य ज्ञानमैश्वर्यं धर्मं इत्थं चतुर्विधा ।
 विद्याबुद्धिस्ततो योगो बुद्धियोगोऽव्ययात्मनि ॥१॥
 रागद्वेषौ तु वैराग्यादविद्या ज्ञानतः क्षयम् ।
 ऐश्वर्यादस्मिता चाभिवेशो याति धर्मतः ॥२॥
 वैराग्याद् ज्ञानतो वायमैश्वर्याद् धर्मतोऽपि वा ।
 आत्मैष दृश्यते साक्षाद् विद्याकर्ममयोऽव्यय ॥३॥
 आत्माऽव्ययस्तस्य धातुद्वयं सभाव्यते, तयो ।
 साम्येनान्योन्यतो वृत्तिरऽत्मसाम्यं विवक्ष्यते ॥४॥
 चतुर्विधाद् बुद्धियोगादिदं साम्यं चतुर्विधम् ।
 आत्मन्युदेत्यव्ययेऽस्मिन्ततः सपद्यते सुखम् ॥५॥
 ब्रह्म कर्मात्मनो धातुं स जानाति करोति च ।
 जिज्ञासा वा चिकीर्षा वा यस्य रुद्धा स विह्वल ॥६॥
 “न हि कश्चित् क्षणमपि जातु तिष्ठत्यकर्मकृत् ।”
 अवश्यं ज्ञानवान् किञ्चित् कर्गेत्येव प्रतिक्षणम् ॥७॥
 ज्ञानेन क्रियया वाऽपि हीन आत्मा पतत्यधः ।
 तस्मादुभाभ्यां धातुभ्यामात्मानं समतां नयेत् ॥८॥
 रजसा तमसा केचिद्दोषा स्युर्ज्ञानकर्मणो ।
 आत्मविद्या तं आवृत्य तम आत्मनि कुर्वते ॥९॥
 ममोहोऽभिवेशश्च रागद्वेषौ तथाऽस्मिता ।
 चत्वार इत्यमी दोषा आत्मशक्तिनिरोधका ॥१०॥
 निर्विद्यकर्मणा दोषा जायन्ते ते चतुर्विधा ।
 निवर्तन्ते च ते दोषा सविद्येनैव कर्मणा ॥११॥
 तस्मात् साम्यं नयेदेव कर्मं विद्यां च यत्नतः ।
 विद्याऽऽवरणनाशाय विद्याऽनावरणाय च ॥१२॥
 जाते ह्यावरणे तस्य विनाशो बुद्धियोगतः ।
 बुद्धियोगात् तमोनाशे ज्ञानं कर्म समं भवेत् ॥१३॥
 तदर्थं धातुसाम्याय प्रयतेत यथावशम् ।
 धातुसाम्यात् कृतात्मा हि नानुशोकाय युज्यते ॥१४॥

एकान्तस्वार्थकामाग्निर्विद्वेषाग्निपरम्परा ।
 स्वेष्टचिन्ता परानिष्टचिन्ता दुर्मदवासना ॥१५॥
 अनुशोका अविद्यायामेते तामसकर्मजा ।
 भवत्यबुद्धियोगस्य धात्वसाम्यस्य लक्षणम् ॥१६॥
 बुद्धियोगाद्वातुसाम्ये स्वार्थप्रवणतात्ययात् ।
 नानिष्टचिन्ता न द्वेष किन्तु प्रेमोदयाच्छम ॥१७॥
 एतदर्थं स भगवान् लोककल्याणहेतवे ।
 उपलक्ष्यार्जनं शोकशान्त्युपायमुपादिशत् ॥१८॥
 नैते रजस्तमोदोषा नश्यन्त्येकान्ततः क्वचित् ।
 स्वबुद्धिं तु तथा कुर्याद् यथा शोको न सभवेत् ॥१९॥
 बुद्धियोगाद् धातुसाम्ये स आत्मा सुदृढ स्थिर ।
 तादृकप्रभावो भवति येन शोको न सर्पति ॥२०॥
 वालो व्याकुलतामेति भृशं तुच्छेऽपि कारणे ।
 प्रौढस्तु धीरो विज्ञाता सहसा न विषीदति ॥२१॥
 एवमेव विजानीयाद् बुद्धियोगात् कृतात्मनि ।
 स्थिरबुद्ध्यावसमुद्धे न विषादोऽनुसर्पति ॥२२॥
 स यथा स्थितधीरात्मा विषादैर्नोपहृन्यते ।
 तथा बुद्धौ साम्यवादो गीतायामुपदिश्यते ॥२३॥

बुद्धियोगेन ब्रह्म-कर्मणोरात्मधात्वोः साम्यवादोपदेशे गीतातात्पर्यम्

बुद्धियोगात् साम्यसिद्धौ गीतातात्पर्यमिष्यते ।
 मानसानां विचाराणां सा चैकरसतः स्थितिः ॥२४॥
 प्रवर्तयति साम्येन मस्तिष्कपटली तुला ।
 समस्था मानसान् भावान्, साम्यं शान्तिसुखायतत् ॥२५॥
 सज्ञया चेष्टया वापि मस्तिष्कपटली तुला ।
 विक्षुब्धा याति वैषम्यं दुःखाय तदशान्तये ॥२६॥

साम्यवादः पञ्चविधः

अनासक्तिरकामत्वं यज्ञार्थं चेश्वरार्पणम् ।
 जीवेश्वरैकात्म्यकृतमिति साम्यं तु पञ्चधा ॥२७॥
 स पञ्चधा साम्यवादो गीतायामुपदिश्यते ।
 १ अनासक्तिकृतं कर्म, २ निष्कामकृतकर्म, च ॥२८॥
 ३ यज्ञार्थप्रचितं कर्म, ४ चेश्वरार्पितकर्म, च ।
 ५ आत्मज्ञानमयं कर्म, सर्वं चैतदबन्धनम् ॥२९॥
 केचिच्छ्लोका उदाहार्याः साम्यवादनिबन्धनाः ।
 तत्र तावदनासक्त्या साम्यवादः प्रदर्श्यते ॥३०॥

१—अनासक्तिसाम्यवादोपदेशे गीताश्लोकाः (११)

“अनाश्रितः कर्मफलं कार्यं कर्म करोति यः ।
 स सन्त्यासी च योगी च न निरग्निरनं चाक्रियः ॥६१॥

तस्मादसक्तः सतत कार्यं कर्म समाचर ।
 असक्तो ह्याचरन् कर्म परमाप्नोति पूरुष ॥३॥१९॥
 यस्त्विन्द्रियाणि मनसा नियम्यारभतेऽर्जुन ।
 कर्मैन्द्रियैः कर्मयोगमसक्तः स विशिष्यते ॥३॥७॥
 सुखदुःखे समे कृत्वा लाभालाभौ जयाजयौ ॥२॥३८॥
 योगस्थ कुरु कर्माणि सङ्गं त्यक्त्वा धनञ्जय ।
 सिद्धयसिद्धयो समो भूत्वा समत्व योग उच्यते ॥२॥४८॥
 य हि न व्यथयन्त्येते पुरुष पुरुषर्षभ ।
 समदुःखसुख धीर सोऽमृतत्वाय कल्पते ॥२॥१५॥
 न द्वेष्टद्वन्द्वं कुशलं कर्म कुशले नानुषज्जते ॥१८॥१०॥
 हर्षमिर्षभयोद्वेगैर्मुक्तो य स च मे प्रिय ॥१२॥१५॥
 समदुःखसुख स्वस्थ समलोष्टाश्मकाञ्चन ॥
 तुल्यप्रियाप्रियो धीरस्तुल्यनिन्दात्मसस्तुति ॥१४॥२४॥
 मानापमानयोस्तुल्यस्तुल्यो मित्रारिपक्षयो ।
 सर्वारम्भपरित्यागी गुणातीत स उच्यते ॥१४॥२५॥
 एतान्यपि तु कर्माणि सङ्गं त्यक्त्वा फलानि च ।
 कर्तव्यानीति मे पार्थ निश्चित मतमुत्तमम् ॥१८॥६॥

२—निष्कामसम्यवादोपदेशे गीताश्लोकाः (७)

अनासक्त्या यथा तद्वन्निष्कामकरणाय च ।
 कर्तव्यबुद्ध्या तत्कर्तुं कर्तव्यमुपदिश्यते ॥१॥
 “कार्यमित्येव यत् कर्म नियत क्रियतेऽर्जुन ।
 सङ्गं त्यक्त्वा फलं चैव स त्याग सात्त्विको मत ॥१८॥९॥
 अफलाकाङ्क्षिभिर्यज्ञो विधिवदृष्टो य इज्यते ।
 यष्टव्यमेवेति मनः समाधाय स सात्त्विक ॥१७॥१०॥
 कर्मण्येवाऽधिकारस्ते मा फलेषु कदाचन ।
 मा कर्मफलहेतुर्भूर्मा ते सङ्गोऽस्त्वकर्मणि ॥२॥४७॥
 यस्य नाहङ्कृतो भावो बुद्धिर्यस्य न लिप्यते ।
 हत्वापि स इमान् लोकान् न हन्ति न निबध्यते ॥१८॥१७॥
 मुक्तसङ्गोऽनहवादी धृत्युत्साहसमन्वित ।
 सिद्धयसिद्धयोर्निर्विकार कर्ता सात्त्विक उच्यते ॥१८॥२६॥
 पाप्मानं प्रजहि ह्येन ज्ञानविज्ञाननाशनम् ॥३॥४१॥
 जहि शत्रु महाबाहो कामरूप दुरासदम् ॥३॥४३॥
 एतान्यपि तु कर्माणि सङ्गं त्यक्त्वा फलानि च ॥
 कर्तव्यानीति मे पार्थ निश्चित मतमुत्तमम् ॥१८॥६॥

३—यज्ञार्थसाम्यवादोपदेशे गीताश्लोकप्रदर्शनम् (११)

आत्मनि क्रियते यद्यत् स यज्ञ स पुनर्दिवि ।
 देवेभ्यो हूयतेऽथैष ईश्वरे स पुनर्मयि ॥१॥

इत्थं कर्ममिच्छितं यज्ञं स्वयमेवोपपद्यते ।
 अन्तरात्मा नियुञ्जानो यजते कोऽस्म्यहं पृथक् ॥२॥
 इत्थमस्य दृढा दृष्टिर्यज्ञमात्मानमीक्षते ।
 तस्य यज्ञात् परं नास्ति स कुर्वन्ननुलिप्यते ॥३॥
 आसक्तिस्तस्य कामो वा जायतेऽपि न जायते ।
 तस्मान्न कर्म बध्नाति तथाहं भगवान् स्वयम् ॥४॥
 “यज्ञार्थात् कर्मणोऽन्यत्र लोकोऽयं कर्मबन्धन ।
 तदर्थं कर्म कौन्तेय मुक्तसङ्गं समाचर ॥३॥१॥
 गतसङ्गस्य मुक्तस्य ज्ञानावस्थितचेतसः ।
 यज्ञायाचरत कर्म समग्रं प्रविलीयते ॥४॥२३॥
 ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।
 ब्रह्मैव तेन गन्तव्यं ब्रह्मकर्मसमाधिना ॥४॥२४॥
 दैवमेवापरे यज्ञं योगिनः पर्युपासते ।
 ब्रह्माग्नावपरे यज्ञं यज्ञेनैवोपजुह्वति ॥४॥२५॥
 श्रोत्रादीनीन्द्रियाण्यन्ये सयमाग्निषु जुह्वति ।
 शब्दादीन् विषयानन्य इन्द्रियाग्निषु जुह्वति ॥४॥२६॥
 सर्वाणीन्द्रियकर्माणि प्राणकर्माणि चापरे ।
 आत्मसयमयोगाग्नौ जुह्वति ज्ञानदीपिते ॥४॥२७॥
 द्रव्ययज्ञास्तपोयज्ञा योगयज्ञास्तथापरे ।
 स्वाध्यायज्ञानयज्ञाश्च यतयः सशितव्रता ॥४॥२८॥
 अपाने जुह्वति प्राणं प्राणेष्वपानं तथापरे ।
 प्राणापानगतीं रुद्ध्वा प्राणायामपरायणा ॥४॥२९॥
 अपरे नियताहारा प्राणान् प्राणेषु जुह्वति ।
 सर्वेऽप्येते यज्ञविदो यज्ञक्षपितकल्मषा ॥४॥३०॥
 यज्ञशिष्टामृतभुजो यान्ति ब्रह्म सनातनम् ।
 नायं लोकोऽस्त्ययज्ञस्य कुतोऽन्यं कुरुसत्तम ॥४॥३१॥
 एव बहुविधा यज्ञा वितता ब्रह्मणो मुखे ।
 कर्मजान् विद्धि तान् सर्वानेव ज्ञात्वा विमोक्ष्यसे ॥४॥३२॥”

४—ईश्वरार्पणसाम्यवादश्चतुर्थः

ईशावास्यमिदं सर्वं यत् किञ्चिज्जगतीगतम् ।
 सर्वत्र व्याप्नुवानस्य व्याप्तिर्जीविष्यवारिता ॥१॥
 “यदेवेह तदमुत्र यदमुत्र तदन्विह ।
 मृत्योः स मृत्युमाप्नोति य इह नानेव पश्यति ॥”
 “पूर्णमदः पूर्णमिदं पूर्णात्पूर्णमुदच्यते ।
 पूर्णस्य पूर्णमादाय पूर्णमेवावशिष्यते ॥”
 ईश्वराज्जीवमायाति जीवादीश्वरमेति च ।
 शश्वद्विनिमयैकान्त्यान्न जीवः पृथगीश्वरात् ॥२॥
 ईश्वरादुद्भवन्तस्ते प्रतितिष्ठन्ति हीश्वरे ।
 ईश्वरे प्रविलीयन्ते नान्यो जीवः स ईश्वरात् ॥३॥

यद्यदाचेष्टते जीवस्तत्तदीश्वरचेष्टितम् ।
 ज्ञानतोऽज्ञानतो यद्यत् तत्तदर्पितमीश्वरे ॥४॥
 व्यामोहमात्र जीवोऽहं नाहमस्मीश्वरान् पृथक् ।
 समुद्रादुद्धृतो विन्दु समुद्रे प्रविलीयते ॥५॥
 ईश्वरेण कृत कर्म प्रतिपिष्टति चेश्वरे ।
 विपाकश्चेश्वरे तेषा कर्ता भोक्ता स ईश्वर ॥६॥
 विपाका कर्मणा त्रेधा जात्यायुर्भोगलक्षणा ।
 न विरुन्धन्ति सन्तोऽपि स्वप्रकृत्येच्छया कृता ॥७॥
 इत्थं पश्यन्ति ये सन्तस्तेषामीश्वरत पृथक् ।
 सत्ता नास्तीश्वरस्यैव सत्तया भान्ति ते पृथक् ॥८॥
 कुर्वन्तोऽपि न कुर्वन्ति लिप्यन्ते ते न कर्मभि ।
 न च कर्माणि बध्नन्ति मुक्तमीश्वरवत्त्वियम् ॥९॥
 एकमेवेश्वर साम्यात् सर्वत्र समवस्थितम् ।
 पश्यता समबुद्धिर्या गान्ति यान्ति परा तत ॥१०॥
 अभ्यासेन क्रमादेपा समबुद्धिर्विधीयते ।
 तथा च भगवानेता समबुद्धिं प्रशसति ॥११॥
 “समोऽहं सर्वभूतेषु न मे द्वेष्योऽस्ति न प्रिय ।
 ये भजन्ति तु मा भक्त्या मयि ते तेषु चाप्यहम् ॥१२९॥
 यत्करोषि यदश्नासि यज्जुहोषि ददासि यत् ।
 यत् तपस्यसि कौन्तेय तत्कुरुष्व मदर्पणम् ॥१३७॥
 शुभाशुभफलैरेव मोक्ष्यसे कर्मबन्धनै ।
 सन्यासयोगयुक्तात्मा विमुक्तो मामुपैष्यसि ॥१३८॥
 मयि सर्वाणि कर्माणि सन्यस्याध्यात्मचेतसा ॥३३०॥
 मदर्थमपि कर्माणि कुर्वन् सिद्धिमवाप्स्यसि ॥१३१०॥
 यतः प्रवृत्तिर्भूताना येन सर्वमिदं ततम् ।
 स्वकर्मणा तमभ्यर्च्य सिद्धिं विन्दति मानव ॥१४४६॥

५—अथ जीवात्मसाम्यवादः पञ्चमः

यस्तु पश्यति विश्वस्य क्षरात्मानं परायणम् ।
 नाक्षरादधिकं वा यः पश्यत्यस्य परा गतिम् ॥१॥
 तस्य तस्य च नैकास्ति विश्वस्यास्य परा गतिः ।
 अव्ययं त्वेकमात्मानं यः पश्यति स पश्यति ॥२॥
 नाव्ययादुत्तरं किञ्चित् तेन सर्वमिदं ततम् ।
 यच्चैतत् कारणं कार्यं तत्सर्वमिदमव्ययम् ॥३॥
 प्रविविक्तं च यद् ब्रह्म, प्रविष्टं, सृष्टमेव वा ।
 तदेकमव्ययं ब्रह्म त्रिधा भूत्वा विजृम्भते ॥४॥
 विश्वातीतं च, विश्वात्मा, विश्वं चैतन्न भिद्यते ।
 त्रिधाऽयमेक एवार्थस्तमव्ययमुपास्महे ॥५॥

विश्वात्मानं द्विधा प्राहुर्जीविश्वरविभेदतः ।
 एक एवेश्वरस्तत्र नाना जीवास्तदशतः ॥६॥
 ते वा जीवाव्यया सर्वेऽप्येक एवेश्वराव्ययः ।
 तस्माज्जीवाव्ययान् सर्वानेकत्वेन विभावयेत् ॥७॥
 मुहुन्-मित्रार्युदामीन-मध्यस्थ-द्वेष्य-बन्धुषु ।
 माधुग्वपि च पापेषु नायमात्मा विशिष्यते ॥८॥
 तदित्यमात्मैकत्वेन समदृष्टिर्विधीयते ।
 स उक्तः साम्यवादोऽयमात्मैकत्वनिबन्धनः ॥९॥
 'बहूना जन्मनामन्ते ज्ञानवान् मा प्रपद्यते ।
 वासुदेव सर्वमिति स महात्मा सुदुर्लभः' ॥(७।१९)
 'ममैवाशो जीवलोके जीवभूत सनातनः ।
 मनःषष्ठानीन्द्रियाणि प्रकृतिस्थानि कर्षति' ॥(१५।७)
 'विद्याविनयसंपन्ने ब्राह्मणे गवि हस्तिनि ।
 शुनि चैव श्वपाके च पण्डिता समदर्शिनः' ॥(५।१८)
 'इहैव तैर्जितः सर्गो येषां साम्ये स्थित मनः ।
 निर्वृषि हि समं ब्रह्म तस्माद् ब्रह्मणि ते स्थिताः' ॥(५।१९)
 'न प्रहृष्येत् प्रियं प्राप्य नोद्विजेत् प्राप्य चाप्रियम् ।
 स्थिरबुद्धिरसमूढो ब्रह्मविद् ब्रह्मणि स्थितः' ॥(५।२०)
 'सर्वभूतस्थमात्मानं सर्वभूतानि चात्मनि ।
 ईक्षते योगयुक्तात्मा सर्वत्र समदर्शनः' ॥(६।२९)
 'आत्मौपम्येन सर्वत्र समं पश्यति योऽर्जुन ।
 सुखं वा यदि वा दुःखं स योगी परमो मतः' ॥(६।३२)
 'समं सर्वेषु भूतेषु तिष्ठन्तं परमेश्वरम् ।
 विनश्यत्स्वविनश्यन्तं यः पश्यति स पश्यति' ॥(१३।२७)
 'समं पश्यन् हि सर्वत्र समवस्थितमीश्वरम् ।
 न हिनस्त्यात्मनाऽऽत्मानं ततो याति परां गतिम्' ॥(१३।२८)
 'यदा भूतपृथग्भावमेकस्थमनुपश्यति ।
 तत एव च विस्तारं ब्रह्म सपद्यते तदा' ॥(१३।३०)
 'अनादित्वाग्निर्गुणत्वात् परमात्मायमव्ययः ।
 शरीरस्थोऽपि कौन्तेय न करोति न लिप्यते' ॥(१३।३१)
 'सर्वभूतेषु येनैकं भावमव्ययमीक्षते ।
 अविभक्तं विभक्तेषु तज्ज्ञानं विद्धि सात्त्विकम्' ॥(१८।२०)
 'अविभक्तं च भूतेषु विभक्तमिव च स्थितम् ।
 भूतभर्तृ च तज्ज्ञेयं असिष्णुं प्रभविष्णुं च' ॥(१३।१६)

अथ साम्यवादनिष्कर्षः

तदित्यं साम्यवादोऽयं पञ्चधा परिदर्शितः ।
 अपि पञ्चविधा एव तत्रोक्ता साम्यवादिनः ॥१॥

स्थितप्रज्ञश्च युक्तश्च कर्म्मो भक्तो गुणातिग ।
 भक्त एव प्रपञ्चश्च गुणातीतो गुणातिग ॥२॥
 बुद्धियोगवशादेते पञ्चापि समदर्शिन ।
 भवन्ति सुखिनो विद्याकर्म्मसाम्यात्तु योगिन ॥३॥
 अनासक्त च निष्काम भगवत्समत द्वयम् ।
 उक्त प्रथमविद्याया तेन साम्यं चतुर्विधम् ॥४॥
 अनासक्ते च निष्कामे साम्यवादेषु पञ्चसु ।
 विशेषतः स भगवान् दर्शयत्यात्मसमतिम् ॥५॥
 “एतान्यपि तु कर्म्माणि सङ्गं त्यक्त्वा फलानि च ।
 कर्तव्यानीति मे पार्थ निश्चितं मतमुत्तमम् ॥(१८।६)
 ये मे मतमिदं नित्यमनुतिष्ठन्ति मानवा ।
 श्रद्धावन्तोऽनसूयन्तो मुच्यन्ते तेऽपि कर्म्मभि ॥(३।३१)
 येत्वेतदभ्यसूयन्तो नानुतिष्ठन्ति मे मतम् ।
 सर्वज्ञानविमूढास्तान् विद्धि नष्टानचेतसः ॥(३।३२)
 सन्यासिनो ज्ञानयोगनिष्ठा साख्या न ते समा ।
 आरम्भिण कर्म्मयोगनिष्ठास्ते योगिनोऽसमा ॥६॥
 आसक्त कामकामी यः स योगी क्लेशमश्नुते ।
 सर्वकर्म्मपरित्यागी सन्यासी क्लेशमश्नुते ॥७॥
 कर्म्माण्यारभते यो हि सङ्गं त्यक्त्वा फलानि च ।
 स सन्यासी च योगी च स शान्तिसुखमश्नुते ॥८॥
 ईश्वर सर्वभूतानां हृद्देशेऽर्जुन तिष्ठति ।
 भ्रामयन् सर्वभूतानि यन्त्रारूढानि मायया ॥(१९।६१)
 तमेव शरणं गच्छ सर्वभावेन भारत ।
 तत्प्रसादात् परा शान्तिं स्थानं प्राप्स्यसि शाश्वतम् ॥(१९।६२)
 चेतसा सर्वकर्म्माणि मयि सन्यस्य मत्पर ।
 बुद्धियोगमुपाश्रित्य मच्चित्तं सततं भव ॥(१८।५७)
 मन्मना भव मद्भक्तो मद्याजी मां नमस्कुरु ।
 मामेवैष्यसि सत्यं ते प्रतिजाने प्रियोऽसि मे ॥(१९।३४) (१८।६५)
 सर्वधर्मान् परित्यज्य मामेकं शरणं ब्रज ।
 अहं त्वा सर्वपापेभ्यो मोक्षयिष्यामि मां शुचः ॥(१८।६६)

तदित्यं साम्यवादस्योपदेशेषु च मत्तसु ।
 भवन्ति पञ्चपञ्चाशच्छ्लोका इति विमृश्यताम् ॥१॥
 अनासक्तौ च निष्कामे यज्ञार्थे चेश्वरार्पणे ।
 आत्मैकत्वे च निष्कर्षद्वये श्लोका स्थिता क्रमात् ॥२॥
 एकादश ततः सप्त चैकादश च पञ्च च ।
 त्रयोदश त्रयं पञ्च साम्यमेषूपदिश्यते ॥३॥

साम्यवादोपदेशेषु श्लोकाः

१ अनासक्तिसाम्यवादे—	११
२ निष्कामसाम्यवादे—	७
३ यज्ञार्थसाम्यवादे—	११
४ ईश्वरार्पणसाम्यवादे—	५
५ जीवात्मैकत्वसाम्यवादे—	१३
६ साम्यवादिनिष्कर्षे—	३
७ सर्वनिष्कर्षे—	५

 ५५

इति बुद्धियोगे साम्यवादोपदेशाख्यानं चतुर्थं. प्रकाश ॥४॥

संक्षिप्तगीतायाम्

लक्ष्यगीता पञ्चमः प्रकाशः

अथ गीतायां योगशास्त्रे योगचतुष्टयी लक्ष्यगीता पृथग् विविच्यते

अथानो लक्ष्यगीताऽस्या गीताया विनिगूहिता ।
गीतारहस्यमेतस्या लक्ष्यते परिशीलनात् ॥
भक्ति-कर्म-ज्ञान-बुद्धि-योगेषु मतय पृथक् ।
लक्ष्यन्ते रुचिर्बैचित्र्यात् तत्र बुद्धिर्विधीयताम् ॥

१—भक्तियोगोपदेशो गीताविषय-इति मतमुपासकानामीश्वरभक्तानाम्

पश्यन्ति विषयानस्या गीताया बहुधा बुधा ।
तेषा दृष्टिविभागेन काश्चिच्छ्लोकानुदीरते ॥१॥
अध्याय षट्कैरत्राहुर्ज्ञानं भक्तिं च कर्म च ।
परे तूपासका प्राहुर्न मुन्ये ज्ञान-कर्मणी ॥२॥
ईश्वरप्राप्त्युपायस्तु तत्र भक्तिरुपासना ।
सा भक्तिरुक्ता गीताया तदर्थे ज्ञान-कर्मणी ॥३॥
प्रथमेऽध्यायषट्के तु ज्ञानं कर्म तथोदितम् ।
यथेश्वरात्मनो रूपं विज्ञातं भक्तये भवेत् ॥४॥
मध्यमेऽध्यायषट्के तु ज्ञानं कर्म तथोदितम् ।
यथा जीवात्मनो रूपं विज्ञातं भक्तये भवेत् ॥५॥
तृतीयेऽध्यायषट्के तु परिशिष्टं प्रदर्शितम् ।
विश्वजन्म तथा रूपं भक्तेर्ज्ञानस्य कर्मण ॥६॥
भक्तिरेव हि गीताया मुख्यो विषय इष्यते ।
भगवान् भक्तिमेवास्या कर्तुं भूय प्रशंसति ॥७॥
तथा हि—

“योगिनामपि सर्वेषां मद्गतेनान्तरात्मना ।

श्रद्धावान् भजते यो मां स मे युक्ततमो मतः ॥ (६।४७)॥

येषां त्वन्तर्गतं पापं जनानां पुण्यकर्मणाम् ।

ते द्वन्द्वमोहनिर्मुक्ता भजन्ते मां दृढव्रता ॥ (७।२९)

अनन्याश्चित्तयन्तो मा ये जना पर्युपासते ।
 तेषा नित्याभियुक्ताना योगक्षेम बहाम्यहम् ॥ (१।२२)
 पत्रं पुष्पं फलं तोयं यो मे भक्त्या प्रयच्छति ।
 तदहं भक्त्युपहृतमश्नामि प्रयतात्मन ॥ (१।२६)
 यत्करोषि यदश्नासि यज्जुहोषि ददासि यत ।
 यत् तपस्यसि कौन्तेय तत् कुरुष्व मदर्पणम् ॥ (१।२७)
 ये भजन्ति तु मा भक्त्या मयिते, तेषु चाप्यहम् । (१।२९)
 कौन्तेय प्रतिजानीहि न मे भक्त प्रणश्यति ॥ (१।३१)
 अपि चेत् सुदुराचारो भजते मामनन्यभाक् ।
 साधुरेव स मन्तव्यः सम्यग् ध्रुवसितो हि स ॥ (१।३०)
 अनित्यमसुखं लोकमिमं प्राप्य भजस्व माम् । (१।३३)
 मामेवैष्यसि युक्तवैवमात्मानं मत्परायणः ॥ (१।३४)
 अहं सर्वस्य प्रभवो मत्त सर्वं प्रवर्तते ।
 इति मत्वा भजन्ते मा बुधा भावसमन्विताः ॥ (१०।८)
 मच्चित्ता मद्गतप्राणा बोधयन्त परस्परम् ।
 कथयन्तश्च मा नित्यं तुष्यन्ति च रमन्ति च ॥ (१०।९)
 तेषा सततयुक्ताना भजतां प्रीतिपूर्वकम् ।
 ददामि बुद्धियोगं तं येन मामुपयान्ति ते ॥ (१०।१०)
 सन्तुष्ट सतत योगी यतात्मा दृढनिश्चयः ।
 मय्यर्पितमनोबुद्धिर्यो मद्भक्तः स मे प्रिय ॥ (१२।१४)
 सर्वारम्भपरित्यागी यो मद्भक्तः स मे प्रिय । (१२।१६)
 शुभाशुभपरित्यागी भक्तिमान् यः स मे प्रिय ॥ (१२।१७)
 तुल्यनिन्दास्तुतिर्मैत्री सन्तुष्टो येन केन चित् ।
 अनिकेतः स्थिरमतिर्भक्तिमान् मे प्रियो नरः ॥ (१२।१९)
 ये तु धर्म्यामृतमिदं यथोक्तं पर्युपासते ।
 श्रद्धावान् मत्परमा भक्तास्तेऽतीव मे प्रिया ॥ (१२।२०)
 समः सर्वेषु भूतेषु मद्भक्तिं लभते पराम् । (१८।५४)
 भक्त्या मामभिजानाति यावान् यश्चास्मि तत्त्वतः ॥ (१८।५५)
 मन्मना भव मद्भक्तो मद्याजी मा नमस्कुरु ।
 मामेवैष्यसि सत्यं ते प्रतिजाने प्रियोऽसि मे ॥ (१८।६५)
 सर्वधर्मान् परित्यज्य मामेकं शरणं ब्रज ।
 अहं त्वा सर्वपापेभ्यो मोक्षयिष्यामि मा शुचः ॥ (१८।६६)
 य इदं परमं गुह्यं यद्भक्तेष्वभिधास्यति ।
 भक्तिं मयि परां कृत्वा मामेवैष्यत्यसंशयः ॥ (१८।६८)
 न च तस्मान्मनुष्येषु कश्चिन् मे प्रियकृत्तमः ।
 भविता न च मे तस्मादन्यः प्रियतरो भुवि ॥ (१८।६९)

२—कर्मयोगोपदेशो गीताविषय इति मतं योगिनां कर्मनिष्ठानाम्

कर्मैव केचिदिच्छन्ति गीताया विषय परम् ।
 न विना कर्मणा भक्तिर्न ज्ञान कर्मणा विना ॥१॥
 अष्टावात्मगुणा शौचमनायाम प्रवृत्तिषु ।
 दयाऽनमूया रक्षा च क्षमाऽकार्पण्यमस्पृहा ॥२॥
 अष्टौ गुणा क्रियायोगो ज्ञानयोगस्य साधक ।
 कर्मयोग विना ज्ञान कस्यचिन्नेह दृश्यते ॥३॥
 कर्मण्येवार्जुन सख्ये योक्तु गीताभिमा पुरा ।
 उवाच भगवोस्तत्र कर्मनिष्ठोपदिश्यते ॥४॥
 तथा हि—

नियतं कुरु कर्म त्व कर्म ज्यायो ह्यकर्मण ।
 शरीरयात्रापि च ते न प्रसिद्ध्येदकर्मण ॥(३।८)
 तस्मादसक्त सततं कार्यं कर्म समाचर ।
 ज्ञात्वा शास्त्रविधानोक्तं कर्म कर्तुमिहार्हसि ॥(३।१९)
 कर्मणैव हि ससिद्धिमास्थिता जनकादयः ।(३।२०)
 न कर्मणामनारम्भात्त्रैकर्म्यं पुरुषोऽश्नुते ॥(३।४)
 काङ्क्षन्त कर्मणा सिद्धिं यजन्त इह देवता ।
 क्षिप्रं हि मानुषे लोके सिद्धिर्भवति कर्मजा ॥(४।१२)
 एव ज्ञात्वा कृतं कर्म पूर्वैरपि मुमुक्षुभिः ।
 कुरु कर्मैव तस्मात्त्वं पूर्वं पूर्वतरं कृतम् ॥(४।१५)
 कर्मणो ह्यपि बोद्धव्यं बोद्धव्यं च विकर्मण ।
 अकर्मणश्च बोद्धव्यं गहना कर्मणो गतिः ॥(४।१७)
 स्वे स्वे कर्मण्यभिरतः ससिद्धिं लभते नरः ।
 स्वकर्मनिरतः सिद्धिं यथा विन्दति तच्छृणु ॥(१८।४५)
 सहजं कर्म कौन्तेय सदोषमपि न त्यजेत् ।(१८।४८)
 स्वभावनियतं कर्म कुर्वन्नाप्नोति किल्बिषम् ॥(१८।४७)
 सर्वकर्मण्यपि सदा कुर्वाणो भद्रव्यपाश्रयः ।
 मत्प्रसादादवाप्नोति शाश्वतं पदमव्ययम् ॥(१८।५६)
 इति शास्त्ररहस्ये कर्मगीताप्रकाशः ॥२॥

३—ज्ञानयोगोपदेशो गीताविषय इति मतं सांख्यानां कर्मसंन्यासिनाम्

ज्ञानमेवापरे प्राहर्गीताया विषय परम् ।
 न ज्ञानेन विना कर्म कृतं किमपि सिद्ध्यति ॥१॥
 ज्ञानजन्या भवेदिच्छा इच्छाजन्यं क्रतुर्भवेत् ।
 क्रतुजन्यं भवेत्कर्म ज्ञानात्माऽनिन्द्रियेष्वपि ॥
 जानीयाद् विश्वमत्यन्तं जानीयादात्मनो गतिम् ।
 “न हि ज्ञानेन सदृशं पवित्रमिह विद्यते ॥(४।३९)
 सिद्धिं पारत्रिकीं ज्ञानादात्मनो भुक्तिरलक्षणा ।
 इह विज्ञानतः सिद्धिरात्मनो भुक्तिरलक्षणा ॥२॥

ज्ञानात् सिद्ध्यन्ति कर्माणि ज्ञानमेव परं बलम् ।
 ज्ञानमेवात्मनो रूपं ज्ञाने विश्वं प्रतिष्ठितम् ॥३॥
 ज्ञात्वा कर्माणि कुर्वीत नाज्ञात्वा किञ्चिदाचरेत् ।
 अज्ञानेन प्रवृत्तानां स्खलनं स्यात् पदे पदे ॥४॥
 उपक्रमोपसहारौ ग्रन्थतात्पर्यमाहनु ।
 ज्ञानप्रतिज्ञयाऽऽरभ्य ज्ञानेनान्ते निवर्तते ॥५॥
 तथा हि—
 “ज्ञानं तेऽहं सविज्ञानमिदं वक्ष्याम्यशेषतः ।
 यज्ज्ञात्वा नेह भूयोऽन्यज्ज्ञातव्यमवशिष्यते ॥(७।२)
 श्रद्धावान् लभते ज्ञानं तत्परः संयतेन्द्रियः ।
 ज्ञानं लब्ध्वा परां शान्तिमचिरेणाधिगच्छति ॥(४।३९)
 सर्वं कर्माखिलं पार्थ ज्ञाने परिसमाप्यते ॥(४।३३)
 तद्विद्धि प्रणिपातेन परिप्रश्नेन सेवया ॥
 उपदेक्ष्यन्ति ते ज्ञानं ज्ञानिनस्तत्त्वदर्शिनः ॥(४।३४)
 यज्ज्ञात्वा न पुनर्मोहमेव यास्यसि पाण्डव ॥(४।३५)
 अध्यात्मज्ञाननित्यत्वं तत्त्वज्ञानार्थदर्शनम् ।
 एतज्ज्ञानमिति प्रोक्तमज्ञानं यदतोऽन्यथा ॥(१३।११)
 ज्ञानेन तु तदज्ञानं येषां नाशितमात्मनः ।
 तेषामादित्यवज्ज्ञानं प्रकाशयति तत्परम् ॥(५।१६)
 उदारा सर्वे एवैते ज्ञानी त्वात्मेव मे मतम् ॥(७।१८)
 तेषां ज्ञानी नित्ययुक्त एकभक्तिर्विशिष्यते ॥
 प्रियो हि ज्ञानिनोऽत्यर्थमहं स च मम प्रिय ॥(७।१७)
 बहूनां जन्मनामन्ते ज्ञानवान् मां प्रपद्यते ॥(७।१९)
 परं भूय प्रवक्ष्यामि ज्ञानानां ज्ञानमुत्तमम् ।
 यज्ज्ञात्वा मुनयः सर्वे परां सिद्धिमितो गताः ॥(१४।१)
 त्रैगुण्यविषया वेदा निस्त्रैगुण्यो भवार्जुन ।
 निर्द्वन्द्वो नित्यसत्त्वस्थो निर्योगक्षेम आत्मवान् ॥(२।४५)
 भोक्तारं यज्ञतपसा सर्वलोकमहेश्वरम् ।
 सुहृदं सर्वभूतानां ज्ञात्वा मां शान्तिमृच्छति ॥(५।२९)
 तद्बुद्धयस्तदात्मानस्तन्निष्ठास्तत्परायणाः ।
 गच्छन्त्यपुनरावृत्तिं ज्ञाननिर्धूतकल्मषाः ॥(५।१७)
 अपि चेदसि पापेभ्यः सर्वेभ्यः पापकृत्तमः ।
 सर्वं ज्ञानप्लवेनैव वृजिनं सतरिष्यसि ॥(४।३६)
 यथैधासि समिद्धोऽग्निर्भस्मसात् कुरुतेऽर्जुन ।
 ज्ञानाग्निः सर्वकर्माणि भस्मसात् कुरुते तथा ॥(४।३७)
 नहि ज्ञानेन सदृशं पवित्रमिह विद्यते ।
 तत् स्वयं योगसंसिद्धः कालेनात्मनि विन्दति ॥(४।३८)
 योगसंन्यस्तकर्माणि ज्ञानसंछिन्नसंशयम् ।
 आत्मवन्तं न कर्माणि निबद्धन्ति धनञ्जय ॥(४।४१)

तस्मादज्ञानसंभूतं हृत्स्थं ज्ञानाऽसिनात्मन ।
 छित्त्वेनं सशयं योगमातिष्ठोत्तिष्ठ भारत ! ॥(४।४२)
 इति ते ज्ञानमाख्यात गुह्याद् गुह्यतर मया ।
 विमृश्यैतदशेषेण यथेच्छसि तथा कुरु ॥(१८।६९) । इति ।
 यत्तु भक्तिप्रकरण गीताया किञ्चिदस्ति तत् ।
 ज्ञानोपसर्जन विद्यार्थिनि तत्रोपदिश्यते ॥१९॥
 “मयि चानन्ययोगेन भक्तिरव्यभिचारिणी” ॥(१३।१०)
 “एतज्ज्ञानमिति प्रोक्तमज्ञान यदतोऽन्यथा” ॥(१३।११)
 प्राक् तु ज्ञानोदयात्कर्म श्रिये, ज्ञानोदये त्वदम् ।
 ‘सर्व कर्माखिल पार्थ ज्ञाने परिसमाप्यते’ ॥२०॥
 “यथैधासि समिद्रोऽग्निर्भस्मसात् कुरुतेऽर्जुन ।
 ज्ञानाग्निः सर्वकर्माणि भस्मसात् कुरुते तथा” ॥(४।३७)
 ज्ञान चैकान्तन कर्मानपेक्ष नेप्यते क्वचित् ।
 ज्ञानार्थं कर्म कुर्वीत ज्ञाने कर्म समाप्यते ॥२१॥

इतिशास्त्ररहस्ये ज्ञानगीताप्रकाश ॥३॥

४—बुद्धियोगोपदेशो गीताविषय इति सिद्धान्तो भागवतानाम्

परे त्वाहु स भगवान् कथं विप्रवदेत् स्वयम् ।
 ज्ञाने कर्मणि, भक्तौ वा कथं ब्रूयाद् विरुद्धवत् ॥१॥
 तस्मान्न केवला भक्ति न ज्ञान कर्म केवलम् ।
 विरोधेन विधत्तेऽसौ व्यवस्था त्वेष इच्छति ॥२॥
 ज्ञानेन वा कर्मणा वा भक्त्या वा सुप्रयुक्तया ।
 अविद्याबुद्धिमुत्सार्य विद्याबुद्धिं प्रवर्तयेत् ॥३॥
 कर्मयोगो ज्ञानयोगो नि श्रेयसकरावुभौ ।
 कर्मैव ज्ञानयोगोऽपि कर्मयोगाच्च भिद्यते ॥४॥
 त्रैगुण्यविषय कर्म निस्त्रैगुण्याय कर्म च ।
 सम नियुज्यते वेदा इत्याह भगवान् मनु ॥५॥
 तथा हि—
 “सुखाभ्युदयिकं चैव नै श्रेयसिकमेव च ।
 प्रवृत्तं च निवृत्तं च द्विविधं कर्म वैदिकम् ॥
 इह चामुत्र वा काम्यं प्रवृत्तं कर्म कीर्त्यते ।
 निष्कामं ज्ञानपूर्वं तु निवृत्तमुपदिश्यते ॥
 प्रवृत्तं कर्म ससेव्यं देवानामेति साम्यताम् ।
 निवृत्तं सेवमानस्तु भूतान्यत्येति पञ्च वै” ॥(मनु.)
 प्रवृत्तं नाम यत्कर्म कर्मयोग स उच्यते ।
 निवृत्तं कर्म तु ज्ञानयोग इत्यवधार्यताम् ॥६॥
 ज्ञानयोगानपेक्षस्तु कर्मयोग स नेष्यते ।
 कामासक्तिनिवृत्तिस्तु कर्मणो ज्ञानयोगिता ॥७॥

कर्मयोगानपेक्षो वा ज्ञानयोगोऽपि नेष्यते ।
 न ज्ञानयोग सन्यासोऽस्त्यविशेषेण कर्मणाम् ॥८॥
 ज्ञानाय कर्मसन्यास य इच्छन्त्यबुधा हि ते ।
 न शक्य कर्मसन्यासो ममाऽऽत्मा ज्ञानकर्मणी ॥९॥
 सदोषमपि कर्म स्व न त्याज्य कार्यमेव तत् ।
 विकर्मकर्म तु त्याज्य मन्यास काम्यकर्मणाम् ॥१०॥
 इष्ट पूर्तं च दत्तं च विद्यया निरपेक्षितम् ।
 यज्ञो दानं तपः कर्म विद्ययाऽस्ति समुच्चितम् ॥११॥
 तन्नित्यं कर्म कुर्वीत विद्यया यत् समुच्चितम् ।
 निर्विद्यमपि सत्कर्म शास्त्रोक्तं कार्यमेव तत् ॥१२॥
 इष्टं पूर्तं च दत्तं च पितृस्वर्गाय कल्पते ।
 यज्ञो दानं तपः कर्म दिव्यस्वर्गसुखावहम् ॥१३॥
 निष्काममेतदुभयं निश्चयसकरं परम् ।
 अथाऽऽनन्त्यं परा मुक्तिर्निवृत्तं कर्म कुर्वत ॥१४॥
 आत्मावरणमज्ञानं ज्ञानयोगान्निवर्तते ।
 ज्ञानयोगात् परा मुक्तिरपरा भक्तियोगतः ॥१५॥
 लौकिकाभ्युदयं हीच्छन् कर्मयोगे प्रवर्तताम् ।
 ईश्वरानुग्रहात् सिद्धिमिच्छतो भक्तियोगिता ॥१६॥
 भक्तियोगे कर्मयोगे ज्ञानयोगोऽपि वा समम् ।
 बुद्धियोगमुपाश्रित्य तिष्ठेद् ब्रह्मणि कर्मणि ॥१७॥
 आरम्भं कर्मणा किन्तु सन्यासं कामसङ्गयोः ।
 स बुद्धियोगो गीतायां निष्ठाद्वयसमुच्चयः ॥१८॥
 वैराग्यं ज्ञानमैश्वर्यं धर्मं इत्यात्मबुद्धयः ।
 चतुर्विधा स्थितास्तासां योगः स्यादव्ययात्मनि ॥१९॥
 बुद्धियोगेऽस्य तात्पर्यं परं भगवत् स्थितम् ।
 विशिष्य बुद्धियोगोऽयं गीतायामुपदिश्यते ॥२०॥

- (१) “एषा तेऽभिहिता साख्ये बुद्धियोगे त्विमां शृणु ।
 बुद्ध्या युक्तो यया पार्थ कर्मबन्धं प्रहास्यसि ॥ (२।३९)
 नेहाभिन्नमनाशोऽस्ति प्रत्यवायो न विद्यते ।
 स्वल्पमप्यस्य धर्मस्य त्रायते महतो भयात् ॥” (२।४०)
- (२) “चेतसा सर्वकर्मणि मयि सन्यस्य मत्परः ।
 बुद्धियोगमुपाश्रित्य मच्चित्तं सततं भव ॥ (१८।५७)
 यं सन्यासमिति प्राहुर्योगं तं विद्धि पाण्डव ।
 न ह्यसन्यस्तसंकल्पो योगी भवति कश्चन ॥ (६।२)
 यदा हि नेन्द्रियार्थेषु न कर्मस्वनुषज्जते ।
 सर्वसंकल्पसन्यासी योगारूढस्तदोच्यते ॥” (६।५४)
- (३) “साख्ययोगौ पृथग् बालाः प्रवदन्ति न पण्डिताः ।
 एकमप्यास्थितः सम्यग्भयोर्विन्दते फलम् ॥” (५।४)

यत् साख्यै प्राप्यते स्थानं तद् योगैरपि गम्यते ।
एकं सांख्यं च योग च यः पश्यति स पश्यति ॥” (५।५)

- (४) “योगयुक्तो विद्वद्वात्मा विजितात्मा जितेन्द्रियः ।
सर्वभूतात्मभूतात्मा कुर्वन्नपि न लिप्यते ॥ (५।७)
कायेन मनसा बुद्ध्या केवलैरिन्द्रियैरपि ।
योगिनः कर्म कुर्वन्ति सङ्गं त्यक्त्वाऽऽत्मशुद्धये ॥ (५।११)
युक्तः कर्मफलं त्यक्त्वा शान्तिमाप्नोति नैष्ठिकीम् ।
अयुक्तः कामकारेण फले सक्तो निबध्यते ॥ (५।१२)
ब्राह्मस्पर्शेष्वसक्तात्मा बिन्दत्यात्मनि यत् सुखम् ।
स ब्रह्मयोगयुक्तात्मा सुखमक्षयमश्नुते ॥ (५।२१)
योन्युत्तुमुत्तरारामस्तथास्तज्ज्योतिरेव च ।
स योगी ब्रह्मनिर्वाणः ब्रह्मभूतोऽधिगच्छति ॥ (५।२४)
कामक्रोधवियुक्तानां यतीनां यतचेतसाम् ।
अभितो ब्रह्मनिर्वाणः वर्तते विदितात्मनाम् ॥ (५।२६)

- (५) “कर्मण्येवाधिकारस्ते मा फलेषु कदाचन ।
मा कर्मफलहेतुर्भूर्माते सङ्गोऽस्त्वकर्मणि ॥ (२।४७)
योगस्थः कुरु कर्माणि सङ्गं त्यक्त्वा धनञ्जय ।
सिद्धयसिद्धयोः समो भूत्वा समत्वं योग उच्यते ॥ (२।४८)
दूरेण ह्यवरः कर्म बुद्धियोगाद्धनञ्जय ।
बुद्धौ शरणमन्विच्छ कृपणाः फलहेतवः ॥ (२।४९)
बुद्धियुक्तो जहातीह उभे सुकृतदुष्कृते ।
तस्माद् योगाय युज्यस्व योगः कर्मसु कौशलम् ॥ (२।५०)
कर्मजं बुद्धियुक्ता हि फलं त्यक्त्वा मनीषिणः ।
जन्मबन्धनविनिर्मुक्ता पदं गच्छन्त्यनामयम् ॥ (२।५१)
तस्मादसक्तः सततं कार्यं कर्म समाचर ।
असक्तो ह्याचरन् कर्म परमाप्नोति पूरुषः ॥ (३।१९)
सक्ता कर्मण्यविद्वांसो यथा कुर्वन्ति भारत ।
कुर्याद् विद्वास्तथाऽसक्तश्चिकीर्षुर्लोकसंग्रहम् ॥ (३।२५)
ज्ञानविज्ञानतृप्तात्मा कूटस्थो विजितेन्द्रियः ।
युक्त इत्युच्यते योगी समलोष्टाश्मकाञ्चनः ॥ (६।८)
सुहृन्मित्रार्युदासीन-मध्यस्थद्वेष्यबन्धुषु ।
साधुष्वपि च पापेषु समबुद्धिर्विशिष्यते ॥ (६।९)
यस्मिन् स्थितो न दुःखेन गुरुणापि विचाल्यते ॥ (६।२२)
त विद्याद् दुःखसंयोगविद्योः योगसंज्ञितम् ॥ (६।२३)
सर्वभूतस्थमात्मानं सर्वभूतानि चात्मनि ।
ईक्षते योगयुक्तात्मा सर्वत्र समदर्शनः ॥ (६।२९)
यो मा पश्यति सर्वत्र सर्वं च मयि पश्यति ।
तस्याहं न प्रणश्यामि स च मे न प्रणश्यति ॥ (६।३०)

सर्वभूतस्थित यो मा भजत्येकत्वमास्थितः ।
 सर्वथा वर्तमानोऽपि स योगी मयि वर्तते ॥ (६।३१)
 तपस्विभ्योऽधिको योगी ज्ञानिभ्योऽपि मतोऽधिकः ।
 कर्मिभ्यश्चाधिको योगी तस्माद् योगी भवार्जुन ॥” (६।४६)

इत्थं भगवताऽपूर्वो बुद्धियोगः प्रवर्तितः ।
 तस्योपसर्जनत्वेन वर्णिते ज्ञान-कर्मणी ॥२१॥
 गीताचतुष्टयी चेयं वक्ति योगचतुष्टयीम् ।
 सा लक्ष्यगीता तत्रास्ति बुद्धियोगे परा स्थितिः ॥२२॥
 कर्मयोग इदं विश्वं भक्तियोगोऽमुमीश्वरम् ।
 ज्ञानयोगः स्वमात्मानं स्पृत्वाऽऽराधयते पृथक् ॥२३॥
 बुद्धियोगवशात् त्वात्मा शक्तिमान्नीति सर्वतः ।
 विश्वं तत्रेश्वरं तत्र चात्मानं सममश्नुते ॥२४॥
 विश्वस्याभ्युदयो धर्माद्देश्वर्यादीश्वरेऽन्वयः ।
 आत्मा प्रसीदति ज्ञानाद् वैराग्याद् बन्धनिग्रहः ॥२५॥
 इत्थं योगा इमे सर्वे सन्ति श्रेयस्करो पृथक् ।
 अन्यान्यविषये सिद्धिस्तेषामेकैकतो भवेत् ॥२६॥
 तस्मात् स योगान् भगवान् सर्वान् सह विबोधयन् ।
 न्यूनाधिकफलेष्वेषु कामचारमुपादिशत् ॥२७॥

“इति ते ज्ञानमाख्यातं गुह्याद् गुह्यतरं मया ।

विमृश्यैतदशेषेण यथेच्छसि तथा कुरु ॥” (१८।६३)

योगशास्त्रे	योगविद्योपदेशे	श्लोका
१ भक्तिगीताया	भक्तियोगोपदेशे	२०
२ कर्मगीताया	कर्मयोगोपदेशे	९
३ ज्ञानगीताया	ज्ञानयोगोपदेशे	१९
४ बुद्धिगीताया	बुद्धियोगोपदेशे	२७
		७५

इति गीताशास्त्ररहस्ये गीताचतुष्टयीविभक्ता लक्ष्यगीता पञ्चमः प्रकाशः ॥५॥

संक्षिप्तगीतायाम् गीतासप्ततिः षष्ठः प्रकाशः

भारतवर्षस्याय्यद्वीपस्यैतस्य सन्त्युपद्वीपा ।
नव, तेषु कश्चिदेको बालिद्वीपोऽग्निकोणेऽस्ति ॥१॥
अत्र हि भारतशास्त्रं निवसत्स्वाय्येषु दृश्यते प्रथितम् ।
तत्र च गीतासारं सप्रथते श्लोकसप्तत्या ॥२॥
एतावन्तीव पूर्वं गीताऽऽसीदिति हि तत्र जनतायाम् ।
अस्ति परो विश्वासः श्रुतमिति खलु मे जनश्रुत्या ॥३॥
एतच्च श्रद्धेयं नातीवास्तीति मन्यहे हन्त ।
क्रमसन्दर्भं सम्यग् नास्ति यतः श्लोकसप्तत्याम् ॥४॥
मन्ये केचन पश्चादनतिप्रज्ञेन सकलिता ।
श्लोका इमे स्वबुद्ध्या सक्षेपात् सर्वबोधाय ॥५॥
एवमपीयं गीता यथास्ति जनतान्तरे प्रथिता ।
सक्षिप्तात्मा सेयं प्रदर्श्यते तद्विवेकाय ॥६॥

संक्षिप्तभगवद्गीतासार

अर्जुन उवाच

दृष्ट्वेमं स्वजनं कृष्ण ! युयुत्सु ममुपस्थितम् ॥१॥२८॥
न च श्रेयोऽनुपश्यामि हत्वा स्वजनमाहवे ॥
न काङ्क्षे विजयं कृष्ण न च राज्यं सुखानि च ॥१॥३२॥
धार्तराष्ट्रा रणे हन्युस्तन्मे क्षेमतरं भवेत् ॥१॥४६॥

श्रीकृष्ण उवाच

क्लैव्यं मास्म गमः पार्थ नैतत्त्वय्युपपद्यते ।
क्षुद्रं हृदयदौर्बल्यं त्यक्त्वोत्तिष्ठ परतप ॥२॥३॥
अशोच्यानन्वशोचस्त्व प्रज्ञावादांश्च भापसे ।
गतासूनगतासूँश्च नानुशोचन्ति पण्डिता ॥२॥११॥

जीवात्मनो नित्याविनाशित्वम्

- १ देहिनोऽस्मिन् यथा देहे कौमारं यौवनं जरा ।
तथा देहान्तरप्राप्तिर्धीरस्तत्र न मुह्यति ॥२॥१३॥

- २ नासतो विद्यते भावो नाभावो विद्यते सत ।
उभयोरपि दृष्टोन्तस्त्वनयोस्तत्त्वदर्शिभिः ॥२।१६॥
- ३ अन्तवन्त इमे देहा नित्यस्योक्ता शरीरिण ।
अनाशिनोऽप्रमेयस्य तस्माद् युद्धचस्व भारत । ॥२।१८॥
- ४ य एन वेत्ति हन्तार यश्चैन मन्यते हतम् ।
उभौ तौ न विजानीतो नाय हन्ति न हन्यते ॥२।१९॥

युद्धधर्मिणः क्षत्रियस्य युद्धविमुखत्वायोग्यत्वम्

- ५ स्वधर्ममपि चावेक्ष्य न विकम्पितुमर्हसि ।
धर्म्याद्धि युद्धाच्छ्रेयोऽन्यत् क्षत्रियस्य न विद्यते ॥२।३१॥
- ६ हतो वा प्राप्स्यसि स्वर्गं जित्वा वा भोक्ष्यसे महीम् ।
तस्मादुत्तिष्ठ कौन्तेय । युद्धाय कृतनिश्चय ॥२।३७॥

बुद्धियोगनिष्ठाया उपादेयत्वम्

- ७ कर्मण्येवाधिकारस्ते मा फलेषु कदाचन ।
मा कर्मफलहेतुर्भूर्मा ते सङ्गोऽस्त्वकर्मणि ॥२।४७॥
- ८ योगस्थ कुरु कर्माणि सङ्गं त्यक्त्वा धनञ्जय ।
सिद्धयमिद्धयो समो भूत्वा समत्व योग उच्यते ॥२।४८॥
- ९ श्रुतिविप्रतिपन्ना ते यदा स्थास्यति निश्चला ।
समाधावचला बुद्धिस्तदा योगमवाप्स्यसि ॥२।५३॥
- १० प्रजहाति यदा कामान् सर्वान् पार्थ मनोगतान् ।
आत्मन्येवात्मना तुष्टः स्थितप्रज्ञस्तदोच्यते ॥२।५५॥
- ११ दुःखेष्वनुद्विग्नमना सुखेषु विगतस्पृह ।
वीतरागभयक्रोध स्थितधीर्मुनिरुच्यते ॥२।५६॥
- १२ विषया विनिवर्तन्ते निराहारस्य देहिन ।
रसवर्जं रसोऽप्यस्य परं दृष्ट्वा निवर्तते ॥२।५९॥
- १३ या निशा सर्वभूताना तस्या जागर्ति संयमी ।
यस्या जाग्रति भूतानि सा निशा पश्यतो मुने ॥२।६९॥

यज्ञार्थकर्मोपादेयत्वम्

- १४ देवान् भावयतानेन ते देवा भावयन्तु व ।
परस्पर भावयन्त श्रेय परमवाप्स्यथ ॥३।११॥
- १५ यज्ञशिष्टाशिनः सन्तो मुच्यन्ते सर्वकिल्बिषैः ।
भुञ्जते ते त्वघ पापा ये पचन्त्यात्मकारणात् ॥३।१३॥

स्वधर्मस्य नित्योपादेयत्वम्

- १६ श्रेयान् स्वधर्मो विगुण परधर्मात् स्वनुष्ठितात् ।
स्वधर्मो निघन श्रेय परधर्मो भयावह ॥३।३५॥
- आधिकारिकपुरुषस्य स्वेच्छाकृतजन्मबहुऽत्वेऽपि कर्मणो बन्धकत्वाभावः
- १७ बहूनि मे व्यतीतानि जन्मानि तव चार्जुन ।
तान्यहं वेद सर्वाणि न त्वं वेत्थ परतप । ४।५॥

- १८ यदा यदा हि धर्मस्य ग्लानिर्भवति भारत ।
अभ्युत्थानमधर्मस्य तदात्मानं सृजाम्यहम् ॥४।७॥
- १९ परित्राणाय साधूनां विनाशाय च दुष्कृताम् ।
धर्मसंस्थापनार्थाय संभवामि युगे युगे ॥४।८॥
- २० जन्म कर्म च मे दिव्यमेव यो वेत्ति तत्त्वतः ।
त्यक्त्वा देहं पुनर्जन्म नैति मामेति सोऽर्जुन ॥४।९॥
- २१ न मां कर्माणि लिम्पन्ति न मे कर्मफले स्पृहा ।
इति मां योऽभिजानाति कर्मभिर्न स बध्यते ॥४।१०॥
- २२ कर्मण्यकर्म यः पश्येदकर्मणि च कर्म यः ।
स बुद्धिमान् मनुष्येषु स युक्तः कृत्स्नकर्मकृत् ॥४।११॥
- २३ यदृच्छालाभसन्तुष्टो द्वन्द्वातीतो विमत्सरः ।
समः सिद्धावसिद्धौ च कृत्वापि न निबध्यते ॥४।१२॥
- २४ द्रव्ययज्ञास्तपोयज्ञा योगयज्ञास्तथापरे ।
स्वाध्यायज्ञानयज्ञाश्च यतयः सशितव्रता ॥४।१३॥
- २५ सर्वं कर्माखिलं पार्थ ! ज्ञाने परिसमाप्यते ॥४।१४॥
तद्विद्धि प्रणिपातेन परिप्रश्नेन सेवया ॥४।१५॥
- २६ सन्यासं कर्मयोगश्च निश्चेयसकराबुधौ ।
तयोस्तु कर्मसन्यासात् कर्मयोगो विशिष्यते ॥५।१॥
- २७ योगयुक्तो मुनिर्ब्रह्म न चिरेणाधिगच्छति ॥५।२॥
सर्वभूतात्मभूतात्मा कुर्वन्नपि न लिप्यते ॥५।३॥

सर्वत्रात्मधारणा-योगाभ्यासः

- २८ आत्मैव ह्यद्वात्मनो बन्धुरात्मैव रिपुरात्मनः ।
उद्धरेदात्मनाऽऽत्मानं नात्मानमवसादयेत् ॥६।५॥
- २९ योगी युञ्जीत सततमात्मानं रहसि स्थितः ।
एकाकी यतचित्तात्मा निराशीरपरिग्रहः ॥६।१०॥
- ३० समः कायशिरोग्रीवं धारयन्नचलः स्थिरः ।
संप्रेक्ष्य नासिकाग्रं स्वं दिशश्चानवलोकयन् ॥६।१३॥
- ३१ यथा दीपो निवातस्थो नेङ्गते सोपमा स्मृता ।
योगिनो यतचित्तस्य युञ्जतो योगमात्मनः ॥६।१९॥
- ३२ आत्मौपम्येन सर्वत्र समं पश्यति योऽर्जुन ।
सुखं वा यदि वा दुःखं स योगी परमो मतः ॥६।३२॥
- ३३ यो मां पश्यति सर्वत्र सर्वं च मयि पश्यति ।
तस्याहं न प्रणश्यामि स च मे न प्रणश्यति ॥६।३०॥

प्रकृतिपुरुषव्यापकतानिर्देशः

- ३४ भूमिरापोऽनलो वायुः खं मनो बुद्धिरेव च ।
अहङ्कार इतीयं मे भिन्ना प्रकृतिरष्टधा ॥७।४॥
- ३५ एतद्योनीनि भूतानि सर्वाणीत्युपधारय ।
अहं कृत्स्नस्य जगतः प्रभवः प्रलयस्तथा ॥७।६॥

३६ मत्त परतर नान्यत् किञ्चिदस्ति धनञ्जय ।
मयि सर्वमिदं प्रोतं सूत्रे मणिगणा इव ॥७।७॥

पुरुषव्याप्तियोगः

३७ रसोऽहमप्सु कौन्तेय । प्रभास्मि शशिसूर्ययो ।
प्रणव सर्ववेदेषु शब्द खे पौरुष नृषु ॥७।८॥
३८ पुण्यो गन्ध पृथिव्या च तेजश्चास्मि विभावसौ ।
जीवन सर्वभूतेषु तपश्चास्मि तपस्विषु ॥७।९॥
३९ बुद्धिर्बुद्धिमतामस्मि तेजस्तेजस्विनामहम् ॥७।१०॥
बल बलवता चाहं कामरागविर्वर्जितम् ॥७।११॥

ईश्वरप्रतिपत्तियोगः

४० चतुर्विधा भजन्ते मां जना सुकृतिनोऽर्जुन ।
आर्तो जिज्ञासुरर्थार्थी ज्ञानी च भरतर्षभ ॥७।१२॥
४१ बहूना जन्मनामन्ते ज्ञानवान् मां प्रपद्यते ।
वासुदेव सर्वमिति स महात्मा सुदुर्लभ ॥७।१३॥
४२ जरामरणमोक्षाय मामाश्रित्य यतन्ति ये ।
ते ब्रह्मा तद्विदुः कृत्स्नमध्यात्म कर्म चाखिलम् ॥७।१४॥
४३ अन्तकाले च मामेव स्मरन् मुक्त्वा कलेवरम् ।
य प्रयाति स मद्भाव याति नास्त्यत्र संशय ॥७।१५॥
४४ तस्मात् सर्वेषु कालेषु मामनुस्मर युध्य च ।
मय्यर्पितमनोबुद्धिमिवैष्यस्यसंगयम् ॥७।१६॥
४५ सर्वद्वाराणि संयम्य मनो हृदि निरुध्य च ।
मूढन्यायायात्मन प्राणमास्थितो योगधारणाम् ॥७।१७॥

ईश्वरविभूतयः

४६ इदं तु ते गुह्यतमं प्रवक्ष्याम्यनसूयवे ।
ज्ञानं विज्ञानसहितं यज्ज्ञात्वा मोक्षयसेऽशुभात् ॥९।१॥
४७ अहं क्रतुरहं यज्ञं स्वधाहमहमोषधम् ।
मन्त्रोऽहमहमेवाज्यमहमग्निरहं हुतम् ॥९।१२॥
४८ वेद्यं पवित्रमोङ्कारं ऋक् साम यजुरेव च ॥९।१३॥
आदित्यानामहं विष्णुर्ज्योतिषां रविरशुमान् ॥
४९ मरीचिर्मरुतामस्मि नक्षत्राणामहं शशी ॥१०।२१॥
रुद्राणां शङ्करश्चास्मि वित्तेशो यक्षरक्षसाम् ।
५० वसूनां पावकश्चास्मि मेरु शिखरिणामहम् ॥१०।२३॥
अश्वत्थं सर्ववृक्षाणां देवर्षीणां च नारद ॥१०।२६॥
५१ उच्चैः श्रवसमश्वानां विद्धि माममृतोद्भवम् ।
ऐरावतं गजेन्द्राणां नराणाञ्च नराधिपम् ॥१०।२७॥
५२ आयुधानामहं वज्रं सर्पाणामस्मि वासुकि ॥१०।२८॥
अनन्तश्चामि नागानां यम सयमतामहम् ॥१०।२९॥

- ५३ प्रह्लाद सर्वदेत्याना काल कलयतामहम् ।
मृगाणाञ्च मृगेन्द्रोऽहं वैनतेयश्च पक्षिणाम् ॥१०।३०॥
-
- ५४ अक्षराणामकारोऽस्मि राम शस्त्रभृतामहम् ॥१०।३३॥
मासानां मार्गशीर्षोऽहमृतूनां कुसुमाकर ॥१०।३५॥
- ५५ वृष्णीनां वामुदेवोऽस्मि पाण्डवानां धनञ्जय ।
मुनीनामप्यहं व्यास कवीनामुशनाकवि ॥१०।३७॥
- ५६ न तदस्ति विना यत् स्यान् मया भूत चराचरम् ॥१०।३९॥
नान्तोऽस्ति मम दिव्यानां विभूतीनां परन्तप ॥१०।४०॥

ईश्वरविश्वरूपदर्शनम्

- ५७ पश्य मे पार्थ रूपाणि शतशोऽथ सहस्रश ।
नानाविधानि दिव्यानि नानावर्णाकृतीनि च ॥११।५॥
- ५८ न तु मां शक्यमे द्रष्टुमनेनैव स्वचक्षुषा ।
दिव्यं ददामि ते चक्षुः पश्य मे योगमेश्वरम् ॥११।८॥

अर्जुन उवाच

- ५९ अनेकवक्त्रनयनमनेकाद्भुतदर्शनम् ।
अनेकदिव्याभरणं दिव्यानेकोद्यतायुधम् ॥११।१०॥
- ६० यथा नदीनां बहवोऽम्बुवेगा समुद्रमेवाभिमुखा द्रवन्ति ।
तथा तवामी नरलोकवीरा विशन्ति वक्त्राण्यभिविज्वलन्ति ॥११।२८॥
- ६१ यथा प्रदीप्तं ज्वलनं पतङ्गा विशन्ति नाशाय समृद्धवेगा ।
तथैव नाशाय विशन्ति लोकास्तवापि वक्त्राणि समृद्धवेगा ॥११।२९॥
- ६२ आख्याहि मे को भवानुग्रूपो (११।३१) लोकान् समाहर्तुमिह प्रवृत्त । (११।३२)
नमो नमस्तेऽस्तु सहस्रकृत्व (११।३९) नमः पुरस्तादथ पृष्ठतस्तने ॥ (११।४०)

श्रीकृष्ण उवाच

- ६३ नाहं वेदैर्न तपसा न दानेन न चेज्यया ।
शक्य एवविधो द्रष्टुं दृष्टवानसि मां यथा ॥११।५३॥
- ६४ मत्कर्मकृन्मत्परमो मदभक्त सङ्गवर्जित ।
निर्वैर सर्वभूतेषु यः स मामेति पाण्डव । ११।५५॥

क्षेत्रज्ञजीवात्मस्वरूपम्

- ६५ यथा सर्वगतं सौक्ष्म्यादाकाशं नोपलिप्यते ।
सर्वत्रावस्थितो देहे तथात्मा नोपलिप्यते ॥१३।३२॥
- ६६ यथा प्रकाशयत्येकं कृत्स्नं लोकमिमं रवि ।
क्षेत्रं क्षेत्री तथा कृत्स्नं प्रकाशयति भारत ॥१३।३३॥

गुणातीतस्य ब्रह्मभाव

- ६७ सत्त्वं सुखं सञ्जयति रजः कर्मणि भारत ।
ज्ञानमावृत्य तु तमं प्रमादे सञ्जयत्युत ॥१४।९॥



- ६८ ऊर्ध्वं गच्छन्ति सत्त्वस्था मध्ये तिष्ठन्ति राजसा ।
जघन्यगुणवृत्तिस्था अधो गच्छन्ति तामसा ॥१४१८॥
- ६९ समदुःखसुख स्वस्थ समलोष्ठाश्मकाञ्चन ।
तुल्यप्रियाप्रियो वीरस्तुल्यनिन्दात्मसस्तुति ॥१४१२४॥
- ७० मानापमानयोस्तुल्यस्तुल्यो मित्रारिपक्षयो ।
सर्वारम्भपरित्यागी गुणातीत स उच्यते ॥१४१२५॥
- ७१ मा च योऽव्यभिचारेण भक्तियोगेन सेवते ।
स गुणान् समतीत्यैतान् ब्रह्मभूयाय कल्पते ॥१४१२६॥

ईश्वरप्रपन्नस्य सर्वशोकनिवृत्तिः ।

- ७२ सर्वधर्मान् परित्यज्य मामेकं शरणं व्रज ।
अहं त्वा सर्वपापेभ्यो मोक्षयिष्यामि मा शुचः ॥१८१६६॥
- इति द्वीपान्तरोपलब्धा गीतासप्तति समाप्ता ॥

इति गीताशास्त्ररहस्य समाप्तम् ।

अथ गीताविषयरहस्यम्

तत्रादौ आत्मनिर्वचने—

आत्मदर्शनसमीक्षा ।

[दर्शनशास्त्रसमालोचना]

न ब्रह्मवैज्ञानिकबोधमन्तरा गीतारहस्यं प्रतिभाति कर्हिचित् ।

तस्मात्पृथक् तावदिदं निरूप्यते निगूढगीताहृदयं समासतः ॥१॥

इदं तावदपूर्वार्थोपदेशकं भगवद्गीताशास्त्रं विज्ञानशास्त्रमपि सदृशनशास्त्राणां कात्स्न्यं सपादयतीत्युच्यते । तथा हि—

अस्ति खलु सर्वसाधारणविश्वविद्यायां पर्वत्रयम्—सम्यग्दर्शनं, सम्यग्ज्ञानं, सम्यक् चारित्र्यं चेति । दृष्टस्यार्थस्य प्रथमतः सिद्धान्तमात्रेण परेभ्यः प्रदर्शनं “दर्शनम्” । तत्र चान्येन दृष्टस्यार्थस्य श्रवणेनापाततोऽवग्रहलक्षणदर्शनतुल्यं सामान्यज्ञानमात्रं सिद्धं भवति, न तु श्रोतुस्तत्र स्वयं साक्षात्काराय किञ्चित् कर्तव्यमुपपद्यते । तदिदं दर्शनं विश्वविद्यायां प्रथमं पर्वं ॥१॥

*तत्र चावग्रहेहावगमधारणात्मकं ज्ञानपर्वचतुष्टयेऽवग्रहमात्रं निष्पद्यते । न त्ववगमपर्यन्तं पूर्णज्ञानं विज्ञानं भवति, नाप्यभिनिवेशो नाम धारणा भवति, प्रत्यक्षमूलकस्यात्मगोहस्त्यश्वादिपरिचयरूपस्याभिनिवेशज्ञानस्य प्रत्यक्षीकारमन्तरेण दुरापत्वात् । गौतमस्तु भगवान् धर्मस्मृतौ ज्ञानाभिनिवेशाभ्यामर्थसिद्धिमाह । तस्मादभिनिवेशोपपत्तये सामान्यतो ज्ञातानामर्थानां प्रत्यक्षीकाराय यत्नः कार्यः । आतश्चेदं विज्ञानशास्त्रं दर्शनशास्त्राणां कात्स्न्यं सपादयतीति दर्शनशास्त्रापेक्षया विज्ञानशास्त्रं श्रेयः ।

तत्र हि श्रोतव्येऽर्थं कर्तव्यमपि किञ्चिदुपपद्यते । उपदेशगृहीतस्यार्थस्य परीक्षाकर्मणा तदर्थं साक्षात्काराय प्रयत्नः कर्तव्यो भवतीति ज्ञानकर्मणो सहयोगादवगमपर्यन्तं ज्ञानमभिनिवेशश्चोपजायेते, तदिदं विज्ञानं विश्वविद्यायां द्वितीयं पर्वं ॥२॥

अथ चारित्र्यकर्मयोगः । यथा दृष्टं यथा वा विज्ञातं तदनुसारेणाचरतः कर्मजन्या शक्तिसिद्धिर्भवति । आचरणार्थं शक्तितलाभायैव तु दर्शनविज्ञानयोः साफल्यमुपपद्यते । यस्य तु तथा ऽऽचरितुं शक्तिर्नोदयते, तस्येदमुभयमनर्थकं भवति, न स सिद्धिमवाप्नोति । तस्मादेव यथादर्शनं विजानीयात् । यथा-

* इन्द्रियाणां विषयेषु स्पर्शोऽवग्रहः । ईहा चेष्टा, इन्द्रियैर्मनसि विषयाणां प्रापणं मनसा च बुद्धौ प्रापणं बुद्ध्या चात्मनि विषयाणां प्रापणमित्येवं रूपेणैन्द्रियार्थानां मनोबुद्धिद्वारा आत्मनि प्राप्तये या चेष्टा सा ईहा । ततो विषयाणां बुद्ध्या आत्मनि स्थिरीकरणं निद्वारणम्, सोऽवगम एव इहावायशब्देनोच्यते । अवगमजनितः संस्कारो धारणा । एतावत्प्रत्यक्षं नाम ज्ञानम्—इति जैनदर्शने सुविशदं व्याख्यानम् ।

विज्ञातमुपाचरेत्—परिशीलयेत् । तदर्थवशीकारे यत्नमादध्यात् । तथा चैष ब्रह्मणा कर्मणा च सह-
युक्तेन पूर्णं विज्ञानमाप्नोति । यथाकामं सिद्धिमाप्नोति ॥३॥

अथैतद्दर्शनं विज्ञानं वा त्र्यधिकरणं प्रकल्पते—अधिभूतं चाध्यात्मं चाधिदैवतं चेति । त्रेधा विभक्ता
हीमे विश्वपदार्था भवन्ति । तत्र दर्शनविभागे तावदेकमेव शास्त्रमधिकरणविभागात्त्रेधा विभज्योपदिश्यते ।
वैशेषिकशास्त्रमाधिभौतिकम् । प्राधानिकं शास्त्रमाध्यात्मिकम् । शारीरकं शास्त्रमाधिदैविकं चेति ।
प्राधान्यानुरोधेनेदमाख्यातम्, अनुषङ्गात्तु सर्वत्र सर्वे धर्मा अविनाभावान्निरूप्यन्ते । तथा हि—

अध्यात्मं तावदिमान् धर्मास्त्रेधा विभज्य पश्यन्ति—

१ स्थूलशरीरम्	सूक्ष्मशरीरम्	कारणशरीरं चेत्येव केचित् ।
२ भूतमात्रा	प्राणमात्रा	प्रज्ञामात्रा चेत्येव केचित् ।
३ भूतग्राम	दैवतग्राम	आत्मग्रामश्चेत्येव केचित् ।
४ शरीरविभाग	प्रकृतिविभाग	आत्मविभागश्चेत्येव केचित् ।

एतेष्वपि स्थूलशरीरम्, भूतमात्रा, भूतग्राम, शरीरविभागश्चेत्याधिभौतिकविषयः । सूक्ष्म-
शरीरम्, प्राणमात्रा, दैवतग्राम, प्रकृतिविभागश्चेत्याध्यात्मिकशास्त्रविषयः । कारणशरीरम्, प्रज्ञामात्रा
आत्मग्राम, आत्मविभागश्चेत्याधिदैविकविषयः ।

तत्र यद्यपि प्राधानिकमेव शास्त्रं विशेषतोऽध्यात्मशास्त्रं भवति, प्रकृतिविभागानुगतपदार्थानां
तत्र भूयसा प्राधान्येन निरूपितत्वात् । तथापि तत्र भूतग्रामाणामात्मग्रामाणां चान्तरेण परिग्रहमध्यात्म-
निरूपणासम्भवादध्यात्मशास्त्रेऽपि प्रकरणान्तरविधयोपनीयतेऽज्ञाशानो वैशेषिकं च शारीरकं च
एवमेव वैशेषिकेऽपि शारीरकेऽपि च प्रकरणान्तरविधया तदन्ययोरुपसंग्रहो द्रष्टव्यः । तथा चेदमधि-
करणत्रयविभागानुरोधेन विभज्य धर्मान्निरूपयितुमेकमेवेदं दर्शनशास्त्रं त्रेधा विभज्योपदिश्यते । वैशे-
षिकशास्त्रमन्यत्, प्राधानिकं शास्त्रमन्यत्, शारीरकशास्त्रं चान्यदिति । तत्रेदं वैशेषिकं शरीरविषयम्
प्राधानिकं प्रकृतिविषयम्, शारीरकं त्वात्मविषयं विशिष्य दर्शयति । अथैतत्संबन्धानुबन्धादेव चेतर्गमपि
विषयं दर्शयति । तान्येतानि दर्शनशब्दानि त्रीणि तन्त्राणि ।

यद्यप्येतेषु त्रिष्वपि दर्शनतन्त्रेषु तान्येतानि त्रीण्येव प्रकरणानि निरूपयितुमिष्यन्ते—भूतग्रामोप-
पन्नं स्थूलशरीरमेकम्, दैवतग्रामोपपन्नं प्रकृतिमण्डलं द्वितीयम्, पुरुषत्रयोपपन्नमात्मसंस्थानं तृतीयं
चेति । तथापि दृश्यते प्रत्येकं वैलक्षण्यम् । मुख्यनिरूपणीयप्रकरणानुरोधेनेतरयोर्होपसंग्रहभूतयोः प्रतितन्त्र-
भेदोपपत्तेः । उपसर्गभेदवशाच्च प्रतितन्त्रमन्यश्चान्यश्चात्मा निरूपयितुमिष्यते । प्रसिद्धचन्ति हि
त्रिविधा आत्मानो ये त्रयः पुरुषा—क्षरोऽक्षरोऽव्ययश्चेति ।

१—मृत्तिकावद् विकारोपादानभूतं परिणामी कश्चिदव्यक्तः क्षरपुरुषः—इत्येकः ।

२—कुम्भकारवन्निर्माता सर्वशक्तिघनोऽन्तर्गमि नियन्ता निर्विकारोऽपरिणामी कश्चिदव्यक्तो
ऽक्षरपुरुषो द्वितीयः ।

३—कार्यकारणातीतोऽसङ्ग आलम्बनभूतः सर्वाधारो निराधारः कश्चिदव्यक्तोऽव्ययपुरुष-
स्तृतीयः ।

त्रिष्वप्येतेषु पुरुषेषु यत् क्षरं तदिह—द्रव्य-गुण-कर्म-सामान्य-विशेष-समवायरूपैः षोढा
विभज्यमानमातिष्ठन्ते वैशेषिका विद्वांसः । एष्वेव सर्वेषु क्षरेषु विभवन्तमक्षरं त्वात्मानं जीवात्म-
रमात्मभेदाद् द्वेधा विभक्तं मन्यन्ते । नातः परमव्ययं नामातिरिक्तमात्मानं ते पश्यन्ति । ये त्वक्षरधर्माः
ये चाप्यव्ययधर्मास्तान्शेषानिहैवात्मन्यन्तर्भावयन्ति । तावतैव चैतस्य जगत् कृतकृत्यता ते मन्यन्ते ।
“सर्वं खल्विदं ब्रह्म” “ब्रह्मैवेदं सर्वम्” इति श्रुतौ ब्रह्मशब्देन जगत्प्रकृतिभूतं क्षरमक्षरं वा तद-
धिष्ठातारं तेऽभिप्रयन्ति । परिणामिक्षरगुणकस्याक्षरतत्त्वस्यैवात्मत्वेन तत्र प्रतिपन्नत्वात् ।

तत्रैतस्मिन् जीवात्मन्यष्टौ गुणान् वैशेषिका पश्यन्ति—बुद्धि-प्रयत्नौ, सुख-दुःखे, इच्छा-द्वेषौ, धर्म्मधिर्म्मर्मा चेति ॥

इति प्रथमं शास्त्रं वैशेषिक नाम ॥१॥

अथैतावता कृतकृत्यतामपश्यन्त प्राधानिका साख्या विद्वांसो भूतभावनत्वेन प्रतिपन्नादमुष्मात् क्षरादात्मन परमन्य गुणत्रयसमष्टिरूप कच्चिदव्यक्त जगत्प्रकृतित्वेन प्रतिपद्यन्ते । तन् महदक्षरमित्या चक्षन्ते । अक्षरात् पुनरस्मादव्यक्तादन्य कच्चिदव्यय नामात्मान ते नातिष्ठन्ते । अव्यक्तस्यैव त्वस्य महतो व्यक्तीभावाद्विदमशेष जगदुपपद्यते ।

“भूत भविष्यत् प्रस्तौमि महद् ब्रह्मैकमक्षरम् । बहुब्रह्मैकमक्षरम्” ।

इति श्रुत्यभिमानात् । अथवा भवत्वन्त्योऽयमात्मा क्षेत्रज्ञ पुरुषोऽव्ययो नाम । किन्त्वेव चेतनो भोक्तेव केवल न त्वस्यैतस्मिन् मृष्टिविधो स्रष्टृत्वेन दृश्यते कश्चनोपयोग इत्याहु ॥

तदिदं द्वितीयं शास्त्रं प्राधानिकं नाम ॥२॥

अथैताभ्या परमुत्तम शास्त्र शारीरक विद्यात् । तत्र हि शारीरका विद्वांस पुनरेताभ्या क्षरा-क्षगभ्यामेवैतस्मिन् मृष्टिविधौ कृतकृत्यतामपश्यन्त परावरजा अक्षरादपि चोत्कृष्ट कच्चिदव्यय नामात्मानमेतद्विश्वरूपत्वेनानिष्ठन्ते । “सर्वं खल्विदं ब्रह्म”, “ब्रह्मैवेद सर्वम्” इति श्रुतौ ब्रह्मणोऽव्ययत्वेनाभिप्रेतत्वात् ।

“द्वाविमौ पुरुषौ लोके क्षरश्चाक्षर एव च ।

क्षर सर्वाणि भूतानि कूटस्थोऽक्षर उच्यते ॥ (१५।१६)

उत्तम पुरुषस्त्वन्य परमात्मेत्युदाहृत ।

यो लोकत्रयमाविश्य विभर्त्यव्यय ईश्वर ॥ (१५।१७)

यस्मात् क्षरमतीतोऽहमक्षरादपि चोत्तम ।

अतोऽस्मि लोके वेदे च प्रथित पुरुषोत्तम ॥ (१५।१८)

एतदात्म्यमिदं सर्वमिति कृत्वैवेदं सर्वं ब्रह्मेत्याम्नायते—इति पश्यन्ति । अत एवास्य विश्वस्याव्यक्तैकमारत्व प्रधानमात्रपर्यवसायित्व चातिष्ठमानाना साख्याना मतमपर्याप्तमस्तीत्ययमर्थं स्पष्टीकृतो भगवद्गीतायाम्

“अव्यक्तं व्यक्तिमापन्नं मन्यन्ते मामबुद्धय ।

परं भावमजानन्तो ममाव्ययमनुत्तमम् ॥७।२४॥

नाहं प्रकाश सर्वस्य योगमायासमावृत ।

मूढोऽयं नाभिजानाति लोको मामजमव्ययम् ॥७।२५॥

त्रिभिर्गुणमयैर्भावैरेभि सर्वमिदं जगत् ।

मोहित नाभिजानाति मामेभ्य परमव्ययम् ॥७।२६॥

देवी ह्येषा गुणमयी मम माया दुरत्यया ।

मामेव ये प्रपद्यन्ते मायामेता तरन्ति ते ॥७।२७॥

अव्यक्ताद् व्यक्तयः सर्वाः प्रभवन्त्यहरागमे ।

रात्र्यागमे प्रलीयन्ते तत्रैवाव्यक्तसङ्गके ॥८।१९॥

परस्तस्मात्तु भावोऽन्योऽव्यक्तोऽव्यक्तात् सनातनः ।

य स सर्वेषु भूतेषु नश्यत्सु न विनश्यति ॥८।२०॥

अव्यक्तोऽक्षर इत्युक्तस्तमाहुः परमा गतिम् ।

यं प्राप्य न निवर्तन्ते तद्धाम परमं मम ॥८।२१॥

पुरुष स परः पार्थ भक्त्या लभ्यस्त्वन्त्यया ।

यस्यान्तस्थानि भूतानि येन सर्वमिदं ततम्” ॥८।२२॥ इति ।

“सम परम भाव” — पितृत्रास्यमच्छब्देनैतच्छरीराभिमानीत्य । शारीरकः प्राज्ञ आत्मा विवक्ष्यते । तस्य चेदमात्मत्व किं पूलकमिति जिज्ञासायामव्यक्ताक्षरपरम्पत्वं नाम्ना गन्तव्यं । अक्षरालम्बनचिदव्ययपरमत्व तु गीताभिद्वान्त ॥१॥

अथवा भगवद्गीतायामस्मच्छब्दः सर्वोऽप्यव्ययैकमात्रवचनो निरुद्धः ।

“त्रिभिर्गुणस्यैवैरेभिः सर्वमिदं जगत् ।

सोऽहं नानिजानाति मामेव परमव्ययम् ॥” ७।१३॥

इति गीतायामाच्छब्देनाव्ययस्योपदेशात् स एव शारीरका भानि, नतय प्राज्ञ आत्मा । तत्र च द्विविधोऽयमव्ययः प्रत्येतव्यः । जीवाव्ययः शरीराभिमानी, परमाव्ययः शिवाभिमानीति भेदात् । तत्र चेह “पर भावमजानातो ममे”-तिवाक्ये अस्मच्छब्देन शरीराभिमानी जीवात्मा लक्ष्यते । तस्य पर भावः विश्वाभिमानी परमाव्ययः विजानीयात् । स एव च परमाव्ययो ममेतस्य जीवाव्ययस्य परम धामोपपद्यते ।

स चायमुभयविधोऽप्यव्ययो योगमायावशादक्षरेऽस्मिन्नितान्तमैकभाव्यः गमितोऽस्तीति हेतोः रक्षरात् पृथक्त्वेनायमव्ययः सर्वस्य न प्रकाशोऽस्तीति कृत्वा प्राज्ञमात्मानमव्यक्तमात्रपर्यवसानं मन्यन्ते साख्या । तदव्यक्तनिगूढात्माव्ययपर्यवसानं त्ववधेयमिति भगवद्गीतायाः आदेशः ॥२॥

अथवा स्थूलारुन्धतीत्यायेनेषा त्रयाणां वैशेषिक-प्राधानिक-शारीरकाणां क्रमिकप्रवृत्तिरवगन्तव्या । तथा हि—

क्षरपुरुषपर्यवसानमिदं वैशेषिकं प्रथम^१ दर्शनम्, ततोऽव्यक्ताक्षरपुरुषपर्यवसानमिदं प्राधानिकं द्वितीय^२ दर्शनम्, अथ पुनरन्तेऽव्ययपुरुषपर्यवसानमिदं तृतीय^३ शारीरकं दर्शनमिति बोधसौकर्यायैतदनुग्रहदृष्टिर्भविष्या । त्रिभिश्चैभिः प्रकरणैरिदमेकमेव शास्त्रं भाव्यम् । इत्थं चैतन् क्षरब्रह्मणोऽक्षरब्रह्मणोऽव्ययब्रह्मणश्च पृथक्त्वान्त्रेण क्रमिकमात्मत्वमभ्युपगच्छतामेव । वैशेषिक-प्राधानिक-शारीरकाणां क्रमनिर्देशनिबन्धनं प्रतिनन्त्रवैपश्यं सोपाधिकत्वादुपेक्ष्यम् । तत्र चानुष्मिन् वैशेषिकनये विस्तरतो निरूपितस्यैतस्य सगुणभावलक्षणस्य क्षरब्रह्मणः, साख्यनये च विस्तरतो निरूपितस्यैतस्याव्यक्तलक्षणस्याक्षरब्रह्मणो यदवशिष्टं विप्रतिपन्नं वा विज्ञानं तदनुव्याख्यानायेन शारीरकं शास्त्रं प्रवृत्तमस्तीति भाव्यम् ॥३॥

अपि चान्यथा पुनः स्थूलारुन्धतीत्यायेनैतात्यात्मप्रकरणानि विभज्य ज्ञेयानि । तथा हि—
अमृतम्, ब्रह्म, शुक्रं चेति त्रितयमनुमहितमेकोऽव्यक्तात्माऽव्यक्तात्मा विवक्ष्यते । तत्र शुक्रावच्छेदेन तावदात्मा देवसत्यानुगतश्चतुर्वदगन्त्रसहितानुगतेन ब्राह्मणप्रकरणेन निरूप्यते । ततो ब्रह्मावच्छेदेन सूक्ष्मप्रकृतिरात्मा ब्रह्मसत्यानुगतेन आरण्यकभागप्रकरणेन निरूप्यते । ततः पुनरमृतावच्छेदेन निगूढतमं पुरुष आत्मा उपनिषद्भागप्रकरणेन निरूप्यते । उपनिषत्संघश्चायं वेदान्तः ।

उपनिषदा तात्पर्यनिरूपणाय च द्वे तन्त्रे प्रवर्तते—ब्रह्मसूत्रं गीताशास्त्रं चेति । तत्राक्षरपुरुषो ब्रह्मसूत्रेण, अव्ययपुरुषः पुनरनेन गीताशास्त्रेण सुविशदं व्याख्यानं । नाव्ययादधिकं किञ्चिदस्तीति सा काष्ठा सा परा गतिरिति निष्कर्षः ।

तत्रेदमव्ययब्रह्मैवाव्ययः भगवद्गीता-ब्रह्मसूत्रादिरूपस्य शारीरकदर्शनस्य मुख्यं शास्त्रार्थः । यद्यपि तत्र ब्रह्मसूत्रे “अथातो ब्रह्मजिज्ञासा” १।१।१। “जन्माद्यस्य यतः (१।१।२) “शास्त्रयोनिर्वात्” १।१।३। “तत्तु समन्वयात्” १।१।४। इत्येव प्रतिज्ञानानेन शास्त्रकृता सामान्येन ब्रह्मशब्दः कश्चिदर्थो व्याचिख्यासितः प्रतिज्ञायते । स च क्षर एव पुरुषः स भवति । “तस्मादेतद् ब्रह्म नाम रूपमन्नं च जायते” इति श्रुत्या अनुपसृष्टेन ब्रह्मशब्देन यथासंभवः क्षरपुरुषस्यैवाभिप्रेतत्वात् । परब्रह्मशब्देनाव्ययम्, परम-

ब्रह्मजगदेनाक्षरं च व्यवहरन्त्या गीतायाम् “ब्रह्माक्षरमनुद्भवम्” (१।१५) “ब्रह्मणो हि प्रतिष्ठाहम्” (१८.२३) इत्यादिपञ्चनृपसृष्टेन ब्रह्मशब्देन क्षरपुरुषास्पदं ग्रहीतुमिष्टतया समानतन्त्रेऽस्मिन् गारीरक-सूत्रेऽपि तथैवाभ्युपगन्तुं युक्तत्वाच्च । एतमेवाभिप्रायं दर्शयितुमिह गारीरकसूत्रे “क्षरः सत्यः” इत्येवमस्य क्षरब्रह्मणो व्याचिरस्याभितरन् लक्षणं साम्यायते । क्षरदेव हि ब्रह्मण गरीरमिदं जायते, तत्रैव प्रतिनिष्ठिति, सतिष्ठते च । अक्षराव्यययोरपरिणाभितया ततो विकारमभवायोगात् । तस्मात् क्षरमैव ब्रह्मणो निरूपणमिदं गारीरकदर्शनं प्रतिमानोति कश्चित् ब्रूयात्, तं प्रतिश्रुम — काय्यारम्भकत्वेनोपादानत्वेन निर्दिष्टस्य ब्रह्मण क्षरत्वेनोपपत्तापि सामान्येन सर्वत्र ब्रह्मशब्दस्य क्षरपरत्वाभ्युपगमे “सत्यं ज्ञानमनन्तं ब्रह्म” “नित्यं विज्ञानदानन्दं ब्रह्म” — इत्यादि — ब्रह्मवाक्यानां-शेषागामविषयत्वमापद्यते । तस्मादविशेषेण प्रयुक्तोऽयं ब्रह्मशब्दोऽव्ययाक्षरक्षरपुरुषान् व्यासज्य-वृत्ते, प्रत्येकतो वा । त्रिभिः पुरुषैरेकं पुरुषं इति कृत्वा नोऽव्ययं, साऽक्षरं — सा क्षरं — इत्येवमेकं पुरुषं गारीरकशास्त्रे व्याख्यातव्यं । क्षरोऽक्षरे, साऽव्यये, — इत्येव त्रयाणामेकीभावः “तारस्थ्यात् ताच्छब्दस्य” इति न्यायेनावयवशब्दोऽप्यो भद्रितुर्गर्ह्योऽप्येता-निनाभूतानां त्रयाणां अव्ययपरत्वा-दव्यये सिद्धा वक्तव्या ।

सोऽयं त्रिपुरुषः पुरुषो द्वेवावुभूयते — परमात्मा द्रव्यमात्मा च । ईश्वरो दिव्याभिमानो पर-मात्मा । गारीरकोऽयं जीवः द्रव्यमात्मा । तयोः पुरुषयोरन्योन्यमेकत्वं वा विशिष्टस्य वाऽस्तीति सग्ये तन्निरूपणं मुख्यं गारीरकज्ञानार्थं । तत्र दर्शनान्तरसिद्धान्तानुभागात् क्षरपुरुषमात्रेणाक्षरपुरुषमात्रेण वा सर्वार्थनिष्ठो किमर्थं पुनरत्रैव तृतीयस्यावयवपुरुषस्याभ्युपगम इत्यागच्छाया तत्समाधानाय चेद-प्रकरणान्तरं गीताशास्त्रं प्रवर्तते इत्यवधेयम् ।

प्रतितन्त्रं सूत्रमयं कारिकासयं च शास्त्रं भवति । तत्र ओतूक्यसूत्रं पटध्यायीसूत्रं गारीरकसूत्रं चेति सूत्रसदृशा । अथ कारिकासदृशस्तु प्रामाणिको वशेषिकस्य विस्तृतत्वात्तोपलभ्यते । किन्तु यथा ईश्वरकृष्णकृता कारिकासप्ततिरमुष्पिन् प्राधानिके तन्त्रे दृश्यते, तथेयं भगवद्गीतोपनिषदस्मिन् गारीरके तन्त्रे कारिकारूपेण सत्यते ।

तथा चेदं कृष्णद्वैपायनप्रणीतं कृष्णार्जुनसंवादप्रसङ्गेन श्रीकृष्णवानुदेवोऽदिष्टपिद्वान्तप्रकरण-रूपमन्यातनशास्त्रं भवति गीता नाम । अथ तु विशेषः । एकस्मिन्नेव तन्त्रे गारीरकसूत्रं तावद् — भूतात्मा-भूतत्वलक्षणयोः प्रत्ययस्य परमात्मनोर्जीविश्वरता-गामिभावेन भेदाभेदसिद्धान्तव्य-यानाय प्रवर्तते । इदं तु गीताशास्त्रमुभयोरपि तयोर्जीविश्वर उद्योगयोः परमात्मपरमात्मनोः प्रत्येकस्वहो-गपरप्रकृति-विशेषक्षराक्षरोभयावयवत्वेन तृतीयपुरुषस्वावयवस्य सादेवविज्ञानाय निमज्ज्यं प्रदर्शते । जीवेश्वरा-क्षरयोर्भेदभेदनिरूपणं तस्मात्प्रकरणार्थं । जोतस्य चेश्वरस्य चानृतान्तनि क्षरक्षराभ्यातिरेकेणा-व्ययपुरुषनिरूपणं गीताप्रकरणार्थं — इति निरूप्यते ।

वशेषिक-प्राधानिकोभयप्रकरणोत्तरं हीदं सिद्धान्तप्रकरणं प्रदर्शयते । प्राधानिकसिद्धान्तानां बहूनामुपादेयत्वेऽपि केषांचिदक्षरदेवताया तत्प्रत्याख्यातयेत्यभ्युपगमः तदर्थं प्रवर्तते । तत्र प्रकृति-पुरुष-संबन्धेन साख्यप्रकरणोक्तं सिद्धान्तद्वयमिह प्रत्याख्येयम् । तद् यथा — साख्यप्रकरणे तावदव्यक्तपक्ष-मोक्तुं पुरुषस्य भोग्यार्थसृष्टयै प्रकृतित्वेनास्मायते । उपादानकारणं प्रकृतिः । तस्य वाक्षरस्य परिणा-मित्वपारधीयते । पुरुषत्वमात्मत्वं च तस्य लेप्सते । यस्तु पुरुष आत्मा, स क्षरसिद्धिन्मात्रो निष्क्रियो जगत्सृष्टावुदासीन इति हि तत्र सिद्धान्तः । स चेहास्तं प्रत्याख्यायते । तथा हि — क्षरमेव तावद् जगज्जन्मस्थितिभङ्गायोपादानं भवति । अक्षरं तु सर्वजगत्स्थित्यन्तुभूतं निमित्तकारणमात्रम् । तथा चेहं साख्यतन्त्रे प्रकृतिसंबन्धेन यावत् किञ्चिदाख्यातं तत्सर्वं क्षरब्रह्मानुगतं वेदिनव्यम् ।

“अव्यक्ताद् व्यक्तयः सर्वाः प्रभवन्त्यहरागमे ।

रात्र्यागमे प्रलीयन्ते तत्रैवाव्यक्तसंज्ञके ॥८।१८॥

अव्यक्तोऽक्षर इत्युक्तस्नमाहुः परमा गतिम् ।

परस्तस्मात्तु भावोऽन्योऽव्यक्तोऽव्यक्तात् सनातनः ॥८१२०॥

इत्येवमव्यक्तशब्देन यद्यपि क्षरमक्षरमव्यय च स्मर्यते, तथापि प्रकृत्यभिप्रायेण श्रूयमाणोऽयमव्यक्त-
शब्दः क्षरब्रह्मपर एवोन्नेयो, न त्वक्षराव्यक्तपरः । “तथा क्षराद् विविधा सोम्य भावा प्रजायन्ते तत्र चैवा-
पियन्ति” इति श्रुतो तु क्षरादित्येव पाठो भाव्यः । अक्षरादिति पाठाभ्युपगमे तु क्षराक्षरयोरात्यन्तिक-
सश्लेषेणावस्थानात् क्षरावसायिधर्माणामक्षरेऽप्युपचारः कल्प्यः । अथाव्यये परब्रह्मशब्दः । अक्षरे तु
परमब्रह्मशब्दः । यत्र तु केवलो ब्रह्मशब्दः पठ्यते स क्षरमात्रपर्यवसितो भवति, “ब्रह्माक्षरसमुद्भवम्”
इति गीतावाक्येन तथैवावगमात् ।

“यः सर्वज्ञ सर्वविद् यस्य ज्ञानमय तपः ।

तस्मादेतद् ब्रह्म नाम रूपमन्नं च जायते” ॥(उप)

इत्यादि—श्रुतिवाक्येष्वपि तस्य क्षरपरत्वेनैवोपनेयत्वाच्च । “अथातो ब्रह्मजिज्ञासा” (१।१।१) “जन्मा-
द्यस्य यतः” (१।१।२।) “शास्त्रयोनित्वात्” (१।१।३) “तत्तु समन्वयात्” (१।१।४) इति ब्रह्म-
सूत्रोपक्रमे तूपादीयमानोऽयं ब्रह्मशब्दः क्षराभिप्रायोऽपि नाक्षरमेकान्ततो व्यपवृद्धकते । अक्षरस्य ब्रह्मत्व
जगज्जन्मादिगणत्व च क्षरेऽक्षरसमन्वयादेवोपपद्यते न तु स्वातन्त्र्येण । स्वरूपेण सतोऽक्षरस्या-
विनाशिनोऽपरिणामितया विकाररूपत्वासम्भवात् । अव्ययात्मित्वतोऽयमक्षरः प्राणाववागनादान्समु-
च्चयात्मकपञ्चक्षरकूटस्थ आत्मा भवति । पुरुषत्वं त्वेपा व्यासज्यवृत्त्यपि “समुदाये दृष्टा शब्दा अव-
यवेऽपि वर्तन्ते” इति न्यायात् प्रत्येकपर्याप्तमुपपद्यते । अत एव “द्वाविमौ पुरुषौ लोके” १५।१६। “उत्तम-
पुरुषस्त्वन्यः” —१५।१७। इत्येवमादयो व्यवहारा सङ्गच्छन्ते । इत्थमक्षरस्यैतस्य पुरुषत्वमात्मत्वमपरि-
णामित्वं चास्थाय सर्वं वेदान्ता एतदक्षरपरतया ब्रह्ममूत्रे व्याख्याता । अथेह पुनर्गीताशास्त्रे—

“यस्मात् क्षरमतीतोऽहमक्षरादपि चोत्तमः ।

अतोऽस्मि लोके वेदे च प्रथितः पुरुषोत्तमः” ॥

इत्येवमुपदिशता भगवता क्षरादस्मादक्षराच्चातिरिक्तः कश्चिदव्ययो नाम पुरुषो मुख्यतयाऽऽत्मत्वेन
विधीयते । तस्य च—“उदासीनवदासीनमसक्तं तेषु कर्मणु” इत्येवममङ्गत्वादुदासीनत्व प्रतिपादय-
ताऽपि नैकान्ततः सृष्टौ कारणत्वं निरस्यते ।

“अजोऽपि सन्नव्ययात्मा भूतानामीश्वरोऽपि सन् ।

प्रकृतिं स्वामधिष्ठाय सम्भवाम्यात्ममायया ॥” (४।६)

इत्येव प्रकृत्यवष्टम्भेनाशेषविश्वोत्पादकताया अस्मिन्नव्ययपुरुष एव सिद्धान्तितत्वात् । अत एवैतमव्यय-
लक्षणं पुरुषविशेषमनुदर्शयितुमक्षरप्रतिपादकसदभात् पृथक्त्वेनैव गीताशास्त्रारम्भ इति भाव्यम् ।

यत्तु दर्शनशास्त्राणां षट्त्वमभिमन्यमाना केचन विद्वांसो न्यायदर्शनं योगदर्शनं
मीमांसादर्शनं चेति त्रीणि दर्शनान्यतिरिक्तान्याचक्षते, तद्विचारितरमणीयं साहसमात्रम् ।
विश्वात्मदर्शनोपचारः*स्याधिभूतमध्यात्ममधिदैवतमित्येव त्रिष्वेव विश्वाधिकरणेषु लब्धावसरतया
ततोऽन्यत्रैकदेशिकेऽर्थे याथातथ्येनात्मदर्शनार्थं प्रयत्नालाभाद् दर्शन-शास्त्रातिरेकस्यायुक्तत्वात् ।
अन्यथा शब्दशास्त्र-निरुक्तशास्त्र-साहित्यशास्त्र-धर्मशास्त्र-ज्यौतिषशास्त्रादीनामप्यैकदेशिकशास्त्राणां
दर्शनशास्त्रत्वापत्तौ दर्शनशास्त्रषट्त्वाभिमानस्यानुपपत्तिर्गले पतिता स्यात् । अस्ति हि शब्दशास्त्रा-
दिवदिदं तर्कन्यायशास्त्रमप्यान्वीक्षिकनीतिविज्ञानप्रकरणभूतकथाशास्त्रत्वादैकदेशिक शास्त्रम्, तत्रत्य-
षोडशपदार्थानां कथाङ्गत्वेनोपन्यासात्, तेषामात्मशरीरेन्द्रियार्थादिवद् विश्वाङ्गत्वेनानभिप्रेतत्वात् ।

* तत्साधनोपायप्रयोगस्तदुपचारः । तद्व्याघातोऽपचारः ॥

अथ विषयरहस्ये

आर्य समाज

बुद्धियोगज्ञानौपयिकं जीवामज्ञानम्

सर्वविद्वानुशोकनिवृत्त्युपायो बुद्धियोगो गीतायामुपदिश्यते । स चायं बुद्धियोगो जीवानामात्मन्येवाधीयते, तस्मादयमात्मा विशिष्यावगन्तव्य इत्युच्यते ।

जीवप्रापतेऽतुःपदत्वम्

“प्रजापते न त्वदेतान्मन्यो विशा ह्वाणि परि ता बभूव” (य० स १०।२०) इति मन्त्रश्रवणात्सर्पभिदनेकैक रूपभेदेक प्रजापति । आह च—“प्रजापतिर्वा इदं सर्वंमिच्छि” (ब० ब्रा०) । सोऽयं प्रजापतिर्द्वेधा विज्ञायते—ईश्वरो जीवश्चेति । तत्रैव जीवप्रजापतिश्चतुष्पदा द्रष्टव्य—आत्मा, प्राणः, वित्तम्, पाप्मा चेति । “चतुष्टयं वा इदं सर्वम्”—इति निगमो भवति । उक्त्यमात्मा, अर्कं प्राणः, द्रविणं वित्तम् । तच्च वीर्यं वा, अन्नं वा, पशुर्वा । अथावरणं पाप्मा । तत्र प्राणो वित्तं चेत्युपकरणपनुकूलं धर्मः । पाप्मा तूपमं प्रतिकूलो धर्मः । प्राणादयो महिषान् । स्वे स्वे महिम्नि चायमात्माऽवतिष्ठते । आकैवत्यं नित्यमेवास्मिन् प्राणे च वित्ते चायमात्मोपपद्यते । यावद् वित्तं तावदात्मा, प्राणे च वित्ते चास्याभिव्याप्तत्वात् । पाप्मा त्वात्मनो विद्या शक्तिं चापचाययति । अथ प्राणोऽयमात्मन्यभेदेनानुपज्जते । ओतप्रोतोऽयनात्मा प्राणेन सपद्यते—आत्मनि प्राणं प्राणे चायनात्मेति—अन्तर्यामि ब्रह्म, शीतजलद्रवताहेतुदरुणाग्निवत् । अथ वित्तमस्मिन्नुपाधीयते, तस्यायं बहिर्यामि ब्रह्म, प्रतप्तजलतापहेत्वग्निवत् । पाप्मनस्तूपयानं ब्रह्म — पात्रोपाहिताग्निवत् ॥

१—आत्मा परात्परः

तत्रायमात्मा त्रिवर्गो द्रष्टव्य—अमृतं, ब्रह्म, शुक्रं चेति । परात्परः, अव्ययः, अक्षरः, क्षरश्चेत्यमृतानि । अनन्तबलसंपन्नो रसः परात्परः । उन्मुग्धसत्ताचिदानन्दानागोकात्म्यं निर्विशेषो भावो रसः । स आनन्दः । सोऽयमवाङ्मनसगोचरत्वादनिर्वचनीयश्चाविज्ञेयश्च । तत्रैतस्मिन्नमृते रसे मृत्यवोऽनन्ता बललक्षणा आलम्बन्ते । मृत्युर्गर्भितः स रसो ज्ञानम् । असन्ति हि बलानि मृत्यवे । तेष्विषममृतरूपा सत्ता रसः । सत्ताया एकत्वादेकमेवाद्वितीयमिदं निर्विशेषं ब्रह्म । तत्रेदमुद्बुद्धसत्ताचिदानन्दानागोकात्म्यं परात्परो भावः । तस्यैतस्य त्रैविध्यं पश्यन्ति—असीमोऽमावत्यनपिन्दवो भूमा विश्वातीति, सोऽज्यः । अथैष शून्यो त्रिन्दुरणिगा, सोऽज्यो विश्वातीति । अथ यो भूमाणिमानौ विश्वस्मिन्नुपपद्येते, तौ सनिरूपकौ भवतः । एक एवार्थः सोऽज्यान्यापेक्षो भूमा च भवत्यणिमा च । दृश्यते हि घटे सर्पपाद् भूमा, पर्वतादणिमा । तस्मादेव तृतीयोऽज्यः । तेनायं विश्वात्मा च जीवात्मा च भवत्यणोरणीयाश्च महतो महीयाश्चेति विद्यात् ॥

अमृता आत्मानस्यः पुरुषाः

अयं अव्ययः, अक्षरः, क्षर इत्येते त्रयः पुरुषाः । अनवच्छिन्नत्वे सति सायोजनितपुरुषाधिकार-
वच्छेदवत्त्वं पुरुषत्वम् । न तां ज्ञानन्-निवृत्त्या विद्यारूपाभ्या ब्रह्मभक्तिभ्याग्, वाक्-प्राणाभ्या
वीर्यरूपाभ्या कर्मभक्तिभ्या चोपकीयमानं ब्रह्मवीर्यस मनोऽव्ययं नाम । स चिदात्मा, स कामात्मा ।
एतैरेवानन्दादिभिरव्ययैर्ब्रह्मसंज्ञां नृत्तिज्ञानतोऽक्षरं पुरुषो मनसा कामप्रमाणं, प्राणेन तप्यन्, वाचा
श्रायन् क्षरं ब्रह्म विवृणोति । इमा सर्वा मृष्टिमाननुते । इन्द्राविष्णुशक्रान्तर्गतास्त्रिरूपाभ्या हृद्यभक्ति-
भ्यामृताभ्यान्, तथा अग्नीपोमाभ्या सूत्रात्मरूपाभ्या तृणचभक्तिभ्यामृताभ्या चोपकीयमान
सत्त्वे ब्रह्मायपक्षरं पुरुषो हृदयादारभ्य पृष्ठपर्यन्तं गर्भे तिष्ठन् प्रवृत्तिमात्मानाधत्ते । अतस्मिन्
मिन् दिव्यस्त्रिधात्मानं जुहोतीति, स सर्वहृद् यज्ञं सपद्यते । यज्ञो दिव्यः । ब्रह्म च कर्म च द्वे
प्रव्ययत्वे । ब्रह्म विद्या, कर्म ब्रह्मम् ॥ तत्रेनत् कर्म द्विविधम्—प्रवृत्तं च निवृत्तं च । प्रवृत्तेन
कर्मणा विश्वयत्नं प्रवर्तते, तस्मिन् विश्वं दृश्यते । अथ निवृत्तेन कर्मणा न यज्ञो निवर्तते, विश्वं
नश्यति । तथा चैतन्प्रवृत्तिरूपमिदं चिच्छित्तोऽग्रमक्षरो दिव्यपुंजः । अथ निवृत्तिरूपमिदं चिच्छित्तं
पुनर्यज्ञेनाक्षरं क्रतुधर्मा ज्ञेयत्वे नानं विनायते । स दिव्यपुंजः पर्यायेण गतिं परिवर्तयन्पद्मेस्वरौ
नानं पहरको जायते । मिन् हीदं विश्वस्तुल्यं गतिपदम्तीति जगदित्युच्यते । स्थिति-गतिभ्या योगा-
दिदं ज्ञानावस्थं दृश्यते । द्विविधा गतिः । अर्वाचीना स्थित्यै प्रकल्पते, पराचीना विनाशायोपपद्यते ।
तदुभयान्तर्गतास्त्रिरूपाभ्यामिन्द्राविष्णुभ्या सपद्यमानं स्थित्यवच्छित्तो ब्रह्मा विश्वमिदं जनयति रक्षति सहर्-
तीति विज्ञानीयात् । स आत्मा ।

तस्मिन्नात्मनि विश्वाहुनिर्भोगः । तस्यैतस्य भोगायन्नं शरीरं नाम । तदिदमग्नीपोमावक्षरो
जनयति । विकानवृत्तिरग्निस्नेजः । सकोचनृत्तिं सोमं स्नेहः । तयोस्नारतस्त्रेन योगात् सर्वं मूर्तद्वय-
मुत्पद्यते । पूर्वं चेदं शरीरम् । तदाहुः —“अग्नीपोमात्मकं जगदिति” । तदिदमात्मना जनितं शरीरमात्मैव
भवति । अत एव शरीरधर्मान् दर्शयन् अध्यात्मं ब्रुवन् दर्शयति । तत्रतदध्यात्मं यावदेव पौरुषं रूपं विजा-
नन्ति तदमृतं नामात्मभक्तिर्द्रष्टव्या ।

आत्मानः पञ्च ब्रह्माणः

अथाक्षरपुरुषनियुक्तं क्षरपुरुषं पञ्चधा विकुरुते—प्राणः, आपः, वाक्, अन्नम्, अस्त्रादिति ।

“यः सर्वज्ञः सर्वविद्यस्य ज्ञानाय तपः । तस्मादेतद् ब्रह्म नाम रूपमन्नं च जायते” । यस्यैते नामरूपे
तदन्नम् । नाम्नः रूपेण चाभिनीतमिदं सर्वम् । तदन्नमेव पश्यामो यदिदं किञ्चन परिपश्याम । यद् भूतं च
भविष्यच्च किञ्चन भावयाम—ब्रह्मैवेदं सर्वं प्राणादिभेदात् पञ्चधा विभक्तं मन्यामहे । तत्पुनर्द्वेधा
विभक्तं विद्यात्—ऋतं च सत्यं चेति । प्राणः, वाक्, अस्त्राद—इत्यग्नित्रयं सत्यम् । आपः, अन्नम्—इति
सोमद्वयमृतम् । सत्यं ब्रह्म, ऋतं सुब्रह्म । कामयमानस्याक्षरपुरुषस्यैव तु सर्वमिदमृतं च सत्यं चाभीद्धात्
तपसोऽध्यजायत । अग्निं सत्यम्, सोमं ऋतम् । सहृदयशरीरं सत्यम् । अहृदयशरीरमृतम् । प्रतिष्ठायां
सत्यशब्दः । स्वप्रतिष्ठया प्रतिनिष्ठन् सत्यो भवति । अन्यप्रतिष्ठया तु प्रतिनिष्ठति यस्मिन्
स्वप्रतिष्ठा नास्ति तद् ऋतम् । नैतदुभयमन्योन्यविनाकृतं भवति—“ऋतं सत्येऽध्यायि, सत्यमृतेऽध्यायि”
यजुर्भुते । तत्रेदमृतं प्रधानम्, सत्यानामृतजनितत्वाद् ऋतगर्भत्वाद् ऋतपरायणत्वाच्च । सत्योऽयं
घटो मूढभिर्ऋतगर्भस्तिष्ठते तत्रोपतिष्ठते तत्रैवान्ते सतिष्ठते चेति दृश्यते । श्रूयते च—“ऋतमेव
परमेष्ठि ऋतं नात्येति किञ्चन । ऋते समुद्रं आश्रितं ऋते भूमिरियं श्रिता” इति । तत्रैतेषु पञ्चसु
ब्रह्मसु आपश्चान्नं चेति द्वे ऋते सोमत्वात्, अथान्यानि त्रीणि सत्यानि, अग्नित्वात् ॥

तस्यैतस्याग्नेः सन्पस्य विज्ञाने त्रयीशब्दो ब्रह्मशब्दो वेदशब्दो विद्याशब्दश्च । अथ सोमविज्ञाने
अथर्वशब्दः सुब्रह्मशब्दः सुवेदशब्दश्च ॥

तदिदमग्निश्च सोमश्चेत्युभयं ब्रह्मा । अग्नावाहूयमानं सोमो यद्रूपं लभते, स यज्ञः । अग्नीषोमयो-
ऋतसत्ययोरैकभाष्यं यज्ञः । यज्ञो हीद सर्वं यदिदं किञ्चन पश्याम — अग्नीषोमीयत्वात् सर्वस्य ।

तत्रायं सत्योऽग्निस्त्रिविधोऽसृज्यत—प्राण, वाग्, अन्नाद इति । .

त्रयोऽप्येते त्रेधा सञ्जायन्ते—

प्राणाग्निः, वाग्निः, अन्नादाग्निरिति वा ।

याजुषाग्निः, आङ्गिरसाग्निः, पशव्याग्निरिति वा ।

ब्रह्माग्निः, देवाग्निः, भूताग्निरिति वा ।

अग्नित्वेन साधर्म्येऽपि भिन्नजातीया एते त्रयोऽजनयः । तेषां रूपभेदो ब्रह्मविज्ञाने वैशद्येन व्याख्यातो
द्रष्टव्यः ।

तत्रायं प्राणाग्निर्ब्रह्मा तपसा तप्यन्ननादीनि परमेष्ठीनि ऋतानि परिगृह्य तैः सत्त्वानि जनय-
स्तैरेव सत्त्वैः प्रजापतेरात्म-प्राण-पशुभिस्त्रिपर्वणस्तमात्मानं कारणशरीरं चोद्भावयति । स च सत्य आत्मा
हृदयस्थो मनोमयो भारूप आकाशात्मा महीयान् वा अणीयान् वा ॥१॥ अथ वाग्निर्विष्णुर्ब्रह्मशरीरात्
प्राणान् परिगृह्य तैर्देवान् जनयस्तैरेव देवैः प्रजापते प्राणं सूक्ष्मशरीरं चोद्भावयति । स चैकपिर्वा
सप्तपिर्वा दशपिर्वा नानारूपैरधिदैवतमध्यात्मं वाऽधिभूतं वा सप्लवते ॥२॥ अथायमन्नादाग्निर्महादेवो
रुद्रो विष्णोः शिपिविष्ठात् पशून् परिगृह्य तैर्भूतानि जनयस्तैरेव भूतैः प्रजापते पशून् स्थूलशरीरं चोद्-
भावयति । पशुमयं हीद भौतिकं स्थूलशरीरम् । तत्रैतानि ^१गुणभूतानि, ^२परमाणुभूतानि, ^३त्रसरेणुभूतानि,
^४महाभूतानि, ^५सत्त्वभूतानि चेति पञ्चधा विवर्तमानानि सप्लवन्ते ॥३॥ एत एव त्रयोऽजनयो ब्रह्मविष्णु-
महेश्वरा सत्य-देव-भूतभेदात् पृथक्त्वा अपि सहत्यैकनिकायाः सन्त इमामेकैका मूर्तिमथितिष्ठन्ति ।
उक्तं चाभियुक्तैः—“एका मूर्तिस्त्रयो देवा ब्रह्म-विष्णु-महेश्वरा”—इति । प्रतिशरीरं ब्रह्मा ऋतपति
सत्यपतिर्विधारणो जनकः, विष्णुः प्राणपतिर्देवपतिराकर्षणो रक्षकः, अथ महेश्वरः पशुपतिर्भूत-
पतिर्विक्षेपणं सहारकः । अथैतेषां त्रयाणां मध्ये ब्रह्मणो वाङ्मयी प्रकृतिः पत्नी, विष्णोरम्मयी प्रकृतिः
पत्नी, रुद्रस्याग्निमयी प्रकृतिः पत्नी इति विज्ञेयम् ॥

इत्थं चायमत्रात्मनिष्कर्षः सिद्धो भवति—

(१) अमृतवर्गो तावत्—

१ परात्परो भूमा

२ अव्ययः पुरुषः

३ अक्षरः पुरुषः

४ क्षरः पुरुषः—इति चत्वार आत्मानोऽमृतसत्याः ।

(२) अथ ब्रह्मवर्गो—

५ शान्तात्मा प्रकृतिः—ब्रह्माग्निः—ब्रह्मा (१)

६ महानात्मा प्रकृतिः । अवलक्षणः सोमः (४)

७ विज्ञानात्मा प्रकृतिः—देवाग्निः—नारायणः (२)

८ प्रज्ञानात्मा प्रकृतिः । अन्नलक्षणः सोमः (५)

९ प्राणात्मा प्रकृतिः—भूताग्निः—महादेवः—(३) इति पञ्चात्मानो ब्रह्मसत्याः ।

(३) ^१अथ शुक्रवर्गो पुनः—

१० शरीरात्मा भूतमयः वाक्छुक्रः

^१ शुक्रस्वरूपमिह विस्तरमभ्यासं न व्याख्यातम्, अन्यत्र ब्रह्मविज्ञानादौ द्रष्टव्यम् ।

११ हसात्मा वायुमय अपशुक्र
= दिव्यात्मा अग्निमय अग्निशुक्र

एष दिव्यात्मा पुनस्त्रिविध —

१२ १ वैश्वानरात्मा अग्निमय
१३ २ तैजसात्मा वायुमय
= ३ प्राज्ञात्मा इन्द्रमय

एष प्राज्ञात्मा पुनस्त्रिविध —

१४ १ कर्मात्मा ईश्वरजन्मा वासनालक्षणकर्ममय.
१५ २ चिदाभास ईश्वराग ज्योतिर्लक्षणज्ञानमय
= ३ ईश्वर ईश्वराभिन्न सर्वशक्तिलक्षणार्थमय

एष ईश्वरोऽध्यात्म त्रेधा प्रवर्तते—

१६ १ ऊर्गलक्षण प्राणमय
१७ २ श्रीलक्षण वाङ्मय
१८ ३ विभूतिलक्षण मनोमय

अपरे पुनरस्मिन् शुक्रवर्गेऽन्यथाऽऽत्मग्राम पश्यन्ति । तथा हि—

१ वाग्जन्य शरीरात्मा भूतमय ।
२ अब्जजन्य हसात्मा वायुमय ।
३ अग्निजन्य दिव्यात्मा प्राणमय ।

दिव्यात्मा त्रिविध —

१ कर्मात्मा वासनामय ईश्वरजन्मा
२ चिदाभास ज्योतिर्मय ईश्वराग
३ ईश्वर शक्तिमय ईश्वराभिन्न

ईश्वरस्त्रिविध —

१ प्राणाग्निमय सप्तलोकशरीर सत्यात्मा ब्रह्मा ।
२ वागाग्निमय हिरण्यगर्भाशरीर सर्वहुद्दयज्ञात्मा विष्णु ।
३ अन्नादाग्निमय मर्त्यत्रैलोक्यशरीर सर्वभूतान्तरात्मा महादेव ।
ब्रह्मा ऊर्ज प्रवर्तयति ।
विष्णु श्रिय प्रवर्तयति ।
महादेवो विभूति प्रवर्तयति ।

स एष ईश्वरो जीवशरीरावच्छिन्नस्तमेत जीवात्मान शक्तिविशेषजनितेन महत्त्वेन सयोजयति ।
तत्र कस्मिंश्चिज्जीवात्मनि ऊर्गिभर्महत्त्व ददाति, कस्मिंश्चिच्छ्रीभि, कस्मिंश्चित्प्रभावविशेषै ।
तदित्यमेतैरष्टादशभिरात्मभि षोडशभिर्वा परस्परतोऽन्वाभक्तेरेकोऽयं जीवात्मा सपन्नतमो विज्ञा-
तव्य ॥

इत्यात्मग्रामनिष्कर्ष ॥

अथ विषयरहस्ये

ब्रह्म-कर्मसमीक्षा

मनोमयविज्ञानगर्भितानन्दो विद्या । तद् ब्रह्म, तज्ज्ञानम् । मनोमयप्राणगणिता वाग् वीर्यम् । तत् कर्म, सा क्रिया । ताभ्यामाभ्या ब्रह्म-कर्मभ्या द्वेधा विभक्त कश्चिदव्ययो नापैकोऽर्थ आत्मा । योऽसावीश्वरो नामाव्ययो यश्चाय जीवो नामाव्यय स एष उभयोऽप्यात्मा ब्रह्मकर्ममयो द्वैधातव्यो विज्ञातव्यः ॥

अपि चाहु । अव्ययलक्षण ब्रह्म, तत्र च बुद्धियोगलक्षण कर्म, इत्येतदर्थद्वयमेवैतस्या भगवद्-गीतोपनिषदि सिद्धान्तरूपेण निरूप्यते । तथा चैत भगवद्गीतासिद्धान्तमुपपादयितुं ब्रह्मकर्मोभयविवेक-लक्षण विज्ञान तावत् प्रदर्श्यते ।

एके तावदाहु —ब्रह्म, कर्म, अभवमिति त्रीणि तत्त्वानि । ब्रह्म ज्ञानम् । कर्म क्रिया । अथ यद् दृश्यते, किन्तु नोपपद्यते तदभवम् । नामरूपे हीमे अभवमित्येक मत भवति ॥१॥

परे त्वाहु । ब्रह्मकर्मणी द्वे एव तत्त्वे नाभवम् । मायामयस्यैतस्याभवस्य कर्मण्येवान्तर्भावादिति । दिग्देशकालसख्यातोऽनवच्छिन्नमनन्तमखण्डमनवयव ब्रह्म । दिग्देशकालतोऽवच्छिन्न मस्यातोऽनवच्छिन्न सान्त खण्डवद्रूप सावयव कर्म । रसोदयहेतुर्ब्रह्म । बलोदयहेतु कर्म । इति द्वितीय मतम् ॥२॥

अथैतयोरपि ब्रह्मकर्मणो कर्मैव तत्त्वमिति श्रमणा जातिष्ठन्ते । तथा हि—कर्मैवेद सर्वं पश्याम । न ब्रह्म नामातिरिच्यते कश्चिदर्थः । ब्रह्म हि ज्ञानमाहु । तच्चेद ज्ञान कर्मविशेष सभाव्यते ॥ जानामि न जानामीत्येवमितरक्रियासाधारण्येनाभिनयात् । तदिदं कर्म स्वयमकस्मादुतिष्ठते, स्वस्मिन् प्रतितिष्ठति । स्वत एव च सतिष्ठते । तु ख चेद क्षणिक स्वलक्षण शून्य चेति श्रमणकानां सिद्धान्तः ॥

अथैते ब्राह्मणारत्वाहु । ब्रह्मैवेद सर्वं ज्ञानमेव । यदयं घट पट इति प्रतीम , यन्निदमस्ति नास्तीति प्रतीम , सर्वोऽप्येष न प्रत्ययः । तज्ज्ञानम् । तच्च ज्ञाना, ज्ञान, ज्ञेयमिति त्रिवृत्कृत रूप भवतीति कृत्वा यद्यपि ज्ञानात्कथञ्चित्पृथगेवेद ज्ञेय प्रतिपद्यते , तथाप्येषा प्रतिपत्तिर्न ज्ञानमेवोपपद्यते, न ज्ञानात्कर्म-तिरिच्यते ।

“ज्ञानं ज्ञेयं परिज्ञाता त्रिविधा कर्मचोदना ।

कारणं कर्म कर्तेति त्रिविधं कर्मसंग्रहः ॥”

इत्येव ब्रह्मण्येवाहितानां कर्मणां भेदेन गीतायामुक्तत्वात् । ज्ञानं तु ब्रह्म । तस्मात् पूर्णं ब्रह्मैवेद सर्व-मिति ब्रूमः । यत्तु कर्मैवेद शून्यं सर्वं न तु पूर्णं ब्रह्मेत्याहुस्तत्र तथा प्रतीयात् । न हीदमसद्रूपं कर्माकस्मादुत्थात् शक्नोति । उत्थितं वा नाकस्माद्विलीयेत, न च कश्चन दृष्टान्तोऽस्ति—यत्रेदमनाश्रयं निराधारं प्रतिष्ठितं कर्मं दृष्टं स्यादिति ।

अथेदं ज्ञानं तु—ज्ञाता, ज्ञान, ज्ञेयमित्येव त्रिवृद्रूपं दृश्यते स्वप्नप्रत्ययादौ । तस्माज्ज्ञान-मेवैतदेकं ब्रह्मलक्षणं सर्वमस्तीति जानीयात्—इति हि ब्राह्मणानां सिद्धान्तः । इत्थं ब्रह्मेकान्तिकं कर्मैकान्तिकं वा मतद्वयं पृथग्विवातिष्ठन्ते ।

अथान्ये विद्वांसो महर्षयो ब्राह्मणा अनयोर्ब्रह्मकर्मणोर्द्वैतमेवातिष्ठन्ते, ब्रह्म च कर्म चेत्युभे हृद्येते मनातने विद्यान् । तथा हि—प्रभवप्रतिष्ठापरायणे ब्रह्मशब्द । किमस्य मूलकारणमिति वक्तव्ये—किमस्य ब्रह्मेत्याहु । यदिद दृश्यते किञ्चित्, तस्यैतस्य विश्वस्य किं ब्रह्मेति जिज्ञानायाम्—अमृतमृत्युमय ब्रह्म, सदेवासन्मय ब्रह्मेति भाव्यम् ।

तत्रेद सदमृतमेव ब्रह्म । मृत्युरय त्वसदिति कर्म नामोच्यते । मृत्योरमत्त्वापेक्ष त्वेकमेवाद्वितीयं सद् ब्रह्मेत्याहु ।

१—“असन्नेव स भवति, असद् ब्रह्मेति वेद चेत् ।

अस्ति ब्रह्मेति चेद् वेद सन्तमेन ततो विद्” ॥ (नैत्ति० २।६)

२—“यो न पिता जनिता यो विधाता यो न सतो अभ्या सज्जजान” ।

३—“सदेवेदमग्र आसीद्” इति हि सद्वाद् श्रूयते ॥१॥

१—“देवानां पूर्वो युगे असत् सदजायत” इति ।

२—“देवानां युगे प्रथमे असत् सदजायत” इति ।

३—“असदेवेदमग्र आसीत्, असतो व सदजायत” इति ।

४—“असद्वा इदमग्र आसीत् ततो वै सदजायत” इति । (नैत्ति० प० २।७)

५—“अनदेव सन् सतोऽकुरुत म्यामिति” इति चायमसद्वाद् श्रूयते ॥२॥

१—“असदेवेदमग्र आसीत् । तत् सदामीत् । तत् ससभवत् ।”

२—“सतश्च योनिमसतश्च विव ।”

३—“सतो बन्धुमसति निरबिन्दन्” इति वा सदसद्वाद् श्रूयते ॥३॥

तथा चैवमादिश्रुतिवाक्यानां सामञ्जस्यान्यथानुपपत्त्या सदमतोऽभयोरेव तयोर्ब्रह्मकर्मणोर्विश्वमूलत्वमवधारयाम ॥

अपि च ब्रूम—ब्रह्म कर्ममिति द्वे तत्त्वे सहिते तावदयमेकैकोऽर्थः । एते एवोभे अमृतमृत्युरिति विद्यात् । अमृतमभय ब्रह्म । मृत्यु कर्म ।

“अन्तर मृत्योरमृतमृत्पावमृतमाहितम् ।

मृत्युर्विवस्वन्त वस्ते मृत्योरात्मा विवस्वति” ॥

इति श्रूयते । एते एवोभे विद्या चाविद्या चेति विद्यान् । ब्रह्म विद्या, कर्म त्वविद्या नाम ।

“विद्या चाविद्या च यस्तद्वेदोभय सह ।

अविद्यया मृत्युं तीर्त्वा विद्ययाऽमृतमश्नुते” ॥ (ईशो० ११) ॥ इति श्रूयते ।

अथेते एव कर्म चाकर्म चेति विद्यात् । ब्रह्म हि तत्राकर्म्मण्यते । अकर्मणोद सर्व कर्मोपपद्यते, कर्मणि चाकर्म्मण्यते ।

“कर्मण्यकर्म य पश्येदकर्मणि च कर्म य ।

स बुद्धिमान् मनुष्येण न युक्त कृत्स्नकर्मकृत् ॥ (भ० गी० ४।१८)

ब्रह्मण्याधाय कर्माणि सङ्गं त्यक्त्वा करोति य ।

लिप्यते न स पापेन पद्मपत्रमिवाम्भसा ॥ (भ० गी० ५।१०)

नवद्वारे पुरे देही नैव कुर्वन्न कारयन् ॥

नैव किञ्चित् करोमीति युक्तो मन्येत तत्त्ववित्” ॥ (भ० गी० ५।८)

अतिरिक्त हीद कर्मण कुर्वद्रूपात् क्षुभ्यगाणादकुर्वद्रूपं निताप्तशान्तं ब्रह्म । तस्मान्नेदं कुरुते, न कारयति—इति ब्रूम । आत्मा हीदमक्षणं ब्रह्म । तत्रेदमखिलं त्रिषणं कर्म । यावदिह ज्ञातव्यं किञ्चित्तत् सकलं ब्रह्म । ज्ञानं ब्रह्म । यावदिह वा कर्तव्यं किञ्चित् तत् सकलं कर्म । क्रिया कर्म । ज्ञानक्रिययोरेकभाव्यमयमेकैकोऽर्थः । नार्थं ज्ञानक्रियाभ्यामतिरिच्यते किञ्चित् ॥

अपि चेदमपर बोध्यम् । ब्रह्मैवेदमेक तत्त्वम् । तदेकं सद् द्वेधा विवर्तते—शान्तं, क्षुब्धं चेति । तत्रैतस्मिन् शान्ते ब्रह्मशब्दः, क्षुब्धे रूपे कर्मशब्दः । तदित्य विशेषतो द्वैविध्येऽपि सामान्यतः खल्वेदमेकमेव ब्रह्मेति विद्यात् । तथा हि—

“यदिदं दृश्यते किञ्चित्तद्विद्याद् ब्रह्म कर्म च ।
 कर्म क्षुब्धं ब्रह्म शान्तं विश्वं तदुभयान्वयम् ॥१॥
 अन्योन्यमविनाभूतं प्रतिद्वन्द्व्यभिभावकम् ।
 सहकारि च सापेक्षं सधर्मं च विधर्मं च ॥२॥
 तारतम्येन तत् कर्मयोगाद् ब्रह्म द्विधा विदुः ।
 परं ब्रह्मावरं ब्रह्म परं त्वात्मैव स द्विधा ॥३॥
 अशेषकर्मवद् ब्रह्म परात्परमिति श्रुतम् ।
 महामायाकर्मभेदावच्छिन्नं षोडशी परं ॥४॥
 परमेश्वर इत्युक्तो विश्वातीतः परात्परः ।
 तत्रेश्वरा परात्मानं सन्ति षोडशिनोऽमिता ॥५॥
 महामायाकर्मभेदावच्छिन्नस्तु परोऽव्ययः ।
 परावरोऽक्षरस्तत्र क्षरस्तत्रावरं परं ॥६॥
 त्रयोऽमी पुरुषा उक्ता अव्ययश्चाक्षरः क्षरः ।
 त्रयस्ते पुरुषा युक्ता षोडशी पुरुषा परं ॥७॥
 आत्मैवेदं परं ब्रह्म सर्वत्राप्यमकर्म तत् ।
 अथ कर्मावरं ब्रह्म तदात्मा च पुरं च तत् ॥८॥
 कर्मानुबन्धसापेक्षं ब्रह्मेदं त्रिविधं पुनः ।
 सृष्टं प्रविष्टमुन्मुक्तं सृष्ट्वाऽनुप्राविशद्वि तत् ॥९॥
 ब्रह्म, सृष्टं कर्म, कर्मचितिव्यष्ट्यवलम्बनम् ।
 प्रविष्टं ब्रह्म तद्विद्याद्यत् समष्ट्यवलम्बनम् ॥१०॥
 कर्मातीतं तु यत् कर्मोपहितं ब्रह्म भिन्नवत् ।
 तदुन्मुक्तमिदं नित्यशुद्धबुद्धं निरञ्जनम् ॥११॥

अथेदं कर्मापि द्विविधं तावत् पश्यामः,—चेतनप्रतिष्ठितं जडप्रतिष्ठितं च । तत्र चेतनस्थानां कर्मणामुत्थानप्रत्युत्थानप्रतिष्ठानां ज्ञानाधीनतया दर्शनात् तत्सामान्याज्जडकर्मणामप्यशेषाणां किञ्चिदलौकिकमहाज्ञानाधीनत्वं प्रतिपद्यामहे । तच्च महाज्ञानं सर्वाधिष्ठातारमेकं चेतनविग्रहं परमात्मानमीश्वरशब्देन व्यपदिशामः । तथा चेदमशेषं कर्म क्षुद्रचेतनस्थत्वमहाचेतनस्थत्वाभ्यां द्वेधा विभक्तमुपपद्यते—इत्यशेषाणां कर्मणा ज्ञानाधीनत्वं सिद्धं भवति । ज्ञाने च ब्रह्मशब्दः । तस्मात् सर्वं कर्मबलप्रतिष्ठितं ब्रह्माश्रितोदयप्रलयमेवास्तीति ब्रह्मैवेदं सर्वं मन्यामहे । अत एव च “ब्रह्मण्याधाय कर्माणीति” गीतोक्तमुपपद्यते । ब्रह्माणि चेदं सर्वं कर्मास्तीत्यतः सा ब्रह्मविद्यैव कर्मयोग-बुद्धियोग-ज्ञानयोगोपपादनहेतुभूता योगविद्या भवति । सेयं ब्रह्मविद्या योगविद्या चेत्युभयी विद्यैव ब्रह्मशब्दाभिधेया भगवद्गीताशास्त्रार्थः ॥

तत्र सम्यग्ज्ञानं, मिथ्याज्ञानमज्ञानमिति त्रयो ज्ञानस्य विवर्ता भवन्ति । सत्कर्म, विकर्म, अकर्म—इति त्रयं कर्मणो विवर्ता जायन्ते । उभयेषां च विवर्तानामन्योन्यतोऽनुग्राह्यानुग्राहकभावः सम्भवति । यथा तावत् सम्यग्ज्ञानेन मिथ्याज्ञानेनाज्ञानेन चैते त्रयं कर्मविवर्ता अनुगृह्यन्ते । याथार्थ्येनैते ज्ञायन्ते, अन्यथा ज्ञायन्ते, न ज्ञायन्ते वा । एवमेव च सत्कर्मणा, विकर्मणा, अकर्मणा चैते त्रयो ज्ञानविवर्ता अनुगृह्यन्ते—सम्यक् संपाद्यन्ते, विरुद्धं ते नीयन्ते, उपेक्ष्यन्ते च । तेषामेषा षण्णा मध्याद्विविच्य

मिथ्याज्ञानाज्ञाने, विकर्मिकर्मणी च परित्याज्यन्ते, सम्यग्ज्ञान च सत्कर्म च सग्राह्यन्ते—इत्येतावानेव सर्वशास्त्रार्थः । सम्यग्ज्ञान सत्कर्म चेत्येते एवोभे श्रेयसे भवतः । तस्मादेते एवोभे ब्रह्मकर्मणी गीताया अप्यस्या विज्ञातव्योऽर्थः ॥

“कर्मणो ह्यपि बोद्धव्यं बोद्धव्यं च विकर्मणः ।

अकर्मणोपि बोद्धव्यं गहना कर्मणो गतिः ॥”

इति गीताविषयरहस्ये ब्रह्मकर्मसमीक्षा पूर्णा ॥

अथ गीता-विषय रहस्ये

२—त्रियोगनिर्वचने

गीतोक्तयोगत्रयमूलाख्यानम्

इह हि गीताया योगशास्त्रे त्रयो योगा उपदिश्यन्ते—कर्मयोगो भक्तियोगो ज्ञानयोग इति । ते चैते त्रयोऽपि योगा वैदिका द्रष्टव्या , त्रिषु वेदशास्त्रप्रकरणेषु पृथक्त्वेनैषा त्रयाणामुपदिष्टत्वात् । तथा हि—

असदिग्धार्थं विदिताशेषवेदितव्यं विज्ञानशास्त्रं वेद । परीक्षकस्य याथार्थ्यद्वष्टुर्द्वष्ट विज्ञानं विज्ञानोपदेशकवाक्यं च वेद । ब्रह्म च ब्राह्मणं वेति वेदग्रन्थो द्विविधः । तत्र मन्त्रभागो ब्रह्म, ब्रह्मतात्पर्यानुवर्णनं ब्राह्मणम् । तद् त्रेधा विभज्यते—विधिः, आरण्यकम्, उपनिषत्वेति । कर्मकाण्डविधिः, उपासनाकाण्डमारण्यकम्, ज्ञानकाण्डमुपनिषत् । एतैरेव त्रिभिः प्रकरणैरुपदिष्टास्ते त्रयो योगाः । तत्र त्रैगुण्यविषयागृहिभ्यः कर्मोपदेशाः कर्मविषयः । अथ सगुणविद्योपदेशो निर्गुणविद्योपदेशभूमिकारूपो वानप्रस्थजीवनयात्रानुकूलात्मविचारोपयोगः आरण्यकम् । निर्गुणविद्योपदेशः सगुणविद्योपदेशमूलकः उपनिषत् । तदित्यमुपासनाज्ञानयोः कथञ्चिद् भेदसत्त्वाद्बुद्धिदुपासनाजो निष्ठा-त्रैविध्योपपत्तावपि विद्योपदेशत्वसामान्यादनयोरारण्यकोपनिषदोरैतरेयबृहदारण्यकादिश्रुतिषु साकर्येणैव प्रायो व्यवहारदर्शनाच्च साधारणजनताप्रतिपत्त्यनुरोधेन निष्ठाद्वैविध्यं भगवानाह—

“लोकेऽस्मिन् द्विविधा निष्ठा पुरा प्रोक्ता गयाऽनघ ।

ज्ञानयोगेन साध्यानां कर्मयोगेन योगिनाम्” ३।३। इति ।

तत्र कर्मयोगसमुच्चिन्नज्ञानयोगरूपाया अस्या भक्तियोगनिष्ठाया अप्यस्य । ज्ञानयोगनिष्ठाया-मेवोपसंग्रहो द्रष्टव्यः ॥ तदित्येदोपदेशत्रैविध्यात् त्रित्वेनेवोपसंग्रहनामप्येषा योगानां बुद्धियोगायोगाभ्यां द्वैविध्यं भगवानपेक्षते । तत्रापि च बुद्ध्या युक्तास्ते त्रयोऽपि योगा उपादेशा इष्यन्ते । अबुद्धियुक्तास्तु त्रयोऽप्येते विग्रह्यन्ते । यद्यपि सर्वेऽप्येते योगाः बुद्धियुक्ता एव न भाव्यन्ते, प्रेक्षापूर्वकारिभिरेवैषां विवेकत्वात् । तथाप्यत्र बुद्धेर्वैविध्यं द्रष्टव्यम् । त्रिणाबुद्धिरविद्याबुद्धिश्चेति । व्यवसायात्मिका बुद्धि-विद्या । अव्यवसायात्मिका त्वविद्या । दृढप्रत्ययरूपा निश्चितकार्या निःसदिग्धा व्यवसायबुद्धिः सा विद्या । बहुशाखा ह्यनन्ता अनिश्चितनानार्थाः सञ्जायवहा त्वव्यवसायबुद्धिरविद्या । अज्ञानावृतज्ञानज्ञानात्पत्वादविद्या । यावदेव त्वत्राज्ञानसंपर्कस्ततः कर्मबन्धो भवति—इत्यविद्या तावदात्मवलापघाताय कल्पते । तस्मादविद्यायुक्ता कर्मयोग-ज्ञानयोग-भक्तियोगा उपेक्ष्या । बुद्धियुक्तास्तु त्रयोऽप्येते श्रेयसे भवन्तीति भगवत् सिद्धान्तः ॥

तत्र तावदविद्याबुद्धिश्चतुर्धा—अभिनिवेशः, अज्ञानः, रागद्वेषो, अस्मिता चेति । अतर्द्धमिणि तद्धर्मप्रत्यये याथार्थ्याभिमानेनास्थाधारणमभिनिवेशः । अभिनिवेशादतद्धर्मिणि तमसा बुद्धिः कर्म

वृथानाति ॥ १ ॥ कार्य्यत्वकारणत्वाभ्यामर्थानामग्रहणमज्ञानम् । अज्ञानेन तमो बुद्धिमावृणुते ॥ २ ॥
अथ प्रवृत्तिहेतु कमानुशयी राग , निवृत्तिहेतु क्रोधानुशयी द्वेष । तावेतौ रागद्वेषौ प्रज्ञानमग्रत
नृण्डनश्चाकर्षन्तो समस्थानात् प्रच्यावयत , अशान्त्या क्षोभेण बुद्धिमाकुलयत ॥ ३ ॥ अथ बालक-भूता-
विष्ट-ग्रामीण-पामरादिवत् प्रज्ञानस्याविकामो गोढ्यमस्मिता । तथा चात्मप्राणस्यार्कविधस्य स्फुरणाभा-
वात् सतोऽप्यात्मबलस्य कार्य्यकारिता प्रतिवद्वचते, स्वज्योति प्रतिबन्धाच्चायमात्मा तमसा ऽऽव्रियते ॥ ४ ॥
त एते चत्वार कर्मदोषा विद्यामवपातयन्तीत्यविद्या नामोच्यते । अविद्यामत्रियोगात् क्रियमाणा
कर्मयोग-ज्ञानयोग-भक्तियोगा नात्यन्त श्रेयसे भवन्तीत्यवश्यमेतेषु विद्याबुद्धियोगोऽपेक्ष्यते ।

सोऽय विद्याबुद्धियोगोऽपि चतुर्धा—धर्म , ज्ञानम्, वैराग्यम्, ऐश्वर्य्यं चेति । धर्मादिभिनिवे-
गस्य, ज्ञानादज्ञानस्य, वैराग्याद्रागद्वेषयो, ऐश्वर्य्यादिस्मिताया निवृत्तिर्भवतीत्यनावरणोऽयमात्मा
तममो ज्योतिर्गच्छति, मृत्योरमृत गच्छति, अमृतं सद् गच्छति । तथा चेयमेतावती सिद्धिविद्याबुद्धि-
योगादुपपद्यते । तस्माद् बुद्धियोगमय एवाय ज्ञानयोग कर्मयोगो भक्तियोगो वा वर्तयितव्य इत्यादेष्टु-
मिदं गीताशास्त्रं प्रवर्तते ।

तत्रैतस्मिन् गीतानिबन्धे तावदादौ अष्टाभिरुपनिषद्भिरस्य ज्ञानयोग-भक्तियोग-कर्मयोगानां
परिष्कारहेतोर्बुद्धियोगस्यापूर्वं स्वरूपं विस्पष्टमाख्यातम् । अथान्तरं प्राचीनै पाण्डेवर्य्यविद्भि-
रुपदिष्टानामेषा ज्ञानयोग-भक्तियोग-कर्मयोगानां सक्षेपतां विवक्षितानि रूपाणि दर्शयन्ते ।

इति योगत्रयमूलाख्यानम् ।

अथ विषयरहस्ये

कर्मयोगसमीक्षा

तत्रादौ कर्मयोगः सपीक्ष्यते—प्रवृत्तानां वैदिकानां रमणीयानां च लौकिकानां यथाधिकार-विहितानां कर्मणा यथाधिकारं यथाकामं चाचरणं कर्मयोगः । यावन्ति खलु यज्ञादीनि कर्माणि समिदाज्य-वेदि-वर्हि-पुरोडागादिरूपात्साधनतः शत्रुक्षय-रायस्पोपान्नयश-श्री-प्रज्ञा-सुखविशेषादिरूपात्फलतश्चैहलौकिकान्पारलौकिकान्वा विषय-सुख-भोगौपयिकानर्थानपेक्षन्ते, आधिभौतिकाधिदैविकैरेव साधने कल्प्यमानानि कर्माणि पुनराधिभौतिकाधिदैविकसुखभोगौपयिकानेव सस्कारविशेषान् प्रजनयन्ति, तेषां कर्मणामुपसंग्रहणमनुशासनं च कर्मकाण्डम् । तत्र व्यावहारिका एव कर्मकलापा उपदिश्यन्ते । कर्मणा च तेषामधिकारविशेषसापेक्षत्वात्कर्मभेदेन तत्र बहुविधाभिरेव मर्यादाभिर्नियन्त्रिता भिन्नभिन्नाधिकारिणो व्यवस्थाप्यन्ते । सेयं व्यवस्था द्विविधा—चातुर्वर्ण्यं चातुराश्रम्य च ।

महारम्भाणां कर्मणां चातुर्वर्ण्यं चातुराश्रम्यव्यवस्थासापेक्षत्वम् ।

कर्तुं विभागेन कार्यविभागव्यवस्थापेक्षं हीदमुभयं चातुर्वर्ण्यं चातुराश्रम्य च । यत्र परस्परात्यन्त-विरुद्धानेककर्मरूपापसमुच्चयरूपं किञ्चिदेकं महारम्भं कर्मं कर्तुमिष्यते, तत्रैकेन तस्य कर्तुमशक्यत्वे व्यवस्थाविशेषमेवैतत्साधनोपायः पश्यन्ति, महाकर्मरम्भकाणि सर्वाणि कर्माणि विभज्य तेष्वेकैकं महार्थं कर्मानेकपुरुषा एककालमेव समुच्चित्य सपादयेयुरित्येका व्यवस्था । सेयं चातुर्वर्ण्यपद्धतिः । एकपुरुषं कालभेदं प्रकल्प्यान्वोन्यविरुद्धान्यपि नाना कर्माणि सपादयेदिति द्वितीया व्यवस्था । मेयं चातुराश्रम्यपद्धतिः । सेयं व्यवस्थाद्वयी जगत्प्रकृतिसिद्धा निर्विशेषं सर्वत्र लोके दृश्यते ।

चातुर्वर्ण्यं-चातुराश्रम्यव्यवस्थापेक्षितायाः सर्वजगत्प्रकृतिसिद्धत्वम्

तथा हि—यथा प्रतिपुरुषं मनो-वाक्-प्राणकर्मणामुद्बोधकं प्रतिशरीराग्निबलं भवति । यज्ञ-कर्मसु तावच्चत्वारोऽनयः परस्परतोऽपेक्ष्यन्ते—अध्यात्म^१ मधिभूत^२ मधिदैवत^३ मधियज्ञ^४ च । तत्र याज्ञिके वैधाग्नौ यजमानशरीराग्नेरग्न्याधानकर्मणा सधानं कृत्वा तत्र समिद्धविद्रव्यादिभिर्भौति-काग्ने सधानपूर्वकं वैदिकमन्त्रविशेषैराधिदैविकाग्ने सधानं क्रियते । तथा चैषा चतुर्णामग्नीनामेकी-भावेनप्रत्यग्निनिगूढानां वाक्-प्राण-मनःकर्मणा सजातीयानुबन्धनेनैकीभावः सपाद्यते । तत्र चतुर्णां मनसामेकीभावाय यजमानश्च ब्रह्मा च, चतुर्णां प्राणानामेकीभावाय यजमानश्चाध्वर्युश्च, चतसृणां वाचांमेकीभावाय यजमानश्चाध्वर्युर्होतोद्गाता च नियुज्यन्ते । अध्वर्युर्यजुर्भिर्होता ऋग्भिरुद्गाता सामभिराधिदैविकावाचोऽनुगृह्णानां यजमानाग्निं वाचि सदधत्ते । न चैतानि सर्वाणि कर्माण्येको यजमानः शक्नोति कर्तुम् । अतो लौकिकतत्तन्महोत्सवादिवदिहापि कर्तुं विभागेन कार्यविभागः प्रकट्येतन् महारम्भं कर्मं सपादयितुमीष्टे । एवमयमेको जगद्धर्मप्रवर्तको मनुर्वा मनुप्रवर्तितसमाजबन्धनरूपैकधर्मप्रवर्तकं सर्वसमाजैकरक्षको धर्मसम्राट् वा समाजे वीर्यं ससाधयितुं वेदमनुसृत्य कर्तुं विभागेन कार्यविभागः प्रकल्प्य सामाजिकं बलं सपादयितुमीष्टे स्म । तथा चैकं समाजं मनुष्यैकव्यक्तित्वदेकत्वेनाध्यवसायं तस्य

चतुर्धा मनुष्यविभागैर्मुखबाहूदरपादान् वीर्यचतुष्टयाधिष्ठानभूतान् विभज्य तत्र तत्र तत्तद्वीर्यं सपाद्य तं समाजं वीर्यवन्तं सपादयामास ।

यत्र पुनरेतच्चतुर्वर्ण्यमयी व्यवस्था नास्ति, स समाजो निर्वीर्यं पापीयान् भवति, गते पतति । सर्वस्मिन्नपि भूमण्डले प्रवलं कोऽपि तादृशं समाजो न दृश्यते, यत्रैतच्चतुर्वर्ण्यव्यवस्था न स्यात्, यावदेव च तत्र समाजे चातुर्वर्ण्यव्यवस्थायां निजधर्मत्वाभिमानसपत्तये राजकीयनियमेन व्यवस्थादाढ्यं व्यवतिष्ठते, तावदेव चैतत् समाजबलमप्युद्बिज्यते । “यतोऽभ्युदयनि श्रेयससिद्धिः स धर्मः” इति सिद्धान्ताद् दृढधर्मतया धृतानामेव वीर्याणां समाजोन्नतिहेतुत्वात्, “धर्मो रक्षति रक्षितः” इत्यव्याहतनियमदर्शनात् । प्रत्यक्षं हि प्रतिशरीरं पश्यामश्चतुर्णां वीर्याणां धर्मभूतानां पुरुषसरक्षकत्वम्, तद्वदस्य सामाजिक-पुरुषस्याप्येतावन्वैव वीर्याणि धर्मभूतानि रक्षकाणि भवन्ति ॥

तथा हि चातुर्वर्ण्यव्यवस्थासाध्यानि वीर्याणि चतुर्विधान्येवोपपद्यन्ते, तथा च—दिव्य-वीर-पशु-मृतभावप्रयोजकानां ब्रह्म-क्षत्र-विट्-शूद्रशब्दानां चतुर्णां वीर्याणां विभज्य मसाधनं चातुर्वर्ण्यम् । तत्र तावच्चतुर्वर्ण्योचितानि कानिचित् कर्माणि दैवसंस्कारसाध्यात्मवीर्यप्राप्तिसाधनमापेक्षाणि भवन्ति । न चैकं सर्वाण्येतानि वीर्याणि साकमाराधयितुं समर्थयते, उपकार्योपकारकभावेन परस्परान्यन्तसापेक्षाणामप्येषा स्वरूपतो विभिन्नच्छन्दस्कदेवसंस्कारसाधनतश्चात्यन्तविरुद्धत्वात् । अनियमेन तु यथाकथंचिद्व्यवस्थया प्रवर्तमानानां साधकानां तत्तद्वीर्यमसाधने कर्मवलं नोपपद्यते । तस्मान्न केवलं व्यक्ति-विभागेन, अपि तु कुलविभागेन कार्यविभागं प्रकल्प्य प्रवर्तमानानां तत्तत्कर्मसिद्धावनायासं मौक्यं च भवति । निजधर्मत्वाभिमानदाढ्यं चास्य कुलक्रमानुवर्तनादेवोपपद्यते, न व्यक्तिविशेषपरिग्रहमात्रेण । तस्मादेतद्वीर्यससाधनं कुलक्रमानुगतमेव कुलधर्मतया धार्यमिति विदुषा दूरदर्शिनो सिद्धान्तः ॥

चातुराश्रम्य तिष्ठतो भिद्यन्ते । तथा हि—एक एव हि पुरुषो विरुद्धान्यप्यनेकविधानि कर्माणि समयं भेदेन कर्तुं शक्नोतीति समयविभागेन कार्यविभागेव्यवस्थापेक्षं चातुराश्रम्यम् । कर्म च ज्ञानं चेति द्वे शक्तौ वीर्योपिने ईश्वररूपे भवतः । तेनेश्वरमारिराधयिपुण्यं गतायुःपुरुषं पूर्व्येण वयसा कर्मशक्तौ वीर्यमुपार्जयन्, उत्तरेण वयसा ज्ञानशक्तौ वीर्यमुपार्जयेत् । तेनेश्वरो वीर्यलक्षणं सर्वात्मनाऽनुगृहीतो भवति । किन्तु न ज्ञानेन विना कर्माणि वीर्यमुपार्जयितुं शक्यम् । अन्योन्याश्रिते हि ते न सत्रा मसाधयितुं शक्येते । तस्मात् पूर्वं च वयो द्वेधा विभज्यते, उत्तरं च ।

तेनैतज्जन्मत आरभ्य पञ्चविंशतिवर्षपर्यन्तं ब्रह्मचर्यं भवति । तत्र कर्माणि कर्तुं दीक्षालाभाय कर्मसाधनोपायभूतज्ञानसाधनं कुर्यात् । क्रत्वर्थं हि तस्यैतज्ज्ञानं सपद्यते ।

अथैतद्दूर्ध्वं पुनरपराणि पञ्चविंशति वर्षाणि तत्पूर्वसाधितज्ञानसाध्यं तथाविधं कर्मं कुर्यात्, यत्कर्मदीक्षितं स्यात् । पुरुषार्थहेतुर्हि तस्यैतत्कर्मं निष्कृष्यते । उक्तं चाभियुक्तैः—

“आहारार्थं कर्मं कुर्यादनिन्द्यं तच्चाहार्यं प्राणसधारणार्थम् ।

प्राणा धार्यास्तत्त्वजिज्ञासनार्थं तत्त्वं ज्ञेयं येन दुःखं न भूय ॥”

धर्मार्थकाममोक्षा पुरुषार्थाः । धर्मार्थौ साधने । काममोक्षौ साध्यौ । धर्मार्थश्च कामश्च मोक्षश्च । अर्थतस्तु कामश्च मोक्षसाधनं धर्मश्च । न चैतदर्थेन मोक्षं सम्पद्यते । कामो द्विविधः—ऐहिकविषयसुखम् । आमुष्मिकस्वर्गसुखम् । मोक्षस्तु निश्चयसुखं ताभ्यामतिरिच्यते । स च मोक्षोऽकामस्यैवोपपद्यते । धर्माच्चैतानि सिद्धयन्ति । आत्मनि कर्मजन्योऽतिशयो वासना धर्मः । सोऽपि कर्मजन्यत्वात्कर्मोच्यते । इहामुत्र भोगसाधनमात्मन्युप्तं बीजरूपं वासना कर्मम् ।

विद्यावशाद्वा स्वरुचिवशाद्वाऽहर्निशं यथाकथञ्चित् कर्मसु व्यासज्जमानैः प्राणिभिः क्रियमाणानां कर्मणा शुभानामशुभानां वाऽवश्यं कश्चिदुदको निष्पद्य कर्तुरात्मन्यासज्जते, तदिदं वासनाकर्मम् । तत्राशुभोदको मा भूदिति शुभोदकाचार्या आदिशन्ति—

“ज्ञात्वा कर्माणि कुर्वीत नाज्ञात्वा किञ्चिदाचरेत् ।

अज्ञानेन प्रवृत्तानां स्वलनं स्यात् पदे पदे” ॥ इति ॥

तत्रैहिक विषयभोगसुखमामुष्मिकं च पितृस्वर्गसुखं देवस्वर्गसुखं वा कामयमानस्य ज्ञात्वा ज्ञात्वा तज्ज्ञानकर्मानुष्ठानं वयसः पूर्वपक्षः । अथ वयसः पुनरुत्तरपक्षे—ऐहिकं वाऽऽमुष्मिकं वा कर्म निष्कामं कृत्वा कृत्वा ज्ञानमेवोपासीत । तथा हि—पुत्रेभ्यो गृहधर्मान् समर्पयन्नदारः सदारो वा गृहधर्मेभ्यो विरज्य ज्ञानसाधनोपायभूतं कर्म कर्तुमयं वनं पञ्चाशतो व्रजेत् । तत्र पञ्चविंशति वर्षाणि ज्ञाने दीक्षा-लाभाय ज्ञानौपयिकानां निवृत्तिकर्मणा साधनेन कर्मबलं निवर्तयेत्, सा तपश्चर्या भवति । ज्ञान-दीक्षितः पुनरयं कर्मफलत्यागलक्षणां सन्यासनिष्ठांमात्मनि भावयेत् । तत्र चेदं कर्म क्रत्वर्थं भवति । ज्ञानं पुनरस्य पुरुषार्थहेतुं संपद्यते । आत्मज्ञानाच्च परमां शान्तिं श्रेयसं नाम निरतिशयं सुखमाप्नोति । तदिदमेकस्य पुरुषस्य समयभेदेन कर्तव्यभेदोपपादनं चातुराश्रम्य भवति । तानीमानि चातुराश्रम्योप-पादकानि कानिचित्कर्माणि पृथग्भाव्यानि ॥

अथोदकनिबन्धनानि षट् कर्माणि

उदकं कर्मफलं शुभमशुभं चेति । तद्भेदादेवैतत्कर्माणि द्विविधमुच्यते—पुण्यं च पापं चेति । श्वोवसीयसः पुण्यम् । पातकं पापम् । तयोर्भयोस्त्रैविध्यात्कर्मणा षट्त्वमुपपद्यते । तद्यथा—

- १—अभ्युदयजनकं सत्कर्म । तच्छ्रेयः सुकृतं वा नाम । तत्पुण्यम् ।
- २—प्रत्यवायजनकं विकर्म । तदेनो नाम । तत्पापम् ।
- ३—अभ्युदयविधातकं विकर्म । तदधः नाम । तत्पापम् ।
- ४—प्रत्यवायविधातकं सत्कर्म । प्रायश्चित्तं नाम । तत्पुण्यम् ।
- ५—अभ्युदयनिमित्तप्रतिबन्धकम्-अकर्म । किल्बिषं नाम । तत्पापम् ।
- ६—प्रत्यवायनिमित्तप्रतिबन्धकं शान्तिस्वस्त्ययनं नाम सत्कर्म । तत्पुण्यम् ।

अत्रायमभिसन्धिः—“सूर्य आत्मा जगत्स्तस्थुषश्च” यजु० १३।२, इति श्रुते सूर्य-रसानां ज्योतिर्गौ रायुरित्येतेषां त्रयाणां मध्यादायुषः सर्वजीवात्मत्वं पश्यन्ति । स इन्द्रः प्राणः प्रज्ञात्मा । “तं मामायुरमृतमित्युपास्व” इतीन्द्रवाक्यं कौषीतकश्रुतिराह । तस्यैतस्य जीवात्मनः प्राज्ञस्य भूतात्मनः स्वप्नप्रभवसूर्याभिमुख्येनोर्ध्वमयनमभ्युदयः । अथ वैपरीत्ये प्रति-शब्दः । सूर्याभिमुख्य-विपरीतं त्ववस्तादात्मनोऽयं प्रत्यवायः । अभ्युदयेन जीवतः प्रतिक्षणं सूर्यादात्मरसस्याधिकाधिक-लाभेन श्रीवृद्धिः, शरीरत्यागादूर्ध्वं चात्मनः सूर्याभिमुखी गतिरुपपद्यते । तद्विपरीतेन तु प्रत्यवायेन जीवतः प्रतिक्षणं सूर्यविप्रकर्षादात्मरसक्षयतः श्रीहानिः, शरीरत्यागान्ते पुनरात्मनः शनैश्च-राख्यमराजाभिमुखी गतिरुपपद्यते । एतयोर्भयोरभ्युदय-प्रत्यवायसंज्ञयोर्गतिविशेषयोः कर्मविशेष-जनितो भूतात्मनि वासनासंस्कारो हेतुः । तत्राभ्युदयवासनायां श्वश्रेयसशब्दः, पुण्यशब्दः । अथ प्रत्यवायवासनायां पातकशब्दः, पापशब्दः । अथाभ्युदयवासनाविधातकमधः नाम पातकं भवति । पात-कत्वाच्च तत्पापम् । एव प्रत्यवायवासनाविधातकं प्रायश्चित्तं नाम । प्रायः प्रगतो विनष्टः शुभधर्मः, तस्य पुनश्चयनं प्रायश्चित्तम् । अथाभ्युदयनिमित्तप्रतिबन्धकं किल्बिषम् । प्रत्यवायनिमित्तप्रतिबन्धकं तु शान्तिस्वस्त्ययनं नाम । तत्राभ्युदयप्रवर्तकं प्रत्यवायनिवर्तकं प्रत्यवायनिमित्तनिवर्तकं चेति त्रीणि पुण्यानि कर्माणि । इतराणि पुनस्त्रीणि पापानि । शुभफलोदयौपयिकं संस्कारस्तावदात्मनः कला, कलामर्हति कल्यम् । अथवा अस्तमनात्पश्चात्पुनरुदयनं कल्यम् । तदिदमुभयविधं कल्यं यज्जीवनम्, तदिदं परिपोषयत्पुनः पुनरुत्थानवच्च सत्कल्याणम् । नस्य णत्वलवणादिवत् । अपि वा राज्ञे देयो भागः करः, तमर्हति कर्त्यम् । तथा च धनागमयुक्तं जीवनं कर्त्याणम्, तदेव च कल्याणं रलयोरभेदाध्यवसायात् । कल्याणं पुण्यमित्येकोऽर्थः । तद्विरुद्धमभद्रं पापम्, पापं रक्षणे धातुः । पा-रक्षा-स्वास्थ्यम्, स्वरूपेण स्वभावेन

चात्मन स्थिति । ततोऽपगम पापम् । अपगमार्थोऽयमपशब्द । यद्वा पामात्मरक्षक न पाति—न रक्षतीत्यात्मस्वरूपधर्मव्यापादक कर्म पाप नाम । यद्वा अपगता निष्कृष्टदशापन्ना आप—स्वात्मजीवन-प्रवाह—अपापम् । यादृच्छिकान्मूलस्थितिविलोपमूचकात्तदकारलोपात्पापम् । यद्वा आत्मन प्रकृतिराप , अद्भ्यो हीद भोगायतन लिङ्गशरीरमुत्पद्यते—तस्मात्तदापो नाम । अपशब्दो नीचैर्वचन । अधोगति-वशात्पतित भोगशरीर यस्मात्तत्कर्म पापम् । अत्राप्यपापमिति प्राप्ते प्रथमाकारलोपश्चिरन्तनव्यव-हारविशेषादिति बोध्यम् ॥

तदित्यमुदयनीयपतनीयभेदात्कर्मणो द्वैविध्यमेव सिद्धान्त । परे तु पतनीयस्य कर्मणो वीर्यतारतम्याद् द्वैविध्यमिच्छन्ति । तथा चेद कर्म त्रिविध निष्पद्यते—सत्कर्म, विकर्म, अकर्मैति । अभ्युदयजनक प्रत्यवायविनाशक च सत्कर्म । प्रत्यवायजनकम्, अभ्युदयविनाशकम् च विकर्म । अभ्युदयनिमित्तप्रतिबन्धक त्वकर्मैति । एतदेव त्रैविध्य भगवाननुजानीते । तथा चाह—
“कर्मणोऽपि बोद्धव्यं बोद्धव्यं च विकर्मण ।
अकर्मणोऽपि बोद्धव्यं गहना कर्मणो गति” ॥ इति ॥

अथात्मनिबन्धनानि षट् कर्माणि ।

तथा हि । विद्या च कर्म चेति द्वौ आत्मधातु भवत । वेदशास्त्रपरिशीलनसिद्ध ब्रह्माश्वत्थ-विज्ञान विद्या । प्राक्तनकर्मजनितवासनासस्कारमयकर्मशिवत्थजनितरुचिविशेषोदय कर्म । वेदाज्ञानिबन्धन स्वरुचिविशेषनिबन्धन च कर्म कुर्वाणा इह सर्वे लोका दृश्यन्ते । तथा चैषा सर्व कर्म द्वेधा विभक्त भवति—वैदिक च लौकिक चेति । विद्यासापेक्षमाज्ञासिद्धमीश्वरविज्ञानोपेत वैदिकम् । तदिदमाज्ञाविशेषनिबन्धनत्वात्स्वरुचिविशेषमनपेक्षैव कार्यकारणभावसापेक्षकर्तव्यताबुद्ध्या क्रियते । अथ विद्यानिरपेक्ष तु स्वरुचिसिद्धमिन्द्रियप्रज्ञानोपेत लौकिकम् । तच्च व्यक्तिविशेषोपकार-समाजोपकारादिसाधुत्वदृष्टिनिबन्धनकर्तव्यताबुद्ध्या क्रियते ।

तत्रेदं वैदिक त्रिविधम्—यज्ञ , तप , दान चेति । आधिदैविकाधिभौतिकाध्यात्मिकानामग्नीना प्रकारविशेषणैकीभाव सपाद्य आध्यात्मिकानौ वाक्प्राणमनसा बलातिरेकसपादन यज्ञ । तदिदं कर्माध्यात्म तावदन्नाधानप्रकारविशेषात्सपाद्यते । अथ चानशनादिभि क्षुब्धस्याध्यात्मिकाने स्वैरेव शरीरधातुभि प्रत्यर्पितैर्बलातिरेको यत्र सपाद्यते तत्तप । यथा क्षेत्रे बीज वपन्नधिक सस्य प्रजनयति, यथा वा व्यायामादिश्रम कुर्वाण शरीरबल क्षपयन्बलातिरेक सपादयति, एव शरीरधातुभिरेवाग्नौ हुतैरधिकाधिकमात्मबल प्रजनयति, तत्कर्म तप । श्रूयते च—“एतद्वै तप इत्याहुर्व्यस्व ददातीति” अथ यत्रात्मानमदत्त्वाप्यात्मीय बाह्य वित्त ददाति तद्दानम् । तत्रेदं वित्त यस्मै प्राणिने ददामि, तत्रात्मानि ममायमात्मा स्ववित्ताहितात्मभागाधानद्वारा प्रविष्ट सन्निभवति, भूमान गत्वा बलवान्भवति । अस्ति च मदीये वित्ते ममतासबन्धादनुस्यूतो ममात्मा । श्रूयते हि—

“एतावान् खलु वै पुरुषो यावदस्य वित्तम्” (तै० ब्रा० १।४।७।) इति ।

“यावद् वित्तं तावदात्मा” (शत०) इति च ।

तदित्य सौरप्राणानुगतोपचार परोक्षफलोदकं कर्मत्रय विज्ञानविशेषसबन्धात् क्रियमाणं वैदिकम् । तस्य त्रिविधस्यावश्यकत्वमाह गीतायाम्—

“यज्ञो दानं तप कर्म न त्याज्य कार्यमेव तत् ।

यज्ञो दानं तपश्चैव पावनानि मनीषिणाम् ॥१८।५॥

एतान्यपि तु कर्माणि सङ्गं त्यक्त्वा फलानि च ।

कर्तव्यानीति मे पार्थ निश्चितं मतमुत्तमम् ॥१८।६॥” इति

अथेदं लौकिकमपि कर्म द्वैविध्येन विभज्यते—रमणीयचरण कपूयचरण चेति । तत्राविहित-

मविद्यामूलकत्वादथ निषिद्धमविद्याजनकत्वाच्चात्यन्त हेयमित्युपेक्ष्यते, अविद्यासबद्धानां कर्मणामनिष्ट-जनकत्वान्। अथ विद्यानिरपेक्षानामप्यविद्यागन्धशून्यत्वे कर्तव्यता न निषिध्यते। अवैदिकानामपि कर्मणा लोकरुचिसिद्धानां समाजहितावहत्वेन व्यक्तिहितकारित्वेन चेष्टत्वात्। तदिदं लौकिकं शुभ-कर्म त्रिविधम्—इष्टम्, आपूर्तम्, दत्तं च।

“अध्यात्मदेवतापुष्ट्यै यत् कर्म विधिवत् कृतम्।

वाचा प्राणेन मनसा तदिष्टमभिधीयते ॥१॥

अग्निहोत्रं तपः सत्यं देवानाञ्चानुपालनम्।

आतिथ्यं वैश्वदेवं च इष्टमित्यभिधीयते ॥२॥

सर्वसाधारणार्थाय प्रवर्तयति यश्चिरम्।

बहुद्रव्यव्ययापेक्षं कर्म तत्पूर्तमुच्यते ॥३॥

वापीकूपतडागादि देवतायतनानि च।

अन्नप्रदानमारामं पूर्तमित्यभिधीयते ॥४॥

वाटशाला पाठशाला मठं शीतेऽनलं प्रपाम्।

वाटं वाटीं मन्त्रसत्रं कुल्यां वाटद्रुमास्तथा ॥५॥

पण्यशाला च भैषज्यशाला पुस्तकशालिकाम्।

नौकां सेतुं घट्टबन्धं कुर्यात् पूर्तं वदन्ति तत् ॥६॥

बहिर्वेदि तु यद्दानं तद्वत्तमभिधीयते।

शरणागतसत्राणं भूतानां चाप्यहिसनम् ॥७॥

ससाधनं सोपभोगं स्वमर्थं यः समर्पयेत्।

परस्मै तद्दरिद्राय तद्वत्तमिति कथ्यते ॥८॥

भूमिं सुवर्णं गावस्त्रमुत्थानं पुस्तकं गृहम्।

औषधं भोजनं दद्यात्तद्वत्तमिति कथ्यते ॥९॥”

तत्रैतेषु लौकिकेषु त्रिषु कर्मसु स्वरसत् एव सर्वे लोकाः प्रवृत्ता दृश्यन्ते। सामाजिकोपकारस्य स्वरुचिविशेषस्य च प्रवृत्तिनिमित्तस्याविशेषं मनुष्यमात्रे प्रत्युपस्थानात्, त्रयाणामप्येषां कर्मणा विद्यानपेक्षित्वादाविद्वत्कुलमापामरं च सर्वेषां मनुष्याणामविशेषेणाधिकारोपपत्तेश्च।

अथ वैदिकेषु त्रिषु कर्मसु विद्यासापेक्षत्वाद्विदुषामेवाधिकारः सम्भवति, नाविदुषाम्। तेषां वैज्ञानिकत्वादज्ञानेन प्रवृत्तानां तेषां यथावत्कर्मकरणसमर्थतया कर्मफलानुदयेन श्रद्धाविधातात्तत् एव प्रवृत्तिनिमित्तस्य स्वरुचिविशेषस्यापलापाच्च। तथा हि—श्रूयतेऽयमर्थो वाजिश्रुतौ—

“स ये हाग्र ईजिरे—ते ह स्मावमर्शं यजन्ते। ते पापीयास आसु। अथ ये नेजिरे—ते श्रेयास आसु। ततोऽश्रद्धा मनुष्यान्निवेद—ये यजन्ते पापीयासस्ते भवन्ति, य उ न यजन्ते श्रेयासस्ते भवन्तीति। तत इतो देवान् हविर्न जगाम। इतः प्रदानाद्धि देवा उपजीवन्ति। ते ह देवा ऊचुः, बृहस्पति-माङ्गिरसम्—अश्रद्धा वै मनुष्यान्विदत्, तेभ्यो विधेहि यज्ञम्—इति। स हेत्योवाच बृहस्पति-राङ्गिरसः, कथा न यजध्व—इति। ते होचुः—किं काम्या यजेमहि? ये यजन्ते पापीयासस्ते भवन्ति, य उ न यजन्ते—श्रेयासस्ते भवन्तीति। स होवाच—बृहस्पतिराङ्गिरस—यद्वै शुश्रुम देवानां परिषूतं तदेष यज्ञो भवति—यच्छ्रुतानि हवीषि, क्लृप्ता वेदि। तेनावमर्शमचारिष्टं तस्मात् पापीयासोऽभूत्। तेनावमर्शं यजध्वम्, तथा श्रेयासो भविष्यथेति। आ कियत इति? आर्बहिषस्तरणादिति। बर्हिषा ह वै खल्वेषां शाम्यति। सा यदि पुरा बर्हिषस्तरणात्किञ्चिदापद्येत बर्हिरेव तत् स्तृणन्नपास्येत्। अथ

यदा बहिस्तृणन्ति—अपि पदाभितिष्ठन्ति । स यो हैव विद्वान्—अनवमर्शं यजते, श्रेयान् हैव भवति” इति ॥ (गत० १।२प्र०।३।)

अपेक्ष्यते हि तेषु त्रिषु कर्मसु तत्तत्प्रयोगात् प्रागेव ब्रह्मणो विद्यायास्त्रेधाऽभिसम्बन्धः—ऋत्विग्ब्राह्मणेषु ब्रह्मनिर्देशद्वारा, वेदमन्त्रेषु ब्रह्मनिर्देशद्वारा, तथा यज्ञादिकर्मसाधनसामग्रीविधौ ब्रह्मनिर्देशेन प्रयोगयाथार्थ्यप्रतिपत्तिद्वारेति ।

तदेतदाह भगवान् गीतायाम्—

“ओ तत्सदिति निर्देशो ब्रह्मणस्त्रिविधः स्मृतः ।

ब्राह्मणास्तेन वेदाश्च यज्ञाश्च विहिता पुरा ॥१७।२३।

तस्मादोमित्युदाहृत्य यज्ञदानतपःक्रिया ।

प्रवर्तन्ते विधानोक्ताः सततं ब्रह्मवादिनाम् ॥१७।२४॥

तदित्यनभिसंधाय फल यज्ञतपःक्रिया ।

दानक्रियाश्च विविधाः क्रियन्ते मोक्षकाङ्क्षिभिः ॥१७।२५॥

सद्भावे साधुभावे च सदित्येतत् प्रयुज्यते ।

प्रशस्ते कर्मणि तथा सच्छब्दः पार्थ उच्यते ॥१७।२६॥

यज्ञे तपसि दाने च स्थितिः सदिति चोच्यते ।

कर्म चैव तदर्थं यः सदित्येवाभिधीयते ॥१७।२७॥

अश्रद्धया हुतं दत्तं तपस्तप्तं कृतं च यत् ।

असदित्युच्यते पार्थ न च तत् प्रेत्य नो इह” ॥१७।२८॥

अयमत्राभिसन्धिः । ब्रह्मशब्दो ज्ञानमाह, उक्तं चाभियुक्तं—

“प्रत्यस्ताशेषभेदं यत् सत्तामात्रमगोचरम् ।

वचसामात्मसवेद्यं तज्ज्ञानं ब्रह्मसंज्ञितम्” ॥ इति ।

तदिदं ज्ञानं पञ्चविधम्—सत्यज्ञानम्, योगजज्ञानम्, विज्ञानम्, प्रज्ञानमैन्द्रियकं चेति । उक्तं च भगवता नारदेन पाञ्चरात्रे—निर्विषयकत्वान्निर्विकल्पकं विश्वव्यापिं किञ्चिदनिरुक्तमीश्वरस्वरूपं ज्योतिः सत्यम् ॥१॥ अथ जीवाव्ययविद्याविभागस्य निरावरणत्वे प्रकाशोदयात्सिद्धमात्मस्वरूपं ज्योतिर्योगजं ज्ञानम् ॥२॥ अथ बुद्धिविकासरूपं ज्योतिर्विवेचनाहेतुविज्ञानम् ॥३॥ अथ मानसविकासरूपं ज्योतिः सर्वेन्द्रियसाधारणं प्रज्ञानम् ॥४॥ अथ पञ्चेन्द्रियविकासरूपमेकैकेन्द्रियविभक्तविषयानुगतं पञ्चधा विभक्तं ज्योतिरैन्द्रियकम् ॥५॥

तदिदं पञ्चविधं गुणभेदात् पुनश्चतुर्विधम्—शुद्धसात्त्विकम्,^१ मलिनसात्त्विकम्,^२ राजसम्,^३ तामसं^४ चेति । तदित्यं विशतिः कला ज्ञानस्योपपद्यन्ते । तत्र बौद्धमानसैन्द्रियकाणि नैसर्गिकाणि द्वादशविधानि ज्ञानानि आविद्वत्कुलमापामरं सर्वलोकसाधारणानि लक्ष्यन्ते । अथ आत्मीयानि, ऐश्वराणि च ज्ञानानि अष्टविधानि प्रयत्नसाध्यानि । तानि च बुद्धियोगमाहात्म्यादेव कस्मिंश्चिज्जीवे तदुदयप्रतिबन्धकलशुनपलाण्ड्वादिदोषासनिधाने आहारशुद्धौ कदाचिदुद्यन्ति, अथ दोषसयोगात्पुनर्नश्यन्ति चेति—प्राचा दीर्घदर्शिना विदुषा परामर्शः । तानीमान्युभयविधान्यपि ज्ञानानि नित्यविज्ञानशब्देनेह व्यवहरिष्यामः ॥

मनोमयप्राणगर्भितवाक्प्रकाशकमानन्दोदयं ज्योतिर्नित्यविज्ञानम् । नित्यविज्ञानघनं एवायमेकस्तावदीश्वरो नामाव्ययाक्षरक्षरमयोऽमृतपुरुषः । विश्वव्यापी स नित्यः परिपूर्णरूपः । तदुक्तम्—

“यस्मात्परं नापरमस्ति किञ्चिद्यस्मान्नाणीयो न ज्यायोऽस्ति किञ्चित् ।

वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम् ॥” इति ॥

तस्य वाचक प्रणव । अकारोकारमकाराणा वैज्ञानिकनये मन प्राणवागभिधायित्वात्, अन्त्यस्यार्द्धमात्राभागास्य वर्णस्फोट-पदस्फोटरूपस्य शान्तानन्दज्योतिष्ट्वेन प्रतिपन्नत्वाच्च । अपि च- तस्य वाचकस्तच्छब्द , सर्वजगत्तननहेतुत्वात् । तदुक्त भगवता—

“यत् प्रवृत्तिर्भूताना येन सर्वमिदं ततम् ।

स्वकर्मणा तमभ्यर्च्य सिद्धिं विन्दति मानव ” ॥१८।४६॥

“मया ततमिदं सर्वं जगदव्यक्तमूर्तिना” । (९।४)

“अविनाशि तु तद्विद्धि येन सर्वमिदं ततम्” ॥(२।१७) इति ।

अपि चेदमीश्वररूप विश्वव्यापि विज्ञान सच्छब्द भवति, सत्त्वरूपेण विश्वव्याप्तत्वात् । तथा चेद विश्वव्यापीश्वरविज्ञान ब्रह्म त्रेधा निर्दिश्यते—ओ तत् सद्—इति । इत्थं च पर्यायवचनैरेभिस्त्रिभि शब्दैराख्यातमिदमेकमेवाद्वितीयं परिपूर्ण विश्वव्यापीश्वररूप विज्ञानमिह लोके त्रिष्वायतनेषु पृथक् त्रिभि शब्दै साक्षात् क्रियते । शब्दश्रवणाव्यवधानेनाविर्भूत शब्दस्थान विज्ञान वेदशब्देन, वेदार्थ- परिशीलनोपनीतमात्मस्थान विज्ञान विद्वच्छब्दापरपर्याय – ब्राह्मणशब्देन, ब्राह्मणबुद्धिविचारोप- कल्पितसाधनसामग्रीसपादितयज्ञप्रक्रियाविषय विज्ञान च यज्ञशब्देन । तत्रैतेषु त्रिष्वपि विज्ञानायतनेषु त्रुटे सभाव्यमानतया कर्मफलवैकल्यहेतुभूत साधनवैकल्य सभाव्यते । तस्मात्तादृशत्रुटिपूर्त्ये त्रयाणा तेषा विज्ञानायतनाना विश्वव्यापीश्वरप्रजापतिस्मरणोपस्थापित-परिपूर्णान्तविज्ञानसमुद्रे प्रवेशो- ज्ञेयते, “प्रजापतिरूनातिरिक्तयो प्रतिष्ठा” इति श्रुते , समुद्रस्रोतसा सर्वविधन्यूनताया परिपूर्णत्वस्य नाप्राप्तत्वात् । तामेतामेवोपनिषदमास्थाय प्रतियज्ञा*दीश्वरस्मारकस्त्रिविध शब्द प्रयुज्यते । आह च भगवान्—

“कवि पुराणमनुशासितारमणोरणीयासमनुस्मरेद्य ।

सर्वस्य धातारमचिन्त्यरूपम्” “स त परं पुरुषमुपैति दिव्यम्” ॥ (भ० गी० ८।९।१०)

“अनन्यचेता सततं यो मा स्मरति नित्यश ।

तस्याहं सुलभं पार्थं नित्ययुक्तस्य योगिन ” ॥ (८।१४) इति

तत्रेदं तावद्वैदिकं कर्म द्वैविध्येन मनु स्मरति—

“सुखाभ्युदयिकं चैव, नै श्रेयसिकमेव च ।

प्रवृत्तं च निवृत्तं च द्विविधं कर्म वैदिकम् ॥१२।८८॥

इह चामुत्र वा काम्यं प्रवृत्तं कर्म कीर्त्यते ।

निष्कामं ज्ञानपूर्वं तु निवृत्तमुपदिश्यते ॥१२।८९॥

प्रवृत्तं कर्म ससेव्यं देवानामेति साम्यताम् ।

निवृत्तं सेवमानस्तु भूतान्यत्येति पञ्च वै” ॥१२।९०॥ इति ।

देवसत्यविजयौपयिकं दैवशक्त्याऽर्थससाधनं प्रवृत्तं कर्म । तेन च कर्मशिवत्थप्रजननौपयिकं वासनालक्षणमागामिकर्म प्रवर्तते । अथ ब्रह्मसत्यविजयौपयिकं त्रिगुणदेवभूतमयसर्वविधात्मावरण- निवर्तनाद्विशुद्धात्मस्वरूपधर्मात्यन्तिकानन्दससाधनं निवृत्तं कर्म । यथाह भगवान्—

“विमुच्य निर्म्ममं शान्तो ब्रह्मभूयाय कल्पते” ॥१८।५३॥

“ब्रह्मभूतं प्रसन्नात्मा न शोचति न काङ्क्षति” ॥१८।५४॥

एतेन च निवृत्तकर्मणा कर्मशिवत्थप्रजननौपयिकबीजरूपं वासनाकर्म निवर्त्यते । तदुभयं विद्या-

सापेक्ष कर्म, प्रवृत्तस्य वैदिकविज्ञानात्मकविद्यामूलकत्वात्, निवृत्तस्य तु विद्यासमुच्चितत्वात् । तस्मात्तदुभय वैदिक कर्म । अथ लौकिकमन्यत्प्रवृत्त कर्म । तेनैतानि त्रिविधानि कर्माणि निष्कृष्यन्ते । तत्र सृष्टिसाक्षिमेन प्राणवाक्क्रमानुगतोऽयमोकारो ब्रह्मारब्धविश्वदृष्टिप्रवण प्रवृत्तिस्वरूप प्रवृत्तकर्मविषयकविज्ञानन्यूनतापूर्तये विज्ञानस्रोत प्रचारको भवति । विश्वनननकर्तृवचनोऽयं तच्छब्दश्च विश्वारब्धब्रह्मदृष्टिप्रवणो निवृत्तिस्वरूपो निवृत्तकर्मविषयकविज्ञानन्यूनतापूर्तये विज्ञानस्रोत प्रचारको भवति । अथ साधुभाववचनोऽयं सच्छब्द साधुत्वप्रत्ययोपजनितलोकरुचिप्रवृत्तिनिमित्तकलौकिकसत्कर्मविषयकविज्ञानन्यूनतापूर्तये विज्ञानस्रोत प्रचारको भवति, इति ।

इति कर्मयोगसमीक्षा



अथ विषयरहस्ये ज्ञानयोगसमीक्षा

यावन्ति ज्ञानानि साधनत फलतश्च पारलौकिकानेवार्थानपेक्षन्ते, आधिदैविकैरेव साधनै कल्पमानानि पुनराधिदैविकानेवार्थान् प्रजनयन्ति, तेषा ज्ञानाना सविज्ञानानामुपसग्रहणमनुशासनं च ज्ञानकाण्डम् । तत्र पारमार्थिका एव हि वैज्ञानिका भावा उपदिश्यन्ते । तत्र च ज्ञानविज्ञानयो परस्पर-सापेक्षत्वात् प्रक्रमभेदेन तदुभय व्यवस्थाप्यते । विभिन्नरूपाणामनेककार्यजाताना कारणैकत्वोपपादने-नैकत्वव्यवस्थापनं ज्ञानपदार्थं । एकत्वेन प्रतिपन्नात् कुतश्चिदेकस्माद् मूलतत्त्वादानेकानेककार्यजाता-नामाविर्भावक्रमोपपादनं विज्ञानपदार्थं । एकस्मिन् वा कस्मिंश्चिदर्थेऽन्तर्भूतानामनेकेषामारम्भक-द्रव्याणां विभज्य नामरूपकर्मभिर्व्याकरणं विज्ञानपदार्थं ॥

एकस्माद् ब्रह्मतत्त्वात् ^१परात्पर-पुरुष ^२-^३सत्य-^४यज्ञ-^५विराट्स्वरूपया पञ्चिकया तत्त्वविभागः । स्वयम्भू ^१-परमे ^२ष्ठीन्द्र ^३-सोमा ^४ग्नि ^५-रूपया पञ्चिकया ईश्वरविभागः । अथ शान्तात्मा ^१, महानात्मा ^२, विज्ञानात्मा ^३, प्रज्ञानात्मा ^४, भूतात्मा ^५—इत्येवरूपया पञ्चिकया पञ्चदशकलो जीव-विभागः । तदित्यमेषा त्रयाणां तत्त्वेश्वरजीवविभागानां विज्ञानमेवैतत् सर्वजगद्विज्ञानं भवति ।

ज्ञानं कर्म चेति द्वे तत्त्वे । तत्र ज्ञानात् कर्माणि क्रियन्ते, कर्मणा च ज्ञानान्युत्पाद्यन्ते—इत्य-स्त्यनयोरुपकार्योपकारकभावः । तयोश्चैतत्कर्मं प्रवृत्तनिवृत्तभेदाद् द्विविधम् । हृद्ग्रन्थिजनकं बन्धकं वासनामयं प्रवृत्तकर्म । हृद्ग्रन्थिमुच्यते बन्धमोचनं वासनोच्छेदकं निवृत्तकर्म । तयोः प्रवृत्तं कर्म ज्ञानादुत्पद्यतेऽनुष्ठीयते च । ज्ञानं तु निवृत्तकर्मत उत्पद्यते प्रज्ञायते च । अथवा कामात् क्रियमाणं कर्म तावद् वासनाजनकत्वाद् वासनायाश्चोत्तरोत्तरकर्मशृङ्खलाप्रवर्तकत्वात् प्रवृत्तं कर्म । ज्ञानो-त्पादकं तु कर्मनिवर्तकत्वान्निवृत्तं कर्म । तद्वि यथा यथा ज्ञानमुद्भावयति, तथा तथा ज्ञानविरोधप्रभा-वात् कर्माणि स्वयं विलुप्यन्ते । कतकरजोवत् कर्मैव नैष्कर्म्यं जनयति । यथाह भगवान्—

“न कर्मणामनारम्भान्नैष्कर्म्यं पुरुषोऽश्नुते” ॥३१४॥ इति

निवृत्तकर्मणा च सर्वकर्मात्यन्तनिवृत्त्या नैष्कर्म्यसिद्धिर्ज्ञानयोगः । ज्ञानान् मुक्तिः, तथा हि—ज्ञानतः कर्ममोचनं मुक्तिः, हृद्ग्रन्थिमुक्तिः, कर्मबन्धत्रयमुक्तिः, वासनानामुक्तिश्च ज्ञानादुत्पद्यन्ते । कर्म-मूलका हीमे हृद्ग्रन्थयः, कर्मबन्धा वासनाकलापाश्चोपपद्यन्ते । ज्ञानं तु कर्मविसर्वादी पदार्थः । तेनैतज्ज्ञा-नोदये तत्प्राबल्यात् कर्ममूलकास्ते हृद्ग्रन्थ्यादयोऽर्था नियमेन मुच्यन्ते । यद्यपि नैकान्ततः कर्मक्षयो भवति, ज्ञानकर्मणोश्चोत्तरोत्तरस्वरूपारम्भकत्वात्, तथापि कर्मणा चित्तिभङ्गेन बन्धग्रन्थिनिव-र्तते, सहचरभावेन चात्मन्यवस्थानं भवतीति, चित्तिमूलकबन्धग्रन्थिकर्मणो निवृत्तिरेवैष नैष्कर्म्यपदार्थो मुक्तिपदार्थश्चाभिप्रेयते—इति भाव्यम् । इत्थं चैतन्नैष्कर्म्यज्ञानसाधनोपदेशो ज्ञानकाण्डार्थः ।

इति ज्ञानयोगसमीक्षा ॥

अथ विषयरहस्ये भक्तियोगसमीक्षा

अथ भक्तियोग समीक्ष्यते। वैदिकोपासनाकाण्डस्यायमुद्देशो भक्तियोगः। आधिदैविक चाधि-
भौतिक चेति यत्रोभयविधं कर्म समुच्चीयते, कर्म च ज्ञानं चेत्युभयं वा यत्र समुच्चीयते तत्रेदमेकस्या-
परं भक्तिर्भवति। उभाभ्यां वा ताभ्यां भक्तिभ्यां ज्ञानकर्ममयं किञ्चिदेकं साध्यं विधीयते। स उपा-
सनाकाण्डार्थः। तत्र व्यावहारिकेण कर्मणा पारमार्थिकं ज्ञानं संपाद्यते। तथाहि—

आधिभौतिके कस्मिंश्चित्दर्थे बाह्यदृष्टिं विन्यस्य तन्मूलकमनिकृष्टे कस्मिंश्चिदाधिदैविके
ऽर्थान्तरे मनोदृष्टिसमुन्नयनमुपासनम्^१। प्रत्यक्षप्रत्ययेन परोक्षेऽर्थे प्रत्ययप्रवाहमपादनमुपासनम्^२।
बुद्धिसनिकृष्टार्थद्वारा विद्वरार्थ-प्रत्ययधारणमुपासनम्^३। विजिज्ञासितस्य भावस्य यत्किञ्चिद्रूपं प्रति-
पद्य तत्र सत्यत्वेनास्थाधारणं श्रद्धानम्। श्रद्धानपारवश्यात् तदनुकूला वैज्ञानिकी परिचर्या ध्यानादि-
रूपा बुद्धियोगस्तदुपासनम्^४। अयमीश्वरोऽस्तीति विश्वासभाजा दृढप्रत्ययेन सूर्ये गुराववतारपुरुषे
वा ईश्वरोचितकर्मकरणमुपासनम्^५। मनसा धार्यमाणेऽर्थे मनस्यमेव बुद्धिस्थैर्यमुपासनम्^६। एतेषा-
मुदाहरणानि ब्राह्मणारण्यकोपनिषत्सु यत्र तत्र प्रयुक्तेषूपपासनाशब्देषु भावनीयानि।

अथवा विपर्यस्तमिदमुच्यते। आधिदैविकत्वाद्विज्ञानद्वारैव प्रत्याययितुं शक्ये विप्रकृष्टतमे
कस्मिंश्चित्प्रत्ययेत्यर्थे विज्ञानासमर्थानामधिकारिणा सौकर्येण प्रत्ययोत्पत्त्यर्थमाधिभौतिके कस्मि-
ंश्चित्सनिकृष्टतमेऽर्थे आह्वय्यारोपमूलकं प्रतिरूपमूलकं प्रतीकमूलकं वा प्रत्ययालम्बनं कृत्वा तत्प्रत्यय-
प्रवाहोत्पादनमुपासनम्।

यथा, आह्वय्यारोपेण प्रकल्पितं लिपिविशेषमालम्बमानेन मनसा कस्मिंश्चित्प्रत्यये वागक्षरे
अ-क-च टादिलक्षणे स्वरव्यञ्जनादौ बुद्धिः क्रियते। न चेयं लिपिरस्य वागक्षरस्य प्रतिकृतिर्वा
संभवति, प्रतीकं वा। लिपे साकारत्वेन वागक्षरस्य तु निराकारत्वेन प्रतिकृतित्व-प्रतीकत्वयोरस-
भाव्यमानत्वात्। तस्मादियं तृतीया विधा भवति। अतएव विधया कुशमुष्टिर्वेदत्वेन यज्ञे
विवक्ष्यते, ववचित् पुन—आर्त्विज्येन च ब्रह्मात्वेन प्रकल्प्यते, यत्रासौ योग्यो विद्वान् ब्रह्मा
नोपलभ्यते।

अथ प्रतिरूपविधया यथा—चित्रप्रतिकृत्या चित्रवति बुद्धिरुन्नीयते। अपि च यथा शिलाखण्ड-
विशेषप्रत्यायकेन शालग्रामशिलाशब्देन प्रतिपन्नात् प्रत्ययालम्बनरूपाद् भौतिकार्थादाधिदैविकस्य
हिरण्यगर्भस्य विष्णोरुपासनम्। यथा वा वृक्षविशेषप्रत्यायकेनाश्वत्थशब्देन ब्रह्माश्वत्थ-कर्मश्वत्थयो
प्रत्ययोत्पादनमुपदिशन्त्याचार्या। यथा वा पशुविशेषवाचकाभ्यां कूर्म-कश्यपशब्दाभ्यां जगत्स्रष्टरि
प्रजापतौ बुद्धिः क्रियते, सेयं प्रतिकृतिस्त्रिधा भवति।

अथान्या प्रतीकविधा भवति। प्रतीकोऽवयवः। यथा खल्वङ्गुलिग्रहणेन पितृग्रहणबुद्धिः,
चरणसेवया गुरुसेवाबुद्धिः, एव सर्वत्र जगद्व्यापकस्यैकस्याव्ययस्य क्वचिदेकत्र प्रत्यशे समालम्बितया
बुद्ध्या अवयविनि समुदाये विश्वेश्वरलक्षणे बुद्धिकरणमुपासनारूपं भवति। तथैव च विधया मनुष्य-

वच्छरीरोपलक्षितयो रामकृष्णयो श्रद्धीयमाना धीराधिदैविके भगवति जगदीश्वरे समुपनीयते । सेय राम-
कृष्णादिदृष्ट्या जगदीश्वरोपासना सपद्यते । तदिदमेकैकविधया तावदुपासन व्याख्यातम् ।

क्वचित्पुनर्द्वयोविधयोस्तिसृणा वा समुच्चयो भवति । यथा चित्रपटाळम्बितया दृष्ट्या चित्र-
वत्यर्थे मनोयोगस्तथेहापि रामकृष्णादिप्रतिमूर्तिपदालम्बितया धिया रामकृष्णादौ शरीरिणि मनो-
योग , तद्द्वारा पुनर्भगवति यज्ञपुरुषे विष्णौ मनस समर्पण प्रतिफलतीत्युपासन भवति । तत्र चोपा-
सनाया भगवज्ज्ञानमय्या मनुष्यस्वामिवत्सर्वे परिचर्यादिकर्मव्यवहारा लोकवत् क्रियन्ते । अलौकिकस्तु
परमार्थो भगवानीश्वरस्तदाराधनकर्मणा बुद्धौ सनिधीयते । तेनात्र ज्ञानकर्मणोरुभयो समुच्चय ।
आधिभौतिक स्तानीयपाद्याध्याचमनीयभोगसमर्पणाद्युपचाररूप साधनम् , अथाधिदैविक भगवद्रूप-
सन्निकर्षादिरूप फलमित्येव भवत्यत्रोभयोरेवाधिकरणयो समुच्चय । तत्राधिभौतिकसाधनप्रकरण-
मस्ति भक्ति साध्यस्याधिदैविकस्य भगवज्ज्ञानस्येति स भक्तियोग आख्यायते ॥

अस्या च भक्तियोगसमीक्षाया श्रीकृष्णोपासनाया वैज्ञानिकत्वभावेदयितु दर्शितमेवोपासना-
रहस्य पुन श्रीकृष्णसबन्धेन वैशद्यादाकलयाम । तथा हि—मनसा धारणम् , धार्यमाणे वा विषये
समानप्रत्ययप्रवाह उपासनेति^१ श्रीशङ्कर प्राह । प्रत्ययस्तद्बुद्धिर्विज्ञानम् । भ्रमाज्ञानव्यतिरेकेणा-
न्यत्रान्यभावना बुद्धिरुपासना^२ । अन्यसिद्धयर्था चान्यत्र स्थितिरुपासना^३ । श्रद्धानसूत्रेण मनोबुद्ध्य-
र्पणमुपासना^४ । श्रद्धासूत्रद्वारा परत्रात्मनि स्वमनोबुद्धिमात्माशमर्पयन्त परमात्मभक्ता भवन्ति ।
भक्तिर्भगोऽज्ञ । भक्तिकरण कर्माप्युपचाराद् भक्ति । तथा च भक्तिरुपासना । पृथगात्मापि परत्रा-
त्मनि भक्तिभूत सन्नुपास्ते । परमात्मन्यात्मन्तिकमनोयोगद्वारा सनिधानेन जीवात्मनोऽवस्थानमुपा-
सनम् । सालोक्य-सामीप्य-सारूप्य-सायुज्यान्यतमसबन्धेन सान्निध्य गतस्तत्राय प्रतितिष्ठति । तेन
जीवात्मन परमात्मभक्तिभावसपत्तिरुपासना । तद्वृत्त्यनुकूलवृत्ति धारयमाणस्य तदिच्छानुसारेणा-
चरणमुपासनम् । श्रद्धानसूत्रार्पितमनोवृत्त्यनुकूलदृष्टिसूत्रार्पिताया श्रद्धेयपरिस्थित्यनुरोधवदपेक्षा-
बुद्धिसहकृताया भावनाबुद्ध्यास्तदनुरोधापेक्षितवृत्तिस्थिरता उपासना—इति सिद्धान्त ॥

दोषदर्शनानुकूलवृत्तिप्रतिबन्धकवृत्तिधारण श्रद्धा । सा च वृत्तिर्निर्दोषसत्यत्वविश्वासपुर-
स्कृताश्रयणीयत्वास्था । दृष्टिस्तत्र चाक्षुषी, मानस्येव वा । सर्वत्र चाक्षुष्या असम्भवात् । ^१उपास्य
^२ध्येय ^३लक्ष्य ^४प्रतीक्ष्यमनुरोधम्^५ ^६आराध्य, ^७वेद्यमित्येकोऽर्थः । वित्युपास्त्योरनतिविशेषेणोपदेशाद्
वेद्योपास्त्योरभेदेनाध्यवसेयत्वात् । उक्तं च श्रीशङ्करेण—“आवृत्तिरसकृदुपदेशाद्” इति सूत्रभाष्ये—

“वित्युपास्त्योश्च वेदान्तेषु व्यतिरेकेण प्रयोगो दृश्यते । क्वचिद्विदिनोपक्रम्योपास्तिनोप-
संहरति । क्वचिच्चोपास्तिनोपक्रम्य विदिनोपसंहरति” इत्यादिना । तेन वित्तिवित्युपायक्रिया बोपासना ।

वयं तु ब्रूम—न वित्युपासनाशब्दयो पर्यायत्वम्, “य एवमुपास्ते य उ चैनमेव वेद”
इत्यादौ ज्ञानोपासनयोर्भेदेन व्यवहारस्येष्टत्वात् । तस्माद्विषयभेद प्रत्येतव्य । आत्मनो निर्गुणत्वेन
ज्ञान निर्गुणविद्या, सा वित्ति । आत्मन सगुणत्वेन ज्ञान सक्रियोपचार सगुणविद्या, सा हीयमुपासना—
इति भेद । तया चोपासनया योऽर्थो लक्ष्य स ध्येय , स वेद्य , स उपास्य । **सेयमुपासना त्रिविधा—**दृष्टि-
बुद्धयो सामानाधिकरण्येन पर्याप्ता ^१सत्यवती । अकृत्स्नपर्याप्तदृष्टिसमर्पितभावनाबुद्धे कृत्स्न-
पर्याप्तत्वे ^२अङ्गवती । दृष्टिबुद्धयोर्व्यधिकरणत्वे ^३त्वन्यवती । तत्राङ्गवत्यन्यवत्योपासनयोरेवाय
भक्तिशब्दो व्यवतिष्ठते, बुद्धिविषय प्रत्यस्य दृष्टिविषयस्य भक्तित्वेनेष्यमाणत्वात् ॥

तथा चैतस्या भक्त्युपासनाया दृष्टिबुद्धयो सामानाधिकरण्येन पर्याप्तेरविवक्षितत्वात्, तादृशो-
पासनास्वरूपसपत्त्ये तत्र त्रयो भावा अपेक्ष्यन्ते—उपासकश्च, प्रथमोपास्यश्च, परमोपास्यश्चेति ।
तत्र य पश्यन् भावयति स उपासक । अथ य द्वारभूत कचिदवलम्बमवतिष्ठमाना चाक्षुषी मानसी वा
दृष्टिरुपास्ये बुद्धि समर्पयति, तदिदं द्वारभूत दृष्ट्यवलम्बन प्रथमोपास्यम् । अथ यत्रेय भावना-बुद्धि-

रूपस्थायान्ते विश्राम्यति, स भावनाविषय परमोपास्य ॥ ननु उपासकेनाय परमोपास्य एवैक साध्य, तथा चायमन्य प्रथमोपास्य किमित्यन्तरतोऽपेक्ष्यते, इति चेत्—तत्र ब्रूम—त्रिविधं खलु परमोपास्यो भवति—प्रत्यक्ष, परोक्षोऽतीन्द्रियश्च । सनिहितेन्द्रियग्राह्य प्रत्यक्ष । असनिहितेन्द्रियग्राह्य परोक्ष । अनिन्द्रियग्राह्यस्त्वतीन्द्रिय । यथा खल्वय प्रत्यक्षो गुरुपास्यते, यथा वैकल्यो गुरु द्रोण परोक्षमुपासाञ्चक्रे, यथा वायमीश्वरोऽतीन्द्रिय सन्नुपास्यते । तत्र परोक्षोऽतीन्द्रिये च प्रत्ययोत्पत्त्यर्थं किञ्चिदिन्द्रियग्राह्य दृष्टप्रत्यय माध्यमिकमन्तरतोऽपेक्ष्यते । तदेवैतद् द्वारभूत प्रथमोपास्यम् । यथा खलु किमाकारो मृग सिंह उष्ट्रो गजो भवतीति पुत्रप्रश्ने—पिता पाषाणमयास्तान् प्रदर्शयन्नाह—एष मृग, एष सिंह, एष उष्ट्र, एष गज इति । तत्राय पुत्रश्चेतनमेवार्थं विदन्नेत तावत्पाषाणमयमर्थं सर्वथोपास्ते । पाषाणमये व्यापारभूता दृष्टि निदधानश्चेतने क्वचिदन्यत्रानिरुक्ते गजे बुद्धि निधत्ते । तत्राय पाषाणगजो माध्यमिक प्रथमोपास्य । चेतनस्तु कश्चिदसौ परोक्ष परमोपास्य इति भाव्यम् । अपि चातीन्द्रियस्य शून्यबिन्दो सप्रत्ययार्थं स्तोकाबिन्दु प्रदर्श्यते । स विधेय स्तोकाबिन्दौ शून्यबिन्दुमुपास्ते । एवमन्यत्रान्यत्र द्रष्टव्यम् । इह हि सर्वत्र नानपेक्ष्य किञ्चिद् दृष्टियोग्य मध्यम स परमोपास्य साधयितुं शक्य । तस्मादौपयिकतया परमोपास्यादतिरिक्तोऽयमेक प्रथमोपास्यो भक्त्युपासनायामस्या विवक्षित ।

तद्विद माध्यमिक चतुर्विधसबन्धमर्थ्यादया तदुत्तमेऽस्मिन्नुपास्ये बुद्धि प्रवर्तयति—प्रतीकविधया, प्रतिरूपविधया, भावप्रतिमानविधया, निदानविधया चेति । अत एवेय भक्त्युपासना चतुर्विधा निष्कृष्यते—प्रतीकोपासना, प्रतिरूपोपासना, भावोपासना, निदानोपासना चेति ।

१—प्रतीकोपासना यथा

कृत्स्नस्य किञ्चिदेकदेशोपग्रह प्रतीकम् । यथा जनपदस्य पुरम्, पुरस्यैक गृहम्, गृहस्यैका शाला । मनुष्यस्य हस्ताद्येकमङ्ग प्रतीक भवति । पाञ्चालदेशेऽहिच्छन्नानगर्या एकशालाया गतस्य पञ्चालगमन व्यपदिश्यते । पुच्छमात्र स्पृशन् गा स्पृशामीत्याह, गोत्वस्यैकस्य सर्वाङ्गेषु व्यासज्यवृत्त्या पर्याप्तत्वात् । अङ्गुलिग्रहणेन पितृग्रहण व्यपदिश्यते । एकदेशे क्वचिदवतिष्ठमाना दृष्टि कृत्स्ने बुद्धि प्रतिष्ठापयति । तथा च भक्तितो भक्तिमतोऽतिरिक्तत्वादवयवदृष्ट्या बुद्धिवृत्ते समुदाये स्थिरीकरण प्रतीकोपासना । तद्यथा—

“इन्द्रं मित्रं वरुणमग्निमाहुरथो दिव्यं स सुपर्णो गरुत्मान् ।

एकं सद्विप्रा बहुधा वदन्त्याग्नि यम मातरिश्वानमाहुः ॥१॥”

“तदेवाग्निस्तदादित्यस्तद् वायुस्तद् चन्द्रमा ।

तदेव शुक्र तद् ब्रह्म ता आपः स प्रजापति ॥२॥”

इत्यनेकेषामैकात्म्यमाप्नायते । अत्रैकत्वमङ्गसापेक्षम् । इन्द्रमित्रादिना रूपकर्मभेदेन भेदव्यपदेशस्त्वङ्गसापेक्ष । इन्द्रादयो हि सर्वे देवा एकस्यैवेश्वरस्य विभिन्नकर्मणि भिन्नभिन्नान्यङ्गानि । स यदीन्द्रमेवैकमुपास्ते, यद्यग्निम्, यदि वरुणम्, सर्वथैक ईश्वर एव प्रतीकोपासनयोपासितो भवति, आराधितो भवति । प्रतीकभेदेऽपि प्रतीकतो गृहीतस्यात्मन सर्वाङ्गपर्याप्तस्याभिन्नत्वात् । गङ्गानद्या क्वचिदेकप्रदेशेऽवगाहमानस्य गङ्गावगाहनवत् । उक्तञ्च भगवता वेदव्यासेन शारीरकसूत्रे—“सर्वाभेदादन्यत्रेभ्ये” इति । सर्वस्याङ्गिन प्रत्यङ्गाभेदादिमेऽङ्गधर्मा अन्यत्रान्यत्राप्यङ्गे पर्याप्त्या विवक्ष्यन्ते—इत्यर्थः । अन्येऽप्याहुः—

“सर्वदेवनमस्कार. केशवं प्रतिगच्छति” इति ।

गीतायामपि स्मर्यते—

“येऽप्यन्यदेवताभक्ता यजन्ते श्रद्धयान्विताः ।

तेऽपि मामेव कौन्तेय यजन्त्यविधिपूर्वकम्” ॥१।२३॥

अत्र मामेवेत्यव्ययममृतात्मानमाह । सोऽय सर्वेषामेषा जीवात्मनामङ्गी भवन्ति ।

“सर्वभूतेषु येनैक भावमव्ययमीक्षते ।

अविभक्त विभक्तेषु विभक्तमिव च स्थितम् ॥

सम सर्वेषु भूतेषु तिष्ठन्त परमेश्वरम् ।

विनश्यत्स्वविनश्यन्त य पश्यति स पश्यति” ॥

इत्येव तस्याव्ययस्य विश्वव्यापकैकात्म्यस्मरणात् । तत्र च तास्ता सर्वा देवता अपीता इष्यन्ते—

“यदक्षर पञ्चविध समेति युजोयुक्ता अभि यत् सवहन्ति ।

सत्यस्य सत्यमनु यत्र युज्यते तत्र देवा सर्व एकीभवन्ति ॥”

इति मन्त्रश्रवणात् ।

तथा चैतासा भगवद्रूपविशेषत्वेन प्रतीताना सर्वासा देवताना मध्यादेकामपि काचिद्देवता भज-
मानस्तमङ्गिण भगवन्तमेवाव्ययमात्मान भजतीत्यभिप्रायेणाह—“तेऽपि मामेव यजन्तीति” । सेयमेक-
देशप्रतिपत्त्या कृत्स्नप्रतिपत्तिरूपा प्रतीकोपासनैव तावदेतेषूपदिष्टा भवति ॥

२—अथ प्रतिरूपप्रतिमोपासना व्याक्रियते

तथा हि—चित्रप्रतिमादिप्रतिकृतिरूप शिल्प प्रतिरूपम् । तत्रालम्बिताया बुद्धेरन्यत्र विप्र-
कृष्टे प्रतिमेये स्थितिरूपपद्यते । सा चेय प्रतिमा द्विविधा भवति-प्रतिकृतिर्भावश्च ।

रूपवत् साकारस्य चित्रपटद्वारा दारुपाषाणादिफलकद्वारा वा प्रतिरूपशिल्पेन सादृश्योपपादन
प्रतिकृतिप्रतिमा भवति । यथा मृण्मयधालुमयादिविम्बविशेषेषु गजाश्वगवाव्यजादिबुद्धि सादृश्य-
महिम्ना प्रतितिष्ठति, एवमिह विश्वात्मा भगवान् हिरण्यगर्भ ईश्वर प्रतिरूपदृष्ट्या साक्षात्कर्तु-
मिष्यते । स हि जगदाधारो भूतपति श्रूयते—

“हिरण्यगर्भं समवर्तताग्रे भूतस्य जात. पतिरेक आसीत् ।

स दाधार पृथिवी द्यामुत्तेमा कस्मै देवाय हविषा विधेम” ॥ इति ऋ० १०।१२।११॥

“य क्रन्दसी अवसा तस्तभाने अभ्यक्षेता मनसा रेजमाने ।

यत्राधि सूर उदितो विभाति कस्मै देवाय हविषा विधेम” इति ॥ ऋ० १०।१२।१६॥

तमेत प्रत्यक्षमिव दृश्यमानमुपासितुकामस्तत्प्रतिकृतिमपेक्षते । आतश्चैष उपासक प्रकृतिसिद्धा विश्वा-
काराकारितहिरण्यगर्भप्रतिकृतिरूपा हिरण्यगर्भसज्ञा शालग्रामशिलामुपास्ते । इय हि शालग्रामशिला
यथारूपेण दृश्यते, एवमेवाय विश्वात्मा हिरण्यगर्भो दिवि प्रतितिष्ठति । यथा ह्येष श्रूयते—

“तस्मात्परं नापरमस्ति किञ्चित्तस्मान्नाणीयो न ज्यायोऽस्ति किञ्चित् ।

वृक्ष इव स्तब्धो दिवि तिष्ठत्येकस्तेनेद पूर्ण पुरुषेण सर्वम्” ॥ इति ॥

“सर्वत. पाणिपादं तत् सर्वतोऽक्षिशिरोमुखम् ।

सर्वत. श्रुतिमल्लोके सर्वमावृत्य तिष्ठति ॥ भ० गी० १३।१४॥

सर्वेन्द्रियगुणाभासं सर्वेन्द्रियविर्वाजितम् ।

अमलं सर्वभृच्चैव निर्गुण गुणभोक्तृ च” ॥ भ० गी० १३।१५॥ इति ॥

एतेन वर्तुलवृत्तत्व हिरण्यगर्भस्योपपादित भवति । तथा च हिरण्यसौरज्योतिर्मण्डलगर्भितस्य भगवतो
हिरण्यगर्भस्य परमेष्ठिन कृष्णमूर्ते सर्वात्मना शालग्रामशिलाया सौसादृश्यमुपपद्यते । तत्र च कृता दृष्टि
सादृश्यमहिम्ना विश्वमूर्तौ भगवति हिरण्यगर्भेऽञ्जसा बुद्धिमर्पयति । तस्मादिय शालग्रामशिलोपासना
विश्वमूर्तेरीश्वरस्य प्रतिरूपोपासना भवति ।

३—अथ भावमयप्रतिमोपासना व्याक्रियते

निराकारस्य नीरूपस्य प्रतिकृत्यसंभवाद् भावमयी प्रतिमा क्रियते । यथा व्यासपृष्ठाभ्या विक-
लस्यापिण्डस्यानुपाख्यस्य शून्यबिन्दो गिक्षार्थं पिण्डबिन्दुर्निर्दिश्यते । तत्रैतस्मिन् स्तोकबिन्दावध्यस्तया
बुद्ध्या शून्यबिन्दुरुपास्यते । पिण्डबिन्दुर्लक्षक, शून्यबिन्दुर्लक्ष्य । लेखलक्षितपत्राद्युपनिबद्धा विज्ञान-
ग्रन्था लक्षका, अक्षरीराणि तु भावनागम्यानि विज्ञानानि लक्ष्याणि । न चान्यथा तानि लक्षयितुं शक्यन्ते ।
तस्मादनाकारज्ञानौपयिके साकारे समर्पिता बुद्धिरनाकारोपासना भवति । तत्रानाकारसाकारयो प्रति-
रूपत्वासंभवेऽपि यथाकथञ्चिद् गृहीत विवक्षितप्रातिरूप्य भावमयमेवैतयोर्भिन्नयोरभेदप्रत्यभिज्ञाहेतु ।
सेय भावमयी प्रतिमा भवति ॥

४—निदानोपासना

अथ साधर्म्यविशेषाभावेऽपि यादृच्छिकस्य कस्यचिदर्थस्याहाय्यारोपविधया सकेतसंबन्धमुत्पाद्य
स्मारकत्वप्रकल्पन निदानम् । सकेतो निदानम् । यथा शोकस्यापकीर्तेश्च कृष्ण रूपम्, क्रोधस्य रक्त
रूपम्, कीर्तेर्मोक्षस्य च शुक्ल रूपम्, सत्त्वरजस्तमासि शुक्लरक्तकृष्णानि, हस्तिना लक्ष्मी, ध्वजेन
विजय, छत्रेण राज्यम्, दण्डेन शासनम्, पद्मेन पृथ्वी, इत्येव निराकारोऽप्यर्थस्तेन तेन परिकल्पितेन
साकारद्रव्येण सकेतविधया परिलक्ष्यते, तन्निदानम् । भूयसा च सर्वेऽमी लोका निदानविधया यत्र तत्र
प्रवर्तमाना दृश्यन्ते । अनेन च निदानेनाहाय्यारोपप्रभावादन्त्यत्रान्यबुद्धि क्रियते । अङ्गलिरचनाविशेष-
प्रदर्शनेन गृहीतसकेतस्य सकेतितत्स्थानविशेषगमनादिप्रत्ययवत् । तस्मादिदं निदानमपि माध्यमिक
सिद्धम् । माध्यमिके चालम्बमान मन परस्मिन्नप्रत्यक्षेऽर्थेऽनुक्रममाण लब्धावसर भवति । तेनैषोऽस्ती-
न्द्रियोऽप्यर्थोऽञ्जसा विदित उपासितो भवति ।

ईश्वरश्चायमतीन्द्रियोऽर्थः । स नान्तरेण माध्यमिक शक्यमुपासितुम्, इन्द्रियातीतेऽर्थे मनो-
ऽवस्थानायोगात् । तस्मादुपास्योपासकयोर्मध्ये माध्यमिक शालग्रामशिलादिक किञ्चिदालम्बनमिन्द्रि-
यस्यापेक्षन्ते । तदध्यास्य भावप्रतिमानम्, अथेदङ्गारभूत प्रथमोपास्यम् । गुरोर्जीवात्मा वा, जीवात्म-
प्रतीकोपलक्षित परमात्मा वा परमोपास्य । न चैतदुभय शक्यमिन्द्रियैरुपगृहीतुम् । अगृहीतस्य च
नोपासना संभाव्यते । इतरवृत्तिनिरोधपूर्वकैकैकत्र मनोयोगेन समानप्रत्ययप्रवाहस्यैवोपासनात्वा-
न्निर्विकल्पकनिरालम्बनसमाधेरशक्यत्वात् । इह तु मध्यमे भावमये प्रतिमाद्यलम्बनेऽध्यस्येद मनो
जहृदजहल्लक्षणया कस्मिन्चिदप्रत्यक्षे विषयेऽनुक्रमते ॥

अपि चाह — कस्मिन्चिदर्थे मनोयोगस्य सादरदीर्घकालनिरन्तरमनोऽवस्थानस्य चासाधारण
कारण प्रेमा भवति । प्रेम्णा हि मनः सलग्नं यावत् प्रेमावतिष्ठते । प्रतिकृतिविधा वा भावमयी प्रतिमा वा
शिल्पत्वात्प्रेमोत्पत्तौ मुख्यो हेतुः । सहृदयो हि जातप्रेमा मूर्तामिन्द्रियग्राह्या काचित्प्रतिमा पश्यन्नेव
तद्द्वारा ततोऽन्यत्र मनः सधत्ते, तत्रैव चायं श्रद्धते । तत्र यावदस्मिन्नाराध्ये परमेण प्रेम्णा मनः सधानं
तावदस्योपासकस्य तपो नाम । तपसा च भावितोऽयममूर्तो देवो मूर्ते बिम्बे निदानेनारोपित प्रतिभासते ।
अमूर्तत्वाद्भिप्रकृष्टतमोऽप्ययमाराध्यो मूर्तेबिम्बद्वारा सनिहिततमः प्रगृहीतो भवति । तत्र निरतिशय
प्रेमा हेतुः । प्रेम्णि च बिम्बस्याभिरूप्य हेतुः । अभिरूपे च मूर्तद्रव्य हेतुः । तथा च स्मरन्त्याचार्या —

“अर्चकस्य तपोयोगादर्चनस्यातिशयानात् ।

अभिरूप्याच्च बिम्बानां देवः सान्निध्यमृच्छति ॥” इति ॥

तत्र चामूर्तस्य वेद्यस्य बुद्धिसान्निध्याय सन्निहित किञ्चित्साधर्म्येण विवक्षित भावप्रतिमानं निदानं वा
माध्यमिकमपेक्ष्यते । तदिदं माध्यमिकमालम्बनं प्रथमं पदम् । उपास्य त्वप्रत्यक्षं पुनः पदम् । पद-पुन-
पदयोः पृथक्त्वेन विज्ञातयोरप्यभेदेन बुद्धिकरणमुपासनं नाम । तथा चैतयोरुभयोरैवोपास्यत्व

निष्कृष्यते । द्वारोपास्यत्व मध्यमस्य, परमोपास्यत्व तूत्तमस्येति । नान्यतरेण विनाऽन्यतरस्योपास्यत्व-मुपपद्यते, मूर्तामूर्तयोर्भयोरेवोपासनाकर्मण्यपेक्ष्यमाणत्वात् । तत्रामूर्तमनद्धाभाव मूर्तत्वेनोपास्ते । मूर्तञ्चामूर्तत्वेनोपास्ते । यथा अग्निचयनविद्याया श्रुतौ जगत्पितु प्रजापते कूर्मरूपस्य पुरुषस्यामूर्तस्या-नद्धारूपतया भावप्रतिमानेन कश्यपरूपेणोपास्य, तत्पुनरपा प्रतिमाभिरवकाभिरधरोत्तराभिरुपसवृत्य लोकत्रयरसैर्दधि-धृत-मधुभिरभ्यज्य तेन चिति सपादयति । तत्रापरिमितानाममूर्तानामनद्धाभूताना तेषा कूर्मान्लोकरसानामद्धाभूतै परिमितैर्मूर्तै कश्यपाकारै प्रतिमान विधीयते । हविर्यज्ञे च मूर्त कृष्णा-जिन निराकाराया अमूर्तायास्त्रय्या विद्याया प्रतिमा विधीयते । अन्ये चैव बहवो यत्र तत्र श्रुतौ निराकार-भावाना साकारभावा प्रतिमानानि क्रियन्ते । लिप्यक्षर-शब्दाक्षर-परमाक्षराणामिवैतेषा मूर्तामूर्ता-नामभेदप्रत्ययेन प्रवर्तन्ते लोका । तेषामेकस्मिन्नध्यासिता बुद्धिरन्यत्रोपासिता भवति । तदिद वैज्ञानिक कर्मवोपासना नामाख्यायते—इति भाव्यम् ॥

चतुर्विधापीयमुपासना शक्यते यत्र तत्र यथेच्छ कर्तुम् । यथा चेय श्रीकृष्णोपासना अधिकारिभेदेन द्वेधा सभाव्यते—प्रतीकोपासना भावोपासना चेति । तत्रैतस्य यादवस्य माधवस्य सात्वतस्यावतार-पुरुषविशेषस्य श्रीकृष्णस्यायमाकारो यस्य परमात्मन प्रतीकम्, यस्य वेय भावमयी प्रतिमा भवति केषा चिदधिकारिणाम्, त वैज्ञानिक सत्य कृष्णमावेदयितुमय तावत् कृष्ण सत्य इति बहुधा समीक्ष्यते । तत्र तावत्—“अस्ति वै चतुर्थो देवलोक आपः”—इति श्रुतौ लोकचतुष्टय श्रूयते, तेनायमीश्वर सत्यो लोकचतुष्टयसाक्षी भवतीति पृथिव्यन्तरिक्षद्युपरमद्युलोकानुगतानि चत्वारि तस्य रूपाणि अभिज्ञायन्ते—मानुषम्, वैहायसम्, चाक्षुषम्, पारमेष्ठ्यञ्च । येनाय यादवो वासुदेवस्तन्मानुषम् । येनायमान्तरीक्ष्यश्चन्द्रस्तद्वैहायसम् । येनाय दिव्य सूर्यस्तच्चाक्षुषम् । अथ येनाय समुद्रे चतुर्थे लोके गोसवो गोविन्दो नाम, तदस्य पारमेष्ठ्य रूपम् । चतुर्णामप्येषा कृष्णाना स्वयम्भुवा सत्येनात्मना तादात्म्य भाव्यम् । एक एवायमन्तर्यामी सत्यस्तत्र तत्र विभूत्याऽवतरन् विभिन्नरूपैश्चतुर्षु लोकेष्ववभासते । इत्थ च सत्यात्मनो दिव्यकृष्णस्य चतुर्लोकवासित्वस्वाभाव्यादेवाय सत्यावतारो मनुष्यरूप कृष्ण स्व निवास-स्थान चतुर्धा पर्य्यकल्पयत् । आदित पृथ्वीलोक इवैष कारागारे न्यवसत् । ततोऽन्तरिक्षलोक इवैष गोकुलादौ परिविस्तृते विहारस्थाने न्यवसत् । ततो द्युलोक इवैष मथुराराज्याश्रयरूपेणातिष्ठत् । ततश्चतुर्थेऽयमपा लोक इव समुद्रगर्भे द्वारकाया परमे स्थाने न्यवसदिति, चतुर्लोकवासित्वमयमद्धा जग्राह । अय तु विशेष—मनुष्यावतारे तावदेक एवाय स्थानचतुष्टये कालभेदेन तस्थौ । अधिदैवत त्वेष विश्वात्मा भगवान् कृष्ण पृथिव्यन्तरिक्षद्युसमुद्रेषु भिन्नभिन्नरूपैरवतीर्णो युगपदेव सर्वत्रावतिष्ठते । तानेताश्चतुरोऽपि सत्यावतारान्प्रत्यक्ष य सन्निधौ नोपेयात्, स चित्रप्रतिमादि प्रत्यक्षीकृत्य तत्रैव सत्यमात्मान भावयन्नुपासीतेत्यादेश । तत्रेद मानुष रूप सानुचरितमस्या भक्त्युपासनाया माध्यमिक मध्यमोपास्य व्यवतिष्ठते । तत्प्रतिमाचित्रादिक पुनर्माध्यमिक प्रथमोपास्य ज्ञेयम् । तदिदमुपासनारहस्व-मनेकधा विजानीयात् ।

॥ इति भक्तियोगसमीक्षा ॥

अथ विषयरहस्ये चातुर्विद्यनिर्वचने बुद्धियोग- विद्यारहस्यम्

अव्ययपुरुषनिरुक्त्यै भगवद्गीता प्रवर्तते तत्र ।

तदुपायबुद्धियोगप्राप्त्यै विद्याश्चतुर्विधा उक्ता ॥१॥

गुणमययोगमायावरणादप्रकाशितस्याव्ययस्य प्रकाशोपायो बुद्धियोग । विद्याबुद्धेरव्ययेन विद्याविभागावच्छेदेन योगो बुद्धियोग । बुद्ध्या युक्तोऽयमव्ययोऽपि बुद्धियोग ,

“इमं विवस्वते योगं प्रोक्तवानहमव्ययम् ॥” भ० गी० ४।१॥

इति भगवताऽव्ययशब्देन योगस्योपदिष्टत्वात् । तत्रेयं बुद्धिस्तावदष्टधा सास्ये सख्यायते । धर्म्मो ज्ञान वैराग्यमैश्वर्यमिति चतस्रो विद्याबुद्धयः । तद्विपर्ययभूताश्चतस्रः पुनरविद्याबुद्धयः —अविद्या, अस्मिता, रागद्वेषौ, अभिनिवेशश्चेति । ते चैते पञ्च क्लेशा उच्यन्ते । सर्वविधक्लेशहेतुत्वादेया क्लेशत्वम् । अविद्याया ज्ञानेन, अस्मिताया ऐश्वर्येण, रागद्वेषयोर्वैराग्येण, अभिनिवेशस्य धर्म्मेण प्रतिद्वन्द्वत्वमुपपद्यते ॥

(१) वैराग्यबुद्धियोगः

इह तावद् रागद्वेषमोहमय्यासक्तिर्वैराग्यं चेति द्वे परस्परप्रतिद्वन्दिभूते बुद्धी भवतः । तत्र सुखानुशयिकामानुबन्धनुकूलभावनाजनकवासनासंस्कारस्यासक्तिबन्धो रागः । एव दुःखानुशयिक्रोधानुबन्धिप्रतिकूलभावनाजनकवासनासंस्कारस्यासक्तिबन्धो द्वेषः । आकर्षणबलप्रयोगो रागः । विक्षेपणबलप्रयोगो द्वेषः । कामानुबन्धी रागः । क्रोधानुबन्धी द्वेषः । कामक्रोधवैकल्यादनासक्तिर्वैराग्यम् । रागद्वेषमोहानां त्रयाणां दोषाणां परस्परानुभावितसाहचर्यादिकमन्यस्योपलक्षणं भवति । तेन रागद्वेषमोहशून्यत्वे वैराग्यशब्दः । अपि च विषयानुगता रागद्वेषमोहा परस्परतो विरुध्यन्ते । किन्त्वात्मना गृहीता रागद्वेषमोहा रागोऽप्यनुगृह्यन्ते । यदि द्वेषे रागो न स्यादवश्यं स विद्वेषः जह्यात् । तस्माद् रागसर्वेषां मूलम्, वैराग्यं तु सर्वेष्वेवैतेष्वौदासीन्यम् । तदिदं वैराग्यं विद्याबुद्धिः । तद्विपर्ययेण तु रागद्वेषमूलासक्तिरूपाऽविद्याबुद्धिः । आसक्त्या पुत्रदारागृहपशुवित्तेषु बद्ध इव आत्मा पारवश्यमापद्यते । स नात्मन एव दुःखेन, अपि त्वेषां पुत्रदारादीनामपि दुःखेन दुःखी भवतीति दुःखातिशयं गृह्णाति । तादृशं दुःखोद्गारनिवृत्तये दुःखलक्षणचित्तक्षोभप्रवर्तकरागद्वेषनिवृत्तिलक्षणसमत्वसिद्धिचर्यं वैराग्यबुद्धियोगप्रकारप्रकाशिका राजर्षिविद्योपयुज्यते । सैषा गीताया प्रथमा विद्या ॥१॥

(२) ज्ञानबुद्धियोगः

अथ विद्या चाविद्या चेति द्वे प्रतिद्वन्दिभूते बुद्धी । तत्र अविद्येति नाभावः विद्याया आच्छेदे । किन्त्वल्पाथोऽयं ‘न’ शब्दः । सामान्यतो ज्ञातं विशेषतस्त्वविज्ञातम् । अथवा किञ्चिदज्ञातं किञ्चिज्ज्ञातम् । अथवा आयातीति ज्ञातमथायातं किं करिष्यतीत्यज्ञातमित्येवमादिरूपेण ज्ञानाभावसमुच्चितं

ज्ञानमज्ञानमविद्या । अज्ञानेनावृत ज्ञानमविद्या । अन्यथा सतोऽप्यथा ज्ञानमविद्या । भ्रमज्ञान सशयज्ञान चाविद्या । सोऽय प्रमाज्ञानविपर्ययो नानानर्थप्रसवो भवति । उक्त चैतद् भगवताऽपि—

“अज्ञानेनावृत ज्ञानं तेन मुह्यन्ति जन्तवः” भ० गी० ५।१५ इति ।

यत्र क्व च बिभेति, ज्ञानसमुच्चितादज्ञानादेव बिभेति । तत्त्वज्ञानात्त्वभयं भवति । सुयोगात् सुखम्, हीनयोगमिथ्यायोगातियोगेभ्यो दुःखम् । ते च प्रज्ञापराधाद् भवन्तीत्यविद्या दुःखहेतुः । तादृशदुःखहेतुपस्थितिनिवृत्तये तत्त्वज्ञानार्थं ज्ञानबुद्धियोगप्रकारप्रकाशिका सिद्धविद्योपयुज्यते । सैषा गीताया द्वितीया विद्या ॥२॥

(३) ऐश्वर्य्यबुद्धियोगः ।

अथास्मितेत्यविकासमाहुः । यथा बालबुद्धिरस्मिता व्यामोहमापद्यते, व्यवहाराय न क्षमते, सा कालेन विकासमाप्नोति । यथा वा मुकुलस्य विकासादधिकदेशावगाहि पुष्पं भवति । यथा सूर्य्य-विम्बस्य रश्मिर्भिविकासात् प्रभामण्डलमहिमा भवति । महिमा त्वेवैश्वर्य्यमुच्यते । महिम्नः सतोऽप्य-विकासादनैश्वर्य्यमस्मिता नामाविद्याबुद्धिः । अस्मितया चाविद्यया शक्तिहीनो भवति । यथा शिशोः शरीरे प्रज्ञामात्रा, प्राणमात्रा, भूतमात्रा अस्मिता भवन्तीति निर्बलो भवति । आत्मनिर्भरताया अशक्य-त्वात् पराश्रितो वश्यो दुःखेन युज्यते । यौवने पुनः सर्वमात्राविकासात् तादृशैर्बालोचितदुःखैरुन्मुक्तो भवति । बुद्धेरस्मिता च ज्ञाने कतिचिदज्ञानमात्रासमावेशहेतुः । तेनास्मितानिवृत्तये स्वात्मपरात्मै-श्वर्य्यप्रतिपत्तये ऐश्वर्य्यबुद्धियोगप्रकारप्रकाशिका राजविद्योपयुज्यते । सैषा गीताया तृतीया विद्या ॥३॥

(४) धर्मबुद्धियोगः ।

अथ ज्ञानेन्द्रियजनितानुभवाहितसंस्कारो भावना । कर्म्मोन्द्रियजनितश्रमाहितसंस्कारो वासना । उभयोऽप्येव दुर्व्यसनरूपोऽभिनिवेशो नाम हृद्ग्रन्थिवन्धः । यथा जलद्वाराहितरञ्जनस्य वस्त्रादावभिनिवेशो वस्त्रस्य शौक्यमावृणुते, एवमयं भावना-वासनासंस्काराभिनिवेशः पुरुषस्य प्रकृतिसिद्धं भावचतुष्टयमावृणुते । आत्मनः स्वाभाविकधर्मज्ञानमैश्वर्य्यं वैराग्यं च पर्यावृत्य नैसर्गिकी जन्मसिद्धा सांस्कारिकीमधिकारसिद्धा वा दैवीमासुरी वा सपदमात्मन्यधिवासयति । सेयमासुरी दैवी वा सपदस्यात्मनः स्वरूपधर्मो न भवति, आगन्तुकत्वेनाश्रितधर्मत्वात् । आगन्तुकधर्मत्वाच्चायमात्मानं बहुभिरनर्थं काले काले व्यापादयति । तस्य चानात्मधर्मस्यात्मन्यभिनिविष्टस्य त्रेधोपक्षयः स भवति, १—परिपाकसिद्धसुखदुःखादिप्रत्ययलक्षणभोगजननेन वा, २—संस्कारसिद्धविरुद्धधर्मान्तर-प्रत्याघातेन वा, ३—अविद्याप्रतिबन्धकविद्याबुद्धिप्राबल्येन वा । तत्र भोगो गुणत्रयप्रकृतिसिद्धं सर्व-प्राणिसाधारणं सर्वत्र स्वारसिको दृश्यते । अथ विरुद्धास्तु धर्माः सत्त्वरजस्तमसामितरेतरावेशादि-तरेतरं स भवन्ति । तेऽपि यथातथं यत्र तत्र स्वतः एवोपपद्यन्ते । अथ विशुद्धेन तु सत्त्वेनोपपन्नानां निवृत्ति-लक्षणानां कर्म्मणामात्मावरणवासनामयकर्म्मनिवृत्तिहेतुत्वाद् विद्योदयौपयिकत्वं पश्यन्ति । निवृत्ति-कर्म्मजनितानां विद्यातिशयात् प्रवृत्तिकर्म्मजनितानां विषयवासना अधर्मा आत्मनो विहीयन्ते । आतश्चैष आत्मा स्वीयधर्मोदयात् स्वतन्त्रो भवति । आत्मनः सच्चिदानन्दस्वाभाव्यात् स्वधर्मवशाद् मृत्युरूपेण विनाशेन जाड्येन दुःखेन चाधर्मोणायमुन्मुच्यते । तदर्थं धर्मबुद्धियोगप्रकारप्रकाशिका आर्षविद्योप-युज्यते । सैषा गीताया चतुर्थी विद्या ॥४॥

इत्थं चाविद्यया, अस्मितया, रागद्वेषाभ्यामभिनिवेशेन चायत्नसिद्धैः क्लेशैर्विकलिष्टस्यात्मनः क्लेशानपगमयितुं ज्ञानैश्वर्य्यवैराग्यधर्मलक्षणा बुद्धियोगा अपेक्ष्यन्ते । तैश्च क्लेशलक्षणा अविद्याबुद्धि-योगा निवर्तन्ते, अव्ययपुरुषभक्तिभूतयोर्विद्याविद्ययोरुभयोः परस्परप्रतिद्वन्द्वत्वादविद्यातिशये विद्यायाः, विद्यातिशये चाविद्यायास्तिरोभावावश्यभावात् ।

इत्यञ्चात्मस्वरूपलक्षणशान्त्युदयोपायभूताया विद्याबुद्धेर्विद्याव्यये योगो विद्याबुद्धियोगः । क्लेशोदयोपायभूताया अविद्याबुद्धेरविद्याव्यये योगश्चाविद्याबुद्धियोगः । धर्मादिचतुष्टयमधर्मादिचतुष्टयं चैतयोर्बुद्धयोर्योगो हेतुः । बुद्ध्यात्मनैव द्वारेण कर्मात्मनोऽव्ययात्मनि विभागेनोपसत्तिर्भवति । तेनायं कर्मात्मा स्वेनैवात्मना बध्यते मुच्यते चेति बोध्यम् ।

इदमत्रापरं बोध्यम् । आत्मनस्तावत् ससारयात्रानिर्वाहके द्वे साधने भवतः —धर्मो नीतिश्चेति । तत्र कीदृशोऽयं धर्मः कश्चाधर्मः इति जिज्ञासायामिदमेव धर्मलक्षणं विद्यात्—यत् सर्वप्राणिमाधारणात्मनोऽस्याव्ययस्य स्वरूपधर्मा आनन्दविज्ञानमनोलक्षणविद्या, ब्रह्मक्षेत्रविडलक्षणकर्माणि चेत्युभये यत् प्रकाशेन प्रवर्तन्ते, ता एताश्चतस्रो विद्याबुद्धय एवात्मस्वरूपधर्मोदयहेतुत्वाद् धर्माः । तद्विपर्ययभूतास्तु चतस्रोऽप्यविद्याबुद्धय आत्मस्वरूपधर्मावरणत्वादधर्माः । अपि चैतदात्मधर्मोदयहेतुभूतानि कर्माणि धर्माः । तद्विपर्ययाद्धर्मावरणहेतुभूतानि कर्माणि चाधर्माः । विश्वात्मन एकत्वाद् विश्वात्मापेक्ष शान्त्यानन्दोदयहेतुभूतानि कर्माणि धर्माः । एकस्य जीवात्मनस्तु विश्वात्मखण्डभूतस्यात्यल्परूपतया तदपेक्ष शान्त्यानन्दोदयहेतुभूतानि कर्माणि परात्मव्याघातकत्वे सत्यधर्माः । एकावयवसाधकत्वेऽप्यपरावयववाधकानां कर्मणामात्मस्वरूपधर्मानन्दप्रतिबन्धकत्वात् । अत एव नैतिकास्तत्तद्व्यक्तिस्वार्थपरायणा अहंनिगमत्यन्ताध्यवसायव्यवसायपरायणा अपि नितान्तमगान्तात्मानो दुःखभाज एव दृश्यन्ते । स्वप्नेऽपि तेषां स्वास्थ्यं नास्ति । अभ्यासपारवश्यात् ते दुःखमयमेव जीवनमानन्दमयत्वेन परिकल्प्य सतुप्यन्ति—इत्यन्यदेतत् ।

ते हि मे नैतिका एनैकजीवस्यातिक्षुद्रं स्वार्थं ससाधयितुं परमेणायासने परान् बहून्पि जनानापीडयितुमर्हन्ति प्रयतन्ते तदर्थं चाहंनिशं व्यग्रा भवन्ति । “आत्मोदयं परगलानिर्नीतिरित्यभिधीयते” इति निष्ठां प्रतिष्ठमाना परगलानिपूर्वकमात्मोदयमिच्छन्तोऽन्योन्यं परगलानिविधानव्यापारवशाद् विश्वस्मिन्नशान्तिं सचारयन्ति, परस्परमनोमालिन्यं विद्रोहं परिवर्द्धयन्ति । शान्तीच्छया नीतिं निम्नपिप्यन्ति, अशान्तिं तु सर्वतो व्यवसाययन्ति । तस्माद्धर्मविरुद्धा नीतिमातिष्ठमाना अवरा साधारणा नातितरा विश्वासयोग्या स्युः ॥

“अधर्मैर्गन्धते राजन् ततो भद्राणि पश्यति ।

ततः सपतनं जयति समूलस्तु विनश्यति ॥”

अथ पुनर्धार्मिका एते विश्वव्यापिनमेकमेवात्मानं स्वशरीरेऽपि प्रविष्टं पश्यन्तो विश्वस्मिन् सर्वत्र शान्तिसंभवेनैव स्वात्मनि सुखोदयसंभवधारयन्तो नि स्वार्थं विश्वार्थं कर्मसु प्रवर्तन्ते । नैतिकानां कर्माणि भूतमात्राप्रवणानि । धार्मिकाणां तु कर्माणि प्राणप्रवणानि प्राणलाभार्थमेवैतेषु भूतेषु क्वचिदिव ससज्जन्ते । बहिरङ्गबलसाधनप्रवणानां नैतिकानां भूमिधनशस्त्रादितुच्छलाभं पुरुषार्थं । अन्तरङ्गबलससाधनप्रवणानां तु धार्मिकाणामात्मबलसप्तये स्वात्मनि दैवतलाभो विशिष्टं पुरुषार्थं । भूतबला नैतिका, प्राणबला धार्मिका ॥

अपि च पार्थिवधिभौतिकपदार्थसाधितैर्हलौकिकमात्रसुखससाधननीतिमार्गः । दिव्याधिदैविकपदार्थसाधितैर्हलौकिकपारलौकिकोभयविधसुखससाधनधर्ममार्गः । परावनतिससाधनं कृत्वा तावदेव स्वीकृतिससाधनाभिमानो नीतिमार्गः । स्वीकृतिससाधनं कृत्वा तावता परावनतिसाधनधर्ममार्गः । अष्टविधे धर्ममार्गे नीतिमार्गोऽप्येकोऽन्तर्भाव्यते । अष्टविधे च नीतिमार्गे धर्ममार्गोऽप्येकोऽन्तर्भाव्यते । तदेतदन्यत्र ब्रह्मविज्ञानादौ वैशद्येनोपपादितं द्रष्टव्यम् ।

इति धर्मबुद्धियोगः ।

इति विषयरहस्ये बुद्धियोगविद्यारहस्यम् । *

अथ गीतोपनिषत्कारिका

तत्रादौ विद्याचातुर्विध्याद् उपनिषच्चातुर्विध्यम्

(१) तत्कर्मविषयकश्चिद्भानोपपादिका विद्या तदुपनिषत् । सा चेह गीताया चतुर्विधा—^१कर्मयोगनिष्ठा, ^२ज्ञानयोगनिष्ठा, ^३भक्तियोगनिष्ठा, ^४बुद्धियोगनिष्ठा च । ^१लौकिकवैदिकनित्यकाम्य-सर्वविधकर्मैकान्तारम्भोपपादिका विद्या कर्मयोगोपनिषत्, तत्रैतस्मिन् कर्मरम्भे योगशब्दः । ^२लौकिकवैदिकनित्यकाम्यसर्वविधकर्मैकान्तसन्ध्यासोपपादिका विद्या ज्ञानयोगोपनिषत्, तत्रैतस्मिन् कर्मसन्ध्यासे साख्यशब्दः । ^३अथ निष्काम सकाम वा परमेश्वरशरणागतिसाधनोपासनाकर्मप्रवणता भक्तियोगोपनिषत् । तत्रैतस्मिन् कर्मरम्भे उपासना शब्दः । ^४काम्यकर्मफलसक्तिरसन्ध्यासपूर्विका सर्वविधशुभकर्मरम्भोपपादिका विद्या बुद्धियोगोपनिषत्, तत्रैतस्मिन् साख्ययोगैकत्वेऽपि योगशब्द एवेष्यते ।

(२) तत्रैतस्या बुद्धियोगोपनिषदो द्वौ भागौ भवतः—सम्यग्दर्शनलक्षणस्तावदात्मप्रकाश-वरणलक्षणवासनाकर्मसन्ध्यासरूपो ज्ञानयोगः प्रथमः । तदिदमारम्भकर्मजनितवासनाकर्मसन्ध्यासलक्षण साख्यमित्युच्यते, तन्निष्ठाः साख्या नाम । अथ सम्यक्चारित्र्यलक्षण सर्वविधात्मबलसिद्धिसमृद्धिरूप-कर्मयोग उत्तमः, स योग इत्युच्यते, तन्निष्ठा योगिनो नाम । साख्यं च योगश्चेत्युभय परस्पराणुगृहीत सदेक शास्त्र बुद्धियोगोपनिषत् । एकस्या एवैतस्या बुद्धियोगोपनिषदो वासनात्मककर्मैकान्त-सन्ध्यासधर्मितया आत्मनित्यज्योतिर्लक्षणज्ञानोपपादितया च साख्यत्वम् । अथ निष्कामसर्वविधकर्मैकान्तारम्भधर्मितया सर्वविधात्मबलसिद्धिसमृद्धिरूपतया च योगत्वम् ।

(३) तथा चायं निष्कर्षः —

विश्वप्रवणतया सर्वविधप्रवृत्तकर्मकरण कर्मयोग ॥१॥

आत्मप्रवणतया प्रवृत्तिनिवृत्तोभयविधकर्मसंन्यसन ज्ञानयोग ॥२॥

ईश्वरप्रवणतया प्रवृत्तिनिवृत्तोभयविधकर्मकरण भक्तियोग ॥३॥

विश्वेश्वरात्मप्रवणतया सर्वविधनिवृत्तकर्मकरण बुद्धियोग ॥४॥

(४) आचार्य्यभेदात् त्वयि बुद्धियोगोपनिषच्चतुर्धा प्रतिपद्यते—भगवद्विद्या, सिद्धविद्या, राजविद्या, आर्षविद्या चेति । आसु प्रथमा तावद् भगवतैव श्रीकृष्णेन स्वोपज्ञमुपदिष्टा, तिस्रस्त्वन्या अन्यैः पुराणपुरुषैः काले काले प्रत्युपदिष्टा एवेह स्वाभिमतत्वेनादरार्थं स्वमतपुष्ट्यर्थं च भगवताऽनूद्य प्रदर्शिता । तथा चेयं बुद्धियोगोपनिषच्चतुष्टयी भगवता गीतेतिष्ठत्वा भगवद्गीतोपनिषत्नामोच्यते । शास्त्रचतुष्टयं हीदमेकत्रोपसंगृह्य प्रदर्शितम्, तदिदमेक गीताशास्त्रम् ।

अथ चतुरूपनिषत्सु चतुर्विंशत्युपनिषदः ।

तत्रादौ एकोपनिषत्कश्चातुर्विद्योपक्रमः ॥ (१)

१ ये चेह पामरा ये च विद्वांसो ये तपस्विनः ।

येऽतिदीना ये दरिद्रा दुर्बला प्रबलाश्च ये ॥१॥

राजानो ये च सम्राज स्वाराज्यमपि वा गता ।
सर्वे लोका प्रकृत्यैव शोकसविग्नमानसाः ॥२॥

२ अज्ञानमन्यथाज्ञान सम्यग्ज्ञानमिति त्रयम् ।
अकर्मैति विकर्मैति सत्कर्मैति च यत् त्रयम् ॥३॥
तत्र सत्कर्मण सम्यग्ज्ञानाच्चेह सुखोदय ।
अज्ञानादन्यथाज्ञानाद् विकर्ममकर्मतो भयम् ॥४॥
सुखस्य हेतु द्वावेव चत्वारो दुःखहेतव ।
ततो लोका इमे सर्वे शोकसतप्तमानसाः ॥५॥
सुखं लभन्ते नात्यन्तं यत्नवन्तोपि जन्मतः ।
अनिच्छतामयत्नानामायान्ति स्वयमापदः ॥६॥
शोकस्थानसहस्राणि भयस्थानशतानि च ।
चक्रवत् पुनरायान्ति स्वयमेव दिवानिशम् ॥७॥
एषामेव तु शोकानामेकान्तध्वसहेतवे ।
एकान्तकरुणामूर्तिं कृष्णो गीतामुवाच ह ॥८॥
तत्र प्राकृतिक शोको यथा प्राणिषु जायते ।
युद्धप्रसङ्गे सविग्ने दर्शितं तदिहार्जुने ॥९॥
उदाहृत्यार्जुनस्यैतं शोकं युद्धप्रसङ्गाजम् ।
सर्वशोकप्रशमनं विद्योपायमुपादिशत् ॥१०॥
तदित्थं लोककल्याणहेतवे भगवानयम् ।
लोकवृत्तं प्रदर्शयन् सुखोपायमुपादिशत् ॥११॥

३ या लोकवृत्तोपनिषद् गीताया अस्त्युपक्रमे ।
तत्रोपदेशौ द्वौ कल्प्यौ ततोऽन्यत्तद्विजृम्भणम् ॥१२॥
अविद्याकल्पितं^१ शोको नात्मधर्मं स विद्यते ।
स आगतं स्वयं तद्वत् स्वयमेव गमिष्यति ॥१३॥
तीव्रवायोऽर्थथाघातं क्षम्यते पथि गच्छता ।
एवमज्ञानजं शोकं उपेक्ष्य क्षणिको हि स ॥१४॥

४ अथ विद्योपासितव्या^२ विद्यानिष्ठस्य न क्वचित् ।
शोकं समुद्भवत्येष विद्याया यत्नवान् भव ॥१५॥
कदाचिदद्भुते दृष्टे दृष्ट्युत्कण्ठाति जायते ।
भूयो द्रष्टुं सोदेति शोको न विदुषस्तथा ॥१६॥
एतावेवोपदेशौ द्वौ गीताया परिनिष्ठितौ ।
तयोरेवोपपत्त्यर्थं सर्वा गीता प्रवर्तते ॥१७॥

५ तावेताविङ्गायन्नेव भगवान् पार्थमादिशत् ।
'क्लैव्यं मा स्म गमः पार्थ' 'त्यक्त्वोत्तिष्ठ परंतप' ॥१८॥
'गतासूनगतासूश्च नानुशोचन्ति पण्डिताः' ।
शोकहेतुरविद्यैव विद्या शोकापहारिणी ॥१९॥

शोकप्रसङ्गाभावेऽपि बालो रोदित्यविद्यया ।
तद्विद्या कथयन्नेव पिता शोक व्यपोहति ॥२०॥

६ क्रियामुपासना ज्ञान पुरुषार्थतया नरा ।
आतिष्ठमाना लोकेऽस्मिन् प्रवृत्ता सन्ति भिन्नवत् ॥२१॥
तेषां रुचिबालालोके योग आसीत् त्रिधा पुरा ।
कर्मयोगो भक्तियोगो ज्ञानयोग इति क्रमात् ॥२२॥
ते चैते न प्रपश्यन्ति सिद्धिं स्वैतरयोगतः ।
परस्परं विद्विषन्तः सर्वे ते भ्रान्तिमागता ॥२३॥
गर्हणात् सशयं प्राप्य न निष्ठा यान्ति कुत्रचित् ।
'अज्ञश्चाश्रद्धानश्च सशयात्मा विनश्यति' ॥२४॥

७ ततः पथिपरिभ्रष्टान् क्लिष्टान्निष्ठमतीन् जनान् ।
अनुग्रहीतुं भगवान् गीतामुपदिदेश ह ॥२५॥
तत्रायं भक्तियोगस्तु नात्यन्तं प्रतिषिध्यते ।
क्लेशासहेभ्यो ह्यज्ञेभ्यो भक्तिरेवोपयुज्यते ॥२६॥
अपि चेत् सुदुराचारो भजते मामनन्यभाक् ।
साधुरेव स मन्तव्यः सम्यग् व्यवसितो हि स ॥२७॥
विशिष्टेभ्योऽधिकारिभ्यो बुद्धियोगमुपादिशत् ।
'बुद्धियोगमुपाश्रित्य मच्चित्तं सततं भव' ॥२८॥
'दूरेण ह्यवरं कर्म बुद्धियोगाद्धनञ्जय' ।
'बुद्धियुक्तो जहातीह उभे सुकृत-दुष्कृते' ॥२९॥

८ 'सांख्य-योगौ पृथग् बाला प्रवदन्ति न पण्डिताः' ।
'एकं सांख्यं च योगं च यः पश्यति स पश्यति' ॥३०॥
एषा विद्या, तत्र निष्ठा येषामेकान्ततो भवेत् ।
तेषु शोका न जायन्ते इत्याह भगवान् स्वयम् ॥३१॥

(१) स्वार्थपराणां बुद्धियोगनिरपेक्षत्वादवैज्ञानिकयोः लौकिकदृष्ट्या सिद्धा प्रवृत्तिनिमित्त-
सिद्धान्तलक्षणा लोकयान्त्रानिष्ठास्तिस्रः —इति प्राचा सिद्धान्तः ।

१ ज्ञानयोगनिष्ठा अव्यक्ताक्षरपरा—

कर्मसंन्यासलक्षण सांख्य सांख्यानम् ।

२ कर्मयोगनिष्ठा विश्वलक्षणव्यक्तक्षरपरा—

स्वार्थसाधनलक्षणो योगो योगक्षेमपराणाम्

३ भक्तियोगनिष्ठा नानादेवतोपासनापरा—

कर्मसंमुखितज्ञानलक्षणा भक्तिर्मध्यमानाम्

सैषा त्रिविधापि निष्ठा शोकसतापहेतुः । विद्यावैकल्यादविद्यायां दुःखहेतुत्वात्, तस्मात् सा
गीतायां विगर्हिता निराकृताऽस्तीत्युपेक्षया ।

(२) अथ परमार्थपराणां बुद्धियोगसापेक्षाणां वैज्ञानिकयोः वैदिकदृष्ट्या सिद्धा लोकयान्त्रानिष्ठा-
श्चतस्रो द्रष्टव्याः —इति गीतासिद्धान्तः

१ ज्ञानयोगनिष्ठा—ज्ञानलक्षणबुद्धियोगिनी । अत्र परमाव्यये विद्याबुद्धेर्योग ।

२ कर्मयोगनिष्ठा—धर्मलक्षणबुद्धियोगिनी । अत्र जीवाव्यये विद्याबुद्धेर्योग ।

३ भक्तियोगनिष्ठा—ऐश्वर्यलक्षणबुद्धियोगिनी । अत्रेश्वराव्यये विद्याबुद्धेर्योग ।

४ बुद्धियोगनिष्ठा—वैराग्यलक्षणबुद्धियोगिनी । अत्र सर्वाव्ययसमत्वेन विद्याबुद्धेर्योग ।

सैषा निष्ठाचतुष्टयी शोकसतापोच्छेदहेतुः, विद्यायुक्तत्वाद्, विद्याया सर्व-दुःखात्यन्तविध्वसे हेतुत्वात् । इति ।

अष्टोपनिषद् राजर्षिविद्या (८)

ज्ञानयोगे कर्मरोगोधात्रैष्कर्म्ये शुद्ध आत्मनि ।

तनोरनित्यभाक्तत्वादनशोको निषिध्यते ॥१॥

कर्मणा बन्धनत्वे तु हेतुनाऽऽसङ्गकामयो ।

तस्मात्तयो कर्मयोगे परित्यागो विधीयते ॥२॥

ज्ञानयोगेऽपि नित्याना यज्ञदानादिरूपिणाम् ।

एकान्तत कर्मणा तु परित्यागो निषिध्यते ॥३॥

कर्मयोगेऽपि केपाचिद् बुद्धियोगविरोधिनाम् ।

एकान्तत कर्मणा तु परित्यागो विधीयते ॥४॥

सनातनोऽस्ति राजर्षिपारम्पर्यक्रमागत ।

वैराग्यबुद्धियोगोऽयं श्रीकृष्णेन प्रवर्तित ॥५॥

ज्ञानयोगे कर्मयोगे बुद्धियोगाविरोधिनः ।

ये के च धर्मास्तेषां तु परित्यागो निषिध्यते ॥६॥

बुद्धियोग कर्मयोगज्ञानयोगोभयात्मकः ।

आसक्तिकामसन्त्यासादारम्भात् सर्वकर्मणाम् ॥७॥

साधको बुद्धियोगस्य यावानेवोपपद्यते ।

न तस्य कर्मयोगस्य परित्यागो विधीयते ॥८॥

राजर्षिविद्यायामष्टोपनिषदः ।

१—साङ्ख्यानां ज्ञानयोगे शरीरोदयहेतुकर्मकान्त्यसन्त्यासादात्मनोऽशरीरत्वसिद्धान्ताद् युद्धे शरीरक्षयनिमित्तोऽनुशोको नावकल्पते । १।

२—कामिनामासक्तानामेवानुशोकोदयस्वाभाव्यात् कामासक्तिपरित्यागिना कर्मयोगेऽप्यनुशोको नावकल्पते । २।

३—बुद्धियोगिना ज्ञानयोगे यज्ञतपोदानादीनां नित्यानां स्वकर्मणा परित्यागो नास्तीति स्वकर्मभूते युद्धे शरीरक्षयनिमित्तोऽनुशोको नावकल्पते । ३।

४—बुद्धियोगिना कर्मसन्त्यासविरोधिनामपि सिद्धान्ते बुद्धियोगप्रतिकूलानां कर्मणा सन्त्यासोऽभ्युपगम्यते । ४।

५—बुद्धियोगानुकूलानां तु धर्माणां सर्वत्र कर्मयोगे ज्ञानयोगे भक्तियोगे वा सन्त्यासो नेष्यते । ५।

६—सर्वकर्मविधानादेशात् सर्वकर्मसु कामासक्तिपरित्यागादेशाच्चायं बुद्धियोगः कर्मयोग-ज्ञानयोगोभयात्मको द्रष्टव्यः । सांख्ययोगयोरैक्यं बुद्धियोगः । ६।

७—बुद्धियोगसाधनस्य तु कर्मयोगस्य सन्त्यासो नेष्यते । ७।

८—समत्वयोगलक्षणोऽयं वैराग्यबुद्धियोगः पुरा युगे भगवता प्रवर्तितो राजर्षिविशपरम्परा-क्रमागतत्वात्सनातनो विज्ञायते । ८।

अव्ययात्मविषयिणी ज्ञानविज्ञानोपनिषद्द्वयी सिद्धविद्या (२)

- (१) अथास्या सिद्धविद्याया भवत्युपनिषद्द्वयी ।
^१ज्ञानोपनिषदस्त्याद्या ^२विज्ञानोपनिषत् परा ॥१॥
 अनेकेषा यदेकत्वानुगमो ^१ज्ञानमस्ति तत् ॥
 जीवाव्ययाना परमाव्ययाभेदात् तदेकता ॥२॥
^२विज्ञान पुनरेकस्य नानात्वेनोपपादनम् ।
 एकस्यानेककार्यत्वमेकस्य बहुषु स्थिति ॥३॥
 अधियज्ञ चाधिभूतमध्यात्म चाधिदैवतम् ।
 एतच्चतुष्टय ब्रह्मकर्मणी गतिरात्मन ॥४॥
 विज्ञानसप्तक ह्येतद् वैशद्येनोपपादितम् ।
 ब्रह्मत्वे श्रद्धकर्मत्वे यज्ञभूतात्मदैवते ॥५॥
 एक एवाव्यय सोऽयमित्थ षोढा प्रदर्श्यते ।
 विज्ञानतो ज्ञानतश्च पश्यन् पश्यति सोऽव्ययम् ॥६॥

१ विज्ञानोपनिषत्	ब्रह्मविज्ञानम् कर्मविज्ञानम् अधिदैवतविज्ञानम् अध्यात्मविज्ञानम् अधिभूतविज्ञानम् अधियज्ञविज्ञानम् जीवात्मगनिविज्ञानम्
२ ज्ञानोपनिषत्	ब्रह्मणि ^१ , कर्मणि ^२ । अधिदैवतम् ^३ , अध्यात्मम् ^४ । अधिभूतम् ^५ , अधियज्ञम् ^६ ।
	विततानामेषा षण्णामव्ययाना परमेणाव्ययेनाभेदादेकत्वम् ।

उपनिषत्त्रयी राजविद्या (३)

- अथास्या राजविद्याया भवत्युपनिषत्त्रयी ।
 ज्ञानोपनिषदेवाद्या विज्ञानोपनिषत्परा ॥१॥
 उपासना चेश्वरस्य तृतीयोपनिषत्स्विह ।
 जीवानामीश्वरात् सृष्टिर्यद्वा तत्प्रतिबिम्बता ॥२॥
 सिद्धास्तु ज्ञानविज्ञाने पश्यन्त्यव्ययमूलके ।
 अथ राजकुले त्वेते उभे ईश्वरमूलके ॥३॥
 अव्ययज्ञानविज्ञाने भिद्येते जीववर्ष्मणि ।
 जीवाव्ययोऽय जीवात्मा परिच्छिन्न शरीरत ॥४॥

ईश्वरज्ञानविज्ञाने भिद्यते जीववर्ष्मणि ।
 'ईश्वर सर्वभूतानां हृद्देशेऽर्जुन तिष्ठति' ॥५॥
 अन्यो जीवश्चिदशोऽहमीश्वरात् सृज्यते पृथक् ।
 शरीरयष्टि कृत्स्ना स व्याप्नुवन् हृदि तिष्ठति ॥६॥
 अन्य आत्मा चिदाभास प्रतिबिम्बतया हृदि ।
 ओमित्युक्तो जीवयुक्त ईश्वर प्रतिपद्यते ॥७॥
 चिदशोऽहं चिदाभासस्त्वोम्—उभावैश्वरेऽहनि ।
 कुर्वेऽहमन्यत्स्वे तन्त्रे शरीरे कुरुतेन्यदोम् ॥८॥
 स्वे कर्मणि स्वतन्त्रोऽहं परतन्त्रोऽस्मि चैश्वरे ।
 लिप्यते बध्यते जीव स्वातन्त्र्यकृतकर्मणा ॥९॥

“द्वा सुपर्णा सयुजा सखाया समानं वृक्षं परिषस्वजाते ।
 तयोरन्यः पिप्पलं स्वाद्वत्ति अनशनन्नन्यो अभिचाकशीति ॥१॥
 समाने वृक्षे पुरुषो निमग्नो अनीशया शोचति मुह्यमान ।
 जुष्टं यदा पश्यत्यन्यमीशमस्य महिमानमिति वीतशोकः ॥२॥”

भोगायतनमारुढौ द्वौ सुपर्णौ कलेवरम् ।
 जीवेश्वरौ तत्र जीवो भोक्ताऽन्यस्त्वस्य रक्षकः ॥१॥
 षडूर्म्मियुक् त्रिभिस्तापैर्जीवोऽशक्तः स शोचति ।
 दृष्ट्वेशमहिमानं तु वीतशोकः स जायते ॥२॥
 अथेश्वरमहत्यस्मिन्नक्षरं चेत् स पश्यति ।
 विधूतपुण्यपापः सन्नीश्वरे समतामियात् ॥३॥
 तदा भूतात्मनस्तस्य मनोवाक्प्राणरूपिणः ।
 प्राणं प्राणैः सर्वभूतानुस्यूतैरेकतामियात् ॥४॥
 स जीवात्मेश्वरात्मानमात्मन्येवानुपश्यति ।
^१सत्येन तपसा सम्यग्ज्ञानेन ब्रह्मचर्य्यतः ॥५॥
 ईशसत्याक्षरेऽनन्तजीवसत्याक्षरोच्चया ।
 प्रोता सन्त्यशुवत् सोऽतः सत्यं सत्येन लभ्यते ॥६॥
 प्रत्येति नेश्वरः स्वस्मिन् जीवात्मा तमसावृतः ॥
 ज्ञानेन शुद्धसत्त्वः सन् सत्यं पश्यति निष्कलम् ॥७॥
 चैतन्यमक्षरं सत्यं बुद्धौ मनसि बिम्बितम् ।
 चित्तं तेन मनोयोगतपसा वेद्यमक्षरम् ॥८॥
^२मनोबुद्धिस्थिते चित्ते चिदाभासे हि पञ्चधा ।
 प्राणो विवेश तैः प्राणैश्चित्तमोतमशेषतः ॥९॥



^१ सत्येन लभ्यस्तपसा ह्येष आत्मा सम्यग्ज्ञानेन ब्रह्मचर्येण नित्यम् ।
 अन्तःशरीरे ज्योतिर्मयो हि शुभ्रो यं पश्यन्ति यतयः क्षीणदोषाः ॥ मु० ३।१।५
^२ एषोऽणुरात्मा चेतसा वेदितव्यो यस्मिन् प्राणः पञ्चधा संविवेश ।
 प्राणैश्चित्तं सर्वमोत प्रजानां यस्मिन् विशुद्धे विभवत्येष आत्मा ॥ मु० ३।१।९

- चित्ते शुद्धे तत प्राणो विभवत्येव आत्मना ।
 सर्वजीवचिदाभासचित्तप्राणेष्वभिन्नवत् ॥१०॥
- सर्वभूतगतै प्राणैरेकीभवति सर्वथा ।
 तेनास्य कामचार स्याद् यद् यथेच्छति तस्य तत् ॥११॥
- अध्यात्ममित्थ व्याख्यात तद्वदेवाधिदैवतम् ।
 जीवेश्वरौ हि तावेतावारूढौ विश्वपादपे ॥१२॥
- सर्वे जीवाव्यया अन्तेऽपियन्तीहेश्वराव्यये ।
 किन्तु विश्वराव्ययो जीवे तिष्ठन्नपि न तिष्ठति ॥१३॥
- प्रकृतिद्वयसम्पन्न पुरुषोऽव्यय ईश्वर ।
 योगेन च विभूत्या च विश्वव्याप्त उपास्यताम् ॥१४॥
- तदित्थ ज्ञानविज्ञानोपासनाभि स ईश्वर ।
 दृष्टो विशुद्ध त जीवमनुगृह्णात्यभिन्नवत् ॥१५॥
- न शक्य सिद्धविद्यायामियमेवमुपासना ।
 निस्त्रैगुण्याच्च नैष्कर्म्यात् तत्रैकात्म्य हि सिद्धयति ॥१६॥
- सर्वधर्म्मोपपन्नस्य विद्यायामीश्वरस्य तु ।
 विशिष्टात्मा विशिष्टात्मन्युपास्ते पृथगात्मना ॥१७॥
- तत्र जीवोऽयमवर परस्मिन् भक्तिरिष्यते ।
 आत्मानमर्पयन् जीव कुरुते भक्तिमीश्वरे ॥१८॥
- इत्थमैश्वर्यविद्यायामीश्वराराधना विधि ।
 १ उपासना २ च विज्ञान ३ ज्ञानमस्योपदिश्यते ॥१९॥
- १ ईश्वरलक्षणादेकस्माच्चिद्धनाज्जीवलक्षणा अनन्ताश्चिदाभासा पात्रस्थजलप्रतिबिम्बित-
 सूर्यवत् पृथगायतना पृथङ्नानाधर्म्मा ईश्वरचिदशमूला पृथगिवोत्पद्यन्ते—इति
 विज्ञानोपनिषद् ॥१॥
- २ अथ चिदाभासलक्षणेषु सर्वेषु जीवेषु प्रतिबिम्बेषु सूर्यवदेक एवाय विश्वव्यापीश्वरश्चिदात्मा
 सर्वत्राभेदेन हृद्यभिव्याप्नोतीति कृत्वा एकेश्वराभिन्नतया 'तदभिन्नाभिन्नस्य तदभेदसिद्धान्तात्'
 सर्वेषा जीवानां परस्परैकत्वसिद्धिरिति ज्ञानोपनिषत् ॥२॥
- ३ बलमयी ब्राह्मी माया ईश्वराव्ययोपाधि ।
 गुणमयी दैवी माया जीवाव्ययोपाधि । स जीवस्तमीश्वर स्वस्मिन्नभेदेन पश्यन्नुपास्ते,
 अथैकीभवतीत्युपासनोपनिषत् ॥३॥

सप्तोपनिषत्का आर्षविद्या (४)

- अथातो धर्म्मविद्याया सप्तोपनिषद स्मृता ।
 १ विज्ञानषट्क २ त्रैगुण्य ३ ब्रह्माश्वत्थनिरूपणम् ॥१॥
- ४ दैवतासुरसपत्ति प्रचयो ५ गुणकर्मणो ।
 ६ अत्याज्यकर्मोपनिषत् ७ कर्म्मनावरण च यत् ॥२॥
- इति सप्तोपनिषद साधूपदिशता सता ।
 आत्मनो गुणकर्मभ्या धर्म्मरूप परिष्कृतम् ॥३॥

१	२	३	४	५	६	७
क्षेत्र-क्षेत्रज्ञौ ज्ञान-ज्ञेयौ प्रकृति-पुरुषौ	१ सत्त्वम् २ रज ३ तम	१ अमृतब्रह्म-शुक्रमयो ब्रह्माश्वत्थ २ क्लेश-कर्म- विपाकाशयमय कर्मशिवत्थ	१ दैवी संपत् २ आसुरी सम्पत्	१ { आत्मावरण- हेतुस्त्रैगुण्य- मयी- योगमाया २ { कर्ममयी योगमाया	{ अत्याज्य कर्मणि	{ अनावरक कर्मणि
इतिषड्विज्ञानानि	इति त्रैगु- ण्यम्					

५ ३ ६ ३ ५ ३ ३

- (१) क्षेत्र-क्षेत्रज्ञयोर्ज्ञानं^१ ज्ञेययो^२ प्रकृतेरपि ।
पुरुषस्येति विज्ञानपट्टकमत्र विवेचिनम् ॥८॥
- (२) अव्ययब्रह्मणो योनिर्महद्ब्रह्म त्रयो गुणा ।
महत्पुर्व श्रयतेऽव्यय तन्महदुच्यते ॥५॥
- (३) अथ चाश्वत्थविज्ञान तत्राश्वत्थोऽयमव्यय ।
ब्रह्माश्वत्थस्त्रिगुणवान् कर्मशिवत्थश्च जायते ॥६॥
- (४) देवासुरकृते सर्गे स्युर्देवासुरसपद ।
निसर्गाद्वा जन्मसिद्धात् सस्काराद्वाधिकारिकात् ॥७॥
- (५) त्रैगुण्यप्रचयो लोके सर्वभावेपु दृश्यते ।
'दैवी हृद्येपा गुणमयी मम माया दुरत्यया' ॥८॥
'त्रिभिर्गुणमयैर्भावैरेभि सर्वमिदं जगत् ।
मोहित नाभिजानाति मामेभ्य परमव्ययम्' ॥९॥
'कारणं गुणसङ्गोऽस्य सदसद्योनिजन्मसु' ।
'गुणेभ्यश्च परं वेत्ति मद्भाव सोऽधिगच्छति' ॥१०॥
'गुणानेतानतीत्य त्रीन् देही देहसमुद्भवान् ।
जन्ममृत्युजरादु खैर्विमुक्तोऽमृतमश्नुते' ॥११॥
'उदासीनवदामीनो गुणैर्यो न विचाल्यते ।
स गुणान् समतीत्यैतान् ब्रह्मभूयाय कल्पते' ॥१२॥
तस्मै गुणात्ययायात्र त्रैगुण्योपनिषत् पृथक् ।
उपदिष्टा गुणानेतान् परीक्ष्यात्येतुमर्हति ॥१३॥
- (६) अथ कर्माणि लोकेऽस्मिन् सन्ति त्याज्यानि कानिचित् ।
तथाभ्युदयहेतुत्वादत्याज्यानि च कानिचित् ॥१४॥
अपि चात्याज्यकर्माणि त्यजन्त्यज्ञानिनं क्वचित् ।
ततस्ते कर्मविभ्रष्टा दुःखभाजो न सशय ॥१५॥
अत्याज्यकर्मापनिषत् तदर्थमुपदिश्यते ।
अत्याज्यं कर्म निश्चित्य सदोषमपि न त्यजेत् ॥१६॥

- (७) अथ नात्मावरकता कृतानामपि कर्मणाम् ।
 कुरुते यदि कर्माणि कामासक्ती परित्यजन् ॥१७॥
 ब्रह्मवित् सर्वभूतेषु लभते भक्तिमात्मन ।
 भक्त्या सोऽव्ययमात्मानमभिजानाति तत्त्ववित् ॥१८॥
 जीवाव्ययप्रसादेन प्राप्नोति परमाव्ययम् ।
 ततो नावरकत्व स्यात् कृतानामपि कर्मणाम् ॥१९॥

उपनिषत्त्रयी विद्योपसंहारः ।

अथ विद्योपसंहारे भवत्युपनिषत्त्रयी ।
 १विद्योद्धारोऽथ चोद्धारो २द्धारो ३गीताफलश्रुति ॥१॥
 अपि चात्रोपसंहारेऽस्त्युपदेशाष्टकं परम् ।
 ४चतुष्कमेक १ ३त्रितयं ततो गीता समाप्यते ॥२॥
 तत्र वैराग्यविद्याया आत्मनिर्भरतेष्यते ।
 आत्मप्रसादात् कृच्छ्राणि तरत्यात्मपरायण ॥३॥

चतुरूपदेशा— १—विद्योद्धारोपनिषत् ।
एकोपदेशा— २—उद्धारोद्धारोपनिषत् ।
त्र्युपदेशा— ३—गीताफलश्रुत्युपनिषत् ।

इति गीतोपनिषत्कारिका समाप्ता ॥

- ६ नित्यानित्यसंबन्धस्यानिर्वचनीयत्वादाश्चर्यमयत्वादनुशोकानौचित्यम् ।
 ७ अवश्यविनाशिनो देहेऽव्ययस्यात्मनोऽस्याविनाशित्वादनुशोकव्युत्थानोपदेशपूर्वकमनावेशेन कर्तव्यतोपदेशः ।

२-शोकानुत्पत्तये कामासक्ति-संन्यासौचित्योपनिषत् ।

- १ बुद्धियोगाविरुद्धज्ञानयोगोपदेशानन्तरं विवक्षितस्य व्यवसायबुद्धिसमुच्चितकर्मयोगलक्षणस्य बुद्धियोगस्य प्रशंसा ।
 २ बुद्धियोगप्रतिपत्तिनस्तु कर्मयोगस्य वैदिकस्यापि व्यवसायबुद्धिव्यतिरेकादनन्तशाखा-विभक्तस्यैहिकामुष्मिकफलभोगौपयिकस्य त्रैगुण्यविषयप्रवृत्तिलक्षणतया कामाकुलत्वाद् दुःखानुविधायित्वम्, सान्त्सातिशयफलत्वात् तुच्छत्वञ्च ।
 ३ कर्मफलवासनाया आसक्तिहेतुतया बन्धकत्वात् सकामकर्मयोगस्य दुःखानुविधायित्वम् । कर्मपरित्याग-फलवासनापरित्यागाभ्यामुपलक्षितस्यानासक्तिलक्षणस्य कर्मयोगस्य बुद्धि-योगसमर्थकतया दुःखासम्भिनित्यनिरतिशयफलौपयिकत्वाच्छ्रेयस्त्वम् ।
 ४ स्थितप्रज्ञतालक्षणाया मोहव्यतितीर्णया बुद्धेर्बुद्धियोगसिद्ध्युपायत्वम् ।
 ५ बुद्धियोगसिद्धिरूपाया स्थितप्रज्ञताया लक्षणानि ।
 ६ विषयानुध्यानजनिताया वासनाया आसक्तिहेतुत्वाद् बुद्धियोगप्रतिबन्धकत्वम् ।
 ७ रागद्वेषशून्यैरिन्द्रियैर्विषयग्रहणमासक्तिहेतुर्न भवतीति बुद्ध्यावरणवासनानुदयाद् बुद्धि-प्रसादे बुद्धियोगसिद्धिः । बुद्धियोगस्य कषायानुदयान्निर्मलबुद्धिरूपतया ब्रह्मस्थितिरूपत्वम् ।

३-बुद्धियोगानुकूलकर्मसंन्यासानौचित्योपनिषत् ।

- १ सिद्धान्तरूपेण बुद्धियोगमतस्थापनार्थं कर्मयोग-कर्मसंन्यासयोः श्रेयस्त्वाश्रेयस्त्व-परीक्षारम्भः ।
 २ नैष्कर्म्योपायत्वात्, कर्मसंन्यासवैयर्थ्यात्, प्रकृतिसिद्धत्वात्, जीवनयात्रानिर्वाहकत्वाच्च नाप्राप्तस्य कर्मणोऽनिवार्यत्वात् कर्मपरित्यागानौचित्यम् ।
 ३ यज्ञकर्मणोऽवश्यकर्तव्यत्वादबन्धनत्वाच्च परित्यागानौचित्यम् ।
 ४ आत्मारामस्यात्मपरायणस्य विषयानासक्तस्य बहिर्लोकयात्रायामुपेक्षाबुद्धौ अपेक्षा-बुद्धिमूलकसंस्कारोदयासंभवादबन्धनस्यात्मज्ञानौपयिकस्य कर्मणः परित्यागानौचित्यम् ।
 ५ विद्वत्पामराद्युच्चावचसर्वविधलोकस्थितिनिर्वाहो लोकसंग्रहः । लोकसंग्रहकर्तव्यतादृष्ट्या कृतस्य कर्मणोऽनासक्तिहेतुत्वादबन्धनत्वात् परित्यागानौचित्यम् ।
 ६ आत्मातिरिक्ताया आत्मप्रकृतेः कर्मर्षिधिष्ठानत्वमध्यवस्यता ममत्वराहित्यात्कर्मफलानु-सन्धानराहित्याच्चात्मनः कर्मण्यासक्तिबन्धनमपश्यता स्वभावसिद्धसहजकर्मणः परित्यागानौचित्यम् ।
 ७ कर्मपरित्यागानौचित्यस्य भागवतमतत्वप्रतिज्ञानम् ।

४-बुद्धियोगप्रतिकूलकर्मसंन्यासौचित्योपनिषत् ।

- १ इन्द्रियधर्मत्वादानात्मधर्मयोः प्रकृत्यधिष्ठानयोः रागद्वेषयोरासक्तिहेतुत्वाद् बुद्धियोग-प्रतिपत्तिनस्तया परित्यागौचित्यम् ।
 २ रागद्वेषात्मकयोः कामक्रोधयोरिन्द्रियमनोबुद्ध्याधिष्ठानयोरविद्याबुद्धिद्वारा प्रत्यगात्माव-रणहेतुत्वादात्मविद्वेषकत्वाच्चात्मनो रागद्वेषपारवश्यं भवतीत्यनिष्टकर्मचरणे तत्प्रवृत्तिः ।

- ३ इन्द्रियमनोबुद्धिनिग्रहणस्यैव कामक्रोधविजयोपायत्वादात्मनि कामक्रोधासक्तिनिवर्तकत्वम् ॥

५-बुद्धियोगस्य भगवन्मतसिद्धसनातनत्वोपनिषत् ।

- १ भगवन्मतसिद्धस्य वैराग्यौपयिकसमत्वलक्षणबुद्धियोगस्य राजर्षिपरम्परोपदेशसिद्धत्वात् सनातनधर्मत्वम् ।
- २ बुद्धियोगविद्योपदेष्टु कृष्णवासुदेवस्यानेकजन्मग्राहित्वम्, अच्युतभगवत्वाज्जातिस्मरत्वं च ।
- ३ जीवाव्ययस्यापि परमाव्ययैकीभावे प्रतिपन्ने ससृष्टिकर्मनाशेन जन्ममृत्युबन्धविनिर्मुक्तत्वमिति सिद्धान्तादस्य कृष्णस्य साक्षात्परमाव्ययपुरुषतया पुनर्जन्मासम्भवेऽपि विश्वाधिकारसम्बन्धेनाधिकारिकत्वात् सति निमित्तविशेषे स्वेच्छयाऽनेकजन्मग्राहित्वम् । यावदधिकारमवस्थितिराधिकारिकाणामिति बैयासिकसूत्रसिद्धान्तात् ।

६-बुद्धियोगाविरोधिनीः कर्मयोग-ज्ञानयोगयोरुपादेयतोपनिषत् ।

- १ ज्ञानयोग-भक्तियोग-कर्मयोगानां वा, अव्यक्तोपासनातत्तद्देवतोपासनानां वा, सर्वविधकर्मणामव्ययाश्रयादेव फलसिद्धिः ।
- २ अव्ययस्यात्मनस्तत्तत्कर्मसु निर्लिप्तत्वं विजानद्भिश्चतुर्भिर्वर्णैः स्वधर्मबुद्ध्या कृतानां स्वकर्मणा बन्धकत्वाभावः ।
- ३ क्षोभरूपस्य तमोलक्षणस्य कर्मणोऽथ शान्तिरूपाया प्रकाशलक्षणाया विद्यायाश्चान्योन्यमन्तरान्तरीभावः विज्ञानता कृतानां विद्यासमुच्चितकर्मणा यज्ञतपोदानरूपाणां विद्यायोगप्रभावाद् बन्धकत्वाभावोऽस्तीति कृत्वा विद्यासमुच्चितकर्मयोगोपादेयताऽवधीयते ॥
- ४ अबन्धकत्वेनोक्तानि यज्ञार्थकर्मणि उदाहरणविधया त्रयोदशविधानि प्रदर्श्यन्ते । ब्रह्मार्पणयज्ञ, दैवयज्ञ, ब्रह्माग्नियज्ञ, सयमाग्नियज्ञ, इन्द्रियाग्नियज्ञ, योगाग्नियज्ञ, द्रव्ययज्ञ, तपोयज्ञ, योगयज्ञ, स्वाध्याययज्ञ, ज्ञानयज्ञ, प्राणायामयज्ञ, प्राणयज्ञश्चेति ॥
- ५ यज्ञेषु चेतस्सर्वविधयज्ञापेक्षया कर्मक्षयलक्षणस्य ज्ञानयज्ञस्य श्रेष्ठत्वमस्तीति कृत्वा कर्मश्चित्तज्ञानयोगोपादेयताऽवधीयते ॥

७-कामासक्तिसंन्यासोपलक्षित-कर्मरम्भेणरूपस्य बुद्धियोगस्य ज्ञानयोगकर्मयोगोभयात्मकत्वोपनिषत् ।

- १ पूर्वं कर्मपरित्यागानौचित्वाख्यानेन कर्मयोगोपदेशादिदानीं ज्ञानयज्ञश्रेष्ठत्वाख्यानेन कर्मसंन्यासोपदेशात् सशये प्रश्नः ।
- २ कर्मयोग-कर्मसंन्यासयोः प्रत्येकं गुणदोषदर्शनादुभयोः समुच्चये विवक्षिते, कर्मयोगस्यैव कामसंन्यास-फलाभिसन्धिसंन्यासासक्तिसंन्यासेभ्यः संन्यासलक्षणज्ञानयोगत्वोपपत्त्या तयोर्भिन्नयोरप्यभिन्नत्वमास्थीयते । तथा च ज्ञानकर्मणोः समुच्चयादेकत्वेन भावितस्य बुद्धियोगस्य ज्ञानयोगत्वं च कर्मयोगत्वं चेति कृत्वा तादृशबुद्धियोगिनं प्रत्यगात्मनो लक्षणमन्वाख्यायते ।
- ३ नित्यशुद्धबुद्धमुक्तस्वभावस्यात्मनोऽव्ययस्य सोपसर्गानुपसर्गाविस्थयोः ससारनिस्तारावस्थयोश्चैकरसत्वम् ।
- ४ बाह्यविषययोगमुखापेक्षया आत्मरतिमुखस्य प्राशस्त्यम् ।
- ५ आत्मज्ञानेन सर्वकर्मपरिक्षयात् कर्मजनितसर्वद्वैतनिवर्तनाच्च ब्रह्मकैवल्यसिद्धिरित्यतस्तस्यात्मज्ञानिनोऽन्तरारामत्वम् ।

- ६ परमशान्त्युपायभूताया आत्मज्ञानसिद्धेरुपायभूताया योगाभ्यासप्रक्रियाया निष्णातस्य सर्वदुःखोपशमलक्षणशान्तिसिद्धिः ।
- ७ सर्वविधकर्मैकान्तपरित्यागस्यासंभितया नैष्कर्म्यज्ञानयोगस्याशक्योदयत्वात् कर्मयोग एवोपादेयो न ज्ञानयोग इत्येके । कर्मयोगस्य रजस्तमोगुणयोगेन बन्धनहेतुत्वात् कर्मसत्यासलक्षणो ज्ञानयोग एवोपादेयो न कर्मयोग इत्यपरे । इत्थं विरुद्धद्वैविध्ये कर्म-फलाभिसन्धिसत्यासेन सत्यासलक्षणज्ञानयोगव्यामिश्रितो निष्कामनिरासकृतकर्म-योगलक्षणो बुद्धियोग एवोपादेय इति सिद्धान्तः ।
- ८ ज्ञानयोगेनात्मविजयस्य परमपुरुषार्थत्वादजितात्मना कृतस्य कामसकल्पमयस्य कर्म-योगस्य दुःखानुविधायित्वम् ।
- ९ कर्मयोगेन कर्मनिष्ठस्यापि ज्ञानयोगेन जितात्मनः सर्वत्र समबुद्धित्वमुदेतीत्येतस्या समबुद्धिताया पञ्चविधसाम्योपलक्षितबुद्धियोगोदयौपयिकतया प्राशस्त्यम् ।

८-बुद्धियोगसाधनकर्मयोगोपादेयतोपनिषत् ।

- १ बुद्धियोगसिद्ध्युपायभूत योगाभ्याससाधनम् ।
- २ योगाभ्याससाधने साधकवाधकौ ।
- ३ बुद्धियोगसिद्धिलक्षणम् ।
- ४ बुद्धियोगस्वरूपलक्षणम् ।
- ५ बुद्धियोगानुष्ठानक्रमः ।
- ६ बुद्धियोगसाधने समतानुध्यानाभ्यासक्रमः ।
- ७ बुद्धियोगसिद्ध्यौपयिकमनःस्थिरतोपाये प्रश्नसमाधाने ।
- ८ दैववशाद् योगभ्रष्टस्योदकाख्यानम् ।
- ९ कर्मयोगि-तपोयोगि-ज्ञानयोगिभ्यो बुद्धियोगिनोऽभ्यहित्वम् । बुद्धियोगिष्वापि सामान्य-भावकापेक्षया श्रेद्धावत् श्रेष्ठत्वम् ।

इति प्रथमायां वैराग्यविद्यायामष्टोपनिषत्सु पञ्चाशदुपदेशाः

२-द्वितीयस्यां सिद्धविद्यायाम्

१-प्रकृत्यनवभासितपुरुषज्ञानोपनिषत् ।

- १ योगविशुद्धेनान्त करणेन सर्वजगदाधारस्यैकस्याव्ययस्य साक्षात्काराय ज्ञानविज्ञानोप-देशोपक्रमः ।
- २ पुरुषस्याव्ययस्य परापरभेदात् प्रकृतिद्वैविध्यम् ।
- ३ प्रकृतिविशिष्टस्याव्ययपुरुषस्यैतदशेषजगद्भावभावित्वम् ।
- ४ एकस्यैवाव्ययपुरुषस्य परापरप्रकृतिवशाद् विभिन्नरूपत्वे पञ्चदशोदाहरणानि ।
- ५ पुरुषप्रकृतिभूतस्य महतो गुणत्रयसमष्टिरूपतया गुणत्रयभेदात् त्रिधा भिन्नानां जगद्-भावानामव्ययप्रकृतिसिद्धत्वादव्ययनिष्ठत्वम् ।
- ६ गुणत्रयव्यतिरिक्तस्य गुणत्रयात्मन्बनस्यापरिणामिनो विशुद्धस्याव्ययपुरुषस्य त्रैगुण्यात्मकमायाप्रच्छन्नत्वात् तादृशगुणत्रयात्मकमायाप्रत्यन्तरितदृष्टिभिरासुरप्रकृतिभि-र्दुष्कृतिभिरभास्यत्वम् । त्रैगुण्यात्मकमायावृत्तिप्राबल्येन ज्ञानसवरणाद् ज्ञानमालिन्याद्वा तदव्ययस्यात्मनोऽप्रतिपत्तावपि तदव्ययार्पितमनोबुद्ध्याभासप्राबल्येन ज्ञानविकाशाद् ज्ञानवैमल्याद्वा तदव्ययात्मप्रकाशसंभवः ।

- ७ अस्याव्ययपुरुषस्याराधनायाम्—आर्त्त-धनार्थि-जिज्ञासु-ज्ञानिना चतुर्णां सुकृतिना निस-
र्गतं प्रवृत्तिरस्ति । तेषु ज्ञानिना श्रेष्ठतमत्वम् । ज्ञानात्मकत्वेनैवाव्ययस्य निर्द्वारितत्वाच्च
ज्ञानिनामव्ययसाक्षात्कारे सनिकर्षेण सौलभ्यात् ।
- ८ मह्यव्ययचिदाभासस्य सत्त्वगुणतया सात्त्विकाना प्रतिबिम्बिताव्ययचिन्मयप्राणवतीष्व-
व्ययावलम्बितक्षराक्षरात्मिकासु विभिन्नतत्तद्देवतामूपासकाना तत्तद्देवताद्वारा परम्परया
तदव्ययपुरुषप्रपत्तावपि साक्षादव्ययप्रपत्यपेक्षया मन्दफलावगाहित्वम् ।
- ९ योगमायापहृतज्ञानतया साक्षादव्यय पुरुषमनवगाहमानानामबुद्धीनामक्षराव्ययालम्बित-
क्षराक्षरात्मकदेवतामात्रोपासनाप्रवणत्वम् ।
- १० रागद्वेषद्वन्द्वमोहेन समोह गतानामव्ययाक्षरद्वन्द्वाविवेकात् केवलमेकमक्षरमेव प्रतिपद्य-
मानाना भूतभविष्यद्वर्तमानसर्वविधज्ञानजनकैतदव्ययपुरुषप्रतिपत्तिर्नोपपद्यते । पुण्य-
कर्मणा तु निष्कल्मषाणा रागद्वेषद्वन्द्वमोहापक्षयेऽव्ययात्मसाक्षात्कारसम्भवात् तत्प्रभावात्
त्रिकालदशित्वसम्भवः ।

२-सप्तविज्ञानोपनिषत् ।

- १ अव्ययोपासकस्य ज्ञानिनोऽव्ययापितमनोबुद्धिप्रभावादक्षरक्षरविकारेष्वेतेषु जगद्भावेषु
ब्रह्मकर्मणोस्तदुभययोगसिद्धस्य चाधिकरणचतुष्टयस्य देहावसाने परात्मन्यवरात्मगतेश्च
विज्ञानसिद्धिः । अव्ययापितमनोबुद्धीना योगिना मनोबुद्धयोर्वावदव्यय कामचारोपपत्तेः ।
- २ ब्रह्मकर्मणोर्धिकरणचतुष्टयस्य च नावत्स्वरूपविज्ञाने सक्षिप्य समाधानानि ।
- ३ गतिविज्ञानसमाधानाय तु सद्योमुक्ते क्रममुक्तेर्लोकयातायाताना च विज्ञानेषु क्रमेण
प्रतिपादनीयेषु प्रथमं तावत् सद्योमुक्तिलक्षणपरमगतेश्चतुर्धा व्युत्पादनम् । तथाहि “अन्ते
मति सा गति” इति सिद्धान्तादव्ययापितमनोबुद्धीना देहावसानकालेऽव्ययचिरानुभवा-
हितसंस्कारद्वाराऽव्ययानुगमादपुनरावृत्तिः ।
- ४ अपि च देहावसानकाले योगाभ्यासप्रक्रिययाऽव्ययैकाग्रसमर्पितमनसाऽनुचिन्तयत शरीर-
त्यागेऽव्ययप्रतिष्ठितत्वादपुनरावृत्तिः ।
- ५ अपि च योगमार्गेणाव्ययोपासनाम्—ओमित्येकाक्षरोच्चारणपूर्वकं तदनुस्मृतिमात्रपूर्वकं
वा शरीरं त्यजताम्—ओमिति शब्दाक्षरोपस्थापितब्रह्माक्षरसेतुद्वाराऽव्ययपरिनिष्ठा-
नादपुनरावृत्तिः ।
- ६ अपि च—अनन्यचेतसाऽहर्निशमव्ययमनुचिन्तयता जन्ममृत्युप्रवाहप्रयोजकहृद्ग्रन्थिबन्ध-
विनिर्मुक्तौ विदेहभूतस्य देहावसानेऽव्ययसायुज्यसपत्तेरपुनरावृत्तिः ।
- ७ इत्थं च—सर्वेषामेषा भूतविकाराणामुदयप्रलययोः प्रकृतिभूताऽव्यक्ताक्षरमात्रपर्यवसायि-
तया प्रकृत्या पुनरावर्तित्वनियमेऽपि क्षराक्षराधिष्ठानाव्ययपुरुषेऽनन्यभक्तिवशादनु-
गतात्मनामपुनरावर्तित्वं सिद्धान्तः ।
- ८ व्यक्तानामेषामशेषाणां भूतविकाराणामुदयप्रलययोरव्यक्ताक्षरमात्रपर्यवसायिना तु
स्वारसिकं पुनरावर्तित्वं सिद्धान्तः ।
- ९ कर्मजनितवासनावच्छिन्नस्य चिदाभासरूपस्य प्रत्यगात्मनो विद्याकर्ममयतया तदुभय-
तारतम्योपपन्नाभ्यां देवयान-पितृयाणसज्ञाभ्यां शुक्लकृष्णाभ्यां मार्गाभ्यां गतिं कुर्वतो
विद्यातिशये क्रममुक्तिसिद्धेरपुनरावृत्तिः, कर्मप्राबल्ये तु पुनरावृत्तिः ।

३-तृतीयस्यां राजविद्यायाम्

१-सर्वैकप्रभवव्ययज्ञानोपनिषत् ।

- १ अव्ययसाक्षात्कारौपयिकयो कयोश्चिज्ज्ञानविज्ञानयो पुरातनं राजवर्गेराविष्कृतत्वात् तैरद्य यावन्निगूहितत्वाच्च गुह्यराजविद्यात्वम् ।
- २ भूतग्रामैरसङ्गिनोऽप्यस्याव्ययपुरुषस्य व्यक्ताव्यक्तप्रकृतिविकारविशेषे भूतग्रामेऽभिमानित्वेनानुस्यूतत्वाद् भूतमर्जनायाक्षरनियोजकत्वाच्च सर्वभूतस्रष्टृत्व सर्वभूताधिष्ठानत्व सर्वभूतपरायणत्व च प्रकृत्यैवोपपद्यन्ते ।
- ३ मोहाकुलितासुरप्रकृतिमता मूढाना मनुष्यशरीरस्थेऽस्मिन् सर्वभूतमहेश्वरे अनन्तशक्तिमति अव्यये प्रतिपत्त्यभावात्तदवज्ञानाज्ज्ञानवैकल्य चेष्टावैकल्य नैराश्य वैचित्त्य चोपजायते ।
- ४ देवप्रकृतिमता तु विशुद्धान्त करणाना महात्मना दैव्या प्रकृत्यावभासितेऽस्मिन्नव्यये क्षराक्षरविकारवैशिष्ट्येन नानात्वबुद्ध्या, तदुपहितत्वेन त्वेकत्वबुद्ध्या प्रतिपत्तिसमवाज्ज्ञानयज्ञादिभिरनेकधोपासनार्थं प्रवृत्तिः ।
- ५ पृथक्त्वेन गृहीतस्याव्ययस्यैकत्वेन भावनयोपासना ।
- ६ द्वादशलक्षणत्वेनैकस्याव्ययस्योपासना ।
- ७ विश्वकर्मत्वेनैकस्याव्ययस्योपासना ।
- ८ स्वर्गति कामयमानैस्त्रयीधर्मवद्भिर्भ्यज्ञद्वाराऽव्ययोपासना ।
- ९ अन्यभक्ताव्ययभक्तयोरन्ययाज्यव्यययाजिनो सर्वविधसर्वोपासनानामव्ययैकपर्यवसायित्वेऽपि सर्वयज्ञभोक्तृतमैतदव्यययाथार्थ्यनिभिज्ञाना देवपितृभूतादियाजिना देवपितृभूतादिमात्रस्थानावगाहित्वमुपपद्यते, न त्वेवाव्ययपरमधामावगाहित्व सभाव्यते, “यथा ऋतुरत्रोपास्ते तथाऽमुत्र सपद्यते” इति श्रौतसिद्धान्तात् ।
- १० सर्वैकमर्पणभक्तियोगेनाव्ययोपासनाया कर्मबन्धनिवर्तकत्वम् ।
- ११ अव्ययानव्ययभक्तिमाहात्म्यम् ।

२-नानाविभूतिविज्ञानोपनिषत् ।

- १ भूताभिमानिनोऽव्ययस्य यौ विभूतियोगौ, तयोर्ज्ञानस्य यत्नसाध्यत्व सर्वपापप्रणाशकत्व च ।
- २ अव्यययोगानुभाविता अध्यात्म मानसा स्वभावविशेषा ।
- ३ अव्यययोगानुभाविता अधिदैवत मानसा दिव्यभावविशेषा ।
- ४ अव्ययस्य वक्ष्यमाणाया विभूते कथितस्य च योगस्य सवेदनफलश्रुतिः ।
- ५ अव्ययसाक्षात्कारौपयिकस्य बुद्धियोगस्य प्राप्तेरुपायभूता वृत्तयः ।
- ६ अव्ययात्मनो दिव्यविभूतिजिज्ञासया प्रश्नः ।
- ७ अव्ययस्य दिव्यविभूतिप्रदर्शनोदाहरणानि ।
- ८ अर्जुनस्याव्ययवैश्वरूप्यदर्शनाकाङ्क्षा ।
- ९ विश्वरूपदर्शनाय भगवतार्जुनाय योगविद्याप्रभावेण दिव्यचक्षु प्रदानम् ।
- १० वासुदेवशरीरकाव्यये ईश्वराव्ययवैश्वरूप्यदर्शनम् ।
- ११ अर्जुनकृता ईश्वराव्ययस्तुतिः ।
- १२ अर्जुनं प्रति भगवदनुग्रहवाक्यम् ।
- १३ पुनरर्जुनकृता भगवत्प्रार्थनास्तुतिः ।
- १४ पुनरर्जुनं प्रति भगवदनुग्रहवाक्यम् ।

१५ ईश्वररूपप्रदर्शनोत्तर पुनर्मानुषरूपप्रदर्शने अर्जुनाश्वासनार्थं कृष्णार्जुनसवाद ।

३-उपासनोपनिषत् ।

- १ अव्ययोपासनाऽक्षरोपासनयोर्विवेकजिज्ञासा ।
- २ अक्षरोपासनापेक्षया अव्ययोपासनाया श्रेष्ठत्वे भगवत्समति ।
- ३ अक्षरोपासनाया अव्ययप्रापकत्वेऽपि अव्ययापेक्षया अक्षरोपासनाया क्लेशाधिकादवरत्वम् ।
- ४ अक्षरापेक्षया अव्ययोपासनाया अनायासेनाविलम्बेन च परमपुरुषार्थप्रदायित्वाच्छ्रेयस्त्वम् ।
- ५ अव्ययोपासनाऽनुकल्पप्रकारचतुष्टयविकल्पेषु अभ्यास-ज्ञान-ध्यान-फलत्यागेपूतरोत्तर-श्रेयस्त्वम् ।
- ६ अव्ययात्मन परमप्रसादे हेतुभूता भक्तिप्रकारा ।

४-चतुर्थ्यार्षविद्यायाम्

१-षड्विज्ञानोपनिषत् ।

- १ प्रकृतिपुरुषयो, क्षेत्रक्षेत्रज्ञयो, ज्ञानज्ञेययोश्च, त्रिविधयोरात्मद्वन्द्वयो स्वरूपज्ञानार्था पट् प्रश्ना ।
- २ क्षेत्रक्षेत्रज्ञविवेक ।
- ३ क्षेत्रमस्थानलक्षणम् ।
- ४ ज्ञानस्वरूपलक्षणम् ।
- ५ ज्ञेयमात्मस्वरूपम् ।
- ६ प्रकृतिपुरुषविवेक ।
- ७ पुरुषोपासनाभेदा ।
- ८ प्राणिमात्रस्य क्षेत्रक्षेत्रज्ञसयोगोपाधिकत्वम् ।
- ९ क्षेत्रस्थितक्षेत्रज्ञपुरुषस्वरूपोपपादनम् ।

२-त्रैगुण्योपनिषत् ।

- १ क्षेत्रज्ञे विशेषाधायकस्य गुणत्रयसमष्टिरूपस्य प्रकृतिभूतस्य महतो लक्षणम् ।
- २ गुणत्रयस्वरूपनिरूपणम् ।
- ३ गुणातीतस्य विदेहात्मनो लक्षणम् ।
- ४ गुणात्ययोपायद्वारा त्रिगुणातीतस्य ब्रह्मासायुज्यावाप्ति ।
- ५ सृष्टि प्रविष्ट प्रविविक्तमितीत्य ब्रह्मत्रैविध्ये गुणत्रयातीतस्य प्रविविक्तब्रह्मणो निर्विशेष-परात्परपुरुषत्रयसाधारणप्रतिष्ठारूपत्वसिद्धि ।

३-अद्वैत्योपनिषत् ।

- १ ब्रह्माश्वत्थ-कर्मश्वत्थभेदादश्वत्थद्वैविध्येऽपि ब्रह्मकर्मणोरपृथक्त्वेनाश्वत्थयोरपृथक्त्वा-देकस्य कर्मश्वत्थस्यैव त्रैगुण्योपपन्नकर्मप्रपञ्चमयवैश्वरूप्यस्याद्धोपलभ्यमानतया त निरस्य तदालम्बनभूते हेयप्रत्यनीके जगदीश्वरनाम्नि परमाव्यये ब्रह्माश्वत्थेऽभिनिवेशयोपदेश ।
- २ गुणकर्मप्रपञ्चोपाधिशून्यस्य विशुद्धस्य तदश्वत्थाव्ययस्य साक्षात्कारोपाय ।
- ३ परमाव्ययस्यैवाध्यात्मिकत्वौपाधिकजीवाव्ययत्वोपपत्ति । प्रतिशरीरं गुणत्रयोपाधि-भिन्नाना जीवाव्ययानामद्वितीयैकाश्वत्थाव्ययनानाप्रतीकमात्रत्वम्, आध्यात्मिकानुपाय-ग्राहित्व च ।

- ४ अश्वत्थाख्यपरमाव्ययस्य जीवाव्ययत्वोपपत्तौ महतो गुणत्रययोगाद् भोक्तृत्वसिद्धिः ।
- ५ महद्विशेषानधितिष्ठतोऽश्वत्थाव्ययस्य विभिन्ननामरूपगुणकर्मवत्त्वम् । एकस्यैवाश्वत्थाव्ययस्य प्रत्यर्थं गुणत्रयोपाधिभेदात् कर्मभेदाः ।
- ६ औपाधिकभेदस्य तुच्छतया सर्वेषां जीवाव्ययानां परमाव्ययानतिरेकादेकात्मत्वम् । तस्यैकस्यैवाश्वत्थाव्ययस्य प्रतिजीवशरीरभेदेन तटस्थलक्षणम् ।
- ७ एकस्यैवाश्वत्थाव्ययस्य प्रत्यर्थं कर्मभेदप्रयोजकगुणत्रयोपाधिभिन्नाभ्यां क्षराक्षराभ्यां प्रकृतिभ्यां भेदोपचारोपपत्तिः ।

४-दैवासुरसप्तविभागोपनिषत् ।

- १ जन्मसिद्धनैसर्गिकदेवासुरसप्ततिनिबन्धना स्वभावसिद्धसहजगुणकर्मनुबन्धाः ।
- २ दैवासुरभेदाद् द्विविधे भूतसर्गे आसुरसर्गानुगतानि विद्यानिरपेक्षाणि गुणकर्मणि ।
- ३ आसुरसप्तमूलकानां कामक्रोधलोभानां नरकद्वारत्वम् ।
- ४ विद्यासमुच्चितकर्मप्रतिपत्त्यर्थं वेदादिशास्त्रप्रामाण्यादेशः ।

५-गुणकर्मप्रचयोपनिषत् ।

- १ सर्वविधव्यवहारात्मक-लोकयात्राहेतुभूतायां श्रद्धायां गुणत्रयनिष्ठाभेदात् त्रैविध्यम् ।
- २ गुणत्रयवृत्तिभेदादाहारत्रैविध्यम् ।
- ३ गुणत्रयवृत्तिभेदाद् यज्ञत्रैविध्यम् ।
- ४ कायवाङ्मनोऽधिष्ठानभेदात् तपस्त्रैविध्यम् ।
- ५ गुणत्रयवृत्तिभेदात् तपस्त्रैविध्यम् ।
- ६ गुणत्रयवृत्तिभेदाद् दानत्रैविध्यम् ।
- ७ विद्यासमुच्चितकर्मसु यज्ञतपोदानेषु “ओ तत् सद्” इति ब्रह्मनिर्देशत्रैविध्यम् ।
- ८ कर्मसंन्यासत्यागयोर्विवेके नानामतेषु भगवत्सिद्धान्तमतानुस्रवः ।
- ९ गुणत्रयवृत्तिभेदात् त्यागभेदाः ।
- १० कर्मयोगिनां कर्मफलत्रैविध्यम् । कर्मसंन्यासिनां कर्मफलोदयाभावः ।
- ११ कर्मसिद्धिहेतूनां पाञ्चविध्यम् ।
- १२ ज्ञानत्रिपुटी-कर्मत्रिपुटीषट्कस्य कर्मस्वरूपनियामकत्वम् ।
- १३ कर्मस्वरूपनियामकेषु ज्ञानकर्मकर्तृणां प्रत्येकस्य गुणत्रयवृत्तिभेदात् त्रैविध्यम् ।
- १४ ज्ञानम् ।
- १५ कर्मम् ।
- १६ कर्ता ।
- १७ बुद्धेः, धृतेश्च गुणत्रयवृत्तिभेदात् त्रैविध्यम् ।
- १८ धृतिः ।
- १९ गुणत्रयवृत्तिभेदात् सुखत्रैविध्यम् ।
- २० त्रैगुण्यवृत्तीनां सर्वभावव्यापित्वेनोपसहारः ।

६-अत्याज्यकर्मोपनिषत् ।

- १ अथाधिकारसिद्धसास्कारिकदेवासुरसप्ततिनिबन्धना स्वभावसिद्धस्वीयगुणकर्मनुबन्धाः ।
- २ दोषवतामपि स्वकर्मणा सहजकर्मणा च परित्यागप्रतिषेधः ।

७-कर्मनावरकत्वोपनिषत् (अनावरणकर्मोपनिषत्) ।

- १ अनासक्तस्य फलवासनाशून्यस्य सत्यासिनः कर्मकरणेऽपि नैष्कर्म्यसिद्धिः ।
- २ नैष्कर्म्येण ब्रह्मभूतस्य विदेहावस्था गतस्य सर्वविधकर्मकरणेऽपि सद्योमुक्तिसिद्धिः ।

उपसंहारे

१-गीतासारोद्धारोपनिषत् ।

- १ पूर्वाचार्यपरम्परामिद्वकर्मविद्याचतुष्टयोपदेशानन्तरमन्ते विद्याचतुष्टयनिष्कर्षे विवक्षिते प्रथमायास्तावद् वैराग्यबुद्धियोगविद्याया निष्कर्षरूपेण आत्मनिर्भरताया आदेशः ।
- २ अथ द्वितीयस्या ज्ञानबुद्धियोगविद्याया निष्कर्षरूपेण स्वभावसिद्धाया स्वकर्मप्रवणताया आदेशः ।
- ३ अथ चतुर्थ्या धर्मबुद्धियोगविद्याया निष्कर्षरूपेण प्रकृतिसिद्धकर्मकर्तव्यताया आदेशः ।
- ४ अथैश्वर्यबुद्धियोगविद्याया निष्कर्षरूपेणान्तरात्मप्रेरितकर्मनिष्ठताया आदेशः ।

२-उद्धारोद्धारोपनिषत् ।

- १ अथोद्धारचतुष्टयादप्युद्धृत्येदानीं सर्वनिष्कर्षरूपेण राजविद्योपदिष्टाया अनन्यभक्तियोग-रूपाया आत्मशरणागत्युपासनाया आदेशः ।

३-फलश्रुत्युपनिषत् ।

- १ विद्याचतुष्टयात्मकभगवद्गीतार्थभावनाप्रवणत्वप्रशंसा ।
- २ भगवद्गीताध्ययनश्रवणयोः फलश्रुतिः ।
- ३ इतिहासप्रकरणे विज्ञानप्रकरणस्योपसंहारः ।

एतावदिह गीतायाः स्वरूपमनुवर्णितम् ।

संक्षेपाद्, विस्तरस्त्वस्य परतो दर्शयिष्यते ॥

इति गीतायां विद्योपदेशविभागाः ॥

गीता-विषयतालिका-परिलेखः

	प्रकरणानि	उपनिषद	उपदेशा	अध्याया	श्लोका
१	चातुर्विद्योपक्रम	१	२ (२)	० .	६
२	भगवद्विद्या राजर्षिविद्या वैराग्यविद्या सनातनविद्या	१ २ ३ ४ ५ ६ ७ ८	७ (५०) ७ ७ ३ ३ ५ ९ ९	६	२१६
३	सिद्धविद्या ज्ञानविद्या	१ २	१० (१९) ९	२	५७
४	राजविद्या ऐश्वर्य्यविद्या	१ २ ३	११ (३२) १५ ६	४	१५१
५	आर्षविद्या धर्मविद्या	१ २ ३ ४ ५ ६ ७	९ (४९) ५ ७ ४ २० २ २	६	१९९
६	चातुर्विद्योपसंहार	१ २ ३	४ (८) १ ३	०	१०
६		२४	१६०	१८	६३९

इति गीतोपदेशानुक्रमणिका समाप्ता ।

इति विषयरहस्यम् ।

इति प्रथमं काण्डं पूर्णम् ।

PRINTED BY M N PANDEY AT THE ALLAHABAD LAW JOURNAL
PRESS, ALLAHABAD AND PUBLISHED BY THE JAIPUR STATE
